

۲۔ ختم۔ وہ گھڑا جس پر سبز لپ کر دیا گیا ہوتا کہ مسام بند ہو جائیں۔

۳۔ نقیر۔ درخت کے تنے کو کھوکھلا کر کے گھڑا بنایا گیا ہو۔

۴۔ لزفت۔ جس برتن پر تار کول کا لپ کیا گیا ہو۔

ان برتنوں میں وہ شراب بناتے تھے۔ ابتداء میں ان کی حرمت نازل ہوئی تاکہ ان کو دیکھ کر شراب کا شوق نہ

ابھرے۔ بعد میں ان کی حرمت (جبکہ یہ لوگ احکام خدا کی بجا آوری میں مستحکم ہو گئے اور انہیں شراب کا شوق جاتا رہا تو) باقی

نہ رہی۔ (ضیاء النبی ۴۔ ۶۷۳ تا ۶۷۸۔ السیرۃ النبویہ۔ (احمد زینی دحلان) ۳۔ ۲۴۔ زاد المعاد ۳۔ ۵۔ ۶)

وفد بنی حنفیہ

حضور ﷺ کی خدمت عالیہ میں بنی حنفیہ کا سترہ کنبی وفد نو ہجری کو حاضر ہوا۔ بنی حنفیہ کا علاقہ یمامہ تھا۔ اور نجد میں واقع تھا۔ یہ ایک بہت بڑا علاقہ تھا۔ انہی لوگوں میں ان لوگوں نے ایک شخص کو چادر میں چھپایا ہوا تھا اور یہ آدمی مسلمہ کذاب تھا۔ ان لوگوں کو مدینہ طیبہ میں ٹھہرایا گیا صحیحین کے مطابق حضور ﷺ ان مہمانوں کی ہدایت کے لئے ان کے پاس تشریف لے گئے۔ اس وقت حضرت ثابت بن قیس بن شماس رضی اللہ تعالیٰ عنہ حضور ﷺ کے ساتھ تھے۔ حضور ﷺ کے پاس چھڑی تھی۔ ان لوگوں نے حضور ﷺ کو بتایا کہ سلمہ کا خیال ہے کہ اگر اس کو نبوت میں شریک کر لیا جائے تو یہ (اور اس کے دوسرے پیروکار سب) حضور ﷺ کی اطاعت کر لیں گے۔ حضور ﷺ نے فرمایا کہ وہ تو میری جانشینی کے خواب دیکھ رہا ہے اگر تو مجھ سے یہ چھڑی بھی مانگے تو بھی میں اسے تجھ کو نہ دوں گا۔

صحیح بخاری اور صحیح مسلم میں حضرت ابو ہریرہ رضی اللہ تعالیٰ عنہ سے مروی ہے کہ رسول اللہ ﷺ نے فرمایا۔ میں سو رہا تھا۔ میرے پاس روئے زمین کے خزانے لائے گئے اور میرے ہاتھوں میں سونے کے کنگن پہنائے گئے۔ یہ چیز مجھ پر بڑی گراں گزری۔ تو میری طرف وحی کی گئی کہ ان دونوں کڑوں کو پھونک مار کر اڑا دوں میں نے دونوں کو پھونک ماری۔ دونوں غائب ہو گئے میں نے اس خواب کی یہ تعبیر کی ہے کہ دو جھوٹے نبی ظاہر ہوں گے اور میں ان دونوں کے درمیان ہوں گا۔ اور ان دو جھوٹے نبیوں سے مراد صنعا کا باشندہ اسود عسنی اور دوسرا یمامہ کا باشندہ مسلمہ کذاب ہے۔

مسلمہ کذاب نے حضور ﷺ کو جا کر ایک خط بھی لکھا کہ اسے نبوت میں شریک کر لیا جائے جس کے جواب میں حضور ﷺ نے فرمایا اس شخص پر سلامتی ہو۔ جو ہدایت کی پیروی کرنے والا ہے اما بعد زمین کا مالک اللہ تعالیٰ ہے۔ اپنے بندوں میں سے جس کو چاہتا ہے اس کا وارث بنا دیتا ہے۔ اور متقین کے لئے ہی بہترین انجام ہے۔

مسلمہ کذاب کا فتنہ سیدنا حضرت ابوبکر صدیق رضی اللہ تعالیٰ عنہ کی خلافت میں اپنے اختتام کو پہنچا اور وحشی جس نے سیدنا حضرت امیر حمزہ رضی اللہ تعالیٰ عنہ کو شہید کیا تھا۔ جب وہ اسلام لے آیا تو اس نے مسلمہ کذاب کے خلاف جنگ میں شرکت کی اور اسی حربہ کو تاک کر مسلمہ کذاب کو مارا۔ جس سے یہ گر پڑا اور ایک انصاری نے اس کی گردن اڑا دی۔

دوسرا شخص اسود عسنی کذاب یمامہ کے شہر صنعا میں ظاہر ہوا۔ حضرت ابو مسلم خولانی رضی اللہ عنہ جو حضور ﷺ کے صحابی تھے ان دنوں صنعا گئے ہوئے تھے اس نے آپ کو طلب کیا اور کہا کہ کیا تم گواہی دیتے ہو کہ میں (نعوذ باللہ) اللہ تعالیٰ کا رسول ہوں۔ آپ رضی اللہ تعالیٰ عنہ نے فرمایا کہ میں تمہاری بات نہیں سن رہا۔ پھر اس نے کہا کہ کیا تم گواہی دیتے ہو کہ محمد (ﷺ) اللہ

تعالیٰ کے رسول (علیہ السلام) ہیں۔ آپ نے فرمایا کہ میں گواہی دیتا ہوں کہ حضرت محمد ﷺ اللہ تعالیٰ کے سچے رسول (ﷺ) ہیں۔ اس نے تین دفعہ جب اپنے متعلق پوچھا تو آپ نے فرمایا کہ میں نہیں سن رہا اور جب حضور ﷺ کے متعلق پوچھا تو آپ نے حضور ﷺ کے سچا رسول ہونے کی گواہی دی اس نے اپنے پیروکاروں کو لکڑیاں اکٹھی کرنے اور ان کو آگ لگانے کا حکم دیا جب آگ خوب روشن ہو گئی تو اس نے اپنے لوگوں سے کہا کہ ان کو دھکتی آگ میں ڈال دو اور ان کو پکڑ کر آگ میں پھینک دیا گیا لیکن لوگ یہ دیکھ کر حیران ہو گئے کہ آگ نے ان کا بال بھی پکا نہ کیا اور ان کے کپڑے بھی صحیح و سالم رہے۔ اس کے لوگوں نے اسے مشورہ دیا کہ ان کو یہاں سے نکال دو کہیں اور لوگ ان کی طرف متوجہ نہ ہو جائیں۔ لہذا ان کو یہاں سے نکال دیا گیا۔ یہ واقعہ حضور ﷺ کے رحلت فرمانے کے بعد کا ہے۔

جب یہ صحابی مسجد نبوی میں تشریف لائے تو حضرت عمر فاروق رضی اللہ تعالیٰ عنہ ان کو مل کر رونے لگے اور فرمایا کہ ”اللہ تعالیٰ کا شکر ہے کہ“ اس نے مجھے مرنے سے پہلے اس شخص کی زیارت کروادی جس کو حضرت ابراہیم علیہ السلام کی طرح آگ میں ڈالا گیا۔ لیکن آگ اس کا کچھ نہ بگاڑ سکی۔“ (سبل الہدی جلد ۶ صفحہ ۴۹۸)

وفد طے

حضور ﷺ کی خدمت عالیہ میں اس قبیلہ کا امیر زید النخیل قبیلہ بنی اسود کے ہمراہ حاضر ہوا۔ اس کا قد اتنا لمبا تھا کہ وہ اپنے پانچ قد آور گھوڑوں میں سے سب سے بڑے گھوڑے پر بھی بیٹھتا تو بھی اس کے پاؤں زمین پر گھسیٹتے تھے حضور ﷺ نے اس سے ملاقات فرمائی اور فرمایا کہ میرے سامنے جس کی بھی تعریف کی گئی جو کچھ اس کے متعلق سنا تھا اسے اس سے کم تر پایا۔ لیکن جو تمہارے متعلق سنا تھا تمہیں اس سے بڑھ کر پایا۔“

یہ بہت سخی آدمی تھا۔ حضور ﷺ نے اس کے سامنے اسلام پیش کیا تو اس نے دعوت کو فوراً قبول کر لیا اور اسلام لے آیا۔ حضور ﷺ نے اس کو بارہ اوقیہ چاندی اور دو جاگیریں عطا فرمائیں اور اس کے لئے سند تحریر لکھ دی۔ اسے دیکھ کر حضور ﷺ بہت خوش ہوئے تھے اور فرمایا کہ ساری تعریفیں اس خدائے پاک کے لئے ہیں۔ جو تجھے دشوار گزار گھاٹیوں اور ناہموار میدانوں سے گزار کر لے آیا۔ اور ایمان قبول کرنے کیلئے تیرے دل کو ہموار کیا پھر حضور ﷺ نے اس کا ہاتھ پکڑ کر پوچھا کہ تم کون ہو۔ اس نے عرض کی کہ میں زید النخیل ہوں۔ حضور ﷺ نے فرمایا کہ تم بلکہ زید النخیل نہیں بلکہ زید النخیر ہو۔“

حضور ﷺ نے اس کا نام زید النخیل کی بجائے زید النخیر رکھ دیا۔“

(زینی دحلان السرة النبویہ ۳-۲۴-۱-۵۴۵-۵-خاتم النبیین ۲-۱۱۱۳-ضیاء النبی ۳-۶۷۹)

اس کے علاوہ وفد عدی بھی حاتم طائی کا ذکر پہلے گزر چکا ہے۔

وفد عدی بن حاتم طائی

عدی بن حاتم طائی کے ایمان لانے کا واقعہ پہلے درج کیا جا چکا ہے۔

وفد عروہ المرادی

حضور ﷺ کی خدمت عالیہ میں یہ لوگ حاضر ہوئے ان کے قبیلے کا نام مراد تھا۔ اور ان کے امیر کا نام عروہ تھا۔ یہ پہلے کندہ کے شاہی دربار کا ساتھ دیتے تھے۔ لیکن اب یہ ان کو چھوڑ کر حضور ﷺ کے ساتھ وابستہ ہو گئے۔ اسلام کے آنے سے پہلے ان کی ہمدان قبیلے کے ساتھ جنگ ہوئی تھی اور ان کے بہت سے آدمی مارے گئے تھے۔ حضور ﷺ نے اس نقصان پر ان کو دلاسا دیا اور حضرت خالد بن سعید کو ان کے ہمراہ صدقات وغیرہ وصول کرنے کے لئے روانہ فرمایا۔

وفد بنی زبید

حضور ﷺ کے پاس بنی زبید کا وفد عمرو بن معدیکرب اپنے سردار کے ساتھ حاضر خدمت ہوا۔ یہ بہت بہادر تھا اور ”فارس العرب“ کے نام سے مشہور تھا۔ یہ سب لوگ حضور ﷺ کو دیکھتے ہی آپ ﷺ پر ایمان لے آئے۔ اس کا ایک بھتیجا قیس بھی تھا۔ جو اس کے ساتھ نہیں آیا تھا اور اس نے اس کی مخالفت کی تھی۔ لیکن بعد میں یہ بھی مسلمان ہو گیا۔ (المیرۃ الخلبیہ جلد ۲ صفحہ ۳۴۹)

وفد کندہ

حضور ﷺ کی خدمت عالیہ میں کندہ کا ساٹھ یا اسی رکنی وفد اپنے کمن خوبصورت سردار اشعث بن قیس کی سربراہی میں حاضر ہوا۔ کندہ یمن میں ایک قبیلہ تھا جو اپنے دادا کندہ کے نام سے مشہور تھا۔ حضور ﷺ کی ایک دادی اس قبیلہ سے تعلق رکھتی تھیں۔ اور وہ حضور ﷺ کے ایک دادا کی والدہ تھیں۔ یہ لوگ خوب تیاری کے ساتھ ریشمی کنارے والے جبوں کے ساتھ حاضر خدمت ہوئے۔

حضور ﷺ بھی وفد سے ملاقات کے وقت بہترین لباس زیب تن فرماتے اور اپنے دوسرے صحابہ کرام کو بھی بہترین لباس پہننے کی ترغیب فرماتے تھے اس روز حضور ﷺ نے یمن کا بنا لباس زیب تن فرمایا ہوا تھا۔ جسے ”حله زی یمن“ کہتے تھے اور حضرت ابوبکر صدیق اور حضرت عمر فاروق رضوان اللہ علیہما اجمعین نے بھی اسی قسم کے جبے پہنے ہوئے تھے۔ انہوں نے حضور ﷺ کو ”ابی بیت اللعن“ جاہلانہ سلام عرض کیا۔ حضور ﷺ نے فرمایا کہ میں کوئی بادشاہ نہیں ہوں۔ میں

محمد بن عبد اللہ (فدا و احمی و ابی) (علیہ السلام) ہوں۔ انہوں نے عرض کی کہ ہم آپ کو آپ کے نام سے پکارنے کے لیے **ابو القاسم** نہیں کر سکتے۔ ہمیں اپنا کوئی لقب ارشاد فرمائیے۔ حضور ﷺ نے انہیں اپنی کیفیت ابو القاسم (علیہ السلام) بتائی۔ انہوں نے کہا کہ اے ابو القاسم (علیہ السلام) ہم نے آپ کے لئے ایک چیز چھپا رکھی ہے۔

آقا ﷺ نے ارشاد فرمایا کہ سبحان اللہ ایسی باتیں تو کاہنوں سے پوچھی جاتی ہیں۔ انہوں نے عرض کی کہ پھر کیسے معلوم ہو کہ آپ اللہ تعالیٰ کے رسول ہیں۔ حضور ﷺ نے کنکریوں کی مٹھی بھری اور فرمایا کہ یہ کنکریاں گواہی دیں گی کہ میں اللہ کا رسول ہوں۔

پس تمام کنکریوں نے حضور ﷺ کی رسالت کی گواہی دی۔ یہ سنتے ہی یہ سب فوراً پکار اٹھے کہ ”نشهد انک رسول اللہ“ ہم گواہی دیتے ہیں کہ آپ ﷺ کے رسول (علیہ السلام) ہیں۔

حضور ﷺ نے ان کے سامنے ”سورۃ الصافات“ کی تلاوت ”رب المشرق والمغرب“ تک فرمائی۔ پھر ان سے پوچھا کہ یہ ریشمی کنارے والے جبے کیوں پہنے ہیں۔ انہوں نے فوراً ان کناروں سے ریشم اتار دیا۔

وفد از دشنو

حضور ﷺ کے پاس قبیلہ از دشنو کا وفد صدر بن عبد اللہ الازدی کے ساتھ حاضر ہوا۔ حضور ﷺ نے ان کو حکم دیا کہ وہ اپنے قرب و جوار میں مشرکین کے ساتھ جنگ کریں اور قبیلہ از د پسر صدر بن عبد اللہ الازدی کو مقرر فرمایا۔

چنانچہ انہوں نے مشرکین کے شہر ”جرش“ کا محاصرہ کر لیا جو ایک مہینہ تک جاری رہا۔ لیکن مشرکین نے لڑائی کی جرأت نہ کی۔ ایک مہینہ بعد جب یہ محاصرہ اٹھا کر واپس ہوئے اور وہ پہاڑ کے قریب پہنچے تو انہوں نے پلٹ کر حملہ کر دیا اور مسلمانوں کو بے خبری میں جالیا اور انہیں موت کے گھاٹ اتارنے لگے۔ یہ پہاڑ شکر نامی تھا۔ ان کے دو آدمی اس وقت حضور ﷺ کے پاس حاضر تھے۔ حضور ﷺ نے ان سے پوچھا کہ شکر نامی پہاڑ کہاں واقع ہے۔ انہوں نے کہا کہ یہ پہاڑ ہمارے علاقے کشر میں واقع ہے۔ حضور ﷺ نے فرمایا کہ اس کا نام شکر ہے انہوں نے عرض کی کہ آپ علیہ السلام اس کا کیوں ذکر فرما رہے ہیں۔ حضور ﷺ نے فرمایا کہ یہاں اللہ تعالیٰ کے اونٹ ذبح کئے جا رہے ہیں یعنی تمہاری قوم کے افراد کو قتل کیا جا رہا ہے۔

یہ بات سن کر وہ اٹھ کر حضرت عمر فاروق رضی اللہ تعالیٰ عنہ کے پاس آ گئے۔ آپ نے انہیں واپس بھیجا اور فرمایا جاؤ اور حضور ﷺ سے اپنی قوم کی سلامتی کی دعا کراؤ۔ یہ واپس آقا ﷺ کے پاس گئے اور اپنی قوم کی سلامتی کی دعا کرائی۔ جب یہ واپس پہنچے تو دیکھا کہ اسی روز حضور ﷺ کے پاس حاضری کے وقت یہاں یہ لوگ قتل ہوئے تھے۔ (ضیاء النبی جلد ۴ صفحہ ۶۸۳)

حارث بن کلال

حضور ﷺ کی خدمت عالیہ میں حارث بن کلال، نعمان معافر اور ہمدان نے اپنا ایک قاصد حضور ﷺ کی خدمت میں اپنا ایک خط دے کر روانہ کیا اور اپنے اسلام لانے کے متعلق خوشخبری دی۔ حضور ﷺ بہت خوش ہوئے اور انہیں جوابی گرامی نامہ اپنی خوشنودی کے متعلق تحریر فرمایا۔

فروہ بن عمرو الجذامی

حضور ﷺ کی خدمت عالیہ میں انہوں نے اپنا قاصد اپنے خط کے ساتھ روانہ کیا اور اپنے اسلام لانے کی خوشخبری سنائی اور ایک سفید فضہ نامی خچر ایک دراز گوش (گدھا) جس کا نام ”یعفور“ تھا۔ ایک ”طرب“ نامی گھوڑا حضور ﷺ کے لئے ایک پوشاک اور سونے کی تاروں سے مزین ایک قبا بھی بھیجی۔

فروہ معان شہر کا قیصر روم کا گورنر تھا۔ قیصر روم اس کے اسلام لانے کے سبب اس سے بہت ناراض ہوا اور عہدے سے معزول کر کے قید کر دیا اور دوبارہ ترغیب دی کہ اگر عیسائیت قبول کرو تو عہدے پر بحال کر دیئے جاؤ گے۔

خروہ نے قیصر روم کو جواب دیا کہ تم اچھی طرح جانتے ہو کہ یہ اللہ تعالیٰ کے آخری رسول ﷺ ہیں اور تم اس کا ذکر اپنی کتابوں میں بھی پڑھتے ہو اور تم صرف اپنی بادشاہی کے زائل ہونے کے خوف سے ان پر ایمان نہیں لا رہے۔

قیصر روم نے فروہ کی گردن کاٹ دی۔ انہوں نے بادشاہی دے کر شہادت کو قبول کر لیا اور حضور ﷺ اور اسلام کے دامن رحمت کو نہ چھوڑا۔ (نبیاء النبی جلد ۴ صفحہ ۶۸۴)

خدا رحمت کند ایسے عاشقانِ پاک طینت را

(العبد سکیں: نثار النبی بن صوفی محمد ریاض بن صوفی محمد چراغ، دربار پیر خانہ آذین شریف نزد کڑیا نوالہ ضلع گجرات، پاکستان)

وفد حارث بن کعب

حضور ﷺ کی خدمت میں جب یہ حاضر ہوئے تو حضور ﷺ نے ان سے دریافت فرمایا کہ زمانہ جاہلیت میں تم کس طرح فتح حاصل کیا کرتے تھے۔ انہوں نے عرض کیا کہ ہم باہم اختلافات بھلا کر دشمن کے ساتھ جنگ کرتے اور کسی پر ظلم نہیں کیا کرتے تھے۔ حضور ﷺ نے فرمایا کہ تم نے سچ کہا۔ اس سے پہلے حضور ﷺ نے ان لوگوں کی گوشمالی کے لئے حضرت خالد بن ولید رضی اللہ عنہ کو بھیجا تھا جس کے نتیجے میں ان کا وفد حضرت خالد بن ولید رضی اللہ عنہ کے ساتھ ہی حضور ﷺ کی خدمت عالیہ میں حاضر ہو گیا تھا۔

وفد رفاعہ بن زید الخزاعی

حضور سرور کائنات رونق بزم دو جہاں آقا دو جہاں ﷺ کی خدمت عالیہ میں رفاعہ بن زید الخزاعی حاضر ہوئے تھے۔ یہ اپنے ساتھ ایک غلام لے آئے۔ اسے حضور ﷺ کی نذر کیا۔ یہ حضور ﷺ پر ایمان لے آئے۔ جب یہ واپس جانے لگے تو حضور ﷺ نے انہیں مکتوب گرامی ان کی قوم کی طرف دیا اس میں تحریر تھا۔

”یہ مکتوب محمد رسول اللہ (ﷺ) نے رفاعہ کے لئے تحریر کیا ہے۔ میں اسے امیر بنا کر بھیج رہا ہوں۔ تاکہ تمہیں اللہ اور اس کے رسول (علیہ السلام) کی طرف بلائے۔ جو ان کی دعوت قبول کرے گا۔ تو وہ اللہ اور اس کے رسول (ﷺ) کے گروہ میں داخل ہو جائے گا اور جو انکار کرے گا۔ اسے غور و فکر کے لئے دو ماہ کی مہلت دی جائے گی۔“

رفاعہ رضی اللہ تعالیٰ عنہ کی دعوت اسلام پر سب قبیلہ والوں نے لبیک کہا اور کلمہ طیبہ پڑھ کر اسلام میں داخل ہو گئے۔ اللہ تعالیٰ جسے چاہتا ہے حضور ﷺ کے ذریعے اس کو ہدایت عطا فرما دیتا ہے۔

وفد ہمدان

حضور ﷺ نے اس خوش قسمت قبیلہ والوں کے لئے خوشی کا اظہار فرماتے ہوئے فرمایا:

نعم الحی الہمدان وما اسر عھا الی النصر۔

”قبیلوں میں ہمدان بہترین قبیلہ ہے۔ مدد کرنے کے لئے وہ کس تیز رفتاری سے آگے بڑھتے ہیں۔ اور جہد و مشقت کے وقت وہ کس صبر کا مظاہرہ کرتے ہیں۔ اس میں اسلام کے ابدال و اوتار ہیں۔ (ضیاء النبی ۶۸۷۔ سل الہدیٰ ۶۵۷)

(ضواء النبی جلد ۴ صفحہ ۲۸۵، ۲۸۶، سبل الہدیٰ جلد ۲ صفحہ ۲۵۷)

(السيرة النبوية احمد زيني دحلان جلد ۳ صفحہ ۳۵، ۳۶)

وفد بنی ثعلبہ

حضور ﷺ کی خدمت عالیہ میں یہ چار لوگوں کا وفد مدینہ منورہ میں اس وقت حاضر ہوا تھا جب آقا ﷺ جعرانہ میں مال غنیمت تقسیم فرما کر واپس لوٹے تھے۔

یہ اس وقت حاضر ہوئے جب نماز تیار تھی۔ اور حضرت بلال رضی اللہ تعالیٰ عنہ نے اقامت شروع کی تو حضور ﷺ اپنے کاشانہ اقدس سے باہر تشریف لائے کیونکہ عموماً حضور ﷺ جی الصلوٰۃ جی علی الفلاح کے الفاظ کے دوران اپنے کاشانہ اقدس سے باہر تشریف لاتے تھے اور صحابہ کرام آقا ﷺ کو دیکھتے ہی کھڑے ہو جاتے تھے۔

ان لوگوں نے حضور ﷺ کو دیکھتے ہی عرض کی کہ ہم لوگ اپنی قوم کے بھیجے ہوئے ہیں اور اپنے اسلام لانے کا اقرار کرتے ہیں۔ اور ہمیں یہ بھی معلوم ہوا ہے کہ حضور ﷺ کا ارشاد مبارک ہے ”لا اسلام لمن لا ہجرۃ له جس نے ہجرت نہیں کی اس کا اسلام معتبر نہیں۔

حضور ﷺ نے فرمایا۔

حيث ما كنتم واتقيتم الله فلا يضركم۔

جہاں کہیں تم ہو۔ اللہ تعالیٰ سے ڈرتے رہو۔ تمہیں کوئی چیز نقصان نہیں پہنچا سکتی۔

یہ بیان کرتے ہیں کہ ان لوگوں نے حضور ﷺ کے پیچھے نماز ادا کی۔ حضور ﷺ نماز ادا فرما کر گھر تشریف لے گئے۔ تھوڑی دیر بعد آقا ﷺ دوبارہ باہر تشریف لائے۔ اور ہم سے ہمارے علاقے کے متعلق پوچھا ہم نے عرض کی کہ ہمارا علاقہ نہایت زرخیز اور سرسبز ہے۔ کچھ دنوں کے بعد جب ہم جانے لگے تو حضور ﷺ نے ہمیں پانچ پانچ اوقیہ چاندی عنایت فرمائی۔ (فضیاء النبی جلد ۴ صفحہ ۶۸۹)

وفد سعد بن ہذیم بن قضاہ

حضور ﷺ کی خدمت عالیہ میں بنی سعد بن قضاہ کا وفد حضرت نعمان رضی اللہ عنہ کے ساتھ اس وقت حاضر ہوا جب کہ حضور ﷺ کا تسلط سارے علاقہ پر پھیل چکا تھا اور جو لوگ ابھی تک مسلمان نہیں ہوئے تھے وہ بھی مسلمانوں سے خوفزدہ تھے۔

حضرت نعمان رضی اللہ عنہ فرماتے ہیں کہ جب ہم حاضر ہوئے تو حضور ﷺ اپنے کسی صحابی کی نماز جنازہ پڑھا رہے تھے ہم لوگ ایک طرف ہو کر کھڑے ہو گئے۔ حضور ﷺ نے فارغ ہو کر ہم سے دریافت فرمایا کہ تم لوگ کون ہو۔ ہم نے عرض کی بنی قضاہ کی شاخ سعد بن ہذیم سے ہیں۔

حضور ﷺ نے ہم سے دریافت فرمایا کہ تم نے نماز جنازہ کیوں نہیں پڑھی۔ ہم نے عرض کی کہ ہم نے آقا ﷺ کی

بیعت کے بغیر جنازہ پڑھنا مناسب خیال نہیں کیا۔ حضور ﷺ نے فرمایا ایسا نہیں۔ بلکہ جب اور جہاں تم نے کلمہ شہادت 1056 تم مسلمان ہو گئے۔

یہ لوگ بیان کرتے ہیں کہ اس کے بعد ہم لوگ حضور ﷺ کے دست مبارک پر بیعت ہوئے۔ پھر جب ہم واپس اپنے خیموں میں آئے جو ہم نے مدینہ منورہ کے ایک کونے میں لگائے تھے۔ تو حضور ﷺ نے ہمیں دوبارہ بلا بھیجا۔ ہم حاضر خدمت ہوئے تو اب ہم اپنے ساتھ سب سے کمسن آدمی جس کو ہم اپنے سامان کے پاس پہلے چھوڑ گئے تھے کو بھی ساتھ لے آئے۔ اس نے بھی حاضر ہو کر حضور ﷺ کی بیعت سے شرف حاصل کیا۔ حضور ﷺ نے فرمایا: ”اصغر القوم خادمہم۔“ جو سب سے کم عمر ہوتا ہے وہ قوم کا خادم ہوتا ہے۔ حضور ﷺ نے اس کے لئے دعا فرمائی۔ بارک اللہ فیہ۔ اللہ تعالیٰ اپنی برکتوں سے تمہیں نوازے۔ اس دعا کی برکت سے وہ علم و فضل میں ہم سب سے برتر ہو گیا۔ حضور ﷺ نے واپسی پر ہمیں پانچ پانچ اوقیہ چاندی مرحمت فرمائی۔ ہم نے واپس جا کر اپنی قوم کو اسلام کی دعوت دی۔ تو سارا قبیلہ اسلام لے آیا۔

(ضیاء النبی ۴-۶۸۹، السیرۃ النبویہ احمد زینی دحلان، ۳-۷-۳۷، سبل الہدیٰ ۶-۵۲۳)

وفدِ سلاماں

حضور سرور کائنات ﷺ کی خدمت عالیہ میں یہ وفد بعض علماء کے نزدیک ماہ صفر اور بعض کے نزدیک ماہ شوال دس بھری میں حاضر ہوئے۔ اس وقت حضور ﷺ مدینہ طیبہ سے باہر ایک صحابی کے جنازے کو ادا کرنے کے لئے تشریف لے جا رہے تھے انہوں نے حضور ﷺ کو سلام عرض کیا۔ آقا ﷺ نے جواب دیا۔ حضور ﷺ نے ان سے دریافت فرمایا۔

”من انتہم؟ تم کون لوگ ہو؟ انہوں نے عرض کی کہ قبیلہ سلاماں سے ہیں۔ اور حضور ﷺ کی بیعت کے لئے حاضر ہوئے ہیں۔ حضور ﷺ نے حضرت بلال رضی اللہ عنہ کو وفد کے ٹھہرانے کی جگہ ان کو ٹھہرانے کا حکم دیا۔ جب آقا ﷺ نماز ظہر کے بعد حجرہ شریف اور منبر شریف کے درمیان تشریف فرما ہوئے تو انہوں نے بیعت کا شرف حاصل کیا۔ یہ لوگ تین دن تک آقا ﷺ کی بارگاہ عالیہ میں حاضر رہے۔ اس دوران ایک دن انہوں نے اپنے علاقہ میں قحط اور خشک سالی کی التجائی حضور ﷺ نے دعا کے لئے ہاتھ اتنے بلند فرمائے کہ آقا ﷺ کی بغلوں کی سفیدی نظر آنے لگی۔

واپسی پر حضور ﷺ نے ان کو پانچ پانچ اوقیہ چاندی عطا فرمائی۔ اور حضرت بلال رضی اللہ تعالیٰ عنہ نے ان سے اس قلیل چاندی کی معذرت بھی کی۔ انہوں نے عرض کی کہ یہ تو بہت زیادہ اور پاکیزہ انعام ہے۔“

جب یہ وطن واپس پہنچے تو انہوں نے یہاں لوگوں سے سنا کہ جس وقت جس دن حضور ﷺ نے بارش کی دعا کی تھی اسی وقت اسی دن خوب بارش برسی۔

وفد غامد

حضور ﷺ کی خدمت عالیہ میں یہ دس بھری میں دس کی تعداد میں حاضر ہوئے اور حضور ﷺ سے دین کے مسائل سیکھے۔ حضور ﷺ نے انہیں ایک تحریر بھی عطا فرمائی انہوں نے ایک آدمی بقیع مرقد میں اپنے خیموں میں اپنے سامان کی حفاظت کے لئے چھوڑا تھا۔ حضور ﷺ نے فرمایا کہ تمہارا آدمی سو گیا ہے اور ایک آدمی تھیدا لے گیا ہے۔ ایک آدمی نے کہا کہ یہ تھیدا میرا ہے تھوڑی دیر بعد حضور ﷺ نے فرمایا کہ تمہارا تھیدا اسے مل گیا ہے جب یہ لوگ اس کے پاس گئے تو اس نے بتایا کہ میں واقعی سو گیا تھا اور کوئی میرا تھیدا لے گیا۔ میں باہر نکلا تو میں نے ایک آدمی کو میں نے دیکھا۔ میں اس کی طرف گیا تو اس نے دوڑ لگا دی۔ میں نے اس کو جالیا اور اس نے تھیلے کو جہاں زمین میں دبایا ہوا تھا اس کو نکال لیا۔ واپس آ کر انہوں نے حضور ﷺ سے عرض کی کہ ہم گواہی دیتے ہیں کہ آپ اللہ تعالیٰ کے رسول ﷺ ہیں۔ ہو بہو جیسا آپ ﷺ نے فرمایا تھا ویسے ہی ہوا۔ حضور ﷺ نے واپسی کے وقت ان کو بھی عطیات عطا فرمائے۔ اور جب تک یہ مدینہ طیبہ میں رہے۔ حضرت ابی بن کعب رضی اللہ تعالیٰ عنہ ان کو قرآن پاک کی سورتیں یاد کرواتے رہے۔

(ضیاء النبی ۴، ۶۹۳ تا ۶۹۰) (السیرۃ النبویہ۔ احمد بن زینی دحلان ۳، ۴۶ تا ۳، ۴۷، زاد المعاد ۳، ۶۷۱)

وفد آزد

حضور آقا ﷺ (فدا و امی و ابی) مکین لامکان ﷺ کی بارگاہ عالیہ میں یہ لوگ بڑی خوبصورت شکلیں بنا کر اور پاکیزہ لباس زیب تن کر کے حاضر ہوئے۔ حضور ﷺ نے ان کو پسند فرمایا اور دریافت فرمایا تم کون لوگ ہو۔ انہوں نے اپنے متعلق بتایا اور مزید کہا کہ ہم ایماندار لوگ ہیں۔ حضور ﷺ ان کی یہ بات سن کر مسکرا دیئے اور فرمایا کہ ہر بات کی ایک حقیقت ہوا کرتی ہے۔ تمہاری اس بات کی کیا حقیقت ہے۔ انہوں نے عرض کی کہ ہم میں پندرہ خصلتیں ہیں جن میں سے پانچ آپ ﷺ کے لوگوں نے پانچ خود آپ ﷺ نے سکھائی ہیں اور پانچ خصلتیں زمانہ جاہلیت سے ہم میں ہیں۔

حضور ﷺ نے فرمایا کہ کون سی

انہوں نے عرض کی کہ پانچ خصلتیں جو آپ ﷺ کے لوگوں نے ہمیں سکھائی ہیں ان میں اللہ پر۔ اس کے فرشتوں پر اس کی کتابوں پر اس کے رسولوں پر اور یوم قیامت اور قدر پر ایمان ہے اور جو خود آقا ﷺ نے ہمیں سکھائی ہیں ان میں اس بات کا اقرار کہ لا الہ الا اللہ۔ اور نماز کو قائم کرنا ماہ رمضان کے روزے رکھنا۔ زکوٰۃ ادا کرنا۔ اور استطاعت ہو۔ توجج کرنا۔ اور زمانہ جاہلیت کی پانچ خصلتیں۔

خوشحالی کے زمانہ میں اللہ تعالیٰ کا شکر ادا کرنا۔

مصیبت میں صبر کرنا۔

اللہ تعالیٰ کے ہر فیصلہ پر راضی رہنا۔

دشمن سے مقابلہ کے وقت ثابت قدم رہنا۔

اور دشمن کو اس کی مصیبت پر مطعون نہ کرنا۔

حضور ﷺ نے فرمایا کہ یہ حکماء و علماء ہیں آقا ﷺ نے فرمایا کہ میں ان میں پانچ مزید خصلتوں کا اضافہ کرتا ہوں تا کہ یہ بیس ہو جائیں۔

فلو تجمعوا مالا تاكلون ولا تبنيوا مالا تسكون ولا تنافسوا في شيء وانتم عدا عنه

زائلون واتقوا الله الذي اليه ترجعون وارغبوا فيما عليه تقدمون وفيه تخلصون۔

۱۔ وہ خوردنی چیزیں جنہیں تم نے کھانا نہیں ان کے ڈھیر نہ لگاؤ۔

۲۔ بغیر ضرورت مکانات نہ تعمیر کرو کہ جن میں تم نے رہنا نہیں۔

1056

۳۔ ایسی چیز کے حصول میں سبقت نہ لے جاؤ جس سے کل تمہیں دستبردار ہونا پڑے۔

۴۔ اللہ سے ڈرو جس کی طرف تمہیں لوٹ کر جانا ہے اور جس کے روبرو تمہیں پیش ہونا ہے۔

۵۔ اس چیز کی رغبت کرو جہاں تم نے جانا ہے اور ہمیشہ رہنا ہے۔

حضور ﷺ نے ان کو بہت سے عطیات دے کر واپس لوٹایا۔

(خاتم النبیین ۲- ۱۱۵۲- ۱۱۵۱- زاد العاد ۳- ۶۷۲، ضیاء النبی ۳- ۶۹۳)

وائل بن حجر

حضور نبی کریم ﷺ کی خدمت عالیہ میں وائل بن حجر اپنا تخت و تاج آرام و آسائش محلات باغات غلام وغیرہ سب کچھ چھوڑ چھاڑ کر جو نبی اس کو حضور ﷺ کے متعلق اطلاع ملی چلا آیا۔ اور بخوشی حضور ﷺ کے دین میں داخل ہو گیا۔ یہ حضرموت کے بادشاہوں کی اولاد میں سے تھا۔

حضور سرور کائنات ﷺ نے اس کے لئے اپنے ہاتھوں مبارک سے اپنی چادر بچھائی اور اس کا ہاتھ پکڑ کر اس پر اسے بٹھایا۔ اس کے بعد حضور ﷺ جب منبر پر تشریف فرما ہونے لگے تو منبر پر اسے اپنے ساتھ بٹھایا۔ حضور ﷺ نے لوگوں کو بتایا۔ ”اے لوگو یہ وائل بن حجر ہے۔ جو بڑے دور دراز کے علاقے حضرموت سے تمہارے پاس آیا ہے اور اپنی آزاد منی سے آیا ہے۔ کسی نے اس کو مجبور نہیں کیا۔ یہ اللہ کی رضا اور اس کے رسول (ﷺ) کی رضا کا طلبگار بن کر آیا ہے۔ یہ بادشاہوں کی باقی ماندہ اولاد سے ہے۔“

حضور ﷺ نے لوگوں کو اس کے ساتھ نرمی کا برتاؤ کرنے کا حکم دیا۔

اس نے عرض کی کہ حضور ﷺ میں نے اپنی بادشاہی اپنے محلات و باغات و آرام و آرائش صرف اللہ اور اس کے رسول ﷺ کے لئے چھوڑے ہیں حضور ﷺ نے فرمایا ”صدقت“ تو نے سچ کہا ہے۔ اس نے شکایت کی کہ اس کے خاندان والوں نے اس سے مملکت چھین لی ہے حضور ﷺ نے فرمایا کہ میں اس سے دو گنی مملکت کا سربراہ تمہیں بنا دوں گا۔

صحابہ کرام نے وائل بن حجر کو بتایا کہ حضور ﷺ نے آپ کی آمد کے متعلق ہمیں تین دن پہلے ہی بتا دیا تھا۔ حضور ﷺ نے حضرت امیر معاویہ رضی اللہ عنہ کو اسے ایک مکان میں ٹھہرانے کے لئے ساتھ لے جانے کا حکم فرمایا۔ راستے میں وائل بن حجر کے ساتھ حضرت امیر معاویہ رضی اللہ عنہ کو ننگے پاؤں ہونے کی وجہ سے گرم گرم سنگریزوں کے اوپر چلنا پڑا تو انہوں نے حضرت وائل بن حجرؓ کو اپنی سواری کے پیچھے بٹھانے کے لئے کہا۔ وائل بن حجر رضی اللہ تعالیٰ عنہ نے جواب دیا کہ تم ان لوگوں میں سے نہیں ہو۔ جنہیں بادشاہ اپنے پیچھے بٹھاتے ہیں انہوں نے پھر عرض کی کہ تم اپنے جوتے ہی (تھوڑی دیر کے لئے) مجھے دے دو انہوں نے کہا کہ جوتے تو اب میں نے پہن لئے ہوئے ہیں۔ انہیں نہیں اتار سکتا۔ تم میری اونٹنی کے سائے میں چلتے رہو۔

تمہارے لئے یہی شرف کافی ہے۔

(غیاء النبی ۴-۶۹۶ خاتم النبیین ۲-۱۱۵۲، بل الہدیٰ ۶-۶۶۵- دلائل النبوة ۵-۳۴۹- اسرۃ النبویہ ۴-۱۵۴)
حضور ﷺ نے اپنی نبوت کے نور سے وائل بن حجر کی طبیعت کو پہچان لیا تھا۔ اور اسی لئے ان کے ساتھ نرمی کا برتاؤ کرنے کا حکم دیا تھا۔ اس میں سے یہ بھی بات نکلتی ہے کہ بعض لوگ نیک ہونے کے باوجود اپنی طبیعت کے ہاتھوں بعض دفعہ مجبور ہو جاتے ہیں۔ اس لئے ان سے درگزر کرنا چاہئے بلکہ زندگی میں ہر ایک سے درگزر کرنا چاہئے۔ ایک دن میں صاحبزادہ بشیر الدین معظمی قمر العلوم گجرات میں جو کہ شیخ الحدیث اور عالم ہیں کے پاس بیٹھا ہوا تھا تو آپ فرمانے لگے کہ آدمی کو چاہئے کہ اگلے کا پورا حق ادا کرے اور اپنا حق معاف کر دے۔

اور میرے پیرو مرشد خواجہ گوہر الدین قدس سرہ رضی اللہ عنہ کے پوتے خواجہ میاں محمد عبداللہ صاحب رحمۃ اللہ علیہ جو تھوڑا ہی عرصہ ہوا وصال فرما گئے ہیں کے پاس جب بھی کوئی بھی جاتا تو اس کی اتنی خاطر مدارت کرتے کہ وہ ان کا گرویدہ ہو جاتا تھا۔ اور ہمیشہ اس سے اتنی محبت سے پیش آتے اس کے مسائل بڑی ہمدردی سے سنتے اور بحر بے کراں کی طرح سخاوت فرماتے تھے اور اس کی کمزوریوں غلطیوں سے ہمیشہ درگزر فرماتے تھے۔ (السرۃ النبویہ، ابن کثیر جلد ۴ صفحہ ۱۵۴) (از دربار عیند شریف گجرات)

وفد الخلع

حضور ﷺ کی خدمت عالیہ میں یہ دو سو افراد کا وفد جو یمن میں حضرت معاذ بن جبل رضی اللہ تعالیٰ عنہ کے ہاتھ پر پہلے بیعت ہو گیا ہوا تھا۔ آقا ﷺ کی بیعت کے لئے حاضر ہوا۔ یہ وفد محرم میں گیارہ ہجری کو حاضر ہوا۔ اس کو رملہ بن حارث کے گھر میں ٹھہرایا گیا۔ زیادہ تر مہمان انہی کے گھر میں ٹھہرائے جاتے تھے اس کو دارالاضیاف کہتے تھے یہاں تھوڑی دیر آرام کرنے کے بعد یہ وفد حضور ﷺ کی خدمت عالیہ میں حاضر ہوا اور سب نے حضور ﷺ کے دست مبارک پر دوبارہ بیعت کی ان میں سے ایک آدمی زرارہ بن عمرو نے آقا علیہ السلام سے اپنے ایک خواب کے متعلق عرض کیا کہ اس نے ایک خواب دیکھا ہے کہ اس کی گدھی نے ایک سیاہی مائل بچہ جنا ہے اور اس نے نعمان بن منذر کو بڑے خوبصورت لباس اور کانوں میں آویزے اور ہاتھوں میں کڑوں کے ساتھ دیکھا ہے اور ایک بوڑھی عورت کو زمین سے باہر نکلتے دیکھا ہے۔ اور زمین سے آگ نکلتی دیکھی ہے جو میرے اور میرے بیٹے عمرو کے درمیان حائل ہو گئی ہے۔

حضور ﷺ نے اس کو نزدیک کر کے پوچھا کہ کیا تمہارے جسم پر کوئی برص کا نشان ہے جسے تم ہمیشہ چھپاتے رہتے ہو۔ اس نے کہا اس ذات کی قسم جس نے آپ کو حق کے ساتھ بھیجا ہے۔ آپ واقعی اللہ تعالیٰ کے نبی ﷺ ہیں۔ اس برص کا میرے سوا کسی اور کو پتہ نہیں تھا۔

حضور ﷺ نے فرمایا کہ تم اپنی جو حاملہ کنیز چھوڑ کر آئے تھے اس نے تمہارا سیاہی مائل سرخ بچہ جنا ہے اور اس کی یہ

رنگت تمہارے برص کے داغ کی وجہ سے ہے۔ اور نعمان بن منذر کو جو تو نے شان و شوکت سے دیکھا ہے۔ اس سے 1056 تک عرب ہے۔ جو اپنی شان و شوکت سے ظہور پذیر ہو گا۔ اور بوڑھی عورت جو زمین سے نکل رہی ہے یہ دنیا کی باقی ماندہ عمر ہے اور جو آگ تو نے زمین سے نکلتی دیکھی ہے۔ وہ فتنہ ہے جو آخری زمانہ میں ظاہر ہو گا اور تیرے اور تیرے بیٹے کے درمیان مائل ہو جائے گا اگر تیرا بیٹا مر گیا تو تو اس فتنہ کو پائے گا اور اگر تو مر گیا تو تیرا بیٹا اس فتنہ کو پائے گا انہوں نے عرض کی کہ حضور میرے لئے دعا فرمائیں کہ میں اس فتنہ کو نہ پاؤں حضور ﷺ نے اس کے لئے دعا فرمائی۔ ”اے اللہ اس فتنہ سے اس کو بچانا“ چنانچہ اللہ تعالیٰ نے اس کو اس فتنہ سے بچا لیا اور اس کے مرنے کے بعد اس کا بیٹا اس فتنہ میں مبتلا ہو گیا۔ اور وہ فتنہ سیدنا حضرت عثمان غنی رضی اللہ تعالیٰ عنہ کو خلافت سے شہید کرنے کے بعد ہٹانے کا تھا اس کے متعلق حضور ﷺ نے ارشاد فرمایا کہ لوگ اپنے امام کو قتل کریں گے اور آپس میں ایک دوسرے سے لڑیں گے اور جو بدکار ہے وہ اپنے آپ کو صالح ترین سمجھے گا اور مومن کا خون مومن کے نزدیک پانی سے بھی ارزاں ہو جائے گا۔ (ضیاء النبی جلد ۴ صفحہ ۶۹۶، ۶۹۷)

یا رسول اللہ ﷺ اُمت مرحومہ پر کرم فرمائیں

اور اگر اس وقت یہ حالت ہو گئی تھی تو آج کا تو اللہ ہی حافظ ہے وہ تو حضور ﷺ کا قریب ترین زمانہ تھا اور آج تو چودہ سو سال سے بھی اوپر وقت گزر چکا ہے۔ یا رسول اللہ ﷺ اب ہم کس کے دامن میں پناہ لیں۔ کون ہمیں بچائے گا۔ ہم کس کے دروازے پر جا کر دستک دیں کون ہم بے کموں بے آسروں کو تھامے گا یا رسول اللہ ﷺ آپ کی امت در بدر ٹھوکریں کھا رہی ہے۔ اغیار اس پر ہنس رہے ہیں اس کے خون کے درپے ہیں۔ اور ہم مسلمانوں کے لئے بھی ایک دوسرے کا خون ٹھنڈے پانی سے بھی مرغوب تر ہو گیا ہوا ہے ہم بدکار لوگ اپنے آپ کو نیک ترین لوگ سمجھ رہے ہیں۔ سخت ترین طوفانوں کی آندھیوں میں ہم تنکوں کی طرح بکھرے ہوئے ہیں وہ جدھر چاہتی ہیں ہمیں اڑا اڑا کر لے جا رہی ہیں۔ یا رسول اللہ ﷺ آپ ہی تو ہمارے آخری نبی ﷺ ہیں آپ کے ہوتے ہوئے ہم کس کے دروازے پر جائیں۔ آپ یقیناً اللہ تعالیٰ کے حکم سے ہر ایک کو سنتے ہیں اور تمام حالات آپ کے سامنے ہیں۔ اپنی امت کی بے کسی پر رحم فرمائیں اور اپنے اللہ تعالیٰ کے حضور ہماری مغفرت کے لئے التجا فرمائیں۔ یہ وہی امت مرحومہ ہے جس کے لئے آپ ساری ساری رات اللہ تعالیٰ کے حضور کھڑے رہتے ہوئے اپنے پاؤں سجالیتے تھے۔

آپ ﷺ کا اللہ تعالیٰ یقیناً آپ ﷺ کے صدقے میں ہمارے گناہوں کی ہمیں معافی عطا فرمائے گا اور اس امت مسلمہ کو ایک دفعہ پھر انشاء اللہ بلند فرمائے گا کہ ان کو دیکھ کر انشاء اللہ تعالیٰ آپ کو پھر خوش فرمادے گا اور یہ سب کچھ آپ ﷺ کی دعا کی وجہ سے ہی ہو گا اور قیامت کو آپ ﷺ کے صدقے میں ہی انشاء اللہ تعالیٰ اس گناہ گار امت کو بخش دے گا۔

یا اللہ ہمارے آخری نبی حضرت محمد ﷺ جو ہمارے آقا و مولہ ہیں اور جن کے نام کا ہم کلمہ پڑھتے ہیں۔ 1956 جو تیرے محبوب ﷺ ہیں کو ہمارا وسیلہ بنا دے اور ان کے درجات کو بلند سے بلند تر فرما اور قیامت کو حضور علیہ السلام کو اس مقام محمود پر فائز فرما جس کا تو نے ان سے وعدہ فرمایا ہے۔ اور ہم کو قیامت کے دن ان کی شفاعت سے سرخرو فرما۔ تو یقیناً اپنے وعدے کے خلاف نہیں کرتا یا اللہ اگر ہم سے کوئی بھول چوک یا عمدہ گناہ ہو جائے تو اس پر ہماری گرفت نہ فرما۔ یا اللہ جو بوجھ تو نے پہلی امتوں پر ڈالا تھا وہ بوجھ ہم پر نہ ڈال۔ اور یا اللہ جس بوجھ کے اٹھانے کی ہم میں طاقت نہیں وہ بوجھ بھی ہم پر نہ ڈال۔ ہمیں معاف فرما۔ ہمیں بخش دے۔ ہم پر رحم فرما۔ تو ہی ہمارا مولا ہے اور کافروں کے خلاف ہماری مدد فرما۔ آمین بجا۔ نبی کریم ﷺ و صلما تسلیما کثیراً کثیراً برحمتک یا ارحم الراحمین۔ یا ارحم الراحمین یا ارحم الراحمین۔

(احقر العباد ثار النبی بن محمد ریاض بن صوفی محمد چراغ، از دربار عیندہ شریف گجرات)

واثلہ بن اسقع

یہ حضور ﷺ کی خدمت عالیہ میں اس وقت حاضر ہوئے جب آقا ﷺ نماز ادا فرما رہے تھے۔ انہوں نے پچھلی صف میں نماز ادا کی۔ نماز کے بعد حضور ﷺ نے ان سے فرمایا مابجا تک۔ تم کس مقصد کے لئے آئے ہو۔ انہوں نے عرض کی کہ اسلام قبول کرنے کے لئے۔ حضور ﷺ نے فرمایا کہ تمہارے لئے بہت بہتر ہے پھر آقا ﷺ نے دریافت فرمایا کہ کیا تم ہجرت کا ارادہ رکھتے ہو؟ انہوں نے عرض کی بیشک فرمایا کون سی ہجرت! کیا تم اسلام قبول کرنے کے بعد اپنے اہل خانہ کے پاس واپس چلے جاؤ گے یا ادھر ہی رہو گے انہوں نے عرض کی کہا جو کسی اچھی صورت ہو۔ حضور ﷺ نے فرمایا کہ تم ہمیشہ ادھر رہو۔ یہ ہجرت بہتر ہے پھر حضور ﷺ نے ان سے فرمایا۔

”علیک بالطاعة فی عسرک و یسرک و من شک و مکرهک“

”تنگ دستی اور خوشحالی میں اللہ تعالیٰ کے اطاعت گزار رہو اور خوشی اور ناپسندیدگی کی حالت میں بھی“ (اللہ تعالیٰ کے اطاعت گزار رہو) انہوں نے عرض کی کہ بیشک حضور ﷺ نے اپنا ہاتھ ان کی طرف بیعت کے لئے بڑھایا اور فرمایا کہ کہو کہ ”فیما استطعت“ کہ جتنی میری طاقت ہوگی۔ (ضیاء النبی ۴-۶۹۸-۶۹۷-۶۹۶)

اشعریوں اور اہل یمن کی آمد

صحیح بخاری شریف کے مطابق حضور ﷺ کی خدمت عالیہ میں قبیلہ بنی تمیم کے چند افراد حاضر خدمت ہوئے۔ حضور ﷺ نے انہیں فرمایا کہ اے بنی تمیم تمہیں بشارت ہو۔ انہوں نے کہا کہ اگر ہمیں بشارت دی ہے تو مال بھی دیں۔ ان کے اس طرح گستاخانہ جواب کو سن کر حضور ﷺ کے چہرے کی رنگت تبدیل ہو گئی۔

کچھ دیر بعد یہ اہل یمن کا وفد حاضر ہوا تو آقا ﷺ نے ان سے فرمایا کہ میں نے بنو تمیم کو بشارت دی۔ لیکن انہوں نے اس بشارت کو قبول نہیں کیا۔ اب میں تمہیں بشارت دیتا ہوں تم اس کو قبول کرو انہوں نے عرض کی کہ ہم بصد شوق حضور ﷺ کی دی ہوئی بشارت قبول کرتے ہیں۔

انہوں نے دین کی تعلیم حاصل کرنے کا شوق ظاہر فرمایا اور پوچھا کہ یا رسول اللہ یہ فرمائیں کہ اس کائنات کی تخلیق کی ابتدا کس طرح ہوئی؟

حضور ﷺ نے فرمایا کہ پہلے صرف اللہ تعالیٰ کی ذات مقدسہ تھی۔ اس کے علاوہ اور کوئی چیز موجود نہ تھی۔ اور اس کا عرش پانی کے اوپر تھا اور اس نے ہر چیز کو لوح محفوظ میں تحریر کر دیا تھا۔

حضور ﷺ کو اہل یمن سے بہت محبت تھی۔ کیونکہ مدینہ منورہ کے اصلی رہائشی اوس و خزرج قبیلہ والوں کا اصل مسکن یمن ہی تھا۔

اہل یمن کے آنے سے پہلے حضور ﷺ نے ان کے متعلق بشارت دی تھی۔ حضرت انس رضی اللہ تعالیٰ عنہ سے مروی ہے کہ حضور ﷺ نے فرمایا کہ تمہارے پاس ایسی قوم آنے والی ہے جن کے دل تم سب سے زیادہ رفیق اور نرم ہیں۔ حضرت ابو ہریرہ رضی اللہ عنہ سے مروی ہے کہ حضور ﷺ نے فرمایا:

جاء اهل اليمن هم ارق من مطلع الشمس تک۔

اہل یمن آگئے ہیں۔ ان کے دل بڑے نرم اور رفیق ہیں۔ ایمان بھی یمینیوں کا ہے اور حکمت و دانائی بھی یمینیوں کا حصہ ہے۔ تسکین و طمانیت بکریاں پالنے والوں میں ہے اور اونٹوں کے مالکان میں فخر و غرور زیادہ ہوتا ہے۔ اور ان کا مسکن مشرقی طرف ہے۔ (زاد المعاد جلد ۳ صفحہ ۶۱۸، خاتم النبیین جلد ۲ صفحہ ۱۱۱۵)

وفد دوس

حضور ﷺ کی خدمت عالیہ میں قبیلہ دوس کا سردار طفیل بن عمرو دوسی مکہ مکرمہ میں حاضر ہوا تھا۔ یہ واقعہ پہلے مکہ مکرمہ کے حالات میں تفصیل سے بیان کیا جا چکا ہے۔ مکہ کے کفاروں نے ان کو حضور ﷺ کے پاس جانے سے منع کیا کہ ان کا جادو (نعوذ باللہ) تم پر چل جائے گا تو انہوں نے کانوں میں روٹی ٹھونس لی، لیکن ایک دن حضور ﷺ کی تلاوت مسجد حرم میں نماز کے دوران سنی تو آقا ﷺ کے پیچھے پیچھے چلتے ہوئے آپ ﷺ کے گھر مبارک جا پہنچے اور حضور ﷺ سے اسلام کے متعلق سنا اور قرآن پاک کی تلاوت سنی تو اس وقت کلمہ شہادت لا الہ الا اللہ محمد الرسول اللہ پڑھ کر ایمان لے آئے۔ اس کے بعد اپنے قبیلہ والوں کو اسلام کی دعوت دی اور حضور ﷺ سے قبیلہ والوں کی ہدایت کے لئے دعا کی درخواست کی۔ آقا ﷺ نے ان کے لئے

1056

دعا کی تو سارا قبیلہ مسلمان ہو گیا۔

پھر یہ غزوہ خیبر کے موقع پر اپنے قبیلہ کے ستر گھرانے والوں کے ساتھ حاضر خدمت ہوئے۔ حضور ﷺ نے ان کو مال غنیمت سے بھی حصہ عنایت فرمایا۔

حضور ﷺ کی رحلت کے بعد قبیلہ دوس نے دوسرے مسلمانوں کے ساتھ مل کر طلحہ اسدی کو شکست دی۔ اور اس کے بعد یہ قبیلہ مسلمہ کذاب کے لشکر کے خلاف دوسرے مسلمانوں کے ساتھ مل کر معرکہ آراء ہوا۔ اور اس کو شکست دی۔ اسی جنگ میں حضرت طفیل بن عمرو دوسی شہادت کے منصب پر فائز ہوئے اور ان کے بیٹے کو شدید زخم آئے جو کہ بعد میں عہد حضرت عمر فاروق رضی اللہ عنہ میں جنگ پر موق میں شہید ہوئے۔

اللہ تعالیٰ جس کو چاہتے ہیں اپنے لئے پسند فرما لیتے ہیں اور جو ان کی طرف رجوع کرتا ہے اس کو اپنی راہیں بتاتیں ہیں۔ ہدایت عطا فرماتے ہیں۔ (زاد المعاد جلد ۳ صفحہ ۶۲۲ تا ۶۲۸)

وفد مزنیہ

آقا دو جہاں حضور سرور کائنات ﷺ کی خدمت عالیہ میں خزاہی بن عبد سہم دوسرے نو لوگوں کے ساتھ حاضر ہوا یہ کل دس افراد تھے جو ایمان لائے اور یہ اپنے قبیلہ میں جا کر تبلیغ کرتے رہے۔ پہلے تو ان کے قبیلہ والوں نے صاف انکار کر دیا لیکن پھر یہ آہستہ آہستہ مسلمان ہونے لگے۔ دوسری دفعہ چار سو کی تعداد میں اس قبیلہ کا وفد حاضر خدمت ہوا اور اسلام کی تعلیمات حاصل کیں اور حضور ﷺ کے روئے زیبا سے اپنی آنکھوں کو سیراب کیا اور اپنے دلوں میں ایمان کی حکمت کو بھرا۔

جب یہ واپس جانے لگے تو حضور ﷺ نے حضرت عمر فاروق رضی اللہ تعالیٰ عنہ کو ان کو راستے کے لئے (زاد راہ کے طور پر) کچھ دینے کے لئے حکم فرمایا۔ آپ نے عرض کی کہ میرے پاس تو بہت تھوڑی کھجوریں ہیں۔ حضور ﷺ نے پھر ان کو حکم دیا کہ جائیں اور ان کے زاد راہ کا بندوبست کریں۔

یہ ان کو لے کر جب اپنے گھر کی دوسری منزل پر پہنچے تو کھجوروں کا ایک ڈھیر پڑا ہوا پایا۔ خاکروبی رنگ کا ایک اونٹ بیٹھا ہوا ہے۔ سب لوگوں نے اپنے تھیلے وغیرہ بھر لئے۔ اور اس ڈھیر میں سے گویا ایک کھجور بھی کم نہ ہوئی۔ یہ حضور ﷺ کی برکت تھی۔ (خاتم النبیین جلد ۲ صفحہ ۱۱۰۱، ۱۱۰۲)

یا رسول اللہ ﷺ ہم آپ ﷺ سے آج بھی ویسی ہی برکت کا سوال کرتے ہیں ہم سب کی جھولیوں کو بھر دیں۔ یا برکت النبی تعالیٰ و آنزلی ثعلی۔

”اے حضور ﷺ کی برکت تو آ اور ہم پر ایسی نازل ہو کہ پھر تو کبھی واپس نہ جا۔“

(نثر النبی، بن محمد ریاض بن صوفی محمد چراغ رحمۃ اللہ علیہ، دار جیندہ شریف گجرات پاکستان)

وفد فزارہ

حضور ﷺ کی خدمت عالیہ میں یہ وفد تقریباً دس یا پندرہ افراد کے ساتھ عینہ بن حصن کے نمسن بھتیجے حسن بن قیس کے ساتھ حاضر خدمت ہوا اور اسلام لا کر اپنی روحوں کو سیراب کیا۔ اور حضور ﷺ کا دیدار کر کے اپنی آنکھوں کی پیاس بجھائی۔ انہوں نے حضور ﷺ سے اپنے علاقہ کی قحط سالی کے متعلق عرض کی کہ مویشی ہلاک ہو رہے ہیں اور سبزے کا نام و نشان نہیں ہے۔ اور کھانے کے لئے کوئی چیز نہیں۔ خدا را ہم پر رحم فرمائیں۔

ان کی حالت زار کو دیکھ کر رحمت اللعالمین ﷺ پر رقت طاری ہو گئی۔ آپ منبر پر تشریف لے آئے اور اپنے ید بیضاء

اللہ تعالیٰ کے حضور میں دعا کے لئے دراز فرما دیئے۔ رحمت الہی دوڑ کر آئی اور ان کے علاقوں میں اتنی بارش ہوئی کہ **105** نشان مٹ گیا۔

حضور ﷺ نے فرمایا:

اللهم اسق بلادك وبهائمك وانشر رحمتك و احى بلادك الميته۔ اللهم اغثنا
مغيثا مريجا مريعا و اسقا عاجلا غير اجل نافعا غير ضار اللهم اسقيا رحمة
الاسقياء ولا عذاب ولا معد ولا غرق ولا محق اللهم اسقنا الغيث وانصرنا على
الاعداء۔

”اے اللہ اپنے شہروں اور مویشیوں کو سیراب فرما۔ اپنی رحمت کو اپنی مخلوق پر پھیلا دے اور قحط سالی سے
مردہ بستیوں کو دوبارہ زندہ فرما دے۔ اے اللہ ہم پر ایسی بارش نازل فرما۔ جو فریاد رسی کرنے والی ہو
آرام پہنچانے والی ہو، سربز و شاداب کرنے والی وسیع خطے پر ہو جو جلدی ہو، تاخیر سے نہ ہو۔ نفع دینے والی
ہو، ضرر دینے والی نہ ہو۔ اے اللہ یہ تیری رحمت کا باعث ہو۔ عذاب کا باعث نہ ہو۔ اس سے مکان نہ
گریں۔ مویشی نہ ڈوبیں۔ اور کوئی چیز جل نہ جائے۔ اے اللہ ہمیں بارش سے سیراب فرما اور دشمنوں پر غلبہ
عطا فرما۔“

یہ دعا خاص کر سیلاب زدہ علاقوں کے لوگوں تک پہنچانی چاہیے۔

سبحان اللہ حضور ﷺ ہمیشہ ایسے جامع الفاظ میں دعا فرماتے تھے۔ ایسے محبت کے الفاظ استعمال فرماتے تھے کہ ہر ہر
چیز کی تفصیل اس میں شامل ہوتی تھی۔ آج بھی ہماری قوم اللہ تعالیٰ کے حضور میں حضور ﷺ کی دعاؤں کا وسیلہ رکھ کر معافی مانگتی
رہے اور گناہوں سے باز آ جائے تو اللہ تعالیٰ کی رحمت ہم پر بے اندازہ نازل ہو اور اللہ تعالیٰ ہمیں دشمنوں کے خلاف فتح عطا فرما
دیں اور حضور ﷺ کی دعاؤں کے صدقے میں ہمیں آسمانی اور زمینی بلاؤں سے نجات عطا فرمائیں اور ہر قسم کے حادثات سے
محفوظ رکھیں اور ہمارے دیہاتوں اور شہروں کو سیلاب اور ہر قسم کی آفتوں سے محفوظ رکھیں۔ آمین بجاہ نبی کریم رؤف الرحیم ﷺ۔

وفد بہرا

حضور نبی کریم ﷺ کی خدمت عالیہ میں یہ تیرہ افراد پر مشتمل وفد حاضر ہوا۔ یہ سب سے پہلے حضرت مقداد بن اسود رضی
اللہ تعالیٰ عنہ کے گھر پہنچے۔ آپ نے اسی وقت وہ حلوہ جو اپنے گھر والوں کے لئے بنایا ہوا تھا سارے کا سارا ان کی خدمت میں
پیش کر دیا۔ انہوں نے خوب سیر ہو کر کھایا۔ یہ پھر بھی بچ گیا۔ پھر ان کے تمام گھر والوں نے کھایا پھر بھی بچ گیا۔ پھر اس حلوے کو
انہوں نے اپنی لوٹدی سدرہ کے ہاتھ حضور ﷺ کی خدمت عالیہ میں بھیجا۔ اس وقت آقا ﷺ حضرت ام سلمہ رضی اللہ تعالیٰ عنہ

کے ہاں تشریف فرما تھے۔ آقا ﷺ نے خود بھی نوش فرمایا اور حضرت ام سلمہ رضی اللہ تعالیٰ عنہ کو بھی کھلایا۔ یہ پھر بھی بچاؤ اور ﷺ نے ان سے پوچھا کہ کیا ضیاع نے بھیجا ہے اس نے کہا ہاں یا رسول اللہ ﷺ حضور ﷺ نے مہمانوں کے متعلق پوچھا انہوں نے عرض کی کہ وہ ہمارے ہاں تشریف فرما ہیں۔ حضور ﷺ نے بچا ہوا حلوہ مہمانوں کے لئے لے جانے کا حکم دیا۔ آپ فرماتی ہیں کہ میں نے حلوے کا پیالہ اپنی مالکن کو پیش کیا جتنے دن مہمان ہمارے ہاں رہے۔ وہ یہ مزیدار حلوہ تناول کرتے رہے۔ لیکن وہ جوں کا توں رہا۔ آخر انہوں نے پوچھا لیا کہ اتنا لذیذ حلوہ آپ لوگ دن میں کبھی دفعہ ہمیں کھلاتے ہیں۔ ہم تو یہ لذیذ کھانے کبھی کبھار کھاتے ہیں۔ ان کو بتایا گیا کہ اس حلوہ میں حضور ﷺ کی مبارک انگلیاں لگی ہیں اور یہ آقا ﷺ کی ہی برکت ہے کہ یہ ختم نہیں ہو رہا۔ یہ سن کر سب نے بے اختیار پڑھا۔

نشہد انہ رسول اللہ۔

ہم گواہی دیتے ہیں کہ حضور ﷺ اللہ تعالیٰ کے رسول ہیں۔

وہ وقت جو ان کے مقدر میں حضور ﷺ کی حاضری کا لکھا تھا تمام کرنے کے بعد یہ حضور ﷺ سے رخصت ہونے لگے۔ تو آقا ﷺ نے ان کو بھی انعام و اکرام سے سرشار فرمایا۔ کتنے خوش قسمت تھے وہ جو لوگ حضور ﷺ کی خدمت میں حاضر ہوتے رہے اور ایمان و حکمت کو اپنے دلوں میں بھرتے رہے۔ (غائم النبیین جلد ۲ صفحہ ۱۱۳۹)

وفد بہراء

یہ لوگ یمن کے علاقہ بہراء سے حضور علیہ السلام کی خدمت عالیہ میں حاضری کے لیے آئے۔ یہ تعداد میں تیرہ تھے۔ یہ سیدھے حضرت مقداد بن اسود رضی اللہ عنہ کے پاس آئے۔ اس دن آپ نے ایک نہایت ہی لذیذ حلوہ پکا کر حضور علیہ السلام کی خدمت عالیہ میں سدرہ رضی اللہ تعالیٰ عنہا نامی خاتون کے ہاتھ بھیجا۔ اس وقت آقا علیہ السلام ام المومنین حضرت ام سلمہ رضی اللہ تعالیٰ عنہا کے ہاں تشریف فرما تھے۔ حضور علیہ السلام نے سب اہل خانہ اور سدرہ رضی اللہ تعالیٰ عنہا کو بھی حلوہ کھلایا۔ اور خود بھی نوش فرمایا اور بقیہ حلوے کو واپس مہمانوں کے لیے بھیج دیا۔ حضور علیہ السلام کی برکت سے یہ مہمان جب تک مدینہ طیبہ رہے یہ حلوہ کھاتے رہے۔ وہ حیران ہو کر کہتے کہ ہم نے تو مدینہ میں خوراک کی قلت کے متعلق سنا تھا لیکن یہ سب حضور علیہ السلام کی برکت ہے وہ بار بار کہتے کہ ہم گواہی دیتے ہیں کہ آپ ﷺ اللہ تعالیٰ کے رسول ہیں۔

وہ جب تک مدینہ طیبہ رہے۔ قرآن پاک کی سورتیں یاد کرتے رہے۔ الوداع کے وقت حضور علیہ السلام نے ان کو بھی دوسروں کی طرح انعام و اکرام سے نوازا۔ (غائم النبیین جلد ۲ صفحہ ۱۱۴۰، زاد المعاد جلد ۳ صفحہ ۶۵۶)

وفد بنی عذرہ

حضور ﷺ کی خدمت عالیہ میں صفر نو بھری میں بارہ افراد کا وفد حاضر خدمت ہوا۔ حضور ﷺ نے ان سے پوچھا کہ کس قوم سے ہیں۔ انہوں نے اپنے متعلق بتایا کہ وہ عذرہ کی اولاد سے ہیں اور عذرہ ماں کی طرف سے قبی کا بھائی تھا۔ حضور علیہ السلام نے ان کو مرحبا کہا اور فرمایا کہ تم اپنے گھر والوں کے پاس آ گئے ہو۔

حضور ﷺ نے ان کو شام کے علاقے کی فتح کی خوشخبری سنائی۔ چنانچہ حضرت عمر فاروق رضی اللہ عنہ کے دور خلافت میں جنگ یرموک میں یہ فتح ہوا اور ہرقل شاہ روم کو شکست فاش ہوئی۔

حضور ﷺ نے ان کو کاہنوں وغیرہ کے پاس جانے سے منع فرمایا۔ (خاتم النبیین جلد ۲ صفحہ ۱۱۴۱)

وفد بلی

حضور ﷺ کی خدمت عالیہ میں یہ وفد ابو غیب رضی اللہ تعالیٰ عنہ کے ساتھ ربیع الاول نو بھری کو حاضر ہوا۔ اور یہ لوگ اپنے رشتہ دار در بنیع بن ثابت البلوی کے گھر ٹھہرے۔ یہ اپنی قوم کے لوگوں کو ساتھ لے کر بارگاہ نبوی ﷺ میں حاضر ہوئے۔ آقا ﷺ نے ارشاد فرمایا کہ مرحبا بک و بقموک۔ میں تمہیں اور تمہاری قوم کو خوش آمدید کہتا ہوں۔ ان سب لوگوں نے حضور ﷺ کے ہاتھ مبارک پر بیعت فرمائی اور اسلام قبول کیا۔

حضور ﷺ نے فرمایا۔

الحمد لله الذي هداكم للاسلام۔

میں اللہ تعالیٰ جل شانہ کی حمد و ثنا کرتا ہوں جس نے تم لوگوں کو دین اسلام کی ہدایت بخشی۔

آقا ﷺ نے مزید فرمایا ”جو شخص بھی دین اسلام کو قبول کئے بغیر مرے گا وہ دوزخ کا ایندھن بنے گا۔“

ابو غیب رضی اللہ تعالیٰ عنہ عرض کرنے لگے۔ یا رسول اللہ ﷺ مجھے مہمانوں کی ضیافت کا بڑا شوق ہے۔ کیا مجھے اس پر ثواب ملے گا۔ آقا ﷺ نے فرمایا ”ہر اچھا کام جو تم کسی امیر یا غیب کے ساتھ کرو۔ اس کا تمہیں ثواب ملے گا۔“

اس نے عرض کی کہ (مہمانی کی) ضیافت کی مدت کتنی ہے۔ آقا ﷺ نے فرمایا کہ تین دن۔ اس کے بعد صدقہ ہے۔ مہمان کے لئے یہ ضروری ہے کہ تمہارے پاس تین دن سے زیادہ قیام نہ کرے۔“ (تا کہ میزبان کو تکلیف نہ ہو)

پھر اس نے عرض کی کہ گمشدہ بھیڑ بکری اگر جنگل سے مل جائے تو کیا حکم ہے۔ حضور ﷺ نے فرمایا کہ تم اس سے فائدہ اٹھاؤ گے یا تمہارا بھائی ورنہ بھیڑ یا اسے اچک لے جائے گا۔ پھر اس نے گمشدہ اونٹ کے بارے میں جو جنگل سے ملے حکم پوچھا۔ آقا ﷺ نے فرمایا مالک ولہ ”تیرا اس سے کیا واسطہ۔ اسے چھوڑ دو۔ یہاں تک کہ خود اس کا مالک اسے پالے۔“

جتنے دن یہ مدینہ میں رہے حضور ﷺ اکرم ان کے پاس کھجوروں کا تحفہ لے کر حضرت رافعؓ کے گھر جایا کر ۱۵6 تھے اور فرماتے کہ اپنے مہمانوں کی میزبانی میں ان کھجوروں کو بھی استعمال کرو۔ (غیاء النبی جلد ۴ صفحہ ۷۰۸، ۷۱۰)

وفد زومرہ

حضور ﷺ کی خدمت عالیہ میں زومرہ کا تیرہ رکنی وفد بھی دوسرے وفد کے آگے پیچھے ہی حاضر خدمت ہوا۔ ان کا سردار حارث بن عوف تھا۔ ان لوگوں نے عرض کی کہ ہمارا جد اعلیٰ غالب بن لوی ہی تھا اس طرح ہمارا نسب بھی آپ ﷺ سے جا ملتا ہے ہم لوگ بھی آپ ﷺ کے خاندان سے ہی ہیں۔ حضور ﷺ ان کی بات سن کر مسکرا دیئے۔ انہوں نے اپنے علاقے میں قحط کی شکایت کی۔ حضور ﷺ نے ان کے لئے بارش کی دعا فرمائی۔

اللهم اسقهم الغیت۔

اے اللہ جل شانہ انہیں بارش سے سیراب فرما۔

اللہ تعالیٰ نے فوراً اپنے پیارے حبیب پاک ﷺ کی دعا قبول فرمائی اور اسی وقت ان کے علاقے میں اتنی بارش ہوئی کہ پانی کے تالاب بھر گئے۔ ہر طرف جل تھل ہو گئی اور سبزہ ہی سبزہ آگ آیا اور قحط کا نام و نشان نہ رہا۔ واپسی پر حضور ﷺ نے ان سب کو دس دس اوقیہ اور ان کے سردار حارث بن عوف کو بارہ اوقیہ چاندی عطا فرمائی۔ (خاتم النبیین جلد ۲ صفحہ ۱۱۴۳، زاد المعاد جلد ۳ صفحہ ۶۶۱)

وفد حولان

حضور ﷺ کی خدمت عالیہ میں ان کا دس رکنی وفد ماہ شعبان دس ہجری میں حاضر خدمت رہا۔ ان کا قبیلہ پہلے ہی مسلمان ہو گیا تھا۔ یہ بڑی دور دراز کی مسافتیں طے کر کے حاضر خدمت ہوئے۔ حضور ﷺ نے ان کو ان کے اونٹوں کے ہر قدم کے بدلے میں نیکی کی خوشخبری عطا فرمائی۔ اور فرمایا کہ جو شخص بھی میری زیارت کیلئے مدینہ منورہ آئے گا وہ جنت میں میرے پڑوس میں ہوگا۔

حضور ﷺ نے ان سے ان کے بت ”عم انس“ کے بارے میں دریافت فرمایا۔

انہوں نے عرض کی کہ چند ایک بوڑھی عورتوں کے دلوں میں ابھی تک اس کی محبت ہے۔ ان لوگوں نے واپسی پر سب سے پہلے اس بت کو پاش پاش کیا۔

ایمان لانے سے پہلے یہ لوگ اس بت کے نام کے اور اللہ تعالیٰ کے نام کے الگ الگ مویشی ذبح کرتے تھے اور بت کے نام کا اور اللہ تعالیٰ کے نام کا کھیتی میں سے بھی حصہ رکھتے تھے۔ اور اگر بت کے نام کی کھیتی کا نقصان ہو جاتا تو اللہ کے

نام کی کھیتی اس میں ڈال دیتے اور اگر بت کے نام کے مویشیوں کا نقصان ہو جاتا تو اللہ کے نام کے مویشی اس ۱۰۵۵ میں دیتے۔ اور اللہ تعالیٰ کے نام کی کھیتی یا اللہ تعالیٰ کے نام کے مویشیوں میں وہ بتوں کے نام کی کھیتی یا بتوں کے نام کے مویشیوں کو نہیں ملاتے تھے۔

اللہ تعالیٰ جل شانہ نے سورۃ الانعام میں اس کا ذکر فرمایا۔

وَجَعَلُوا لِلّٰهِ حِمًّا ذَرًّا مِنَ الْحَرْثِ وَالْأَنْعَامِ نَصِيبًا فَقَالُوا هَذَا لِلّٰهِ بِزَعْمِهِمْ وَهَذَا لِشُرَكَائِنَا ؕ فَمَا كَانَ لِشُرَكَائِهِمْ فَلَا يَصِلُ إِلَى اللّٰهِ ؕ وَمَا كَانَ لِلّٰهِ فَهُوَ يَصِلُ إِلَى شُرَكَائِهِمْ ۖ سَاءَ مَا يَحْكُمُونَ ﴿۱۳۶﴾ (سورۃ الانعام، ۱۳۶)

ترجمہ: اور انہوں نے بنا رکھا ہے اللہ تعالیٰ کے لئے اس سے اس سے جو پیدا فرماتا ہے۔ فصلوں اور مویشیوں سے مقررہ حصہ اور کہتے ہیں یہ اللہ تعالیٰ کے لئے ہے۔

ان کے خیال میں اور یہ شریکوں کے لئے ہے تو وہ حصہ جو ہو ان کے شریکوں کے لئے وہ نہیں پہنچتا اللہ تعالیٰ کو اور جو حصہ ہو۔ اللہ تعالیٰ کے لئے وہ پہنچ جاتا ہے ان کے شریکوں کو۔ کیا ہی برا فیصلہ کرتے ہیں۔ جب یہ ایمان لائے تو پھر انہوں نے یہ کام چھوڑ دیئے اور سچے دل سے تائب ہو گئے۔ حضور ﷺ نے انہیں وعدہ پورہ کرنے امانت کو جوں کی توں اپنے مالک کو واپس لوٹانے اور پڑوسیوں کے حقوق کا خیال رکھنے کا حکم فرمایا۔

اور یہ بھی فرمایا کہ کسی پر ظلم نہ کریں کیونکہ جس پر ظلم کیا جائے گا تو روز قیامت وہ ظلم تہہ در تہہ اندھیروں میں ظاہر ہوگا واپسی پر حضور ﷺ نے ان کو عطیات عطا فرمائے۔ (نبیاء النبی ۳-۱۴۳۔ خاتم النبیین ۲-۱۱۴۴۔ زاد المساد ۳-۶۶۲)

وفد محارب

حضور ﷺ عکاظ کے میلے میں مکہ مکرمہ میں تبلیغ کے دوران جب اس قبیلہ والوں کے پاس گئے تو ان قبیلہ والوں نے نہایت سختی سے حضور ﷺ کی تبلیغ کو جھٹلایا اور ان میں سے ایک آدمی نے حضور ﷺ سے بدکلامی بھی کی۔ آج انہی لوگوں کو اللہ تعالیٰ جل شانہ حضور ﷺ کے قدموں میں لے آیا۔

سن دس ہجری میں یہ سب وفد سے آخر میں آقا ﷺ کی بارگاہ بے کس پناہ میں حاضری کے لئے آئے۔ یہ سب قبیلہ بھی مسلمان ہو گیا۔ اور ان میں سے دس آدمی حضور ﷺ کی خدمت عالیہ میں حاضر ہوئے اور آقا ﷺ کی بیعت سے مشرف ہوئے۔ حضرت بلال دوپہر اور شام کو سرکاری مہمان خانہ میں ان کی تواضع فرماتے رہے حضور ﷺ ان کے پاس تشریف لے جاتے تھے ایک دن آقا ﷺ ان کے پاس عصر سے شام تک رہے اور ایک آدمی کو غور سے دیکھتے رہے۔ گویا اس کو کہیں دیکھا

ہو وہ آدمی پہچان گیا اور عرض کرنے لگا کہ میں نے حضور ﷺ کو عکاظ کے میلے میں دیکھا تھا۔ جب آپ ﷺ ہمارے 1056 ہمارے تشریف لائے تھے۔ اور ہم لوگوں نے حضور ﷺ کی تعلیم کو سختی سے ٹھکرا دیا تھا اور میں نے آپ سے بدکلامی کی تھی۔ آپ ﷺ اللہ تعالیٰ سے میری اس بدکلامی کیلئے مغفرت طلب فرمائیں۔ میں اس خدا تعالیٰ کی حمد و ثناء کرتا ہوں جس نے مجھے اتنی مہلت دی کہ میں آج آقا ﷺ پر ایمان لے آیا۔ میرے ساتھ جو دوسرے لوگ تھے وہ شرک کی حالت میں ہی مر گئے۔

حضور ﷺ نے فرمایا کہ ”یہ دل اللہ تعالیٰ جل شانہ کے دست قدرت میں ہیں۔ اور ”جب انسان کفر و شرک کو ترک کر کے سچے دل سے اسلام قبول کر لیتا ہے۔ تو اللہ تعالیٰ اس کے چھوٹے بڑے تمام گناہ معاف فرما دیتا ہے۔“

کچھ دنوں کے بعد یہ لوگ اپنے دامن میں حضور ﷺ کی برکتیں سمیٹے اپنے گھروں کو واپس چلے گئے۔

(زاد المعاد جلد ۳ صفحہ ۶۶۳)

وفد صداء

امام بغوی بیہقی صدائی وغیرہ نے بہ روایت حضرت زیاد بن حارث رضی اللہ تعالیٰ عنہ صدائی سے کی ہے۔ حضور ﷺ سرور دو عالم نے صدائے لوگوں کی طرف ایک لشکر جس کی تعداد چار سو تھی۔ روانہ فرمایا اس کی قیادت حضرت سعد بن عبادہ رضی اللہ تعالیٰ عنہ کر رہے تھے۔ حضور ﷺ نے یہ لشکر آٹھ ہجری میں جعرانہ میں غنیمتیں تقسیم فرمانے کے بعد روانہ فرمایا۔ تو یہاں زیاد بن حارث صدائی حاضر خدمت ہوئے انہوں نے اسلام قبول کرنے کے بعد عرض کی کہ لشکر کو واپس بلا لیں۔ میں ضمانت دیتا ہوں کہ میری قوم اسلام قبول کر لے گی۔

حضور ﷺ نے مجھے ارشاد فرمایا کہ جاؤ اور اس لشکر کو کہو کہ انہیں حضور ﷺ نے حکم دیا ہے کہ واپس آ جائیں۔ زیاد بن حارث نے عرض کی کہ میری سواری کا اونٹ تھکا ہوا ہے۔ چنانچہ آقا ﷺ نے ایک اور آدمی بھیجا جو انہیں قناتہ کے مقام سے واپس لایا۔ انہوں نے اپنی قوم کو اسلام لانے کے متعلق لکھا۔ تو ساری قوم نے اسلام قبول کر لیا۔ امام بغوی بیہقی اور ابن عساکر زیاد بن حارث صدائی سے نقل کرتے ہیں کہ حضور ﷺ نے ان سے پوچھا ”کہ اے صدائے قناتہ کے بھائی کیا تیری قوم تیری اطاعت کرتی ہے؟“ میں نے عرض کی بلکہ اللہ تعالیٰ نے ان کو اسلام قبول کرنے کی ہدایت دی ہے۔ حضور ﷺ نے فرمایا کہ کیا میں تمہیں اپنی قوم کا امیر بنا دوں میں نے عرض کی کہ جیسے حضور مہربانی فرمائیں۔ حضور ﷺ نے میری امارت کے لئے فرمان لکھ دیا۔ پھر میں نے عرض کی کہ حضور ﷺ صدقات وصول کرنے کا بھی مجھے اختیار عطا فرمادیں چنانچہ آقا ﷺ نے یہ اختیار بھی مجھے عطا فرما دیا اور اس کے لئے الگ تحریر لکھ دی۔

مدینہ کی طرف واپسی کے وقت ایک آدمی نے اپنے عامل کے متعلق شکایت کی کہ وہ ہم پر بہت زیادتی کرتا ہے۔ حضور ﷺ نے اس کے متعلق تصدیق فرمائی اور فرمایا کہ ”لاخیر فی الدمارۃ یرجل مومن“۔

مرد مومن کیلئے امارت میں کوئی بھلائی نہیں“

ایک اور آدمی حاضر خدمت ہوا اور اس منصب کے لئے عرض کی کہ مجھے عنایت فرما دیں۔ حضور ﷺ نے فرمایا کہ ”جو غنی ہو اور پھر لوگوں سے سوال کرے وہ اس کے سر میں درد اور شکم میں بیماری ہے۔“

حضور سرور دو جہاں ﷺ جعرانہ سے مدینہ منورہ واپسی میں ساری رات سفر کرتے رہے اور زیادہ بن حارث کہتے ہیں میں آقا ﷺ کے ساتھ رہا صبح کی اذان میں نے دی۔ حضور ﷺ سفر فرماتے رہے جب صبح صادق طلوع ہونے لگی تو آقا ﷺ سواری سے نیچے تشریف لائے۔ قضائے حاجت سے فراغت کے بعد وضو فرمانے کے لئے مجھ سے پانی طلب فرمایا۔ میں نے عرض کی نہایت قلیل مقدار میں ہے۔ مجھے اسی کو لانے کا حکم دیا گیا۔ حضور ﷺ نے اس تھوڑے سے پانی میں اپنی انگلیاں رکھ دیں۔ تو اس میں سے پانی کے چشمے ابلنے لگے اور یہ چشمے حضور ﷺ کی انگلیوں میں سے ابل رہے تھے۔ تمام لشکر نے بھی اس سے وضو کیا۔ پھر اقامت کے لئے حضرت بلال نے عرض کی تو حضور ﷺ نے فرمایا کہ اذان صدائے قبیلہ کے بھائی نے دی ہے اور جو اذان دے وہی اقامت کہے“

جب حضور ﷺ نماز سے فارغ ہو گئے تو میں دونوں تحریریں لے کر حاضر خدمت ہوا جن میں حضور ﷺ نے مجھے امارت سونپ دی تھی اور عرض کی کہ میں ان امارتوں سے استعفا دیتا ہوں۔ حضور ﷺ نے پوچھا کہ تمہیں کیا ہو گیا ہے۔ میں نے عرض کی کہ میں نے سنا ہے کہ ”مرد مومن کے لئے امارت میں کوئی بھلائی نہیں“ اور میں اللہ اور اس کے رسول پر ایمان لاچکا ہوں۔ اس لئے امارت کو پسند نہیں کرتا۔ حضور ﷺ نے فرمایا کہ جیسے تمہاری مرضی۔ چاہے تو ان عہدوں کو برقرار رکھ۔ چاہے تو استعفا دے دے۔ میں نے استعفا دیدیا۔ حضور ﷺ نے فرمایا کہ مجھے ایسا آدمی بتاؤ جو اس ذمہ داری کو قبول کر لے۔ میں نے ایک آدمی کے بارے میں عرض کر دی۔ پھر میں نے عرض کی کہ ہمارا ایک کنواں ہے جس میں سردیوں میں پانی ہوتا ہے اور گرمیوں میں نہیں ہوتا اور ہمارے قبیلہ والوں کو ارد گرد کے کنواں پر جا کر ڈیرہ لگانا پڑتا ہے۔ اور دشمن قبائل سے ہمیں ڈر لگا رہتا ہے۔ حضور ﷺ نے فرمایا کہ سات کنکریاں لاؤ۔ میں سات کنکریاں لے کر آیا۔ آقا ﷺ نے انہیں ہاتھوں میں ملا اور دعا فرمائی اور فرمایا کہ ان کنکریوں کو اس کنویں میں ڈال دینا۔ چنانچہ واپس جا کر میں نے ایسا ہی کیا۔ اس کنویں کا پانی لبالب بھر گیا اور پھر ختم نہ ہوا۔

حضور ﷺ کے مدینہ منورہ تشریف لانے کے بعد صدائی قبیلہ کے پندرہ آدمی حاضر خدمت ہوئے اور بیعت فرمائی اور دین اسلام سیکھا اور واپس جا کر اسلام کی تبلیغ فرمائی ان کے ہاتھ پر یمن کے بے شمار لوگوں نے دین اسلام قبول کیا اور پھر دس ہجری میں حجۃ الوداع کے سال انہی ایک سولہ لوگوں کا وفد بیعت کے لئے حاضر خدمت ہوا۔ اور اپنی جھولیوں کو فیوض و برکات سے بھر کر واپس لوٹا۔ (سبل الہدی جلد ۶، صفحہ ۵۳۲، زاد المعاد جلد ۳ صفحہ ۶۶۳)

طارق بن عبد اللہ اپنے ساتھیوں سمیت

حضور ﷺ کی طارق بن عبد اللہ سے پہلی ملاقات مکہ مکرمہ میں سوق کے بازار میں ہوئی۔ حضور ﷺ نے اس وقت ایک جبہ زیب تن فرمایا ہوا تھا۔ اور اسلام کی تبلیغ فرما رہے تھے اور ابولہب پیچھے پیچھے آقا ﷺ پر پتھر برسار ہا تھا اور بک رہا تھا کہ ان کی بات کوئی نہ مانے جب بہت سے لوگوں نے اسلام قبول کر لیا تو یہ مدینہ منورہ کی طرف اپنے ساتھ بہت سے لوگوں کو لئے ہوئے نکلے تاکہ یہاں سے کھجوریں خریدیں۔ جب یہ مدینہ کے نخلستانوں کے قریب پہنچے اور مدینہ منورہ میں داخلہ سے پہلے اپنے لباسوں کو تبدیل کرنے لگے کہ اچانک ایک بہت ہی نورانی صورت ظاہر ہوئی اور ہمیں سلام کیا۔ ہم نے جواب دیا۔ انہوں نے دریافت فرمایا کہ کہاں سے آئے ہیں۔ ہم نے عرض کی کہ رذبہ سے پھر انہوں نے دریافت فرمایا کہ کدھر کا ارادہ ہے۔ ہم نے عرض کی اس شہر میں جا رہے ہیں انہوں نے دریافت فرمایا کہ کیا کام ہے ہم نے عرض کی کہ یہاں کی کھجوریں خریدنا چاہتے ہیں۔ ہمارے ساتھ ایک سرخ رنگ کا اونٹ تھا۔ انہوں نے فرمایا کیا تم یہ اونٹ بیچنا چاہتے ہو ہم نے عرض کی کہ ہاں۔ ہم اتنے صاع کھجوروں کے بدلے اس کو بیچیں گے۔ انہوں نے اس قیمت میں سے ایک پیسہ بھی کمی کی خواہش نہ کی۔ اور ہمارے ہاتھ سے اونٹ کی مہار پکڑی اور اسے لے کر نخلستان کی کھجوروں میں ہماری نظروں سے اوجھل ہو گئے تو ہم آپس میں لڑنے لگے کہ ہم نے ایک ایسے آدمی کے ہاتھ اونٹ فروخت کر دیا جسے جانتے ہی نہیں۔ ایک خاتون جو ہمارے ساتھ سفر کر رہی تھی کہنے لگی کہ میں نے اتنی پاکیزہ اور نورانی چودھویں کے چاند جیسی صورت دیکھی ہے میں تمہارے اونٹ کی قیمت کی ضمانت ہوں۔“

تھوڑی دیر بعد ایک آدمی ہمارے پاس آیا اور اس نے کہا کہ میں رسول اللہ ﷺ کا بھیجا ہوا ہوں یہ تمہاری کھجوریں ہیں۔ انہیں خوب شکم سیر ہو کر کھاؤ اور انہیں پورا پورا ناپ لو۔ ہم نے وہ ناپیں تو وہ بالکل پوری تھیں۔

جب ہم مدینہ منورہ میں مسجد میں داخل ہوئے تو ہم نے اسی نورانی صورت کو منبر پر جلوہ افروز دیکھا وہ لوگوں کو خطبہ فرما رہے تھے جو ہمارے دل میں اتر گیا ان سے آپ ﷺ یہ بھی فرما رہے تھے ”کہ صدقہ دیا کرو۔ صدقہ تمہارے لئے بہتر ہے اور اوپر والا ہاتھ نیچے والا ہاتھ سے بہتر ہے۔ ابتداء اپنی ماں سے کرو۔ پھر اپنے باپ سے پھر بہن سے پھر بھائی سے پھر دوسرے قریبی رشتہ دار درجہ بدرجہ ہیں۔ (فضیاء النبی ۴-۲۰۔ زاد المعاد ۳-۶۳۸۔ بل الہدیٰ ۶-۵۴۳)

وفد بنی اسد

حضور سرور کائنات ﷺ کی خدمت عالیہ میں بنی اسد کا دس رکنی وفد جن میں وابصہ بن معبد طلحہ بن خویلد بھی تھے حاضر ہوا اور یہ لوگ حضور ﷺ پر احسان جتنا نے لگے کہ ہم لوگ آپ پر اور آپ کے خدا پر بغیر آپ کے بلانے کے ایمان لے آئے ہیں اور ہم اپنے پیچھے والے لوگوں کے بھی ذمہ دار ہیں۔ اللہ تعالیٰ نے فوراً قرآن پاک کی آیت نازل فرمائی۔

يَمْنُونُ عَلَيْكَ أَنْ أَسْلَمُوا ۖ قُلْ لَا تَمْنُونَا عَلَىٰ إِسْلَامِكُمْ ۚ بَلِ اللَّهُ يَمُنُ عَلَيْكُمْ أَنْ هَذَا كُمْ لِلْإِيمَانِ أَنْ كُنْتُمْ صَادِقِينَ ﴿١٥﴾

ترجمہ: ”وہ احسان جتلاتے ہیں کہ وہ اسلام میں آئے فرمائیے مجھ پر مت احسان جتلاؤ اپنے اسلام کا بلکہ اللہ نے احسان فرمایا ہے تم پر کہ تمہیں ایمان کی ہدایت بخشی اگر تم (اپنے ایمان کے دعویٰ) میں سچے ہو۔“

(سورۃ الحجرات آیت ۱۷)

حضور ﷺ نے انہیں عیافہ یعنی پرندوں کے ناموں آوازوں اور گزرنے سے فال پکڑنا۔ کہاات یعنی مستقبل کے حالات کے بارے میں معلومات حاصل کرنا۔ اور کنکریاں پھینکنے سے منع فرمایا۔ انہوں نے مباح چیز کے متعلق پوچھا تو آقا ﷺ نے ان سے رمل کے مباح ہونے کے بارے میں فرمایا۔ کیونکہ اس کی تعلیم اللہ کے نبی ﷺ کو دی گئی تھی۔ لیکن علماء اس کی تصریح میں فرماتے ہیں چونکہ ہمارے پاس کوئی ذریعہ نہیں کہ ان خطوط کو اس نبی ﷺ کے خطوط سے مطابقت ثابت کر سکیں۔ اس لئے آج کی دور میں یہ مباح نہیں بلکہ اس کی ممانعت ہے۔ (ضیاء النبی ۳-۲۱، زاد المعاد ۳-۶۵۴)

ایک دفعہ سیدنا حضرت علی کرم اللہ وجہہ ایک لشکر پر حملہ کرنے لگے۔ تو کسی آدمی نے تیروں کی فال نکالنے کے لئے کہا۔ آپ نے فرمایا کہ اگر میں فال نکالوں اور میرا تیر حملہ کرنے کے حق میں آئے۔ اور پھر مجھے فتح ہو۔ تو فوراً میرا یقین تیر پر آئے گا اور خدا تعالیٰ کی ذات پر نہیں آئے گا۔ اس لئے میں تیروں کی فال نہیں نکالوں گا۔

وفد غسان

حضور ﷺ کی خدمت عالیہ میں غسان کے قبیلہ کے تین افراد حاضر ہوئے اور اسلام قبول کیا۔ انہوں نے عرض کی کہ ہمارے لوگ قیصر کا قرب اور اپنی حکومت چاہتے ہیں اس لئے ہم ان کے اسلام لانے کے بارے میں کچھ نہیں کہہ سکتے۔ واپسی پر آقا ﷺ نے حسب معمول ان کو بھی انعام و اکرام سے نوازا۔ جب یہ لوگ واپس ہوئے تو انہوں نے اپنی قوم کو اسلام کی نصیحت کی۔ لیکن ان کی قوم نہ مانی انہوں نے اپنے اسلام کو ان لوگوں سے خفیہ رکھا۔ (بل الہدیٰ جلد ۶ صفحہ ۶۶۹)

وفد بنی عبث

حضور ﷺ کی خدمت عالیہ میں یہ بھی تین لوگ حاضر خدمت ہوئے اور عرض کی کہ ہم نے آپ ﷺ کے علماء سے سنا ہے کہ جس نے ہجرت نہیں کی اس کا اسلام قبول نہیں۔ اگر آپ ﷺ ہمیں حکم دیں تو ہم اپنا مال مویشی سب کچھ فروخت کر کے حضور ﷺ کی خدمت عالیہ میں آ حاضر ہوں۔ حضور علیہ السلام نے ان سے فرمایا:

اتقوا اللہ حیث کنتم فلن یلتکم من اعمالکم شیئاً۔

”جہاں کہیں بھی تم ہو۔ اللہ سے ڈرتے رہا کرو۔ تمہارے اعمال میں ذرا کمی نہیں آئے گی۔ (عیون الاثر جلد ۲ صفحہ ۱۰۵۶)

جریر بن عبدالمجلی

طبرانی۔ بیہقی ابن سعد۔ اور امام احمد نے روایت کیا ہے کہ حضور ﷺ منبر شریف پر بیٹھے خطبہ فرما رہے تھے کہ آپ ﷺ نے فرمایا کہ عنقریب اس دروازے سے ایک ایسا آدمی داخل ہوگا جو تمام اہل یمن سے بہتر ہے اور اس کے چہرے پر جہانباہی کے آثار ہیں۔ تھوڑی دیر بعد فوراً جریر حاضر ہوئے۔

حضرت جریر بن عبدالمجلی فرماتے ہیں کہ مدینہ منورہ میں جب میں داخل ہوا تو میں نے اپنا لباس تبدیل کیا اور حضور ﷺ کی خدمت عالیہ میں حاضری کے لئے آیا تو لوگوں نے مجھے بتایا کہ آقا ﷺ نے تیرے بارے میں بڑے خوبصورت انداز میں بیان فرمایا ہے۔

جب میں آقا ﷺ کے پاس آیا تو حضور ﷺ نے میرے لئے اپنی چادر پچھادی۔ اور میرے سر پہرہ اور سینے پر ہاتھ پھیرا اور مجھے بیعت فرمایا۔

حضور ﷺ نے مجھے فرمایا۔

”میں تمہیں اس بات کی دعوت دیتا ہوں کہ تم یہ گواہی دو کہ اللہ تعالیٰ کے سوا کوئی عبادت کے لائق نہیں اور یہ گواہی دو کہ میں اللہ کا رسول (ﷺ) ہوں۔ اللہ تعالیٰ۔ یوم آخرت اور تقدیر خیر و شر پر ایمان لے آؤ فرض نماز ادا کرو۔ فرض زکوٰۃ ادا کرو۔ فرض رمضان کے روزے رکھو اور ہر مسلم کیلئے خیر خواہی کرو اور ہر والی کی اطاعت کرو اگرچہ وہ حبشی غلام ہی کیوں نہ ہو۔“

وفد رہاویں

آقا دو جہاں سرکار دو عالم رسول مکرم ﷺ کی خدمت عالیہ میں رہاوی قبیلہ کے تیرہ افراد حاضر خدمت ہوئے ان کے ساتھ قنادۃ الراوی بھی تھے ان کو رملہ بن حارث رضی اللہ تعالیٰ عنہ کے گھر میں ٹھہرایا گیا۔ جہاں اکثر وفد کو ٹھہرایا جاتا تھا۔ انہوں نے حضور ﷺ کو چند تحائف کے علاوہ ایک گھوڑا بھی پیش کیا اس گھوڑے کے مالک نے حضور ﷺ کو گھوڑا کے چند کرتب اور رقص بھی دکھائے جنہیں آقا ﷺ دیکھ کر بہت خوش ہوئے۔

حضور ﷺ نے قنادۃ الراوی کو ان کی قوم کا امیر مقرر فرمایا۔ ان سب کو انعام و اکرام سے نوازا ہر ایک کو پانچ سے لے کر بارہ اوقیہ چاندی تک مرحمت فرمائی اور ان کو دعاؤں سے نوازا۔ حضور ﷺ کے دست مبارک کو الوداع کے وقت قنادۃ الراوی نے پکڑ لیا تو حضور ﷺ نے ان کو دعا دی۔

جعل الله التقوى سے ماتکون تک۔

”زندگی کے اس سفر میں اللہ تعالیٰ تقویٰ کو تیرا زاد راہ بنائے تیرے گناہوں کو اللہ تعالیٰ معاف فرمادے اور جہنم سے بھی تم ہو۔ تمہارے رخ کو خیر کی طرف پھیر دے۔“ (ضیاء النبی ۳۔ ۷۲۵۔ بل الہدیٰ ۶۔ ۴۷۵)

سیدنا حضرت ابوبکر صدیق رضی اللہ عنہ بطور امیر الحج

حضور ﷺ نے رمضان میں غزوہ تبوک سے واپسی کے بعد نو ہجری میں ذی الحج کے مہینے میں تین سو افراد کے ساتھ حضرت ابوبکر صدیق رضی اللہ تعالیٰ عنہ کو امیر الحج بنا کر بھیجا۔

حضور ﷺ نے قربانی کے لئے بیس اونٹ ساتھ بھیجے اور ان کے قلاوے خود اپنے دست مبارک سے ان کے گلوں میں ڈالے۔ اس کے علاوہ حضرت ابوبکر صدیق رضی اللہ تعالیٰ عنہ نے خود اپنے قربانی کے پانچ جانور بھی ساتھ لئے۔ حضرت ابوبکر صدیق رضی اللہ تعالیٰ عنہ جب تشریف لے گئے تو اس کے بعد حضور ﷺ پر سورہ براۃ نازل ہوئی۔

بَرَاءَةٌ مِّنَ اللَّهِ وَرَسُولِهِ إِلَى الَّذِينَ عَاهَدْتُمْ مِّنَ الْمُشْرِكِينَ ۖ فَسِيحُوا فِي الْأَرْضِ أَرْبَعَةَ أَشْهُرٍ وَاعْلَمُوا أَنَّكُمْ غَيْرُ مُعْجِزِي اللَّهِ ۖ وَأَنَّ اللَّهَ مُخْزِي الْكَافِرِينَ ۝ وَأَذَانٌ مِّنَ اللَّهِ وَرَسُولِهِ إِلَى النَّاسِ يَوْمَ الْحَجِّ الْأَكْبَرِ أَنَّ اللَّهَ بَرِيءٌ مِّنَ الْمُشْرِكِينَ ۖ وَرَسُولُهُ ۚ

(سورۃ التوبہ: ۳۔ ۱)

ترجمہ: اللہ اور اس کے رسول کی طرف سے بیزاری (اور دست برداری) کا اعلان ہے ان مشرک لوگوں کی طرف جن سے تم نے صلح دامن کا معاہدہ کیا تھا (اور وہ اپنے عہد پر قائم نہ رہے تھے) پس (اے مشرک) تم زمین میں چار ماہ تک گھوم پھر لو (اس مہلت کے اختتام پر تمہیں جنگ کا سامنا کرنا ہوگا) اور جان لو کہ تم اللہ کو ہرگز عاجز نہیں کر سکتے اور بے شک اللہ کافروں کو رسوا کرنے والا ہے۔ (یہ آیات) اللہ اور اس کے رسول (علیہ السلام) کی جانب سے تمام لوگوں کی طرف حج اکبر کے دن اعلان (عام) ہے۔ کہ اللہ مشرکوں سے بیزار ہے اور اس کا رسول (ﷺ) بھی (ان سے بری الذمہ ہے)۔

حضور ﷺ کی عادت مبارک تھی کہ کسی اہم اعلان کے لئے کسی اہم آدمی کو اپنی کوئی خاص نشانی مرحمت فرما کر بھیجتے تھے۔

پس حضور ﷺ نے بھی اس اہم ترین اعلان کے لئے اپنے ہی گھر کے فرد سیدنا حضرت علی کرم اللہ رضی اللہ تعالیٰ عنہ کو منتخب فرمایا اور انہیں اپنی خاص نشانی اپنی اونٹنی قصوا پر سوار فرما کر بھیجا تا کہ مسلمانوں کو سورۃ برآۃ کے نازل ہونے والے احکام سے آگاہ کریں اور ساتھ اور چار باتوں کے اعلان کا بھی حکم دیا۔

۱۔ مومن کے بغیر کوئی جنت میں داخل نہیں ہوگا۔

۲۔ کوئی بھی مرد یا عورت برہنہ ہو کر طواف نہیں کرے گا۔

۴۔ اس سال کے بعد کسی بھی مشترک کو حج کی اجازت نہیں ہوگی۔

حضرت ابو بکر صدیق رضی اللہ عنہ ایام حج میں ہر روز ہر مقام پر خطبہ ارشاد فرماتے اور لوگوں کو حج کے مسائل سے آگاہ فرماتے اور بعد میں حضرت علی رضی اللہ تعالیٰ عنہ کھڑے ہو کر لوگوں کو سورۃ برآۃ پڑھ کر سناتے اور لوگوں کو اس کے احکامات سے آگاہ فرماتے اور حضور ﷺ کی چار باتیں بھی لوگوں کے ذہن نشین کرواتے کہ بغیر مومن کے کوئی جنت میں داخل نہیں ہو گا۔ کوئی بھی برہنہ ہو کر طواف نہیں کرے گا۔ مشرکین کے ساتھ معیاد ختم ہوتے ہی تمام معاہدے فوراً ختم ہو جائیں گے اور آج کے بعد کوئی مشرک حج نہیں کر سکے گا۔

(ضیاء النبی ۳-۳۰-۷۲۸، سیرت الرسول ڈاکٹر طاہر القادری ۶-۷۰-۳۹۹-۳۷۹ رحمت دارین ۷۲۳-۷۲۳ نبی رحمت ۲-۱۱۸۔ اصح السیر بخوالہ ابن اسحاق ۴۰۰-سرة ابن ہشام ۲-۵۴۳ تا ۵۴۶- زاد المعاد ۲-۱۲۶۔ اتاریخ الخلفاء ۲-۱۴۰)

نجران کی طرف حضرت خالد بن ولید رضی اللہ عنہ کا سریہ

حضور سرور کائنات ﷺ نے خیران کے عیسائیوں کی طرف چار سو مجاہدین کے لشکر کے ساتھ حضرت خالد بن ولید رضی اللہ تعالیٰ عنہ کو بیچ الاول دس ہجری میں روانہ فرمایا۔ آقا ﷺ نے ان کو نصیحت فرمائی کہ ان سب کو تین تین بار اسلام قبول کرنے

کی دعوت دینا۔ اگر وہ اسلام قبول کر لیں تو وہیں کچھ وقت رہنا اور انہیں قرآن پاک کی تعلیمات اور سنت مطہرہ سے آگاہ کرنا۔ بصورت دیگر ان سے جنگ کرنا۔

نجران کے یہ سب لوگ عیسائی تھے۔ حضرت خالد بن ولید رضی اللہ تعالیٰ عنہ جب یہاں پہنچے تو آپ نے اپنے لشکر کو چھوٹی چھوٹی ٹولیوں میں بانٹ کر ان کی مختلف بستیوں کی طرف بھیجا۔

حضور ﷺ کی برکت سے اللہ تعالیٰ جل شانہ نے ان کو ہدایت نصیب فرمادی اور یہ سب لوگ ایمان لے آئے اور مسلمان ہو گئے۔ حضرت خالد بن ولید رضی اللہ تعالیٰ عنہ یہیں کچھ عرصہ تشریف فرما رہے اور ان کو قرآن پاک اور سنت مبارک کی تعلیمات دیتے رہتے۔ دریں اثناء انہوں نے حضور ﷺ آقا دو جہاں ﷺ کو ایک خط تحریر فرمایا اور تمام اہل علاقہ کے اسلام لے آنے کے بارے میں خوشخبری ارسال فرمائی۔ حضور ﷺ سن کر بہت خوش ہوئے اور جوابی خط تحریر فرمایا۔ اور اللہ تعالیٰ کی حمد و ثناء فرمائی اور ان کو یہ بھی تحریر فرمایا کہ ان کو اللہ تعالیٰ کی رحمت کی بشارت دیں۔ اور اللہ تعالیٰ کی نافرمانی سے ڈرائیں اور مدینہ طیبہ واپس آتے وقت ان کا ایک وفد اپنے ہمراہ لائیں اور تم سب پر اللہ تعالیٰ کی سلامتی اور رحمت اور برکتیں ہوں۔

حضرت خالد بن ولید رضی اللہ تعالیٰ عنہ کامیابی سے واپس تشریف لائے اور ان کا ایک وفد بھی ہمراہ لائے۔ حضور ﷺ نے بنو حارث بن کعب کے وفد پر قیس بن حنین کو امیر مقرر فرمایا۔ ان لوگوں نے حضور ﷺ کی زیارت سے اپنی آنکھوں کو سیراب کیا اور واپس اپنے علاقے میں تشریف لے آئے۔ (محمد رسول اللہ، محمد رضا صفحہ ۳۴۳)

حضور ﷺ کے چھوٹے صاحبزادے حضرت ابراہیم رضی اللہ عنہ کی وفات

حضور ﷺ نبی رحمت ﷺ کی خدمت عالیہ میں حضرت ابراہیم رضی اللہ تعالیٰ عنہ جن کی عمر ابھی صرف سولہ ماہ تھی کی بیماری کے متعلق عرض کیا گیا آقا ﷺ یہ سن کر حضرت عبدالرحمن بن عوف رضی اللہ تعالیٰ عنہ کے ہمراہ ان کے پاس تشریف لے گئے۔ حضرت ابراہیم رضی اللہ تعالیٰ عنہ کو حضور ﷺ کی گود میں دیا گیا۔ اس وقت آپ آخری ہچکیاں لے رہے تھے ان کو دیکھ کر حضور ﷺ کا دل بھر آیا اور آنکھوں مبارک سے آنسو رواں ہو گئے۔ حضرت ابراہیم رضی اللہ عنہ کی وفات پر آقا ﷺ کی آنکھوں سے آنسوؤں کو بہتے دیکھ کر حضرت عبدالرحمن بن عوف رضی اللہ عنہ نے عرض کی کہ حضور ﷺ کو روتا دیکھ کر لوگ بھی رونا شروع کر دیں گے۔ آپ ﷺ تو ایسے موقع پر رونے دھونے سے منع فرمایا کرتے ہیں۔ حضور ﷺ نے فرمایا کہ میں تو لوگوں کو بین کرنے سے منع کرتا ہوں اور متوفی کی وہ خوبیاں جو اس میں نہیں ہوتیں بیان کرنے سے روتا ہوں۔ آقا ﷺ نے فرمایا۔

وَإِنَّا عَلَيْهِ لَمَحْزُونُونَ تَدْمَعُ الْعَيْنُ وَيَحْزُنُ الْقَلْبُ وَلَا نَقُولُ مَا يُسْخِطُ الرَّبَّ.

ترجمہ: ہم ابراہیم کی وفات پر غمگین ہیں۔ آنکھوں سے آنسو ٹپک رہے ہیں۔ دل مغموم ہے۔ لیکن ہم اپنی زبان سے کوئی ایسی بات نہیں نکالتے جو ہمارے رب کی ناراضگی کا باعث ہو۔

حضور ﷺ نے خود ان کی نماز جنازہ پڑھائی۔ انہیں جنت البقیع میں دفن کیا گیا۔ اور اس پر پانی چھڑکا گیا۔ 1056
ان کی وفات پر سورج گرہن لگا تو حضور ﷺ نے فرمایا کہ یہ گرہن اللہ تعالیٰ کی نشانیوں میں سے ہے۔ یہ کسی کی وفات پر نہیں لگا کرتا۔ (محمد رسول اللہ، از محمد رضا صفحہ ۳۵۶)

حضرت ابوموسیٰ اور حضرت معاذ بن جبل کی یمن روانگی

حضور ﷺ نے حضرت ابوموسیٰ رضی اللہ تعالیٰ عنہ کو زبید اور عدن کا والی بنا کر بھیجا۔ ان کا نام عبد اللہ بن قیس رضی اللہ تعالیٰ عنہ تھا۔ یہ اولین ایمان لانے والوں میں سے تھے اس کے علاوہ حضور ﷺ نے حضرت معاذ بن جبل رضی اللہ تعالیٰ عنہ کو بھی یمن کی طرف والی بنا کر بھیجا اور حکم دیا کہ عنقریب تمہاری ملاقات جب اہل کتاب سے ہو۔ تو ان کو اللہ تعالیٰ کی وحدانیت اور میری رسالت کی دعوت دینا۔ اگر وہ یہ دعوت قبول کر لیں تو ان کو بتانا کہ تم پر زکوٰۃ فرض ہے جو تمہارے غنی لوگوں سے لی جائے گی اور فقراء میں بانٹ دی جائے گی اور جب وہ یہ بھی مان لیں تو زکوٰۃ لیتے وقت ان کا بہترین جانور نہ لینا اور مظلوم کی بددعا سے بچنا کیونکہ مظلوم کی بددعا اور اللہ تعالیٰ کے درمیان کوئی حجاب نہیں رہتا۔

حضور ﷺ نے ان سے پوچھا کہ کسی مقدمے کا فیصلہ تم کس طرح کرو گے انہوں نے جواب دیا کہ کتاب الہی کے مطابق فرمایا اگر اس میں نہ پاؤ تو پھر؟ عرض کی حضور ﷺ کی سنت کے مطابق فرمایا اگر اس میں بھی اس کا جواب تلاش نہ کر سکو تو؟ عرض کی کہ میں خود اس کا جواب تلاش کرنے کی پوری کوشش کروں گا۔

حضور ﷺ نے فرمایا میں اللہ تعالیٰ کی تعریف کرتا ہوں جس نے اپنے رسول (ﷺ) کے فرستادہ کو اس بات کی توفیق دی جس سے اس کا رسول (ﷺ) خوش ہوتا ہے۔

حضرت معاذ بن جبل رضی اللہ تعالیٰ عنہ سے حضور ﷺ کو بہت پیار تھا۔ آپ سے کئی ایک احادیث بھی مروی ہیں۔ آپ اٹھارہ سال کی عمر میں ایمان لے آئے تھے آپ انصار خرج قبیلہ سے تھے جن چار آدمیوں سے قرآن سیکھنے کے متعلق حضور ﷺ نے فرمایا آپ ان میں سے ایک تھے۔ اور بہت سخی تھے اس لئے اکثر مقروض رہتے تھے۔

حضور ﷺ ان کی یمن روانگی کے وقت ان کے ساتھ ساتھ پیدل چلتے رہے۔ یہ اس وقت سوار تھے حضور ﷺ نے ان سے فرمایا کہ شاید اس سال کے بعد تو مجھ سے ملاقات نہ کر سکے اور تمہارا گزر میری مسجد اور میری قبر پر ہو۔ یہ سن کر آپ رونے لگے۔

واقعی جس وقت آپ واپس آئے تو اس وقت مسند خلافت پر حضرت ابو بکر رضی اللہ عنہ تشریف فرما تھے یہ تھوڑے دن رہ کر شام تشریف لے گئے اور وہیں وفات پائی۔ (سیرۃ النبویہ ابن کثیر جلد ۴ صفحہ ۱۹۸)

خدا رحمت کند ایں عاشقان پاک طینت را

سیدنا حضرت ابوذر رضی اللہ عنہ

حضور ﷺ کی خدمت عالیہ میں ایک دن حضرت ابوذر رضی اللہ عنہ تشریف لائے۔ حضور ﷺ نے ان کو نصیحت فرمائی کہ مسجد میں آتے ہی دو رکعت پڑھا کرو۔ حضرت ابوذر رضی اللہ عنہ نے چند سوالات پوچھے۔ حضور ﷺ نے ان کے جواب میں ارشاد فرمایا۔

اللہ تعالیٰ پر ایمان اور اس کے راستہ میں جہاد سب اعمال سے پسندیدہ ہے وہ مومن جس کا اچھا اخلاق ہو۔ اس کا ایمان زیادہ کامل ہے۔ (مسلمانوں میں وہ افضل ہے) جس کی زبان اور ہاتھ سے مسلمان محفوظ رہیں۔ (وہ ہجرت افضل ہے) جس نے بدی کو ترک کر دیا۔

(قرآن پاک میں) آیت الکرسی سب سے افضل ہے۔

(انبیاء کی تعداد) ایک لاکھ چوبیس ہزار ہے۔

(رسولوں کی تعداد) تین سو تیرہ ہے۔

حضور ﷺ نے ان کو اللہ تعالیٰ سے ڈرنے کی وصیت فرمائی کہ اس کا تقویٰ تمہارے حالات کو مزین کر دے گا اور خاموشی اختیار کرنے اور زیادہ ہنسے سے پرہیز کرنے کی وصیت فرمائی کہ زیادہ ہنسے سے دل مردہ ہو جاتے ہیں اور چہرے کی نورانیت جاتی رہتی ہے اور مسکینوں کے پاس بیٹھنے اور ان کی محبت کو محبوب رکھنے کا حکم فرمایا اور سچ بولنے اور اللہ تعالیٰ کی راہ میں کسی ملامت کرنے والے کی ملامت سے بچنے کی نصیحت فرمائی۔

سیدنا حضرت علی رضی اللہ عنہ کی یمن کی طرف روانگی

حضور ﷺ نے حضرت علی رضی اللہ تعالیٰ عنہ کو پہلی مرتبہ فتح مکہ کے بعد آٹھ ہجری میں یمن روانہ فرمایا تھا۔ دوسری مرتبہ حضور ﷺ نے ان کو دس ہجری میں تین سو سواروں کے ساتھ روانہ فرمایا۔

آپ نے ان کو اسلام کی دعوت دی۔ لیکن انہوں نے مسلمانوں پر تیروں اور پتھروں سے حملہ کر دیا مسلمانوں نے جب مذبح قبیلہ کے بیس جوانوں کو موت کے گھاٹ اتار دیا تو ان کی ہمت جواب دے گئی اور یہ سب لوگ مسلمان ہو گئے۔ حضرت علی رضی اللہ تعالیٰ عنہ نے ہمدان قبیلہ کو دعوت اسلام دی تو سب لوگ ایمان لے آئے۔ حضور ﷺ نے ہمدان قبیلہ کے ایمان لانے کی بابت سنا تو بہت خوش ہوئے اور سجدہ شکر ادا کیا اور اللہ تعالیٰ کی حمد و ثناء فرمائی۔ اور قبیلہ ہمدان کے لئے سلامتی کی دعا فرمائی۔

اس معرکہ سے فراغت کے بعد حضرت علی رضی اللہ تعالیٰ عنہ حضور ﷺ سے حجۃ الوداع کے موقع پر مکہ شریف میں آ

ملے۔ (محمد رسول اللہ از محمد رضا، صفحہ ۳۴۷)

حضرت جبرائیل علیہ السلام

ایک دفعہ حضرت جبرائیل علیہ السلام بہت خوبصورت شکل میں، بہت اچھا لباس زیب تن کئے حضور ﷺ کے پاس جب کہ آقا علیہ السلام صحابہ کی جامعیت میں تشریف فرما تھے حاضر خدمت ہوئے۔ حضرت جبرائیل علیہ السلام اپنے گھٹنے حضور ﷺ کے گھٹنوں سے ملا کر بیٹھ گئے اور حضور ﷺ سے چند سوالات دریافت فرمائے۔

صحابہ کرام رضی اللہ تعالیٰ عنہم فرماتے ہیں کہ ہم ان کو نہیں پہچانتے تھے ان کے بال کالے سیاہ تھے اور ان کے چہرے پر سفر کا کوئی نشان نہیں تھا۔ اور ان کے کپڑوں پر کوئی گرد وغیرہ بھی نہیں تھی۔ انہوں نے عرض کی اے اللہ کے رسول ﷺ مجھے اسلام کے بارے میں ارشاد فرمائیے۔

حضور ﷺ نے فرمایا ﷺ

”اسلام کی حقیقت یہ ہے کہ تو گواہی دے کہ اللہ تعالیٰ کے سوا کوئی معبود نہیں اور محمد مصطفیٰ (ﷺ) اللہ تعالیٰ کے رسول ہیں۔ تو نماز ادا کرے، زکوٰۃ دے۔ رمضان کے روزے رکھے اور استطاعت ہو تو بیت اللہ کا حج کرے۔“
انہوں نے عرض کی کہ ”صدقت“ آپ نے سچ فرمایا مسلمان حیران ہوئے کہ اجنبی خود سوال کرتا ہے اور خود ہی اس کی تصدیق کرتا ہے۔

پھر انہوں نے پوچھا کہ ایمان کی حقیقت کیا ہے حضور ﷺ نے فرمایا کہ تم ایمان لاؤ۔ اللہ تعالیٰ پر اس کے فرشتوں پر اس کی کتابوں پر اس کے رسولوں پر اور یوم آخرت پر اور اس کی خیر و شر کی تقدیر پر۔
انہوں نے عرض کی ”صدقت“۔

پھر انہوں نے احسان کی حقیقت کے بارے دریافت کیا۔ حضور ﷺ نے فرمایا۔
”کہ اللہ تعالیٰ کی تو اس طرح عبادت کرے گویا تو اس کو دیکھ رہا ہے اور اگر تم اس کو نہیں دیکھتے تو (دل میں یہ یقین پختہ کرو) وہ تمہیں دیکھ رہا ہے۔ پھر انہوں نے عرض کی کہ قیامت کب قائم ہوگی۔ حضور ﷺ نے فرمایا کہ مسئول (جس سے سوال پوچھا گیا ہے) سائل (سوال کرنے والے) سے زیادہ نہیں جانتا پھر انہوں نے قیامت کی نشانیوں کے بارے میں پوچھا۔
حضور ﷺ نے ارشاد فرمایا۔

”کنیز اپنی مالکہ کو جنے گی اور تو ان لوگوں کو دیکھے گا جن کے پاؤں میں جوتا نہیں جن کے جسم پر لباس نہیں وہ ایک دوسرے سے اونچی عمارتیں تعمیر کرنے کی کوشش کریں گے“

پھر جب یہ شخص چلا گیا تو حضور ﷺ نے فرمایا کہ یہ حضرت جبرائیل (علیہ السلام) تھے جو تمہیں دین اسلام سکھانے کے لئے آئے تھے۔ صحابہ اکرام کی کیا شان تھی کہ خود جبرائیل علیہ السلام انسانی شکل میں ان کو دین اسلام سکھانے کے لئے آقا ﷺ کے پاس تشریف لائے۔ ”رضی اللہ تعالیٰ عنہم ورضوعنہ“۔ (فضیاء النبی جلد ۴ صفحہ ۷۳۸)

حجۃ الوداع

اَلْيَوْمَ اكْمَلْتُ لَكُمْ دِينَكُمْ وَآمَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا
ترجمہ: آج کے دن میں نے تمہارے لئے اپنا دین مکمل کر دیا۔ اور اپنی نعمت پوری کر دی اور تمہارے لئے دین اسلام کو پسند فرمایا۔

حضور سرور کائنات رحمت دو جہاں تسکین قلب حزین آسرا بے آسرا۔ دلیل ہستی باری تعالیٰ۔ رؤف الرحیم ﷺ کی ذات پاک کو اللہ رب العزت نے ازل میں ہمیشہ سے اپنا محبوب چنا ہوا تھا۔ اور کائنات کی ہستی کو آقا ﷺ کے لئے سجایا اور تمام انبیاء علیہ السلام کو حضور ﷺ کے متعلق سب کو خبر دینے کیلئے حکم فرمایا۔

وَإِذْ أَخَذَ اللَّهُ مِيثَاقَ النَّبِيِّينَ لَمَا آتَيْنَاكُمْ مِنْ كِتَابٍ وَحِكْمَةٍ ثُمَّ جَاءَكُمْ رَسُولٌ مُصَدِّقٌ لِمَا مَعَكُمْ لَتُؤْمِنُنَّ بِهِ وَلَتَنْصُرُنَّهُ

(سورۃ آل عمران آیت نمبر ۸۱)

ترجمہ: اور جب لیا (ازل میں) اقراء اللہ تعالیٰ نے نبیوں کا کہ جو کچھ دیا میں نے تم کو کتاب اور علم۔ پھر آوے تمہارے پاس رسول (حضرت محمد ﷺ) کہ سچ بتا دے تمہارے ساتھ والی کو تو اس پر ایمان لاؤ گے اور اس کی مدد کرو گے۔

قَالَ أَفَرَرْتُمْ وَأَخَذْتُمْ عَلَىٰ ذَلِكُمْ إِصْرِي ۖ قَالُوا أَفَرَرْنَا قَالَ فَاشْهَدُوا ۚ وَأَنَا مَعَكُمْ مِنَ الشَّاهِدِينَ ﴿٨١﴾

(سورۃ آل عمران آیت نمبر ۸۱)

ترجمہ: فرمایا کہ تم نے اقرار کیا؟ اور اس شرط پر لیا میرا ذمہ بولے ہم نے اقرار کیا۔ فرمایا اب شاہد (گواہ) رہو اور میں بھی تمہارے ساتھ شاہد (گواہ) ہوں۔

کسی نبی علیہ السلام کو کوئی خاص معجزہ اور کسی نبی علیہ السلام کے لئے کوئی اور خاص معجزہ تخصیص فرمایا لیکن حضور ﷺ کے لئے جس چیز کے متعلق حضور ﷺ نے چاہا اسے ہی معجزہ بنا دیا۔

حضور ﷺ کے نور مبارک کو سب سے اولین پیدا فرمایا گیا۔ اور حضور ﷺ کی بعثت سب انبیاء اکرام علیہ السلام اجمعین کے بعد ہوتی اور تمام انبیاء اکرام علیہم السلام اپنی امتوں کو حضور ﷺ کی آمد کی بشارت دیتے رہے۔

پہلے پہل دنیا کی تمام قوموں میں سے زیادہ تر عرب لوگ ابد اور گنوار اور نہایت سخت خوتھے اور خاص کر تو ۱۱۵۹ھ جا ان کے دلوں میں گر کر چکی تھی زنا، چوری، بدکاری، شراب، جو اعام تھا۔ فاحشہ عورتیں دیدہ دلیری سے اپنے گھروں کی چھتوں پر جھنڈے نصب کرتی تھیں۔ کعبہ شریف کے اندر بھی تین سو ساٹھ بت نصب تھے کہ مرد و عورت برہنہ ہو کر بھی کعبے شریف کا طواف کرتے تھے اللہ تعالیٰ فرماتے ہیں کہ تم لوگ دوزخ کے گڑے پر پہنچ چکے تھے تو تم کو (اپنی رحمت سے) بچا لیا۔ اور حضور ﷺ کو مبعوث فرمایا تاکہ ان لوگوں کے دل اللہ تعالیٰ کی توحید سے منور کریں ان کے نفوس کو پاک کریں ان کو قرآن پاک کی کتاب کی تعلیم دیں اور حکمت سکھائیں۔

اور آج جو پیغام حضور ﷺ اپنے رب کی طرف سے لے کر تشریف لائے تھے۔ وہ حجۃ الوداع کے بعد مکمل ہو گیا۔ اللہ تعالیٰ نے اپنا دین مکمل کر دیا اور اپنی نعمت پوری فرمادی اور دین اسلام کو لوگوں کے لئے پسند فرمالیا۔ آج کے دن حضور ﷺ نے لوگوں کو مخاطب فرما کر تین مرتبہ فرمایا کہ کیا میں نے اللہ تعالیٰ کا پیغام تم سب لوگوں تک پہنچا دیا؟ سب نے فرمایا بے شک پہنچا دیا۔ حضور ﷺ نے فرمایا کہ اللہ تعالیٰ اس شخص پر رحم فرمائے جو میری بات دوسروں تک پہنچا دے۔

ہجرت کے دسویں سال اور بعثت کے تیسویں سال دن رات کی مسلسل جدوجہد کے بعد اللہ تعالیٰ نے حضور ﷺ کے کام کو مکمل فرمایا اور انسانی زندگی میں اتنے تھوڑے سے وقت میں اتنے بہت بڑے انقلاب کی مثال اقوام عالم میں کہیں نہیں ملتی۔

جب حضور ﷺ نے ذی قعدہ دس ہجری میں لوگوں میں حج کے لئے جانے کے لئے اعلان عام فرمایا تو یہ خبر پورے عرب میں آنا فانا پھیل گئی۔ اور ہر کوئی حضور ﷺ کے ساتھ اس حج کی سعادت حاصل کرنے کے لئے دیوانہ وار مدینہ منورہ کی طرف دوڑ پڑا اور جو کوئی مدینہ منورہ حاضر نہ ہو سکا تو ان کے قافلے راستے میں حضور ﷺ سے ملتے گئے اور لاکھوں کی تعداد میں لوگ حضور ﷺ کے ساتھ آ شامل ہوئے۔ مدینہ منورہ کے باہر ہر طرف خیمے ہی خیمے نظر آ رہے تھے اور مدینہ منورہ کی گلیوں میں لوگوں کی بھیڑ لگی ہوئی تھی۔ اے خوش قسمتی آج تیری بھی انتہا ہو گئی۔ حج اور وہ بھی حضور ﷺ کے ہم رکاب، سبحان اللہ، اللہ تعالیٰ کے گھر کی زیارت حضور ﷺ کی معیت میں اور منیٰ عرفہ میں حاضری حضور ﷺ کے ساتھ۔ ہر ایک کے دل میں خوشی کے اتنے جذبات تھے کہ بیان سے باہر ہے۔ وہ چیز جو انبیاء اور ملائکہ کو حاصل نہ ہو سکی۔ وہ حضور ﷺ کے امتیوں کو بغیر مشقت کے حاصل ہو گئی آج تو فلک حضور ﷺ کے امتیوں پر ناز کر رہا ہو گا۔

چیزے کہ انبیاء را ہرگز نہ شد میسر

آل چیز بے شقت حاصل شد است مآرا

ذی قعدہ کی پچیس تاریخ کو حضور ﷺ نے غسل مبارک فرمایا۔ مبارک بالوں میں تیل لگایا۔ کنگھی فرمائی اور صاف ستھری

چادر مبارک اور تہ بند مبارک زیب تن فرما کر باہر جلوہ فرمائے قربانی کے ایک سو جانوروں کو قلاوے پہنائے گئے اور 665 ہجری کے ستاروں یعنی صحابہ کرام کے ساتھ نماز ظہر ادا فرمائی اور مکہ مکرمہ میں اللہ تعالیٰ کے گھر کی طرف چل پڑے۔

تمام ازواج مطہرات کو ساتھ لیا۔ اور مدینہ منورہ میں حضرت ابو دجانہ رضی اللہ تعالیٰ عنہ کو نائب مقرر فرمایا۔ ازواج مطہرات کے لئے علیحدہ علیحدہ ہودج کا انتظام فرمایا گیا تھا۔ عصر کے وقت عشاق کا یہ قافلہ حضور ﷺ کی معیت میں ذوالحلیفہ پہنچا۔ ذوالحلیفہ مدینہ منورہ کا میقات ہے یہاں سے احرام باندھتے ہیں۔ تاکہ حج یا عمرہ ادا کر سکیں یہ مدینہ منورہ سے پانچ یا چھ میل کے فاصلے پر ہے یہاں ایک چٹمہ تھا۔ جو قبیلہ بنو جشم کی ملکیت تھا اس کا نام ذوالحلیفہ تھا۔ اس مناسبت سے اس جگہ کا نام ذوالحلیفہ پڑ گیا۔

یہاں پہنچ کر عصر کی نماز قصر ادا فرمائی۔ مغرب کی نماز بھی یہیں ادا فرمائی اور عشاء کی نماز بھی قصر ادا فرما کر رات یہیں بسر فرمائی۔ دوسرے دن سب نے صبح کی نماز حضور ﷺ کی معیت میں ادا کی۔ اسی رات حضرت ابو بکر صدیق رضی اللہ تعالیٰ عنہ کے گھر میں حضرت محمد بن ابی بکر رضی اللہ تعالیٰ عنہ پیدا ہوئے۔

حسن ازل

ظہر کے وقت حضور ﷺ نے پھر غسل فرمایا۔ سر مبارک میں تیل لگایا۔ موئے مبارک میں کنگھی فرمائی خوشبو لگائی اور احرام کی دو چادریں زیب تن فرمائیں اور باہر تشریف لائے۔ اے آسمان تو نے کیا منظر دیکھا ہوگا۔ آج میرے اور تیرے رب کا محبوب ﷺ جب باہر تشریف لایا ہوگا تو تو نے اس کے جلوے کو کیسے اپنے اندر سمیٹا ہوگا۔

ہے چہ ہست آنکہ در یکدم رخت را صد نظر بینم
ہنوزم آرزو مندے کہ یک بار دگر بینم

اے میرے محبوب ﷺ تیرے حسن کی کیا ہی بات ہے کہ سو بار بھی تیرے حسن کی زیارت کے بعد دل چاہتا ہے کہ ایک بار پھر زیارت کروں۔

یہ شعر حضور حضرت عثمان بن علی ہجویری المعروف داتا گنج بخش رحمۃ اللہ علیہ کے مزار مبارک کے بائیں طرف قرآن پاک پڑھنے والوں کے اوپر کی طرف لکھا ہوا ہے۔ کیا ہی خوب شعر ہے اس کے مخالف طرف دربار شریف پر ایک اور بھی بہت پیارا شعر لکھا ہوا ہے۔

ہے جائے کہ زہدان ہزار اربعین رند
مست شراب عشق بہ یک آہ می رند

وہ فاصلہ جو اللہ جل شانہ کے قرب کے لئے زاہد لوگ چالیس ہزار سال میں طے کرتے ہیں۔ یا رسول اللہ ﷺ آپ کی

نظروں سے مست کر دینے والی عشق کی شراب پلانے سے دل سے جو ایک آنکھ تھی ہے وہ اس منزل سے بھی آگے پہنچا دیتا ہے۔
اللہ تعالیٰ کی ذات پاک جس کو اپنا اور حضور ﷺ کا عشق عطا فرمادیں تو اس کی قسمت کا کیا کہنا۔

محبوب ربانی حضرت نظام الدین اولیاء رحمۃ اللہ علیہ فرماتے ہیں کہ خس و خاشاک اور جھاڑیوں وغیرہ سے بھرے جنگل کو صاف کرنے کا ایک طریقہ تو یہ ہے کہ ہاتھوں سے کلبھاڑوں وغیرہ کی مدد سے اس کو صاف کیا جائے کہ اس میں مدت لگ جائے گی اور دوسرا طریقہ یہ ہے کہ اس جنگل کو آگ لگا دی جائے کہ منٹوں میں ہر چیز جل کر خاک تر ہو جائے گی۔
تو دل خواہشات نفسانی سے بھرا ہوا ایک جنگل ہے جس میں لذتوں کے فلک بوس درخت لگے ہوئے ہیں اور چاہتوں کی بے انداز کانٹوں بھری جھاڑیاں ہیں جن کو صاف کرتے کرتے عمر بیت جاتی ہے۔ بغیر عشق کے نماز روزہ و رذائل کی مثال کلبھاڑے یا دوسرے آلات وغیرہ ہیں جن سے صاف کرنا ہے۔

اور اگر اس بندے کے دل پر اللہ تعالیٰ کے کرم کی نظر ہو جائے اور اس کو صحیح پیر کامل میسر آ جائے تو اس کے علم کے دودھ میں چاہے وہ کتنی ہی دیر پک پک کر سرخی مائل ہی کیوں نہ ہو گیا ہو وہ اس میں اللہ تعالیٰ اور اس کے رسول ﷺ کے عشق کی جاگ لگا دے تو پھر اس میں سے اس کو خالص مکھن ملے گا۔ وہ پیر کامل اس کے دل میں عشق کی چنگاری لگا دے گا اور جب وہ شعلہ بنے گی تو اس کی خواہشات کے جنگل کو جلا کر خاک تر کر دے گی اور اس کے دل کا جنگل خس و خاشاک سے پاک ہو جائے گا۔
اپنے پیر کامل خواجہ گوہر الدین قدس سرہ کے صدقے میں گذشتہ رات ۱۳/۹/۳۰ خواب میں حضور ﷺ کے نور مبارک کی زیارت سے اللہ تعالیٰ جل شانہ نے مشرف فرمایا۔

میں نے خواب میں حضور ﷺ کے نور مبارک کو آسمانوں میں جھمکتے دیکھا؟ تمام آسمان منور تھے اور اس نور کی روشنی زمین پر بھی پڑ رہی تھی اور ساتھ چودھویں کے چاند کی روشنی کو دیکھا وہ بھی زمین پر پڑ رہی تھی اور جہاں جہاں حضور ﷺ کے نور کی روشنی پڑ رہی تھی اس جگہ اور چودھویں رات کے چاند کی روشنی والی جگہ میں اس طرح کافرق تھا جیسے دھوپ اور چھاؤں کافرق ہوتا ہے۔ حضور علیہ السلام کا نور مبارک دھوپ کی طرح تھی چاند کی روشنی سایہ کی مانند تھی لیکن دھوپ میں تو تمازت ہوتی ہے اس روشنی میں ایسا نور اور سفیدی تھی کہ بیان سے باہر ہے۔

اللہ تعالیٰ ہر ایک کو اپنا اور اپنے پیارے محبوب ﷺ اور اپنے نیک بندوں کا عشق عطا فرمائے۔
حضور ﷺ کی ایک دعا ہے کہ۔

اَللّٰهُمَّ الزُّرْقَنَا حُبَّكَ وَ حُبَّ مَنْ يُحِبُّكَ وَ حُبَّ عَمَلِكَ يُقَرِّبُنِي اِلَيْكَ وَ حُبَّ اِلَيْكَ اَحَبُّ
مِنَ الْمَاءِ الْبَارِدِ لَا تَشَانِ ۝

اے اللہ مجھے اپنی محبت عطا فرما اور جس سے تو محبت کرتا ہے۔ مجھے اس کی محبت عطا فرما اور ان عملوں کی محبت عطا فرما جس سے میں تیرے قریب ہو جاؤں اور اپنی محبت کو میرے لئے ٹھنڈے پانی سے جو ایک سخت پیاسے کو مرغوب ہوتا ہے سے

1056

بھی زیادہ کر دے۔ ”آمین ثم آمین“۔ (نثر النبی بن صوفی محمد ریاض بن صوفی محمد چراغ)

حضور محبوب رب العالمین ﷺ تیار ہو کر کو باہر تشریف لائے اور صحابہ کرام کو ظہر کی نماز قصر دو رکعتیں پڑھائیں۔ حضور ﷺ نے حج اور عمرہ کا ایک ساتھ احرام باندھا تھا اس کے بعد حضور ﷺ نے تلبیہ فرمائی۔

لبيك اللهم لبيك

لبيك لا شريك لك لبيك

ان الحمد وانعمته لك والملك

لا شريك لك۔

حاضر ہوں۔ اے اللہ میں حاضر ہوں۔

حاضر ہوں میں۔ تیرا کوئی شریک نہیں۔

ساری تعریفیں تیرے لئے اور ساری نعمتیں تو نے عطا فرمائی ہیں۔ سارے ملکوں کا تو بادشاہ ہے تیرا کوئی شریک نہیں۔

حضور ﷺ نے ان الفاظ کو دہرانا شروع فرمایا۔ تو حضور ﷺ کے ساتھ لاکھوں لوگ بھی یہ الفاظ دہرانے لگے اور

پہاڑ و جنگل ان صداؤں سے گونج اٹھے۔ سواری پر سوار ہوتے وقت اور کھلے میدان میں بھی تلبیہ فرمائی۔

وقفے وقفے سے ان تلبیوں کو ادا فرماتے ہوئے حضور ﷺ اپنے قافلے کے ساتھ سوتے حرم چل پڑے۔ بلندیوں پر

صحابہ اکرام اللہ اکبر فرماتے اور اتر ایوں میں سبحان اللہ فرماتے۔ نماز کے وقت حضور ﷺ رک جاتے اور نماز ادا کرنے کے بعد

عشاق کا یہ قافلہ پھر چل پڑتا۔ یہ قافلہ مقام عرج۔ ابواء۔ عسفان اور سرف وغیرہ سے ہوتا ہوا سات آٹھ دن کے بعد مکہ مکرمہ کے

قرب وجوار میں زی طویٰ ایک چھوٹے سے گاؤں کے پاس آپہنچا۔

حضور ﷺ نے سفر وغیرہ کی تھکاوٹ دور فرمانے کے لئے یہاں رات بسر کرنے کا فیصلہ فرمایا اور بروز اتوار چار

ذوالحجہ دس ہجری نماز فجر زی طویٰ میں ادا فرمانے کے بعد مکہ مکرمہ کی طرف چل پڑے۔

بیت اللہ پر پہلی نظر

مکہ مکرمہ میں داخل ہونے کے بعد جب آقا ﷺ کعبۃ اللہ کے اتنے قریب ہوئے کہ اس پر پہلی نظر پڑی تو فرمایا۔

اللهم انت السلام ومنك السلام حينا ربنا بالسلام۔ اللهم زد هذا البيت

تشریفاً وتعظيماً وتكريماً ومهابة۔

ترجمہ: اے اللہ تو ہی سلام ہے۔ تجھی میں سلامتی ہے اے ہمارے رب ہمیں سلامتی سے زندہ رکھ۔ اے اللہ اس گھر

کے شرف اور عزت اور تکریم اور رعب میں اضافہ فرما۔

طواف

حضور ﷺ نے طواف شروع کرنے سے پہلے حجر اسود کا بوسہ لیا اور کعبہ شریف کو اپنے بائیں طرف رکھتے ہوئے طواف شروع فرمایا۔ طواف کے سات چکر لگانے کے بعد حضور ﷺ نے مقام ابراہیم پر دو رکعت نوافل اس طرح ادا فرمائے کہ مقام ابراہیم حضور ﷺ اور کعبہ شریف کے درمیان تھا یہ ہے وید کی انتہا کہ کعبہ شریف میں جا کر بھی اللہ تعالیٰ کے دوست حضرت ابراہیم علیہ السلام کے مقام کا بھی وید پکڑا۔

وَ اتَّخِذُوا مِن مَّقَامِ إِبْرَاهِيمَ مُصَلًّى ۖ

ترجمہ: (اے میرے محبوب) مقام ابراہیم کو مصلیٰ بنالیں۔ (سورۃ بقرہ، ۱۲۵)

(خاتم النبیین ۲/۱۲۰۶۔ ضیالانبی ۳/۷۵۰ تا ۷۴۵)

صفا و مروہ

حضور ﷺ اس کے بعد صفا کی پہاڑی پر تشریف لے گئے اور یہ آیت شریف تلاوت فرمائی۔
 إِنَّ الصَّفَا وَالْمَرْوَةَ مِن شَعَائِرِ اللَّهِ ۚ فَمَنْ حَجَّ الْبَيْتَ أَوِ اعْتَمَرَ فَلَا جُنَاحَ عَلَيْهِ أَنْ يَطَّوَّفَ بِهِمَا ۚ وَمَنْ تَطَوَّعَ خَيْرًا ۖ فَإِنَّ اللَّهَ شَاكِرٌ عَلِيمٌ ﴿۱۵۸﴾
 ترجمہ: بے شک صفا و مروہ اللہ تعالیٰ کی نشانیوں سے ہیں۔ پس جو کوئی حج کرے اس گھر کا یا عمرہ کرے تو کچھ حرج نہیں اسے کہ چکر لگائے ان دونوں کے درمیان جو خوشی سے نیکی کرے۔ تو اللہ تعالیٰ بڑا قدر دان اور خوب جاننے والا ہے۔ (سورۃ بقرہ، ۱۵۸)

صفا اور مروہ کیا ہے یہ اللہ تعالیٰ کے دوست حضرت ابراہیم خلیل اللہ علیہ السلام کی محبوب بیوی حضرت ہاجرہ رضی اللہ تعالیٰ عنہا جو حضرت اسماعیل ذبیح اللہ علیہ السلام کی والدہ ماجدہ تھیں نے اپنے شیر خوار بیٹے حضرت اسماعیل علیہ السلام کے پیاس کی تڑپ کو دیکھتے ہوئے بے قراری میں صفا اور مروہ کی پہاڑیوں کے درمیان سات چکر لگائے تاکہ ان کو کہیں پانی نظر آ جائے اور اس سے وہ اپنے بیٹے کی پیاس بجھا دیں اللہ تعالیٰ کو ان کی بے قراری اتنی پسند آئی کہ ان دو پہاڑیوں کے درمیان جس جگہ آپ دوڑیں تھیں وہاں دوڑنے کا اللہ تعالیٰ نے سب لوگوں کو حکم فرما دیا اور حضور ﷺ کو بھی اسی طرح کرنے کا حکم فرمایا اور قیامت تک ہر ایک کے لئے جس نے بھی حج یا عمرہ کرنا ہو یہ طریقہ مقرر فرما دیا کہ کسی کا بھی حج یا عمرہ اُس وقت تک مکمل نہیں ہوگا جب

تک کہ وہ میرے پیاروں کی سنتیں مکمل نہیں کرے گا۔

القرآن: اِيَّاكَ نَعْبُدُ وَاِيَّاكَ نَسْتَعِيْنُ ﴿٥٦﴾

ترجمہ: اے اللہ ہم صرف تیری ہی عبادت کرتے ہیں اور صرف تجھی سے مدد مانگتے ہیں۔ (سورۃ فاتحہ، ۴)
لوگ اس چیز کا تو بڑے زور و شور سے پرچار کرتے ہیں لیکن اس چیز پر غور نہیں کرتے کہ آگے اللہ تعالیٰ جل شانہ نے کیا فرمایا ہے۔

القرآن: صِرَاطَ الَّذِينَ أَنْعَمْتَ عَلَيْهِمْ

ترجمہ: ان لوگوں کے راستے پر چلا جن پر تیرا انعام ہوا۔
ان لوگوں کے راستے کو اپنا راستہ ہی فرمایا کیوں کہ ہم لوگ لا علم ہیں ہمیں پتہ نہیں کہ اللہ تعالیٰ جل شانہ تک پہنچنے کا راستہ کون سا ہے۔

تو قرآن پاک سے پوچھئے کہ اس کے انعام یافتہ لوگ کون سے ہیں۔

القرآن: فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِم مِّنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ ۖ

ترجمہ: وہ لوگ جن پر انعام ہوا۔ وہ اللہ تعالیٰ کے نبی اس کے صدیق۔ اس کی راہ میں ہونے والے شہید اور اس کے صالحین بندے ہیں۔

حضور ﷺ نے صفا و مروہ کے درمیان سات چکر پورے فرمانے کے بعد چونکہ قرآن (عمرہ حج) کی نیت کی ہوئی تھی اس لئے احرام نہیں کھولا اور باقی جو لوگ جنہوں نے اپنے ساتھ قربانی کے جانور نہیں لئے تھے اور قرآن یعنی عمرہ و حج کی اکٹھے نیت نہیں کی تھی کو حکم فرمایا کہ اپنے احرام کھول دیں۔
ان حضرات نے آٹھ ذوالحجہ کو دوبارہ حج کا احرام باندھا۔

منی میں تشریف آوری

حضور ﷺ آٹھ ذوالحجہ کو منی میں تشریف لائے۔ دوسرے صحابہ کرام بھی آقا ﷺ کے ساتھ ساتھ آئے۔ ان میں سے بعض تلبیہ کہتے اور بعض تکبیر پڑھتے تھے۔ حضور ﷺ نے کسی پر اعتراض نہیں فرمایا حضور ﷺ نے صحابہ اکرام کے ساتھ ظہر، عصر، مغرب اور عشاء کی نمازیں منی میں ادا فرمائیں اور منی ہی میں صحابہ اکرام کی معیت میں رات بسر فرمائی اور صبح سورج طلوع ہونے تک تشریف فرما رہے۔

عرفات میں تشریف آوری

حضور ﷺ سورج طلوع ہونے کے بعد عرفات شریف کے میدان کی طرف چل پڑے۔ پیچھے پیچھے صحابہ اکرام کا جم غفیر بھی چل پڑا۔ عرفات میں پہنچنے کے بعد حضور ﷺ کا خیمہ مبارک مسجد نمروہ کے پاس عرفات کے مشرقی جانب نصب کیا گیا اس دن جمعۃ المبارک تھا۔

(آج جمعۃ المبارک ۲ ذی قعدہ ۱۴۳۲ھ بمطابق ۱۳-۹-۴ رات خواب میں اذان دے رہا ہوں اور خاص کراشدہ عنامحمد رسول اللہ بہت زور سے ادا کر رہا ہوں)۔ (نثار النبی بن صوفی محمد ریاض بن صوفی محمد چراغ لاہور پاکستان)

خطبہ حجۃ الوداع

بعد الحمد للہ سے بلد کم هذا تک۔

اللہ تعالیٰ جل شانہ کی حمد و ثناء کے بعد اے لوگو! تمہاری جانیں اور تمہارے اموال تم پر عزت اور حرمت والے ہیں۔ یہاں تک کہ تم اپنے رب سے ملاقات کرو یہ اس طرح ہے جس طرح تمہارا یہ دن حرمت والا ہے۔ تمہارا یہ مہینہ حرمت والا ہے اور تمہارا یہ شہر حرمت والا ہے۔

وانکم ستلقون ربکم سے ولا تظلمون تک۔

بیشک تم اپنے رب سے ملاقات کرو گے وہ تم سے تمہارے اعمال کے بارے میں پوچھے گا۔ سنو اللہ کا پیغام میں نے پہنچا دیا اور جس شخص کے پاس کسی نے امانت رکھی ہو اس پر لازم ہے کہ وہ اس امانت کو اس کے مالک تک پہنچا دے سارا سود معاف ہے لیکن تمہارے لئے اصل زر ہے نہ تم کسی پر ظلم کرو اور نہ کوئی تم پر ظلم کرے۔

1056

قضى الله انه لا ربا سى تكبر وقتله معزىل تك۔

اللہ تعالیٰ نے فیصلہ فرما دیا ہے کہ کوئی سود نہیں سب سے پہلے میں جس سود کو کالعدم کرتا ہوں وہ عباس بن عبدالمطلب کا سود ہے۔ یہ سب کا سب معاف ہے۔ زمانہ جاہلیت کی ہر چیز کو میں کالعدم کرتا ہوں۔ اور تمام خونوں میں سے جو خون میں معاف کر رہا ہوں وہ حضرت عبدالمطلب کے بیٹے حارث کے بیٹے ربیعہ کا خون ہے جو اس وقت بنو سعد کے ہاں شیر خوار بچہ تھا اور ہذیل قبیلہ نے اس کو قتل کر دیا۔

ایہا الناس! سے علی دینکم تک۔

اے لوگو! شیطان اس بات سے مایوس ہو گیا ہے کہ اس زمین میں اس کی کبھی عبادت کی جائے گی لیکن اسے یہ توقع ہے کہ یہ چھوٹے چھوٹے گناہ کرانے میں کامیاب ہو جائے گا۔ اس لئے تم ان چھوٹے چھوٹے اعمال سے ہوشیار رہنا۔ پھر فرمایا: کہ جس روز اللہ تعالیٰ نے آسمانوں اور زمین کو پیدا کیا۔ سال کو بارہ مہینوں میں تقسیم کیا۔ ان میں سے چار مہینے حرمت والے ہیں۔ (ذی قعدہ۔ ذی الحج۔ محرم اور رجب) ان مہینوں میں جنگ و جدل جائز نہیں۔ (کفار اپنے مطلب کے لئے ان مہینوں کو آگے پیچھے کر لیا کرتے تھے)

ایہا الناس اتقوا الله سے بالمعروف فاعقلوا تک۔

اے لوگو! اللہ تعالیٰ سے ڈرتے رہا کرو۔ میں تمہیں عورتوں کے ساتھ بھلائی کی وصیت کرتا ہوں کیونکہ وہ تمہارے زبردست ہیں وہ اپنے بارے میں کسی اختیار کی مالک نہیں اور یہ تمہارے پاس اللہ تعالیٰ کی طرف سے امانت ہیں اور اللہ کے نام سے وہ تم پر حلال ہوئی ہیں تمہارے ان کے ذمہ حقوق ہیں اور ان کے تم پر بھی حقوق ہیں۔ تمہارا ان پر یہ حق ہے کہ وہ تمہارے بستر کی حرمت کو برقرار رکھیں۔ اور ان پر یہ لازم ہے کہ وہ کھلی بے حیائی کا ارتکاب نہ کریں اور اگر ان سے بے حیائی کی کوئی حرکت سرزد ہو۔ پھر اللہ تعالیٰ نے تمہیں اجازت دی ہے کہ تم ان کو اپنی خواہگاہوں سے دور کر دو اور انہیں بطور سزا تم مار سکتے ہو لیکن جو ضرب شدید نہ ہو اگر وہ باز آ جائیں تو پھر تم پر لازم ہے کہ تم ان کے خورد و نوش اور لباس کا عمدگی سے انتظام کرو۔ اس بات میں ہوشیار ہو۔

ایہا الناس سے علیہ وسلم تک۔

اے لوگو! میری بات کو اچھی طرح سمجھنے کی کوشش کرو۔ بیشک میں نے اللہ تعالیٰ کا پیغام تم تک پہنچا دیا ہے اور میں تم میں ایسی دو چیزیں چھوڑ کر جا رہا ہوں۔ اگر تم ان کو مضبوطی سے پکڑو رہو گے تو ہرگز گمراہ نہ ہو گے یہ اللہ تعالیٰ کی کتاب (یعنی قرآن حکیم) اور اس کے نبی ﷺ کی سنت

ایہا الناس سے المسلمین اخوة تک۔

اے لوگو! میری بات غور سے سنو اور اس چیز کو سمجھو یہ چیز معلوم ہونی چاہئے کہ ہر مسلمان دوسرے مسلمان کا بھائی ہے۔

1056

فلا یجل لامری سے جماعۃ المسلمین تک۔

کسی آدمی کے لئے جائز نہیں کہ اپنے بھائی کی رضامندی کے خلاف اس کے مال سے کوئی چیز لے۔ پس تم اپنے آپ پر ظلم نہ کرنا۔ دل ان تین باتوں پر حمد و عناد نہیں کیا کرتے۔ کسی عمل کو صرف اللہ کی رضامندی کے لئے کرنا حاکم وقت کو از راہ خیر خواہی نصیحت کرنا کرنا مسلمانوں کی جماعت کے ساتھ شامل رہنا۔

فان دعوتہم سے منہا الا ما کتب لہ تک۔

اور بیشک ان کی دعوت ان لوگوں کو بھی گھیرے ہوئے ہے۔ جو ان کے علاوہ ہیں جس کی نیت طلب دنیا ہو۔ اللہ تعالیٰ فقر و افلاس کو اس کی آنکھوں کے سامنے عیاں کر دیتا ہے اور اس کے پیشہ کی آمدن منتشر ہو جاتی ہے اور نہیں حاصل ہوتا اس کو اس سے مگر جتنا اس کی تقدیر میں لکھ دیا گیا ہو۔

ومن تکن سے وہی راغمۃ تک۔

اور جس کی نیت آخرت میں کامیابی حاصل کرنا ہے تو اللہ تعالیٰ اس کے دل کو غنی کر دیتا ہے اور اس کا پیشہ اس کے لئے کافی ہو جاتا ہے اور دنیا اس کے پاس اس حالت میں آ رہی ہوتی ہے کہ وہ اپنا ناک گھسیٹ رہی ہوتی ہے۔

فرحم اللہ امراء سمع مقالتی حتی یبلغہ غیرہ

اللہ تعالیٰ اس شخص پر رحم کرے جس نے میری بات کو سنا اور دوسروں تک پہنچا دیا۔

فرب حامل فقیہ و لیس بفقہ و رب حامل فقیہ الی من ہو افقہ منہ

بسا اوقات وہ آدمی جو فقہ کے کسی مسئلے کا جاننے والا ہے۔ وہ خود فقیہ نہیں ہوتا۔ اور بسا اوقات حامل فقہ کسی ایسے شخص کو بات پہنچاتا ہے جو اس سے زیادہ فقیہ ہوتا ہے۔

ارقاء کم سے انہ سیورتہ تک۔

تمہارے غلام تمہارے غلام جو تم خود کھاتے ہو ان سے ان کو کھلاؤ۔ جو تم خود پہنتے ہو۔ ان سے ان کو پہناؤ۔ اور اگر ان سے ایسی کوئی غلطی ہو جائے جس کو تم معاف کرنا پسند نہیں کرتے تو ان کو فروخت کر دو اے اللہ کے بندو ان کو سزا نہ دو۔ ان کو سزا نہ دو۔ میں تمہیں نصیحت کرتا ہوں۔ پڑوسی کے بارے میں (حضور ﷺ) نے یہ جملہ اتنی بار دہرایا کہ ہمیں اندیشہ ہو گیا کہ کہیں حضور ﷺ پڑوسی کو وارث نہ بنا دیں۔

ایہا الناس! سے والزعیم غارم تک۔

اے لوگو! اللہ تعالیٰ نے ہر حقدار کو اس کا حق دے دیا ہے کہ اس لئے کسی شخص کے لئے یہ جائز نہیں کہ اپنے کسی وارث کے لئے وصیت کر لے۔ بیٹا بستر والے کا ہوتا ہے یعنی خاوند کا اور بدکار کے لئے پتھر۔ جو شخص اپنے آپ کو اپنے باپ کے بغیر کسی طرف منسوب کرتا ہے اس پر اللہ تعالیٰ فرشتوں اور سارے لوگوں کی لعنت ہو۔ نہ قبول کرے گا اللہ تعالیٰ اس سے کوئی بدلہ اور نہ

کوئی مال۔

1056

جو چیز کسی سے مانگ کر لو۔ اسے واپس کر دو۔ عطیہ ضروری واپس ہونا چاہئے (یعنی دودھ کے لئے ہدیہ لی گئی اونٹنی دودھ سے استفادہ کے بعد واپس ہونی چاہئے) اور قرضہ لازمی طور پر اسے ادا کرنا چاہئے۔ جو ضامن ہو اس پر اس کی ضمانت ضروری ہے۔

وانتم سے ونصحت تک۔

(اس کے بعد حضور علیہ السلام نے لوگوں سے دریافت فرمایا) کہ تم سے میرے بارے میں دریافت کیا جائے گا تم کیا جواب دو گے۔ سب نے کہا کہ ہم گواہی دیں گے کہ آپ نے اللہ تعالیٰ کا پیغام پہنچایا اس کو ادا کیا اور نصیحت (خلوص کے ساتھ) کی حد کر دی۔ (۱۔ ضیاء النبی ۳۔ ۷۵۸) (سہل الہدیٰ ۸۔ ۱۲۶ تا ۱۲۷)۔

حضور ﷺ نے اپنی انگشت شہادت کو آسمان کی طرف اٹھایا پھر لوگوں کی طرف موڑا اور فرمایا۔ اے اللہ تو بھی گواہ رہنا۔ اے اللہ تو بھی گواہ رہنا۔ اے اللہ تو بھی گواہ رہنا عرفات کے میدان میں حضور ﷺ نے یہ عالیشان خطبہ ارشاد فرمانے کے بعد حضرت بلال رضی اللہ تعالیٰ عنہ کو اذان کا حکم دیا۔

انہوں نے اذان پڑھی اس کے بعد اقامت پڑھی۔ حضور ﷺ نے ظہر کی دو رکعتیں (قصر) پڑھائیں اس کے بعد اقامت کی گئی۔ حضور ﷺ نے پھر عصر کی دو رکعتیں (قصر) پڑھائیں ان دونوں میں آہستہ دل میں قرأت فرمائی گئی اس روز جمعۃ المبارک تھا۔

نماز کے بعد حضور ﷺ اونٹنی پر سوار ہو کر موقف پر تشریف لائے اور غروب آفتاب تک اللہ تعالیٰ جل شانہ کی بارگاہ عالیہ میں بڑی عاجزی سے دعائیں مانگتے رہے۔ یہ دعائیں تمام امت کے لئے مشعل راہ ہیں۔

(ضیاء النبی ۳/ ۷۵۳ تا ۷۵۸۔ سہل الہدیٰ ۸/ ۶۳۴)

حضور سرور کائنات ﷺ کی دعائیں

عرفات کے میدان میں حضور ﷺ کی دعاؤں میں سے چند ایک دعائیں بیان کی جاتیں ہیں۔
حضرت ابن عباس رضی اللہ تعالیٰ عنہ سے مروی ہے کہ حضور ﷺ نے یہ دعا مانگی۔

”اللھم انک تسبّع کلائی
”اے اللہ تو میری گفتگو کو سنتا ہے۔“

وتری مکانی

اور میری قیام گاہ کو دیکھ رہا ہے

1056

و تعلم سری و علانیتی

اور تو میرے باطن اور ظاہر کو جانتا ہے۔

لَا يَخْفَى عَلَيْكَ شَيْءٌ مِنْ أَمْرِي

میرے حالات میں سے کوئی چیز بھی تجھ سے پوشیدہ نہیں۔

أَنَا بَائِسُ الْفَقِيرِ - الْمُسْتَغِيثِ - الْمُسْتَجِيرِ -

میں تیری جناب میں فریاد کرنے والا ہوں پناہ مانگنے والا ہوں أَلَوْجَلَّ الْمُشْفِقِ - الْمُقَرَّرُ - الْمُعْتَرِفُ بِذَنْبِهِ

ڈرنے والا۔ خوفزدہ اپنے گناہوں کا اقرار کرنے والا ہوں۔ اسئلك مسئلة المسكين واسهل اليك میں تجھ سے ایک مسکین کی طرح سوال کرتا ہوں۔

ابتهل المذنب الذليل

اور ایک گناہ گار ضعیف اور کمزور عاجزی کی طرح تجھ سے عاجزی کرتا ہوں۔

و ادعوك دعا الخائف الضرير -

اور میں اس طرح دعا کرتا ہوں جس طرح ایک ناپسندیدہ ڈرنے والا مانگتا ہے۔

من خفعت لك رقبتك و فاضت لك عبرته و زل جسده و رغم انفه لك

جس کی گردن تیرے لئے جھک گئی ہو جس کے آنسو تیرے ڈر سے بہہ رہے ہوں جس کا جسم عاجزی کر رہا ہو جس کی

ناک تیری بارگاہ میں خاک آلودہ ہو۔

اللهم لا تجعلى بد دعائك رب شقياً -

اے اللہ مجھے شقی نہ بنانا اور میری دعا قبول کرنا۔

و كن بي روفاً رحماً يا خير مسئولين و يا خير معطين -

اور میرے ساتھ مہربانی اور رحم کا سلوک کرنا اے ان سب سے بہتر جن سے مانگا جاتا ہے اور ان سب سے بہتر جو عطا

کرتے ہیں۔

حضور ﷺ نے یہ بھی دعا فرمائی۔

ترجمہ۔ ”اے اللہ ساری تعریفیں تیرے لئے ہیں اس طرح جس طرح ہم تیری حمد کرتے ہیں بلکہ اس سے بھی بہتر۔

اے اللہ میری نمازیں، میری قربانیاں، میری زندگی اور میری موت صرف تیرے لئے ہے۔ میرا لوٹنا بھی تیری جناب

میں ہے۔ اور میری میراث تیرے حوالے ہے۔ اے اللہ میں عذاب قبر سے۔ سینہ میں پیدا ہونے والے دوسلوں سے اور کسی

مقصد کے منتشر ہونے سے تیری پناہ مانگتا ہوں۔

اے اللہ میں ہر اس چیز کے شر سے پناہ مانگتا ہوں جس کا سبب ہوا ہو اور اس چیز کے شر سے پناہ مانگتا ہوں ۱۰۵۰ جورات میں داخل ہو۔ اور پر اس چیز کے شر سے پناہ مانگتا ہوں جو دن میں داخل ہو۔ نیز زمانہ کی تباہ کاریوں کے شر سے بھی پناہ مانگتا ہوں۔“

سیدنا حضرت علی رضی اللہ تعالیٰ عنہ فرماتے ہیں کہ حضور ﷺ نے یہ بھی دعا مانگی۔
ترجمہ: کوئی عبادت کے لائق نہیں سوائے اللہ تعالیٰ کے وہ کہتا ہے اس کا کوئی شریک نہیں۔ سارے ملک ساری تعریفیں اسی کے لئے ہیں۔ ساری بھلائیاں اسی کے دست قدرت میں ہیں اور وہ ہر چیز پر قادر ہے۔ اے اللہ میرے دل میں نور کر دے۔ میری آنکھوں میں نور کر دے اے اللہ میرے سینے کو اپنے لئے کھول دے۔ میرے ہر حصہ کو اپنے لئے آسان فرما۔ میں سینہ کے وسوسوں سے حالات کے پراگندہ ہونے سے قبر کے شر سے تیری پناہ مانگتا ہوں۔ اے اللہ تعالیٰ جو فتنہ رات میں داخل ہوتا ہے اور جو فتنہ دن میں داخل ہوتا ہے اس کے شر سے تیری پناہ مانگتا ہوں اور اس کے شر سے پناہ مانگتا ہوں جس کے ساتھ ہوائیں چلتی ہیں اور زمانہ کی ہلاکت انگیزیوں سے تیری پناہ مانگتا ہوں۔
اسی مقام پر یہ آیت شریف نازل ہوئی۔

”آلْیَوْمَ اكْمَلْتُ لَكُمْ دِينَكُمْ وَأَتْمَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا“
ترجمہ: ”آج کے دن میں نے تمہارے لئے اپنا دین مکمل کر دیا اور اپنی نعمت پوری کر دی۔ اور تمہارے لئے دین اسلام کو پسند فرمایا۔“ (سورۃ مائدہ، ۳)

(نہاء النبی ۳، صفحہ ۶۱ تا ۵۸۔ سہل الہدیٰ ۶، ۶۴۔ خاتم النبیین ۲، ۱۲۱۲)

ایک شخص کی وفات

حضرت ابن عباس رضی اللہ تعالیٰ عنہ سے صحیح بخاری میں مروی ہے کہ اسی اثناء میں ایک آدمی اپنے اونٹ سے گر پڑا اور اونٹ نے اسے کچل ڈالا اور وہ احرام کو حالت ہی میں مر گیا۔ حضور ﷺ نے فرمایا کہ پانی میں بیری کے پتے ڈال کر ابالو۔ اور اس سے اس کو غسل دو اور انہی احرام کے کپڑوں میں اس کو کفن دو اس کی خوشبو نہ لگاؤ اور نہ ہی اس کا سر ڈھانپو بے شک اللہ تعالیٰ اس کو قیامت کے دن ”لبیک“ پکارتا ہوا اٹھائے گا۔ (صحیح البخاری کتاب الجنائز الکفن سیرت رحمت دارین۔ ۷۷۹)

عرفات سے روانگی

حضور ﷺ جب شفق کی زردی ختم ہو گئی تو عرفات کے میدان سے روانہ ہوئے۔ حضور ﷺ نے اپنی اونٹنی کی مہار کو

سختی سے کھینچ رکھا تھا۔ رش بہت زیادہ تھا۔ حضور ﷺ نے حضرت اسامہ بن زید رضی اللہ تعالیٰ عنہ کو اپنے ساتھ بٹھایا ہوا اور ﷺ اشارے سے بھی لوگوں کو آہستہ آہستہ چلنے کے متعلق فرما رہے تھے اور زبان مبارک سے بھی فرما رہے تھے اے لوگو! سکون اور اطمینان کے ساتھ چلو۔ اے لوگو! سکون اور اطمینان کے ساتھ چلو۔ حضور ﷺ تلبیہ بھی فرماتے رہے۔ یہاں تک کہ مزدلفہ میں تشریف لے آئے۔

مزدلفہ میں دوبارہ قیام شب

حضور ﷺ نے مزدلفہ میں تشریف لانے کے بعد حضرت بلال رضی اللہ تعالیٰ عنہ کو اذان پڑھنے کا حکم دیا اور سواری سے اتر کر وضو فرمایا اور اقامت کہی گئی اور حضور ﷺ نے تمام لوگوں کے ساتھ مغرب کی نماز ادا فرمائی اس کے بعد پھر اقامت کہی گئی اور حضور ﷺ نے تمام لوگوں کے ساتھ عشاء کی نماز قصر ادا فرمائی۔ اور تھوڑی دیر آرام فرمایا۔

حضرت سیدنا عباس رضی اللہ تعالیٰ عنہ فرماتے ہیں کہ عرفہ کی رات حضور ﷺ کو میں نے دیکھا کہ دیر تک اپنی امت کی مغفرت اور رحمت کے لیے دعا فرماتے رہے اور التجا فرماتے رہتے۔ اللہ تعالیٰ نے اپنے حبیب ﷺ پر وحی نازل فرمائی۔ میں نے تمہاری دعا کو قبول کر لیا ہے جن کے لئے آپ (ﷺ) نے مغفرت کی دعا مانگی ان کو بخش دیا ہے سوائے ان لوگوں کے جنہوں نے ایک دوسرے پر ظلم کئے۔ میں مظلوم کا حق ظالم سے ضرور لوں گا وہ گناہ جو میرے درمیان اور میرے بندوں کے درمیان تھے معاف کر دیئے۔

حضور ﷺ نے اللہ جل شانہ سے عرض کی۔

اے میرے پروردگار تو اس بات پر قادر ہے کہ مظلوم کو اس کے حق کے بدلہ میں جنت میں کوئی قطعہ دے دے اور اس ظالم کو بھی بخش دے۔ لیکن یہ دعا اس وقت قبول نہ ہوئی۔

مقام مزدلفہ میں حضور ﷺ ہنستے ہوئے اٹھے۔ تو حضرت ابو بکر صدیق اور عمر فاروق رضی اللہ تعالیٰ عنہم اجمعین جو پاس ہی بیٹھے تھے نے آقا ﷺ کو ہنستے دیکھ کر عرض کی۔

”ہمارے ماں باپ حضور ﷺ پر قربان ہوں ایسے لمحات میں حضور ﷺ کو کس چیز نے ہنسا یا۔ اللہ تعالیٰ حضور ﷺ کو ہمیشہ ہنستا رکھے۔

حضور ﷺ نے ارشاد فرمایا کہ اللہ تعالیٰ نے (میری بقیہ دعا کو جو ظالم اور مظلوم کے حق میں کی تھی) کو شرف قبولیت فرمایا ہے۔ تو جب ابلیس نے دیکھا کہ میری یہ دعا بھی قبول ہو گئی ہے اور اللہ تعالیٰ جل شانہ نے میری امت کو بخش دیا ہے تو وہ مٹی کی مٹھیاں بھر بھر کر اپنے سر پر ڈالنے لگا اور ”ویدعو بالویل والنبور“ اور میں تباہ ہو گیا۔ برباد ہو گیا کا وادیلہ کرنے لگا اس کی اس حالت زار کو دیکھ کر مجھے ہنسی آ گئی۔ (ضیاء النبی ۴-۶۳ تا ۶۱- تاریخ الخلفاء ۲-۱۵۱ کتاب البعث النشور۔ ابن ماجہ بیہقی)

مزدلفہ میں صبح

حضور سرور کائنات ﷺ رات اور سحری میں مزدلفہ میں دیر تک اپنی امت کے لئے دعائیں مانگتے رہے۔ (یہاں پر اکثر لوگ تھکے ہوئے ہونے کی وجہ سے ساری رات سوئے رہتے ہیں حالانکہ یہ بہت ہی افضل رات ہے۔) صبح کی نماز حضور ﷺ نے اول وقت میں تمام صحابہ کے ساتھ ادا فرمائی اور اعلان فرمایا کہ سورج طلوع ہونے کے بعد کنکریاں ماری جائیں۔

آقا ﷺ اپنی اونٹنی پر سوار ہو کر مشعر الحرام تشریف لے آئے اور قبلہ رو ہو کر ذکر و تہلیل اور دعائیں فرماتے رہے۔ یہاں تک کہ کافی سفیدی پھیل گئی۔ اس کے بعد آقا ﷺ روانہ ہوئے اور حضرت فضل بن عباس رضی اللہ تعالیٰ عنہ کو اپنے پیچھے اونٹنی پر سوار فرمالیا۔ اور حضرت ابن عباس رضی اللہ تعالیٰ عنہ حضور ﷺ کے لئے کنکریاں چنتے رہے۔ حضور ﷺ نے بطن محشر سے گزرتے ہوئے اپنی اونٹنی کی رفتار تیز فرمادی۔ (یہ وہ وادی ہے جہاں ابرہہ کے ہاتھوں کا لشکر اس کے سمیت اللہ تعالیٰ جل شانہ نے تباہ و برباد فرمادیا تھا حضور ﷺ ایسی جگہوں سے تیزی سے گزر فرماتے تھے۔

منیٰ میں تشریف آوری

حضور ﷺ آقا دو جہاں منیٰ میں تشریف لائے اور سب سے پہلے حجرہ عقبہ گئے اور اونٹنی پر سواری کی حالت میں کنکریاں ماریں۔ سورج طلوع ہونے کے بعد حجرہ عقبہ کو کنکریاں مارنے کے بعد تلبیہ کو ختم کر دیا گیا۔ کنکریاں مارنے سے فراغت کے بعد حضور ﷺ واپس تشریف لائے اور منیٰ میں دوسرا خطبہ ارشاد فرمایا۔ مہاجرین کو قبلہ کے دائیں طرف اور انصار کو قبلہ کے بائیں طرف اور باقی لوگوں کو ان کے ارد گرد بٹھا کر حضور ﷺ نے اپنی اونٹنی عصباء پر سوار ہو کر خطبہ ارشاد فرمایا۔ اللہ جل شانہ نے حضور ﷺ کی آواز کو ایک ایک تک پہنچایا یہاں تک کہ لوگ اپنے گھروں میں بیٹھے حضور ﷺ کی آواز مبارک کو بڑی آسانی سے سماعت کرتے رہے! اس وقت حضرت عمرو بن غارہ حضور ﷺ کی اونٹنی کی گردن کے نیچے کھڑے تھے اور اونٹنی کی رالیں اس کے منہ سے نکل نکل کر ان کے کندھوں پر ٹپک رہی تھیں۔ حضور ﷺ نے اللہ تعالیٰ کی حمد و ثناء فرمائی اور یہ خطبہ ارشاد فرمایا۔

خطبہ منیٰ

ترجمہ خطبہ: حاضرین غور سے سنو! ”زمانہ گردش کرتے ہوئے اس حالت پر پہنچ گیا ہے جب اس کا آغاز ہوا جس دن زمین و آسمان کو پیدا کیا گیا۔ سال کے بارہ مہینے ہیں ان میں سے چار حرمت والے مہینے ہیں۔ تین لگاتار ہیں ذوالقعد۔ ذوالحجہ اور محرم اور رجب جو جمادی الثانی اور شعبان کے درمیان ہے کیا تم سمجھتے ہو آج کون سا دن ہے ہم نے عرض کی کہ اللہ اور اس کا

رسول ﷺ بہتر جانتے ہیں۔ حضور ﷺ کچھ دیر کے لئے خاموش ہو گئے۔ ہم نے گمان کیا کہ حضور ﷺ اس دن کا نام بدلنا چاہتے ہیں۔ حضور ﷺ نے پوچھا کہ کیا یہ یوم نحر نہیں ہے؟ ہم نے عرض کی ہاں یا رسول اللہ ﷺ

پھر فرمایا کہ یہ کونسا مہینہ ہے؟ ہم نے عرض کی کہ اللہ اور اس کا رسول ﷺ بہتر جانتے ہیں حضور ﷺ کچھ دیر کے لئے خاموش ہو گئے ہم نے خیال کیا کہ حضور ﷺ اس کا نام بدلنا چاہ رہے ہیں۔ فرمایا کیا یہ ذوالحجہ کا مہینہ نہیں؟ ہم نے عرض کی۔ ہاں یا رسول اللہ ﷺ پھر فرمایا کہ یہ کونسا شہر ہے؟ ہم نے عرض کی کہ اللہ اور اس کا رسول ﷺ بہتر جانتے ہیں۔ حضور ﷺ خاموش ہو گئے۔ ہم نے گمان کیا کہ حضور ﷺ اس کا نام بدلنا چاہ رہے ہیں حضور ﷺ نے فرمایا کیا یہ شہر مکہ نہیں ہے؟ ہم نے عرض کی ہاں یا رسول اللہ ﷺ بیشک یہ وہی شہر ہے پھر فرمایا کہ تمہارے خون۔ تمہارے مال، تمہاری عورتیں تم پر حرام ہیں جس طرح یہ حرمت والا دن۔ اس حرمت والے شہر میں اس حرمت والے مہینہ میں عورت و شرف کا مالک ہے۔

اور عنقریب تم اپنے رب سے ملاقات کرو گے۔ وہ تم سے تمہارے اعمال کے بارے میں پوچھے گا کان کھول کر سن لو۔ میرے بعد کافر نہ ہو جانا کہ ایک دوسرے کی گردنیں کاٹنے لگ جاؤ۔ غور سے سنو۔ جو یہاں موجود ہیں وہ میرا پیغام ان لوگوں تک پہنچا دیں جو یہاں موجود نہیں۔ شاید جس کو تم میرا یہ پیغام پہنچاؤ۔ وہ میرے اس پیغام کو تم سے زیادہ سمجھے اور یاد رکھنے والا ہو پھر فرمایا کہ کیا میں نے اللہ کا پیغام پہنچا دیا؟ ہم نے عرض کی یا رسول اللہ ﷺ بیشک پہنچا دیا۔ حضور ﷺ نے اللہ تعالیٰ کی بارگاہ میں عرض کی۔ اے اللہ! گواہ رہنا۔ اے اللہ! گواہ رہنا۔“۔ (ضیاء النبی ۳/۶۶ تا ۶۵)

قربانی

حضور ﷺ خطبہ سے فارغ ہونے کے بعد منیٰ میں اس مقام پر تشریف لے گئے۔ جہاں قربانی دی جاتی تھی جانور ذبح کئے جاتے تھے۔ حضور ﷺ نے فرمایا کہ قربانی پورے منیٰ اور مکہ کی ہر گلی میں ہو سکتی ہے قربانی کے جو اونٹ لائے تھے ان میں سے تریسٹھ اونٹوں کو حضور ﷺ نے اپنے ہاتھ مبارک سے ذبح فرمایا۔ اس وقت حضور ﷺ کی عمر مبارک تریسٹھ سال تھی ہر سال کے بدلے میں ایک اونٹ ذبح فرمایا گیا۔

بقیہ سنتیں اونٹ سیدنا حضرت علی رضی اللہ تعالیٰ عنہ نے ذبح فرمائے قربانی کے وقت حضور ﷺ کے آگے پانچ پانچ اونٹوں کو اکٹھے پیش کیا جاتا تھا اور ہر ہر اونٹ خود دوڑ کر قربان ہونے کے لئے آگے آتا تھا اور اپنی گردن رکھ دیتا تھا۔

حضور ﷺ نے ازواج مطہرات کی طرف سے ایک گائے ذبح فرمائی۔ (سبل الہدیٰ ۸/۶۵۵)

حجamt مبارک

حضور ﷺ نے قربانی سے فراغت کے بعد حجام کو یاد فرمایا۔ اس کا نام معمر بن عبد اللہ بن نفلہ رضی اللہ تعالیٰ عنہ تھا۔ صحابہ

اکرام ارد گرد بال مبارک حاصل کرنے کے لئے اکٹھے ہو گئے۔ حضور ﷺ نے معمر رضی اللہ تعالیٰ عنہ کے چہرے کی طرف اشارہ کرتے ہوئے فرمایا کہ اے معمر تجھے اللہ اور اس کے رسول ﷺ نے اجازت دی ہے کہ تو استرہ ہاتھ میں لئے حضور ﷺ سر (مبارک) کے پاس کھڑا ہے۔ معمر نے عرض کی کہ یہ اللہ تعالیٰ کا مجھ پر احسان ہے اور اس کے رسول ﷺ کی مجھ پر مہربانی ہے (کہ مجھے یہ سعادت نصیب فرمائی گئی)۔

حضور ﷺ نے حجام کو اپنے سر مبارک سے داہنی جانب حلق کرنے کا ارشاد فرمایا اور تمام بالوں کو حاضرین میں تقسیم فرمایا گیا پھر حجام کو حضور ﷺ نے بائیں طرف سے حلق کرنے کا حکم فرمایا۔ اور تمام بالوں کو حاضرین میں تقسیم کر دیا گیا۔ حضور ﷺ نے فرمایا۔

”اقسمہ بین الناس“

انہیں لوگوں میں تقسیم کر دو۔

حضرت خالد بن ولید رضی اللہ تعالیٰ عنہ نے حجام سے پیشانی کے بالوں میں سے کچھ لے لئے اور ان کو اپنی ٹوپی میں جو وہ پہنتے تھے سلوا لیا اور ہمیشہ اسے پہن کر جنگ کرتے رہتے اور اس کی برکت سے ہمیشہ دشمن پر فتح یاب ہوتے رہے۔ زیادہ تر صحابہ اکرام نے حلق فرمایا اور چند ایک صحابہ اکرام نے بال ترشوائے۔ حضور ﷺ نے حلق کروانے والوں کے لئے تین مرتبہ اور بال ترشوائے والوں کے لئے ایک مرتبہ بخشش کی دعا فرمائی۔ اس کے بعد حضور ﷺ نے خوشبو لگائی، قمیض زیب تن فرمائی اور سارے لوگ حضور ﷺ کے ساتھ احرام کی پابندیوں سے آزاد ہو گئے۔ آقا ﷺ نے عبد اللہ بن السہمی کو بھیجا کہ لوگوں میں اعلان کر دیا جائے کہ حضور ﷺ فرماتے ہیں کہ ”یہ کھانے پینے اور اللہ تعالیٰ کے ذکر کے دن ہیں“۔

طواف زیارت

حضور ﷺ ظہر کے وقت اپنی اونٹنی پر سوار ہو کر مکہ مکرمہ کی طرف حرم شریف میں حاضری کے لئے چل دیئے۔ آقا ﷺ نے اس وقت اپنے پیچھے معاویہ بن ابی سفیان کو بٹھایا ہوا تھا۔ حضور ﷺ نے حرم شریف میں پہنچ کر بیت اللہ کا طواف فرمایا۔ اس کو طواف زیارت طواف افاضہ اور طواف صدر بھی کہتے ہیں۔ اس کے بعد حضور ﷺ نے زمزم کا پانی نوش فرمایا اور اس کے بعد دوبارہ منی تشریف لے آئے اور تشریف لا کر نماز ظہر ادا فرمائی۔ بعض کے نزدیک نماز ظہر مکہ مکرمہ میں ادا کی گئی لیکن ابن قیم نے پہلے قول کو ترجیح دی ہے واللہ اعلم۔ حضور ﷺ حجرۃ اولی کے پاس رمی کے لئے کافی دیر رکتے۔ اور رمی فرماتے پھر اس سے کم دیر حجرہ ثانیہ کے پاس رکتے اور رمی فرماتے اور پھر تھوڑی دیر حجرہ ثالثہ کے پاس رک کر رمی فرماتے تھے۔

تیسرا خطبہ مبارک

حضور ﷺ پر گیارہ ذوالحجہ کو سورۃ النصر نازل ہوئی۔

إِذَا جَاءَ نَصْرُ اللَّهِ وَالْفَتْحُ ۖ وَرَأَيْتَ النَّاسَ يَدْخُلُونَ فِي دِينِ اللَّهِ أَفْوَاجًا ۖ فَسَبِّحْ بِحَمْدِ رَبِّكَ وَاسْتَغْفِرْ لَهُ ۚ إِنَّهُ كَانَ تَوَّابًا ۝

ترجمہ: جب اللہ تعالیٰ (جل شانہ) کی نصرت آ پہنچی اور آپ ﷺ نے لوگوں کو دین میں جوق در جوق داخل ہوتے دیکھ لیا۔ پس آپ (ﷺ) اپنے رب کی تعریف کے ساتھ تسبیح اور توبہ فرمائیں۔ یقیناً وہ توبہ قبول فرمانے والا ہے۔

حضور ﷺ کو خالق حقیقی کے پاس جانے کا واضح اشارہ مل گیا تو آقا ﷺ نے ایک دفعہ پھر اپنی امت سے رخصت ہونے سے پہلے لوگوں کو اکٹھے ہونے کا حکم فرمایا اور اونٹنی پر کچادہ کسا گیا اور آقا ﷺ عقبہ کے مقام پر تشریف لے گئے اور خطبہ ارشاد فرمایا۔

اللہ تعالیٰ کی حمد و ثناء کے بعد ارشاد فرمایا۔

”اے لوگو! (کان کھول کر سن لو) تمہارا پروردگار ایک ہے۔ کان کھول کر سن لو تمہارا باپ ایک ہے۔ کان کھول کر سن لو عربی کو عجمی پر کوئی فضیلت نہیں اور نہ عجمی کو عربی پر کوئی فضیلت ہے۔ نہ کالے رنگ والے کو سرخ رنگ والے پر اور نہ سرخ رنگ والے کو کالی رنگت والے پر بجز تقویٰ کے۔“

اللہ تعالیٰ کی جناب میں تم میں سے وہی زیادہ معزز اور محترم ہے۔ جو تم میں سب سے زیادہ متقی ہے۔ کان کھول کر سن لو۔ کیا میں نے اللہ تعالیٰ کے پیغام تم تک پہنچا دیئے؟ سب نے کہا کہ بیشک اللہ کے رسول ﷺ نے اپنے رب کے سارے پیغامات پہنچا دیئے ہیں۔ حضور ﷺ نے فرمایا جو یہاں موجود ہیں وہ یہ باتیں ان لوگوں تک پہنچا دیں جو یہاں موجود نہیں ہیں بسا اوقات جس کو بعد میں یہ پیغام پہنچایا جائے گا وہ آج سننے والوں سے زیادہ عقلمند ہو گا۔ پھر فرمایا یہ کون سا مہینہ ہے صحابہ خاموش رہے۔ حضور علیہ السلام نے فرمایا کہ یہ شہر حرام ہے۔ پھر حضور علیہ السلام نے فرمایا کہ کون سا بلد یعنی شہر ہے؟

سب چُپ رہے۔ فرمایا یہ حرمت والا شہر ہے۔ پھر فرمایا یہ کون سا دن ہے؟ لوگ خاموش رہے۔ خود ہی فرمایا یہ حرمت والا دن ہے۔ پھر فرمایا بے شک اللہ تعالیٰ نے تمہارے خونوں کو تمہارے اموال کو تمہاری عورتوں کو ایک دوسرے پر حرام کر دیا ہے۔ جس طرح یہ مہینہ اس تمہارے شہر میں اس مبارک دن میں بڑی عزت و حرمت والا ہے اور یہ حرمت اس روز تک برقرار رہے گی۔ جب قیامت کے روز تم اپنے رب سے ملاقات کرو گے۔ لوگو بتاؤ! کیا میں نے اللہ تعالیٰ کے پیغام تم تک پہنچا دیئے ہیں۔ سب نے کہا کہ بے شک حضور علیہ السلام نے فرمایا کہ اے اللہ تو بھی گواہ رہنا۔ پھر فرمایا کہ لوگو تم اپنے پروردگار

سے ملاقات کرو گے۔ وہ تم سے تمہارے اعمال کے بارے میں پوچھے گا۔ خبردار کیا میں نے تم کو اللہ کے پیغام پہنچا دیا ہے۔
 سب لوگوں نے کہا بے شک! حضور علیہ السلام نے فرمایا اے اللہ گواہ رہنا۔ خبردار جس کے پاس کسی کی کوئی امانت ہے وہ اس امانت کو امانت رکھنے والے کو پہنچا دے۔ کان کھول کر سن لو کہ تمام سود کا عدم کر رہا ہوں۔ تمام قتل معاف کیے جا رہے ہیں۔ سب سے پہلا قتل جو میں معاف کرتا ہوں وہ میرے چچا حارث کے بیٹے ربیعہ کا خون ہے۔ وہ بنی سعد میں شیر خوار بچہ تھا۔ ہذیل نے اُس کو قتل کر دیا تھا۔ خبردار کیا میں نے اللہ کا پیغام تم تک پہنچا دیا ہے۔ سب نے کہا کہ بے شک۔ حضور علیہ السلام نے فرمایا کہ اے اللہ تو گواہ رہنا۔ پس جو حاضر ہیں ان پر واجب ہے کہ جو یہاں موجود نہیں اُن تک پیغام پہنچا دیں۔ کان کھول کر سن لو۔ ہر مسلمان دوسرے مسلمان پر حرام ہے۔ پھر فرمایا کہ میری یہ بات اچھی طرح سن لو ایک دوسرے پر ظلم نہ کرنا۔ ایک دوسرے پر ظلم نہ کرنا۔ ایک دوسرے پر ظلم نہ کرنا۔ کسی مسلمان کا مال دوسرے مسلمان پر حلال نہیں۔ جب تک کہ وہ خوشی سے نہ دے۔ پھر فرمایا کہ اے لوگو! (حرمت والے مہینوں کو) ہٹا دینا کفر میں اضافہ کرنا ہے۔ گمراہ کیے جاتے ہی اس سے وہ لوگ جو کافر ہیں۔ حلال کر دیتے ایک ماہ کو ایک سال اور حرام کر دیتے ہیں اسی کو دوسرے سال۔ تاکہ پوری کریں گنتی اُن مہینوں کی جنہیں حرام کیا ہے۔ اللہ تعالیٰ نے کان کھول کر سن لو۔ زمانہ لوٹ کر اس دن پر آگیا ہے جس دن اللہ تعالیٰ نے آسمانوں اور زمین کو پیدا فرمایا تھا۔ پھر یہ آیت پڑھی ترجمہ: ”مہینوں کی گنتی اللہ کے نزدیک اللہ کی کتاب میں بارہ ہے۔“ پس عورتوں کے معاملے میں اللہ تعالیٰ سے ڈرتے رہو اور ان کے بارے میں ایک دوسرے کو بھلائی کی وصیت کرو۔ خبردار کیا میں نے اللہ تعالیٰ کا پیغام پہنچا دیا ہے؟ سب نے کہا بے شک۔ حضور علیہ السلام نے فرمایا کہ اے اللہ تو بھی گواہ رہنا۔ اے لوگو! شیطان اس بات سے مایوس ہو گیا ہے کہ تمہاری اس زمین میں اس کی پوجا کی جائے گی لیکن وہ اس بات پر راضی ہو گیا ہے کہ تم چھوٹے چھوٹے گناہوں کا ارتکاب کرو۔ بے شک مسلمان دوسرے مسلمان کا بھائی ہے۔ بے شک سارے مسلمان ایک دوسرے کے بھائی بھائی ہیں۔ کسی مسلمان کے لیے اپنے بھائی کا خون اور مال حلال نہیں جب تک وہ خوشی سے نہ دے دے۔ مجھے حکم دیا گیا ہے کہ میں لوگوں سے جنگ کروں۔ یہاں تک کہ وہ لا اِلهَ اِلَّا اللہ کہیں جب وہ (یہ کلمہ) کہیں گے تو اپنے خون اور اموال ہم سے محفوظ کر لیں گے۔ بجز اُن کے حق کے اور ان کے اعمال کا حساب اللہ تعالیٰ کے ذمہ ہے تم اپنی جانوں پر ظلم نہ کرنا۔ میرے بعد کافر نہ بن جانا کہ ایک دوسرے کی گردنیں کاٹتے رہو۔ میں تم میں ایک ایسی چیز چھوڑ کر جا رہا ہوں کہ اگر تم اس کو مضبوطی سے پکڑے رہو گے تو راہ راست سے نہیں بھٹکو گے۔ وہ ہے اللہ تعالیٰ کی کتاب (قرآن مجید)

اَلَا هَلْ بَلَّغْتُ؟ کیا میں نے اللہ کا پیغام تمہیں پہنچا دیا سب لوگوں نے کہا۔ بیشک۔ حضور ﷺ نے فرمایا۔

اَللّٰهُمَّ اَشْهَدُ۔

ترجمہ: اے اللہ تو گواہ رہنا۔

سبحان اللہ ایسے خطبات حضور ﷺ نے ارشاد فرمائے۔ کہ کوزے میں سمندر کو بند کر دیا۔ آج کل کے مفکر اتنی اتنی موٹی

کتاب میں لکھ کر بھی جو باتیں بیان نہیں کر پاتے۔ حضور ﷺ نے بچے تلے چند الفاظ میں وہ باتیں ذہن نشین کروادیں۔ 1056 کے بعد حضور ﷺ اپنی قیام گاہ میں تشریف لے گئے ظہر اور عصر کی نمازیں اٹح میں ادا فرمائیں اور سیدہ عائشہ صدیقہ رضی اللہ تعالیٰ عنہا کے مطابق حضور ﷺ نے محصب وادی میں نزول فرمایا اس کو خیف بنی کنانہ بھی کہا جاتا ہے۔

حضور ﷺ نے ایام تشریق کے تین دنوں میں رمی جمار کی اور منگل کے دن ظہر کی نماز کے بعد یہاں سے وادی محصب روانہ ہوئے حضرت ابو رافع رضی اللہ تعالیٰ عنہ نے حضور ﷺ کے لئے یہاں پہلے ہی خیمہ نصب فرمادیا تھا صبح سویرے مکہ مکرمہ میں حضور ﷺ نے صبح کی نماز سے پہلے طواف وداع فرمایا۔ اس طواف میں رمل نہیں تھا۔

واپسی میں حضور ﷺ حضرت سعد بن ابی وقاص رضی اللہ تعالیٰ عنہ جن کو بہت درد کی تکلیف ہو گئی تھی کی عیادت کے لئے تشریف لے گئے اور ان کو خوشخبری دی کہ تم ابھی فوت نہیں ہو گے بلکہ اللہ تعالیٰ تم سے کئی نیک کام لے گا جس سے تمہارا درجہ اعلیٰ وارفع ہو گا اور تمہاری وجہ سے کئی قوموں کو نفع اور کئی کو نقصان پہنچے گا۔

حضرت سعد بن ابی وقاص رضی اللہ تعالیٰ عنہ نے عرض کی کہ میں کافی امیر ہوں اور میری وارث صرف میری بیٹی ہے کیا میں اپنے مال سے دو تہائیاں صدقہ نہ کر دوں۔ حضور ﷺ نے فرمایا کہ نہیں عرض کی کہ کیا نصف مال صدقہ کر دوں۔ فرمایا نہیں۔ بلکہ تیسرا حصہ صدقہ کر دو۔ اور وہ بھی بہت کافی ہے پھر فرمایا کہ اگر تم اپنے وارثوں کو غنی چھوڑ جاؤ۔ یہ بہتر ہے کہ تم ان کو اس حالت میں چھوڑو کہ وہ محتاج و تنگ دست ہوں لوگوں کے سامنے ہتھیلیاں پھیلاتے رہیں۔ جو خرچ اللہ تعالیٰ کی رضا کے لئے تم دو گے اس کا تمہیں اجر دیا جائے گا حتیٰ کہ وہ لقمہ جو تم اپنی بیوی کے منہ میں ڈالتے ہو اس کا بھی تمہیں ثواب ملے گا۔

اس کے بعد حضور ﷺ نے اٹھنے سے پہلے فرمایا کہ اے اللہ میرے صحابہ کی ہجرت کو جاری رکھ۔ وہ اپنی ایڑیوں کے بل نہ لوٹا دیئے جائیں۔ (عیالنبی ۳/۶۹ تا ۷۸)

مدینہ طیبہ کی طرف واپسی

حضور ﷺ حضرت سعد بن ابی وقاص رضی اللہ تعالیٰ عنہ کی عیادت کے بعد مدینہ منورہ کی طرف روانہ ہو گئے۔ واپسی میں رومہ کے مقام پر ایک قافلہ ملا۔ حضور ﷺ نے انہیں سلام کیا۔ اور پوچھا کہ تم کون ہوں۔ وہ بولے ہم مسلمان ہیں۔ ان کے پوچھنے پر حضور ﷺ نے انہیں بتایا کہ میں اللہ کا رسول (ﷺ) ہوں۔ ایک عورت نے اپنے چھوٹے بچے کو بلند کر کے پوچھا کہ کیا یہ حج کر سکتا ہے۔ حضور ﷺ نے فرمایا کہ ہاں کر سکتا ہے لیکن اسے حج کا ثواب نہیں ملے گا۔ (یعنی حج جو زندگی میں کم از کم ایک بار فرض ہے اس کی فرضیت اس سے ساکن نہیں ہو جائے گی)

اس کے بعد حضور ﷺ یہاں سے ذوالحلیفہ پہنچے یہیں رات بسر فرمائی۔ صبح کی نماز نشیب میں ادا فرمائی گئی اور مدینہ منورہ کی طرف چل پڑے یہاں تک کہ اس کے درو دیوار نظر آنے لگے تو تین بار اللہ اکبر فرمایا جب بھی آقا ﷺ واپس مدینہ

منورہ لوٹتے تو یہ فرماتے۔

1056

لا اله الا الله وحده لا شريك له له الملك وله الحمد وهو على كل شيء قدير۔ آئبون
تائبون۔ عابدون۔ ساجدون۔ لربنا الحمدون۔ صدق الله وحده۔ و نصر عبده و هزم
الاحزاب وحده۔

ترجمہ: کوئی عبادت کے لائق نہیں۔ بجز اللہ تعالیٰ کے جو یکتا ہے اس کا کوئی شریک نہیں۔ ساری بادشاہی اسی کی
ہے۔ سب تعریفیں اس کے لئے ہیں اور وہ ہر چیز پر پوری قدرت رکھتا ہے۔ ہم مڑ کر آنے والے ہیں ہم
لوٹ کر آنے والے ہیں۔ ہم عبادت کرنے والے ہیں۔ ہم سجدے کرنے والے ہیں۔ ہم اپنے رب کی حمد
کرنے والے ہیں۔ اللہ تعالیٰ نے اپنے وعدہ کو سچا کر دکھایا اپنے بندے کی مدد کی اور کفار کے لشکروں کو
اکیلے شکست دی۔

حضور ﷺ لوگوں کو منع فرماتے تھے کہ آدھی رات کو اچانک گھر میں نہ جا دمکیں۔ (یعنی پہلے اطلاع دے دیا
کریں۔)

سیدنا حضرت علی رضی اللہ عنہ کی آمد

حضور ﷺ صبح مدینہ طیبہ میں حج کے بعد خیر و عافیت سے تشریف لے آئے۔ حج کے لئے مکہ مکرمہ روانہ ہونے سے
پہلے حضور ﷺ نے سیدنا حضرت علی رضی اللہ تعالیٰ عنہ کو یمن کی طرف تین سو لوگوں کا جو لشکر دے کر روانہ فرما دیا ہوا تھا۔ حضرت علی
رضی اللہ تعالیٰ عنہ کامیابی و کامرانی سے ان علاقوں کو فتح کرنے کے بعد اور ان علاقوں میں اسلام کا پرچم لہرانے کے بعد کثیر مال
غنیمت جس میں سے خمس نکال لیا گیا تھا۔ واپس لوٹتے وقت مکہ مکرمہ میں حضور ﷺ سے آ ملے تھے۔ اور خمس کی حفاظت کے
لئے حضرت ابورافع رضی اللہ تعالیٰ عنہ کو چھوڑ آئے تھے۔ اس میں یمن کے کپڑے کی گانٹھیں بھی تھیں۔

بعض صحابہ اکرام نے حضرت ابورافع رضی اللہ عنہ سے سیدنا حضرت علی رضی اللہ تعالیٰ عنہ کی اجازت کے بغیر چادریں
احرام کے لئے لے لیں جب حضرت علی رضی اللہ تعالیٰ عنہ کو پتہ چلا تو آپ نے ناراضگی کا اظہار فرمایا اور فرمایا کہ میں اس امانت کو
حضور ﷺ کو پیش کروں گا اور آقا ﷺ جس طرح چاہیں گے اسے تقسیم فرمائیں گے آپ نے کبھی ایک سے واپس لے لیں تو
بعض صحابہ نے سیدنا حضرت علی رضی اللہ تعالیٰ عنہ کے خلاف دل میں تنگی محسوس کی اور حج فرمانے کے بعد جب آقا ﷺ واپس
مدینہ طیبہ کی طرف چل پڑے تو مکہ کے پاس غدیر خم کے مقام پر جہاں قافلے جدا ہوتے تھے حضرت بریدہ بن حبیب رضی اللہ
تعالیٰ عنہ نے حضور ﷺ سے حضرت علی رضی اللہ تعالیٰ عنہ کے متعلق شکایت کی۔ اور چادروں کے معاملہ کے متعلق عرض کیا۔

حضور ﷺ کا چہرہ حضرت علی رضی اللہ تعالیٰ عنہ کی شکایت سن کر متغیر ہو گیا۔ حضور ﷺ نے الصلوٰۃ الجامع کے الفاظ کا تمام

1056

لشکر میں اعلان فرما دیا جب بھی لوگوں کو اکٹھا کرنا ہوتا تھا تو آقا ﷺ یہ الفاظ فرماتے تھے۔

جب لوگ اکٹھے ہو گئے تو نماز ادا فرمائی گئی اور حضور ﷺ ایک درخت کے نیچے تشریف فرما ہوئے یہ دس بھری ذوالحجہ کی اٹھارہ تاریخ تھی اور اتوار کا دن تھا اس وقت حضرت زید بن ارقم رضی اللہ تعالیٰ عنہ نے حضور ﷺ پر چادر کا سایہ کیا ہوا تھا۔ حضور ﷺ نے فرمایا۔

أَلَسْتُمْ تَعْلَمُونَ؟ أَوَلَسْتُمْ تَشْهَدُونَ- أَلَيْسَ أَوَّلَىٰ بَكُلِّ مُؤْمِنٍ مِنْ نَفْسِهِ؟ قَالُوا بَلَىٰ- قَالَ
مَنْ كُنْتَ مَوْلَاهُ فَإِنَّا عَلِيًّا مَوْلَاهُ- اللَّهُمَّ وَالِ مِنْ وَالِ الْأَوْعَادِ مَنْ عَادَاهُ-

(ضیاء النبی ۲- ۷۸۴- ابن کثیر سیرت النبویہ ۲- ۴۲۲- صحیح الترمذی)

(علامہ ابن کثیر فرماتے ہیں کہ یہ سند جہد ہے اس کے سارے راوی ثقہ ہیں۔ اور کتب سنن کے معیار پر پورے اترتے ہیں۔ امام ترمذی نے بھی اسے صحیح کہا ہے۔)

”فرمایا: کیا تم اس بات کو پسند نہیں کرتے؟ کیا تم اس بات کی شہادت نہیں دیتے؟ کہ میں ہر مومن سے اس کی جان سے بھی زیادہ قریب ہوں۔ سب نے عرض کی حضور ﷺ نے سچ فرمایا۔ حضور ﷺ نے فرمایا کہ ”جس کا میں مددگار اور دوست ہوں۔ علی مرتضیٰ رضی اللہ تعالیٰ عنہ بھی اس کے مددگار اور دوست ہیں اے اللہ جو ان کو دوست بناتا ہے تو بھی اس کو اپنا دوست بنا اور جو ان سے عداوت کرتا ہے تو بھی اس سے عداوت کر۔“

حضور ﷺ نے قیامت تک کے مسلمانوں کو نصیحت فرمادی کہ اللہ تعالیٰ سے دوستی کرنی ہے تو سیدنا حضرت علی رضی اللہ تعالیٰ عنہ سے دوستی کرو۔

اور حضور ﷺ کا یہ فرمانا کہ میں ہر مسلمان سے اس کی جان سے بھی زیادہ قریب ہوں سے حاضر ناظر کا مسئلہ بھی حل ہو جاتا ہے۔ جہاں اللہ رب العزت تمام جہانوں کے ”رب العالمین“ ہیں۔ وہاں اللہ تعالیٰ کی دی ہوئی طاقت سے حضور ﷺ تمام جہانوں کے لئے ہمیشہ ہمیشہ کے لئے ”رحمت اللعالمین“ ہیں۔

القرآن: وَمَا أَرْسَلْنَاكَ إِلَّا رَحْمَةً لِّلْعَالَمِينَ ﴿۵۱﴾

ترجمہ: اور ہم نے آپ کو تمام جہانوں کے لئے رحمت بنا کر بھیجا ہے۔

اور اسی طرح قیامت تک بلکہ ہمیشہ ہمیشہ کے لئے اللہ تعالیٰ کی دی ہوئی طاقت سے حضور علیہ السلام مومنوں کی جانوں سے بھی ان کے قریب ہیں۔ کیا لوگ نہیں چاہتے کہ ہمیشہ ہمیشہ اللہ تعالیٰ کی رحمت کے سائے میں رہیں؟ اور اگر چاہتے ہیں۔ تو پھر حضور علیہ السلام کو حاضر و ناظر ماننا ہو گا۔ کیونکہ حضور علیہ السلام ہی رحمت اللعالمین ہیں۔ اللہ تعالیٰ نے جہاں اپنے لیے: نَحْنُ أَقْرَبُ مِنْ حَبْلِ الْوَرِيدِ فرمایا وہاں حضور علیہ السلام کے لیے أَلَيْسَ أَوَّلَىٰ بِالْمُؤْمِنِينَ نبی علیہ السلام مومنین سے اُن کی

جانوں سے بھی زیادہ قریب ہیں،

حضور ﷺ نے فرمایا۔

والله معطي وانا قاسم

اللہ تعالیٰ کی ذات عطا فرمانے والی یعنی دینے والی ہے اور میں اس کا تقسیم کرنے والا ہوں۔

حضرت بریدہ بن حصیب رضی اللہ تعالیٰ عنہ بیان کرتے ہیں کہ حضور ﷺ کے سیدنا حضرت علی رضی اللہ تعالیٰ عنہ کے بارے میں اس گفتگو کے بعد میرے دل سے فوراً تنگی نکل گئی اور اس دن سے حضرت علی رضی اللہ تعالیٰ عنہ میرے بہت زیادہ محبوب بن گئے۔

حضور ﷺ کے اس طرح فرمانے سے تمام لوگوں کے دلوں میں سیدنا حضرت علی رضی اللہ تعالیٰ عنہ کی محبت اور زیادہ بڑھ گئی اور جن لوگوں کے دلوں میں تنگی آئی تھی وہ بھی رفع ہو گئی حضور ﷺ مدینہ منورہ میں پچیس ذوالحجہ واپس تشریف لائے اللہ تعالیٰ ہمیں حضور ﷺ اور حضور ﷺ سے محبت کرنے والوں کی محبت میں زندہ رکھے اسی میں موت دے اور انکے ساتھ ہی اٹھا کھڑا کرے اور جنت میں حضور ﷺ اور حضور ﷺ کے محبوبوں کی ہمسائیگی میں جگہ عطا فرمائے۔ آمین بجاہ نبی الکریم رؤف الرحیم ﷺ حجتہ الوداع کا بیان مکمل ہوا۔ اللہ تعالیٰ قبول فرمائے۔ بروز ہفتہ ۲۸ ذی قعدہ ۱۴۳۲ھ۔ صبح ۳۰۔ ۸۔ لاہور بمطابق ۲۰۱۳۔ ۱۰۔ ۴۔

نصیحتیں اور اشارے

حضور نبی کریم رؤف الرحیم حجتہ الوداع سے واپس مدینہ طیبہ تشریف لانے کے بعد محرم اور صفر مدینہ طیبہ میں خیر و عافیت سے رہے۔ حضور ﷺ ذی الحجہ کی پچیس تاریخ دس ہجری کو مدینہ منورہ تشریف لائے تھے۔ اس دوران ایک دن آقا ﷺ مقام احد پر شہد کی قبروں پر تشریف لے گئے اور فرمایا۔

انتم سابقون ونحن بكم ان شاء الله لا حقون۔

”تم ہم سے آگے جانے والے ہو اور ہم جلدی تم سے ملنے والے ہیں اس کے بعد مسجد نبوی شریف میں تشریف لا کر خطبہ ارشاد فرمایا۔

أَيُّ بَيْنٍ أَيْدٍ كُمْ فَرَطُّ وَأَنَا عَلَيْكُمْ شَهِيدٌ وَإِنَّ مَوْعِدَكُمْ الْحَوْضُ وَإِنِّي لَأَنْظُرُ إِلَيْهِ مِنْ مُقَامِي هَذَا وَإِنِّي قَدْ أُعْطِيتُ مَفَاتِيحَ خَزَائِنِ الْأَرْضِ وَإِنِّي لَسْتُ أَخْشَى عَلَيْكُمْ أَنْ تُشْرِكُوا بَعْدِي وَلَكِنْ أَخْشَى عَلَيْكُمْ الدُّنْيَا أَنْ تُتَافَسُوا فِيهَا وَيَهْلِكُوا كَمَا هَلَكَ مَنْ كَانَ قَبْلَكُمْ۔ (ضیاء النبی ۳۔ ۷۹۰۔ السیرۃ الحلیمہ ۲۔ ۳۹۸۔ السیرۃ النبویہ ۶۵۶۔ الریح المختوم ۳۳۵)

ترجمہ: ”میں تمہارا پیشرو یعنی تم سے آگے جانے والا ہوں۔ اور میں تم پر گواہی دوں گا تمہاری اور میری ملاقات

حوض کوثر پر ہوگی اور میں یہاں بیٹھا ہوا حوض کوثر دیکھ رہا ہوں مجھے زمین کے خزانوں کی کنجیاں عطا فرما 1056
دی گئی ہیں اور مجھے تمہارے بارے میں یہ اندیشہ نہیں کہ تم میرے بعد شرک کرو گے لیکن مجھے یہ خوف
ضرور ہے کہ تم دنیا حاصل کرنے میں ایک دوسرے سے سبقت لے جانے کی کوشش کرو گے اور ہلاک
ہو جاؤ گے۔ جس طرح تم سے پہلی قومیں ہلاک ہوئیں تھیں۔“

امام ابن اسحاق کے مطابق ایک دفعہ حضور علیہ السلام نے اپنے ایک غلام ابو موسیٰ بہہ کو آدھی رات کو یاد فرمایا جب وہ
حاضر ہوئے تو ان سے فرمایا کہ مجھے حکم دیا گیا ہے کہ جنت البقیع میں مومن لوگوں کے لئے دعائے مغفرت کروں۔ حضور ﷺ ان
کے ساتھ جنت البقیع میں تشریف لے گئے اور قبروں کے درمیان کھڑے ہو کر فرمایا۔

اَلسَّلَامُ عَلَیْكَ يَا اَهْلَ الْمَقَابِرِ لَیْسَ لَكُمْ مَا اَصْبَحْتُمْ فِیْهِ وَمَا اَصْبَحَ النَّاسُ فِیْهِ
اَقْبَلْتُ الْفِتْنُ كَقَطْعِ اللَّیْلِ الْمَظْلِمِ یَتَّبِعُ اٰخِرُهَا اَوَّلُهَا وَالْاٰخِرَةُ شَرُّ مِنَ الْاَوَّلِ۔

”اے قبروں کے مکینوں تم پر سلامتی ہو جس حالت میں تم ہو وہ تمہیں مبارک ہو۔ کیونکہ تمہاری حالت اس حالت سے
بہتر ہے جس میں آج کل لوگ مبتلا ہیں تاریک رات کی طرح فتنوں کی تاریکی چھا رہی ہے اگلے فتنے کے پیچھے دوسرا فتنہ ہے
اور دوسرے کے پیچھے تیسرا اور بعد والا فتنہ پہلے سے زیادہ سخت اور شدید ہے۔“

اس کے بعد حضور ﷺ نے اپنے غلام موسیٰ بہہ کی طرف متوجہ ہو کر فرمایا۔

”اے موسیٰ بہہ! میرے سامنے دنیا کے خزانوں کی کنجیاں پیش کی گئی ہیں پھر طویل زندگی اور پھر جنت میں
نے ان طویل آسائشوں اور اختیارات کو مسترد کر دیا ہے اور اللہ کی ملاقات اور جنت کی ابدی بہاروں کو
اپنے لئے پسند کر لیا ہے۔“

ابو موسیٰ بہہ نے عرض کی یا رسول اللہ ﷺ میرے ماں باپ آپ پر قربان ہوں۔ حضور ﷺ دنیا کے خزانوں کی کنجیاں
اور طویل زندگی کے بعد جنت قبول فرماتے۔ حضور ﷺ نے فرمایا۔

لَا وَاللّٰهِ يَا اَبَا مُؤَيَّبَةَ لَقَدْ اخْتَرْتُ لِقَاءَ رَبِّيَّ وَالْجَنَّةَ۔

”اے ابو موسیٰ بہہ! بخدا ایسا نہیں ہو سکتا۔ میں نے اپنے لئے رب کی ملاقات اور جنت کو چن لیا ہے۔“

اللہ رب العزت سے ملاقات کی تڑپ

حضور ﷺ کو جو اپنے سچے رب سے عشق تھا۔ جو محبت تھی جو چاہت تھی۔ جو الفت تھی وہ اپنا کام مکمل کر لینے کے بعد اللہ
تعالیٰ جل شانہ سے ملاقات کے لئے مجبور کر رہی تھی۔ اور اللہ جل شانہ بھی اپنے محبوب (ﷺ) کی ملاقات کے لئے مشتاق تھے۔
یہ ملاقات کیسی تھی۔ اس کو خدا تعالیٰ اور اس رسول ﷺ ہی جانتے ہیں۔ اگر دنیا کی معمولی چیزوں میں اتنی لذت ہے۔

اتنی چاشنی ہے اتنا عشق ہے اتنی چاہت ہے کہ سب لوگ اس میں گم ہو کر رہ جاتے ہیں اور ان کو کسی چیز کا ہوش نہیں رہتا **1056** اللہ جل شانہ کے دیدار میں کتنی لذت ہوگی۔ جس نے ان سب چیزوں سب لذتوں کو پیدا فرمایا۔

جو ہر چیز کا ہر خوبصورتی کو پیدا فرمانے والا ہے وہ خود کتنا جمیل و خوبصورت ہوگا۔ جو ہر عشق کا پیدا فرمانے والا ہے اس کا عشق خود کتنا مست کر دینے والا ہوگا۔ اے جنت تیری چاہت بہت بڑی ہے۔ لیکن تجھ کو پیدا کرنے والے کی چاہت کیسی ہوگی۔ اے جنت تو بڑی حسین ہے۔ لیکن تجھ کو بنانے والا کتنا بڑا حسین ہوگا اے آسمان تو بہت بلند ہے لیکن تجھ کو بنانے والا کتنا بلند ہوگا۔ اے دنیا کی چاہت جس کے دل میں تو سما جاتی ہے اس کی حالت غیر کر دیتی ہے۔ لیکن جس کے دل میں تجھ کو پیدا کرنے والے کی محبت چھا جاتی ہوگی اس کی کیا حالت ہوگی یہ چیز وہی جانتے ہیں جن کو اللہ تعالیٰ کی ذات صرف اپنی چاہت صرف اپنی ہی لگن صرف اپنا ہی عشق صرف اپنی ہی لذت صرف اپنی ہی آشنائی اور صرف اپنا ہی درد عطا فرما دیتے ہیں۔

ان اولیاء اللہ کی شان ہی کتنی بلند ہے جن کو اللہ تعالیٰ کی ذات یہ چیزیں عطا فرما دیتی ہے اور ان صحابہ کی شان کتنی بلند ہوگی جن کے پاؤں کی خاک کو بھی اولیاء اللہ ترستے ہیں کیونکہ اس خاک نے بھی حضور ﷺ کی زیارت یا حضور ﷺ کی زیارت کرنے والے کی زیارت کی ہوتی ہے اور ان انبیاء اکرام کا کیا درجہ ہوگا۔

جو اللہ جل شانہ کے ذاتی صفاتی ناموں کے پرتو ہیں اور پھر حضور ﷺ کی شان مبارک کا کیا ہی کہنا۔ جو اللہ تعالیٰ جل شانہ کے ذاتی نام ”اللہ“ کا پرتو ہیں جن میں سب صفاتی ذاتی نام شامل ہیں اور جن میں تمام انبیاء علیہم السلام کی صفات جمع کی جائیں تو آقا ﷺ کی صفات بنتی ہیں۔

تو حضور ﷺ کا عشق اپنے رب تعالیٰ جل شانہ سے کیا ہوگا کیسی چاہت ہوگی، تمام دنیا کے خزانوں کی کنجیوں اور لمبی زندگی کو پسند نہ فرمایا صرف اللہ تعالیٰ جل شانہ کی ملاقات اور جنت کی ابدی راحتوں کو پسند فرمایا حضور ﷺ نے آخری وقت صرف یہی بار بار فرمایا۔

اللهم بل الرفیق الاعلیٰ۔
بلکہ اللہ تعالیٰ رفیق اعلیٰ (ہی چاہئے)

رفیق اعلیٰ سے ملنے کی تیاری کا آغاز

حضور ﷺ ایک دن اپنے ایک صحابی جن کا انتقال ہو گیا تھا جنت البقیع میں جنازہ پڑھنے اور دفنانے کے بعد واپس تشریف لا رہے تھے کہ راستے میں درد سر شروع ہو گیا۔ یہ ایک روایت کے مطابق انتیس صفر گیارہ ہجری اور سوموار کا دن تھا۔ حضور ﷺ جب گھر تشریف لائے تو دیکھا کہ حضرت عائشہ صدیقہ رضی اللہ تعالیٰ عنہا بھی وَاَرْسَاہُ ہائے میرا سر ہائے میرا سر کہہ رہی تھیں۔ (حضور ﷺ) سے ان کی کتنی ہی زیادہ محبت تھی کہ حضور ﷺ کے سر میں درد شروع ہوئی تو آپ کے سر میں بھی درد

شروع ہو گئی) حضور ﷺ نے فرمایا یہ بات نہیں ہے بلکہ میں خود شدید سر درد میں مبتلا ہوں (یعنی جدائی کیلئے تیار ہوں) ۱۰۵۶۔
تھا کہ ابوبکر رضی اللہ تعالیٰ عنہ اور ان کے بیٹے کو بلا کر وصیت کر دوں کہ میرے بعد نزاع نہ پیدا ہو۔ اور تمنا کرنے والے تمنا نہ کرنے لگیں پھر میں نے سوچا اس کی ضرورت نہیں۔ نہ اللہ ہی کسی کو منظور کرے گا اور نہ ہی مومنین کسی اور کو منظور کریں گے۔

(سیرت رحمت دارین - ۸۰۶ - صحیح البخاری ۱ - ۶۲ - موطا امام مالک بن عطاء بن عباس ۶۵)

حضور ﷺ کو اتنا شدید بخار ہو گیا اور اتنا شدید سر درد ہو گیا کہ جو کچھ آقا ﷺ نے درد کے آفاقہ کے لئے سر پر باندھا، اتنا گرم ہو گیا کہ اس پر بھی ہاتھ نہیں لگایا جا رہا تھا حضور ﷺ اس دوران بھی مسجد میں باقاعدگی سے نماز ادا فرماتے رہے اور اس حالت میں بھی انصاف فرماتے ہوئے باری کے لحاظ سے اپنی بیویوں کے پاس آرام فرماتے رہے۔ جب ہر روز جگہ بدلنے میں آقا ﷺ نے تکلیف محسوس کی تو آقا ﷺ نے تمام بیویوں سے اجازت لے کر حضرت عائشہ صدیقہ رضی اللہ تعالیٰ عنہ کے ہاں منتقل ہونے کے لئے خواہش ظاہر فرمائی۔ تمام بیویوں نے خوشی خوشی اجازت دے دی۔ اس دن آقا ﷺ کی ایک روایت کے مطابق حضرت میمونہ رضی اللہ تعالیٰ عنہ کے پاس تشریف فرما تھے۔ حضرت عباس رضی اللہ تعالیٰ عنہ کے کندھوں پر ہاتھ رکھے آقا ﷺ اس طرح حضرت عائشہ رضی اللہ تعالیٰ عنہ کے حجرے میں تشریف لائے کہ پاؤں مبارک گھسیٹ رہے تھے۔

”حضور ﷺ نے حضرت عائشہ رضی اللہ تعالیٰ عنہا سے فرمایا کہ اس کھانے کا درد آج محسوس کر رہا ہوں جو میں نے غیر میں کھایا تھا اب مجھے محسوس ہو رہا ہے کہ اس زہری وجہ سے میری رگ دل کٹ رہی ہے۔“

حضور ﷺ نے اسی اثناء میں مسلمانوں کے درد کو محسوس فرماتے ہوئے مسلمانوں کو نصیحت فرمانے کیلئے جمع فرمایا اور فرمایا۔

اے مسلمانو! مرحبا۔ اللہ تعالیٰ تم کو اپنی رحمت میں رکھے۔ تمہاری شکستہ دلی دور فرمائے تم کو رزق دے۔ تمہاری مدد کرے تم کو رفع مراتب پر فائز فرمائے۔ اور تم کو امن و امان میں رکھے۔ اے بندگان خدا میں تم کو اللہ تعالیٰ سے ڈرنے کی وصیت کرتا ہوں اور اللہ ہی کو تمہارا خلیفہ بناتا ہوں اور تم کو اس سے ڈراتا ہوں کیونکہ میں نذیر مبین ہوں دیکھنا اللہ کی بستیوں میں اور اس کے بندوں کے ساتھ غرور و نخوت کو اختیار نہ کرنا اللہ تعالیٰ نے مجھے اور تمہیں حکم دیا ہے کہ۔

تِلْكَ الدَّارُ الْآخِرَةُ نَجْعَلُهَا لِلَّذِينَ لَا يُرِيدُونَ عُلُوًّا فِي الْأَرْضِ وَلَا فَسَادًا وَالْعَاقِبَةُ
لِلْمُتَّقِينَ ﴿٥٧﴾

ترجمہ: یہ آخرت کا گھر ہم مخصوص کر دیں گے (اس کی نعمتوں کو ان لوگوں کے لئے) جو خواہش نہیں رکھتے زمین میں بڑا بننے کی اور نہ فساد برپا کرنے کی اور اچھا انجام پر ہیزگاروں کے لئے ہے۔ (سورہ قصص، ۸۳)

مہم حضرت اسامہ بن زید رضی اللہ تعالیٰ عنہ

حضور ﷺ نے شام کی طرف حضرت اسامہ بن زید رضی اللہ تعالیٰ عنہ کے والد محترم حضرت زید بن حارث رضی اللہ تعالیٰ عنہ کی سربراہی میں آٹھ ہجری میں لشکر روانہ فرمایا تھا اس کو غزوہ موتہ کے نام سے یاد کیا جاتا ہے۔ موتہ ایک جگہ کا نام ہے جو شام کے پاس بلقاء شہر کے قریب ہے۔ حضور ﷺ نے اہل انبی کی طرف بلقاء شہر کے نزدیک یہ لشکر بھیجا تھا۔ اس مہم میں حضور ﷺ نے فرمایا تھا کہ اگر زید بن حارثہ (رضی اللہ تعالیٰ عنہ) شہید ہو جائیں تو حضرت جعفر بن ابی طالب (رضی اللہ تعالیٰ عنہ) لشکر اسلام کی کمان سنبھال لیں۔ اگر وہ بھی شہید ہو جائیں تو حضرت عبداللہ بن رواحہ رضی اللہ تعالیٰ عنہ لشکر اسلام کی کمان سنبھال لیں اگر وہ بھی شہید ہو جائیں تو پھر مسلمان مل کر جس کو چاہیں امیر لشکر بنالیں۔

اور واقعی حضور ﷺ کے فرمان کے مطابق ہی ہوا تھا اور حضرت زید بن حارث رضی اللہ تعالیٰ عنہ اس جنگ میں شہید ہو گئے تھے۔ حضور ﷺ کو بدھ کے دن تکلیف شروع ہوئی یہ سردرد تھا جس کے ساتھ شدید بخار بھی ہو گیا۔ جمعرات کے دن حضور ﷺ نے حضرت اسامہ بن زید رضی اللہ تعالیٰ عنہ کو امیر لشکر بنا کر بھیجا اور حضرت اسامہ بن زید رضی اللہ تعالیٰ عنہ کی پگڑی کو اپنے ہاتھ مبارک سے درست فرمایا۔ اور باوجود سخت بخار اور سردرد کے حضور ﷺ حضرت اسامہ بن زید رضی اللہ تعالیٰ عنہ کے گھوڑے کے ساتھ ساتھ پیدل کتنی دور چل کر آپ کو نصیحتیں فرماتے رہے اور فرمایا کہ جس جگہ تمہارے والد کو شہید کیا گیا تھا اس جگہ کو گھوڑوں کے پاؤں تلے روند ڈالنا۔ حضور ﷺ نے حضرت اسامہ بن زید رضی اللہ تعالیٰ عنہ کو دیا جانے والا جھنڈا بھی اپنے ہاتھ مبارک سے باندھا تھا۔ حضور ﷺ نے حضرت اسامہ بن زید رضی اللہ تعالیٰ عنہ سے یہ بھی فرمایا کہ صبح سویرے اہل انبی پر حملہ کرنا اگر تمہیں اللہ تعالیٰ فتح و نصرت عطا فرمادے تو وہاں زیادہ دیر نہ ٹھہرنا۔ اپنے جاسوس اپنے آگے آگے روانہ کرنا۔ اور راستہ کے واقف لوگوں کو بھی اپنے ساتھ رکھنا۔ حضرت اسامہ بن زید رضی اللہ تعالیٰ عنہ کی عمر اس وقت صرف بیس سال تھی اور بہت سے اکابر صحابہ ابو بکر رضی اللہ تعالیٰ عنہ سمیت انہیں اس لشکر میں جس کی سربراہی آپ فرما رہے تھے میں شامل تھے۔ لشکر اسلام مدینہ منورہ سے تین میل دور جوف کے مقام پر آ کر ٹھہر گیا۔

چہ مگوئیاں

لوگوں میں اتنے اکابر صحابہ اکرام کی موجودگی میں ایک بیس سالہ لڑکے کو سپہ سالار بنانے کے متعلق جب چہ مگوئیاں جنم لینے لگیں اور اس کی خبر حضور ﷺ تک پہنچی تو حضور علیہ السلام نے لوگوں کو اکٹھا کرنے کا حکم فرمایا۔ حضور ﷺ باوجود سخت تکلیف کے سر مبارک پر کپڑا باندھے اور اوپر چادر مبارک اوڑھے تشریف لائے۔ حضور ﷺ منبر پر جلوہ فرما ہوئے۔ اللہ تعالیٰ کی حمد و ثناء فرمائی اور فرمایا۔

”اے لوگو! یہ کیا بات میرے کانوں تک پہنچی ہے کہ تم اسامہ رضی اللہ تعالیٰ عنہ کے امیر بنانے پر اعتراض کر 1056 رہے ہو۔ اگر تم اسامہ رضی اللہ تعالیٰ عنہ کے امیر بنانے پر معترض ہو۔ تو تم نے ان کے باپ کی امارت پر بھی اعتراض کیا تھا جب میں نے اس کو لشکر کا سپہ سالار بنایا تھا۔ بخدا زید رضی اللہ عنہ بھی اس منصب کا مستحق تھا اور اس کا بیٹا اسامہ (رضی اللہ عنہ) بھی اس منصب کا اہل ہے۔“

لشکر کا کوچ واپسی اور پھر کوچ

ہفتہ کے دن کئی ایک مسلمان جو اس مہم پر جا رہے تھے سلام کرنے حاضر خدمت ہوئے۔ اتوار کے دن جب حضرت اسامہ رضی اللہ تعالیٰ عنہ رخصتی سلام کرنے کے لئے حاضر خدمت ہوئے تو اس وقت حضور ﷺ پر غشی طاری تھی۔ حضرت اسامہ رضی اللہ تعالیٰ عنہ نے جھک کر حضور ﷺ کے سر مبارک کا بوسہ لیا۔ حضور ﷺ نے حضرت اسامہ رضی اللہ تعالیٰ عنہ کو دیکھا تو آقا ﷺ نے اپنے ہاتھ آسمان کی طرف اٹھائے اور حضرت اسامہ رضی اللہ تعالیٰ عنہ پر رکھ دیئے گویا ان کے لئے اللہ سے دعا فرما رہے ہیں۔ یہ دعائیں لینے کے بعد حضور ﷺ سے رخصت ہو گئے۔ دوسرے دن جب انہوں نے لشکر کو کوچ کا حکم دیا اور اپنی سواری پر سوار ہونے والے تھے کہ ان کی والدہ ام ایمن کا قاصد ان کے پاس پہنچ گیا اور اس نے بتایا کہ حضور ﷺ کا آخری وقت ہے۔ تو یہ حضرت عمر فاروق رضی اللہ تعالیٰ عنہ اور دوسرے اکابر صحابہ کے ساتھ حضور ﷺ کی طرف دوڑے اور لشکر اسلام کا کوچ موقوف فرمایا۔ سووار کے دن سورج ڈھلے جب حضور ﷺ نے سفر آخرت فرمایا تو لشکر اسلام واپس لوٹ آیا۔ حضرت اسامہ رضی اللہ تعالیٰ عنہ نے حضرت اسامہ رضی اللہ تعالیٰ عنہ کا جھنڈا اٹھایا ہوا تھا انہوں نے یہ جھنڈا حضور ﷺ کے گھر کے دروازے کے آگے گاڑ دیا۔ جب سب مسلمانوں نے مل کر حضرت ابو بکر صدیق رضی اللہ تعالیٰ عنہ کو خلیفہ نامزد فرمایا تو حضرت ابو بکر صدیق رضی اللہ تعالیٰ عنہ نے سب سے پہلے حضرت اسامہ رضی اللہ تعالیٰ عنہ کو پھر جھنڈا اعنایت فرما کر لشکر اسلام کا امیر بنا کر روانہ فرمایا۔ حضور ﷺ کے وصال فرما جانے کے بعد فتنہ ارتداد نے زور پکڑ لیا اور یہ خطرہ لاحق ہو گیا کہ مدینہ طیبہ کو خالی پا کر مرتدین اور مشرکین کہیں حملہ نہ کر دیں۔

حضرت عمر فاروق رضی اللہ تعالیٰ عنہ کو لوگوں نے حضرت ابو بکر صدیق رضی اللہ تعالیٰ عنہ کو مشورہ دینے کے لئے بھیجا کہ لشکر اسلام کو ابھی سردست واپس بلا لیا جائے اور بعد میں روانہ کر دیا جائے اس وقت لشکر اسلام خندق کے مقام پر خیمہ زن تھا آپ نے فرمایا۔

”بخدا اگر مجھے بھیڑیئے اور کتے اچک کر لے جائیں تو بیشک لے جائیں مگر جو فیصلہ اللہ کے پیارے رسول ﷺ نے کیا ہے میں اس کو منسوخ نہیں کر سکتا۔“

اس کے بعد انصار اور دوسرے لوگوں نے حضرت عمر فاروق رضی اللہ تعالیٰ عنہ سے عرض کی کہ اسامہ رضی اللہ تعالیٰ عنہ

ابھی بچے اور ناتجربہ کار ہیں آپ حضرت ابو بکر رضی اللہ تعالیٰ عنہ سے عرض کریں کہ کسی اور کو سپہ سالار بنا دیا جائے۔ آپ ﷺ نے فرمایا: کیا تو حضرت ابو بکر صدیق رضی اللہ تعالیٰ عنہ سخت غصے میں آگئے اور حضرت عمر فاروق رضی اللہ تعالیٰ عنہ کی داڑھی مبارک پکڑ لی اور غصہ سے فرمایا۔

”اے عمر رضی اللہ تعالیٰ عنہ تیری ماں تجھے روئے اور تجھے گم کرے۔ اللہ کے رسول ﷺ نے اسامہ رضی اللہ تعالیٰ عنہ کو سالار (امیر لشکر) مقرر فرمایا ہے اور تو مجھے یہ کہتا ہے کہ میں اس کو معزول کر دوں۔ یہ ناممکن ہے۔ ایسا کبھی نہیں ہو سکتا۔

(ضیاء النبی پیر کرم شاہ صاحب بحیرہ شریف صفحہ ۷۹۷- تاریخ (الحنین ۲- ۱۵۸- ۱۵۴- السیرۃ النبویہ ۲- ۳۳۱) سیدنا حضرت ابو بکر صدیق رضی اللہ تعالیٰ عنہ کی دور رس نظر نے حضور ﷺ کے فیصلے کو منموخ نہیں فرمایا۔ بلکہ آپ نے اپنی قوت ایمانی کے زور سے اللہ اور اس کے رسول ﷺ کی مدد کے ساتھ لشکر اسلام کو روانہ فرما دیا۔

لشکر اسلام کی فتح

اللہ تعالیٰ جل شانہ نے حضور ﷺ کے صدقے میں لشکر اسلام کی بہت مدد فرمائی۔ آپ بیس دن میں یہاں پہنچے۔ حضرت اسامہ رضی اللہ تعالیٰ عنہ نے لشکر اسلام کی فتح کے جھنڈے گاڑ دیئے۔ آپ کے والد کو شہید کرنے والا آپ کے ہاتھوں سے قتل ہوا۔ ابنی اور آس پاس کے لوگوں پر آپ نے فتح مبین حاصل فرمائی۔ اور ابنی کے بہت بڑے بڑے سردار قتل ہوئے اور بہت سے لوگ جنگی قیدی بنے اور بے شمار مال غنیمت حاصل ہوا اور لشکر اسلام کا رعب ہر طرف چھا گیا اور سب مرتدین کے حوصلے پست ہو گئے۔ (تاریخ الخلفاء ۲- ۱۵۵- ۱۵۴) (السیرۃ النبویہ ۲- ۳۳۱)

وصال مبارک سے پانچ دن پہلے

حضور ﷺ کی تکلیف چار شنبہ یعنی بدھ کو جنت البقیع سے واپس آتے شروع ہوئی چار شنبہ کے روز ہی اچانک زیادہ شدت آگئی تو حضور ﷺ نے فرمایا کہ مختلف کنوؤں سے پانی کے سات مشکیزے بھر کر لائیں۔ حضور ﷺ ایک بڑے سے لگن میں جو حضرت حفصہ رضی اللہ تعالیٰ عنہ کا تھا میں بیٹھ گئے اور حکم فرمایا کہ مجھ پر پانی ڈالو۔ حضور ﷺ پر اتنا پانی ڈالا گیا کہ آقا ﷺ ہاتھ کے اشارے سے بس بس فرمانے لگے۔ آقا ﷺ نے غسل مبارک سے تکلیف میں افاقہ محسوس فرمایا۔ تو حجرے سے باہر مسجد مبارک میں تشریف لائے۔ اس حالت میں کہ سر مبارک پر پٹی باندھی ہوئی تھی آقا ﷺ منبر مبارک پر تشریف لائے اور فرمایا۔

لعن الله اليهود و انصارى اتخذوا قبور انبياءهم مساجداً۔

ترجمہ: اللہ تعالیٰ یہود و نصاریٰ پر لعنت بھیجے جنہوں نے اپنے انبیاء کی قبروں کو مسجد گاہ بنا لیا تھا۔

امام بیضاوی فرماتے ہیں کہ یہود و نصاریٰ اپنے انبیاء کی قبروں کو مسجد کیا کرتے تھے۔ اور نماز میں ان کو اپنا قبلہ بنایا کرتے تھے اور ان کو بت تصور کرتے تھے۔ اس لئے حضور ﷺ نے اپنے امتیوں کو اس سے منع فرمایا۔ لیکن کسی مرد پاک باز

کے پڑوس میں مسجد تعمیر کرنا اور بطور تبرک اس کے قرب میں نماز پڑھنا اس وعید میں داخل نہیں کیوں کہ اس وقت 56 قبلہ بنا کر نمازی ان کی طرف متوجہ ہوتا ہے اور نہ ہی نماز میں ان کی تعظیم مقصود ہوتی ہے۔

علماء کبار اس امر کی تشریح فرماتے ہیں کہ اس حدیث شریف میں کسی نبی کی قبر یا کسی ولی کی قبر کو سجدہ کرنا یا اس کو اپنا قبلہ بنانا۔ یا بتوں کی طرح ان قبروں کی پوجا کرنا اس نیت میں کہ خدا کے مد مقابل ان کو معبود سمجھتا ہو طبعی حرام اور ممنوع ہے۔ لیکن انبیاء اولیاء کے مزارات پر حاضری دینا اور ان کے ایصال و ثواب کے لئے وہاں کھڑے ہو کر یا بیٹھ کر قرآن کریم کی تلاوت کرنا ممنوع نہیں ہے۔ دیکھیں حضور ﷺ کے مزار پر انوار کے ساتھ ہی مسجد نبوی شریف ہے اور لوگ اس میں اللہ تعالیٰ کی عبادت کرتے ہیں۔ یہ منع نہیں ہے۔ اسی تکلیف کے دوران ایک دن حضور ﷺ حضرت فضل بن عباس رضی اللہ تعالیٰ عنہ کا ہاتھ مبارک پکڑے مسجد نبوی شریف میں تشریف لائے اور ”الصلوة الجامع“ کے الفاظ کے ساتھ لوگوں کو اکٹھا فرمایا اور منبر شریف پر جلوہ فرما ہونے کے بعد فرمایا:

اَيُّهَا النَّاسُ! مَنْ كُنْتُ حَلَدْتُه ظَهْرًا فَهَذَا ظَهْرِي فَلْيَسْتَقِدْ مِنْهُ وَمَنْ كُنْتُ شَتَمْتُ لَهُ عِرْضًا فَهَذَا عِرْضِي فَلْيَسْتَقِدْ مِنِّي وَمَنْ اخَذْتُ لَهُ مَالًا فَهَذَا مَالِي فَلْيَاخُذْ مِنْهُ وَلَا يَخْشَى الشَّهْنَاءَ فَهِيَ لَيْسَتْ مِنِّي شَأْنِي.

”اے لوگو! اگر میں نے کسی کی پیٹھ پر درہ مارا ہے تو یہ میری پیٹھ حاضر ہے۔ وہ مجھ سے بدلہ لے سکتا ہے۔ اگر میں نے کسی کو برا بھلا کہا ہے تو میری آبرو حاضر ہے وہ مجھ سے انتقام لے سکتا ہے۔ اور اگر میں نے کسی کا مال چھینا ہے تو میرا مال حاضر ہے وہ اس سے اپنا حق لے سکتا ہے۔ تم میں سے کوئی یہ اندیشہ نہ کرے کہ اگر کسی نے مجھ سے انتقام لیا تو میں اس سے ناراض ہو جاؤں گا۔ یہ میری شان نہیں“ کہ مجھے یہ امر پسند ہے کہ اگر کسی کا حق میرے ذمہ ہے تو وہ مجھ سے وصول کرے۔ یا مجھے معاف کر دے تاکہ میں اللہ تعالیٰ سے ایسی حالت میں ملاقات کروں کہ کسی کا حق میرے ذمہ واجب الادا نہ ہو۔“

ایک آدمی نے کھڑے ہو کر عرض کی کہ میرے تین درہم آقا ﷺ کے ذمہ ہیں۔ حضور ﷺ نے فرمایا کہ نہ تو میں کسی دعویٰ کرنے والے کو جھٹلاؤں گا۔ اور نہ ہی اس سے حلت لوں گا بس تم مجھے صرف اتنا بتا دو کہ تجھ سے میں نے یہ درہم کس مقصد کے لئے لئے تھے اس نے عرض کی کہ ایک سائل آقا ﷺ کے پاس سے گزرا تھا اور آقا ﷺ نے مجھے ارشاد فرمایا تھا کہ تین درہم اسے دے دو۔ حضور ﷺ نے حضرت فضل بن عباس رضی اللہ تعالیٰ عنہ کو حکم دیا کہ اس کے تین درہم اس کو دے دو۔ اس کے تین درہم اس کو دے دو۔ اس کے تین درہم اس کو دے دو۔ آقا ﷺ بار بار یہ جملہ دہراتے رہے۔

اس کے بعد فرمایا کہ اگر کسی نے مال غنیمت سے کچھ ناجائز لیا ہے تو وہ لوٹا دے ایک آدمی نے عرض کی کہ مال غنیمت کے تین درہم میرے ذمہ ہیں۔ حضور ﷺ نے فرمایا کہ تم نے یہ درہم کیوں لئے تھے اس نے عرض کی کہ اس وقت میں مفلس تھا۔ حضور ﷺ نے حضرت فضل بن عباس کو حکم دیا کہ اس سے تین درہم لے کر بیت المال میں جمع کروادو۔ (فتح الباری ۱/ ۴۱۷)

انصار کے لئے وصیت

حضور ﷺ نے فرمایا کہ میں تمہیں انصار کے بارے میں وصیت کرتا ہوں کہ وہ میرے قلب و جگر ہیں انہوں نے اپنی ذمہ داری پوری کر دی ہے لیکن ان کے حقوق باقی رہ گئے ہیں لہذا ان کے نیکو کاروں سے ان کی نیکیاں قبول کرنا اور ان کے خطا کاروں سے درگزر کرنا۔

اور ایک روایت کے مطابق حضور ﷺ نے فرمایا کہ لوگ بڑھتے جائیں گے اور انصار گھٹتے جائیں گے۔ یہاں تک کہ آٹے میں نمک کی طرح ہوں گے۔ لہذا تمہارا جو آدمی نفع و نقصان پہنچانے کے کام کا والی ہو وہ ان کے نیکو کاروں سے ان کی نیکیاں قبول کرے اور ان کے خطا کاروں سے درگزر کرے۔

(صحیح بخاری ج۔ ۱۔ ص۔ ۵۳۶۔ ضیاء النبی ۲۔ ۸۰۲ تا ۹۸۷ تاریخ الخلفاء ۲۔ ۱۶۱ خاتم النبیین ۱۲۱۸۰۲)

وصال مبارک سے چار دن پہلے

آقا دو جہاں زینت دو جہاں سرور کون و مکان تخلیق و جہ کون و مکان ﷺ نے اپنے رب تعالیٰ سے وصال مبارک سے چار دن پہلے تک تمام نمازیں مسلمانوں کو خود پڑھائیں اور اس دن بھی مغرب کی نماز خود پڑھائی اور سورۃ المرسلات تلاوت فرمائی۔ جب عشاء کی نماز کا وقت آیا تو آقا ﷺ پر بہت زیادہ نقاہت طاری ہو گئی۔ تھوڑی دیر بعد آقا ﷺ نے دریافت فرمایا۔ کیا لوگوں نے عشاء کی نماز پڑھ لی ہے عرض کیا گیا۔ نہیں سب لوگ آقا ﷺ کے انتظار میں بیٹھے ہیں۔ حضور ﷺ نے لگن میں پانی رکھنے کا حکم فرمایا۔ جب پانی رکھ دیا گیا تو حضور ﷺ نے اس سے غسل فرمایا اور جب باہر جانے کا ارادہ فرمایا تو غشی آ گئی۔ تھوڑی دیر بعد حضور ﷺ نے پھر غسل مبارک فرمایا۔ لیکن پھر غشی آ گئی۔ تھوڑی دیر بعد پھر غسل مبارک فرمایا اور جب باہر جانے کا ارادہ فرمایا تو پھر غشی آ گئی۔ ہر بار آقا ﷺ غسل سے پہلے مسلمانوں کی عشاء کی نماز کے متعلق دریافت فرماتے رہے کہ کیا انہوں نے عشاء کی نماز پڑھ لی ہے لیکن جب آقا ﷺ کو بتایا جاتا کہ نماز ابھی نہیں پڑھی تو حضور ﷺ غسل فرماتے تاکہ آفاقہ ہو تو جا کر نماز پڑھائیں لیکن ہر بار غشی آ جاتی ایسا تین بار ہوا۔

سیدنا حضرت ابو بکر صدیق رضی اللہ تعالیٰ عنہ کو امامت کا حکم

حضور ﷺ نے جب تین بار غسل فرمانے کے باوجود بہت زیادہ نقاہت محسوس فرمائی تو حکم دیا کہ

1056

”مروا بابکر فلیصل بالناس“

ابوبکر رضی اللہ تعالیٰ عنہ کو حکم دو کہ لوگوں کو نماز پڑھائیں۔

حضرت عائشہ صدیقہ رضی اللہ تعالیٰ عنہ نے عرض کیا۔ کہ یا رسول اللہ ﷺ ابوبکر رضی اللہ تعالیٰ عنہ بہت رفیق القلب ہیں۔ جب وہ آپ (ﷺ) کی جگہ پر کھڑے ہوں گے تو اونچی آواز سے قرأت نہیں کر سکیں گے اس پر اگر آپ (ﷺ) حضرت ابوبکر صدیق رضی اللہ تعالیٰ عنہ کی جگہ حضرت عمر فاروق رضی اللہ تعالیٰ عنہ کو نماز پڑھانے کا حکم دیں تو بہتر ہوگا۔ حضور ﷺ نے پھر فرمایا کہ

”مروا بابکر فلیصل بالناس“

ابوبکر رضی اللہ تعالیٰ عنہ کو حکم دیں کہ لوگوں کو نماز پڑھائیں۔

حضرت عائشہ صدیقہ رضی اللہ تعالیٰ عنہ نے جب دیکھا کہ حضور ﷺ نہیں مان رہے تو حضرت حفصہ رضی اللہ تعالیٰ عنہ کو بھی اپنا ہم نوا بنا لیا اب حضرت حفصہ رضی اللہ تعالیٰ عنہا جو کہ حضرت عمر فاروق رضی اللہ تعالیٰ عنہ کی صاحبزادی تھیں نے بھی جب حضرت عمر فاروق رضی اللہ تعالیٰ عنہ کی امامت کے متعلق عرض کیا تو حضور ﷺ غصے میں آ گئے اور فرمایا۔

انکن صواحب یوسف مُروا ابابکر فلیصل بالناس۔

”تم تو زنان یوسف (علیہ السلام) ہو۔ ابوبکر رضی اللہ تعالیٰ عنہ کو حکم دو کہ وہ لوگوں کو نماز پڑھائیں“

حضرت سیدنا بلال رضی اللہ تعالیٰ عنہ در اقدس پر حاضر ہو کر عرض کی۔

السلام علیک یا رسول اللہ الصلوۃ یرحمک اللہ۔

”اللہ کے رسول ﷺ آپ پر سلامتیاں ہوں نماز کا وقت ہو گیا ہے“ اور جب حضور ﷺ کا حکم سنایا گیا کہ ابوبکر رضی اللہ تعالیٰ عنہ کو حکم دیں کہ لوگوں کو نماز پڑھائیں تو آقا ﷺ کی جدائی کے تصور نے ان پر غموں اور مصیبتوں کے پہاڑ گرا دیئے اور یہ بے اختیار فریاد کراٹھے۔

وَاعْوَاكَوَانْقِطَاعُ الرَّجَاءِ۔ وَإِنْ كَسَا ظَهْرَاهُ۔ يَسْتَنْبِي لَمْ تَلِدْنِي أُحْيِ وَإِذَا وَلَدْتَنِي لَمْ

أَشْهَدْ مِنْ رَسُولِ اللَّهِ هَذَا۔

”ہائے میں کس سے فریاد کروں ہائے میری امیدوں کا رشتہ ٹوٹ گیا۔ ہائے میری پشت دہری ہو گئی۔ اے

کاش میری ماں نے مجھے نہ جنا ہوتا اور اگر جنا تھا تو آج سے پہلے میں مر جاتا اور رسول ﷺ کو اس

حالت میں نہ دیکھتا۔“

مسجد میں جب حضرت ابوبکر رضی اللہ تعالیٰ عنہ کو حضور ﷺ کا پیغام ملا تو حضور ﷺ کی جدائی کے غم میں غشی کھا کر گر پڑے اور فرط غم سے مسلمانوں کی چیخیں نکل گئیں۔

حضور ﷺ نے مسلمانوں کی چیخوں کی آوازیں سنیں تو اپنی بیٹی خاتون جنت حضرت فاطمہ الزہراء رضی اللہ تعالیٰ عنہا کو لے کر ان کے پاس پہنچیں۔ انہوں نے عرض کی کہ مسلمانوں نے حضور ﷺ کو نہ پایا تو ان کی چیخیں بھل گئیں۔ دریافت فرمایا کہ یہ شور کیسا ہے۔ انہوں نے عرض کی کہ مسلمانوں نے حضور ﷺ کو نہ پایا تو ان کی چیخیں بھل گئیں۔

وفات سے دو روز پہلے

ہفتہ یا اتوار کو آقا ﷺ کو کچھ تخفیف ہوئی۔ اس وقت حضرت ابو بکر صدیق رضی اللہ تعالیٰ عنہ جماعت کروا رہے تھے حضور ﷺ نے حضرت علی رضی اللہ تعالیٰ عنہ اور حضرت فضل بن عباس رضی اللہ تعالیٰ عنہ کو یاد فرمایا اور ان کے کاندھوں پر ہاتھ رکھے اس طرح مسجد میں تشریف لائے کہ پاؤں مبارک زمین پر گھسیٹ رہے تھے اور ان کی زمین پر لکیر بنتی جا رہی تھی انہوں نے حضور ﷺ کو آگے مصلے پر بٹھا دیا۔ حضرت ابو بکر صدیق رضی اللہ تعالیٰ عنہ پیچھے بیٹھے لگے تو حضور ﷺ نے ان کو ہاتھ کے اشارے سے منع فرما دیا۔ اور حضور ﷺ نے اس حالت میں مسلمانوں کی امامت فرمائی کہ حضور ﷺ بیٹھ کر نماز ادا فرما رہے تھے اور آقا ﷺ کے دائیں جانب حضرت ابو بکر صدیق رضی اللہ تعالیٰ عنہ حضور علیہ السلام کی اقتدار میں کھڑے ہو گئے۔ اور مسلمان حضرت ابو بکر رضی اللہ تعالیٰ عنہ کی اقتدار کرنے لگے اس کے بعد حضور ﷺ نے صحابہ اکرام کی طرف رخ انور پھیرا اور فرمایا۔ ”اے گروہ مسلمانان! میں تمہیں اللہ کی پناہ میں دیتا ہوں۔ اللہ تعالیٰ تم پر میرے قائم مقام ہو گا۔ اللہ تعالیٰ سے ڈرتے رہنا۔ اس کی اطاعت کرنا میں تو اب دنیا کو چھوڑنے والا ہوں۔“

حضرت ابو بکر صدیق رضی اللہ عنہ کی خلافت کیلئے سیدنا حضرت علی کرم اللہ وجہہ کی تائید

حضرت حسن بصری رضی اللہ تعالیٰ عنہ سے مروی ہے کہ جب حضرت ابو بکر صدیق رضی اللہ تعالیٰ عنہ کو نماز کے لئے آگے مصلے پر کھڑا کیا گیا تو اس کے متعلق جو حضرت علی رضی اللہ تعالیٰ عنہ نے ارشاد فرمایا کہ۔

قال قدم رسول سے ورسولہ لدیننا تک۔

(حضرت علی رضی اللہ تعالیٰ عنہ نے) فرمایا جب رسول اللہ ﷺ نے حضرت ابو بکر صدیق رضی اللہ تعالیٰ عنہ کو آگے نماز پڑھانے کے لئے کھڑا کیا کہ لوگوں کو نماز پڑھائیں تو لوگوں نے آپ کی اقتداء میں نماز ادا کی تو میں اس وقت حاضر تھا۔ غائب نہ تھا میں صحت مند تھا بیمار نہیں تھا۔ اگر مجھے حضور ﷺ آگے کھڑا فرمانا چاہتے تو حضور ﷺ مجھے آگے کھڑا کر سکتے تھے لیکن حضور ﷺ نے ایسا نہیں فرمایا اس لئے جس ہستی کو اللہ اور اس کے رسول ﷺ نے ہمارے دین کے لئے پسند فرمایا اس کو ہم اپنی دنیا کے لئے بھی پسند کرتے ہیں۔

اور سیدنا حضرت علی رضی اللہ تعالیٰ عنہ حضرت ابو بکر صدیق رضی اللہ تعالیٰ عنہ سے فرمایا کرتے تھے۔

قدمک رسول اللہ ﷺ فی أمر دیننا افلا نقدمک فی امر دنیانا۔

اے ابوبکر صدیق رضی اللہ تعالیٰ عنہ! اللہ جل شانہ کے رسول ﷺ نے ہمارے دین کے معاملہ میں آپ کو 1056 فرمایا ہے۔ ہم اپنے دنیا کے معاملات میں آپ کو آگے کیوں نہ کریں۔ جمعرات کے دن بیماری کی شدت کے دوران حضور ﷺ نے حضرت ابوبکر صدیق رضی اللہ تعالیٰ عنہ کے صاحبزادے حضرت عبدالرحمن بن ابوبکر رضی اللہ تعالیٰ عنہ کو ایک تختی لانے کا حکم دیا تاکہ حضرت ابوبکر رضی اللہ تعالیٰ عنہ کی خلافت کے بارے میں لکھ دیں تاکہ بعد میں کوئی نزاع نہ پیدا ہو اور کوئی اختلاف نہ کرے تو جب حضرت عبدالرحمن بن ابوبکر رضی اللہ تعالیٰ عنہ جانے لگے تو حضور ﷺ نے فرمایا۔

ابی اللہ.....علیک یا ابابکر

اے ابوبکر! اللہ تعالیٰ اور اس کے ایمان دار بندے اس بات کا انکار کرتے ہیں کہ وہ تمہارے بارے میں کوئی اختلاف کریں۔“

اس سے زیادہ اور کیا روشن دلیلیں حضرت ابوبکر صدیق رضی اللہ تعالیٰ عنہ کی خلافت کے بارے میں پیش کی جاسکتی ہیں؟ حضور ﷺ نے بار بار آپ کو نماز کے لئے امامت کرنے کا حکم فرمایا۔

بروز ہفتہ اس کے بعد حضور ﷺ منبر شریف پر رونق افروز ہوئے اور حیات طیبہ کا آخری خطبہ ارشاد فرمایا۔
حضور ﷺ نے فرمایا:

”اللہ تعالیٰ جل شانہ نے اپنے ایک بندے کو اختیار دیا ہے کہ چاہے تو وہ دنیا کی زیب و زینت کو پسند کرے اور چاہے تو جو انعام و اکرام اللہ تعالیٰ کے پاس ہے اس کو اختیار کرے چنانچہ اس بندے نے جو کچھ اللہ تعالیٰ کے پاس ہے اس کو اختیار کر لیا ہے۔“

سیدنا حضرت ابوبکر صدیق رضی اللہ تعالیٰ عنہ یہ سنتے ہی زار و قطار رونے لگے۔ بعض صحابہ اکرام حیران ہو کر کہنے لگے کہ دیکھو اس بوڑھے کو کیا ہوا ہے حضور ﷺ تو ایک بندے کے متعلق فرما رہے ہیں اور یہ زار و قطار رو رہا ہے۔

چنانچہ جب آقا ﷺ اس دنیا فانی سے رخصت ہو گئے تو ان لوگوں نے جانا کہ واقعی حضرت ابوبکر صدیق رضی اللہ تعالیٰ عنہ ہم سب سے زیادہ بھانپ والے تھے۔

حضرت ابوبکر صدیق نے حضور ﷺ سے عرض کی۔

”بائی سے یا رسول اللہ“ تک

میرے مال باپ حضور ﷺ پر قربان ہوں ہم اپنے باپوں، ماؤں، اپنی جانوں اور اپنے اموال کو حضور ﷺ کے عوض بطور فدیہ پیش کرتے ہیں۔ اللہ تعالیٰ حضور ﷺ کو ہمیشہ سلامت رکھے۔ حضور ﷺ نے ان کی گفتگو سماعت فرمائی اور ارشاد فرمایا۔

ان امن الناس سے ابی بکر رضی اللہ تعالیٰ عنہ تک۔

”اپنی صحبت اور اپنے مال میں سے تمام لوگوں سے زیادہ ابوبکر احسان کرنے والا ہے اگر میں اہل زمین میں سے

کسی کو اپنا خلیل بنانا تو ابو بکر کو بنانا۔ لیکن اس کے درمیان اور میرے درمیان۔ اسلامی اخوت کا رشتہ ہے (پھر فرمایا) 1056
”مسجد میں کوئی دریچہ نہ رہنے دیا جائے سوائے ابو بکر کے دریچہ کے۔“

حضور ﷺ نے وصال شریف سے پہلے تین نصیحتیں فرمائی تھیں ایک یہ کہ مشرکین کو عرب سے نکال دینا۔ دوسرا یہ کہ وفود کی اسی طرح (حضور ﷺ) کے معمول کے مطابق مہمان نوازی اور احترام کیا جائے اور ان کو انعام و اکرام سے نوازا جائے (تیسری بات راوی کے ذہن سے اتر گئی۔) (صحیح مسلم۔ کتاب الوصیۃ)

جب آقا ﷺ نے بیماری کے ایام میں قلم دوات اور تختی وغیرہ نصیحت کرنے کے لئے منگوائی تھی کہ تمہیں وصیت لکھ دوں تاکہ تم بعد میں گمراہ نہ ہونا۔ تو غالباً حضرت عمر فاروق رضی اللہ تعالیٰ عنہ جو پاس بیٹھے تھے انہوں نے منع فرمادیا کہ آقا ﷺ کو درد کی شدت اس وقت بہت زیادہ ہے اس لئے اس وقت آقا ﷺ کو تکلیف نہ دی جائے ہمارے لئے اللہ تعالیٰ کی کتاب اور اس کے رسول ﷺ کی سنت کافی ہے۔ بعض پاس بیٹھے صحابہ نے اس حکم کی مخالفت کی اور کاغذ قلم دوات وغیرہ لانے کے متعلق زور دیا جب ان باتوں کا شور زیادہ ہوا تو آقا ﷺ نے فرمایا کہ میرے پاس سے اٹھ جاؤ۔

صحیح بخاری (۱-۴۲۲) (= ۶۳۸-۲) (سیرت رحمت دارین۔ ۸۱۰)

وصال شریف سے ایک دن پہلے

وصال مبارک سے ایک دن پہلے لوگوں نے حضور ﷺ کو دوا پلانی چاہی۔ لیکن حضور ﷺ نے منع فرمادیا۔ اتنے میں حضور ﷺ کو غش آگیا۔ تو لوگوں نے حضور ﷺ کا دہن مبارک کھول کر تھوڑی سی دوا اس میں ڈال دی آقا ﷺ کو جب ہوش آیا اور دوا کا ذائقہ اپنے منہ میں محسوس فرمایا تو حکم دیا کہ تمام لوگ جنہوں نے مجھے دوا پلانی ہے۔ ان کے منہ میں دوا اٹھیلی جائے (ان لمحات میں بھی حضور ﷺ کی یہ رحمت تھی تاکہ اگر نہ چاہتے ہوئے بھی کسی سے بے حکمی ہو گئی ہو تو اس کو فوراً بدلہ مل جائے) (سیرت النبی ۲-۸۱ بحوالہ طبقات ابن سعد و صحیحین۔ سیرت رحمت دارین ۸۱۱)

اسی دن حضور ﷺ نے اپنے تمام چالیس غلاموں کو آزاد فرمادیا۔ اس کے بعد حضور ﷺ نے حضرت عائشہ صدیقہ رضی اللہ تعالیٰ عنہا سے دریافت فرمایا کہ وہ آٹھ دینار جو تمہارے پاس ہیں لائے جائیں انہوں نے یہ دینار ”حاضر خدمت کئے۔ حضور ﷺ کچھ دیر ان کو ہاتھ میں لئے پلٹتے رہے۔ پھر فرمایا ان کو مساکین میں تقسیم کر دو فوراً حکم کی تعمیل کی گئی۔ حضور ﷺ نے فرمایا کہ اے عائشہ اگر میں ان دیناروں کو اپنے گھر میں چھوڑ کر اپنے رب سے ملاقات کروں گا تو میرا رب مجھے کیا فرمائے گا۔ کہ کیا میرے بندے کو مجھ پر اعتماد نہیں تھا؟

حضرت عائشہ صدیقہ رضی اللہ تعالیٰ عنہا فرماتی ہیں کہ آقا ﷺ کے وصال مبارک کی آخری شب میں نے اپنا چراغ اپنی ہمسائی کے گھر بھیجا تاکہ اس میں تھوڑا تیل ڈال دے تاکہ میں روشنی کر سکوں۔

1056

آقا ﷺ نے اپنے تمام ہتھیار بھی ہبہ فرمادیے۔

حضور ﷺ کی ایک زرہ ایک یہودی کے پاس تیس صاع یعنی پچھتر سیر جو کے عوض ہبہ رکھی تھی۔ حضور ﷺ نے حضرت علی کرم اللہ وجہہ کو وصیت فرمائی کہ اس کو رقم ادا کر دی جائے اور بھولا نہ جائے۔

حضرت عائشہ صدیقہ فرماتی ہیں کہ حضور ﷺ نے وصال شریف سے ایک دن پہلے یہ آیت شریف پڑھی۔

فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ ۖ وَحَسُنَ أُولَٰئِكَ رَفِيقًا ﴿۶۹﴾ (سورۃ النساء: ۶۹)

ترجمہ: ”(اور جو اطاعت کرتے ہیں اللہ کی اور اس کے رسول کی)

وہ ان لوگوں کے ساتھ ہوں گے۔ جن پر اللہ تعالیٰ نے انعام فرمایا۔ یعنی انبیاء اور صدیقین شہداء و صالحین اور کیا ہی اچھے یہ ساتھی ہیں۔

تو میں نے دل میں خیال کیا کہ جو میں نے سنا ہوا تھا کہ نبی (علیہ السلام) اس وقت تک وفات نہیں پاتے کہ جب تک کہ انہیں دنیا یا آخرت کا اختیار نہ دے دیا جائے۔ میں سمجھ گئی کہ اللہ تعالیٰ نے حضور ﷺ کو ان دونوں چیزوں کا اختیار دے دیا ہے پس حضور ﷺ نے آخرت کو پسند فرمالیا ہے۔

آپ فرماتی ہیں کہ اللہ تعالیٰ کے مجھ پر عظیم احسانوں میں سے ایک یہ بھی عظیم احسان مجھ پر ہے کہ وفات شریف کے وقت حضور ﷺ نے میرے حجرے میں میری گود میں میرے سینے اور میری گردن کے درمیان وصال فرمایا اور آخری وقت حضور ﷺ کے لعاب دہن سے میرا لعاب دہن مل گیا۔ ہوا یہ کہ اس وقت حضرت عبدالرحمن بن ابوبکر رضی اللہ تعالیٰ عنہ میرے بھائی ایک سبز مسواک لئے حاضر ہوئے۔ حضور ﷺ نے حضرت عبدالرحمن رضی اللہ تعالیٰ عنہ کو غور سے دیکھا تو میں سمجھ گئی کہ حضور ﷺ مسواک فرمانا چاہتے ہیں میں نے عرض کی کہ اگر حکم ہو تو مسواک لے لوں۔ حضور ﷺ نے سر مبارک سے ارشاد فرمایا کہ ہاں لے لو میں نے وہ مسواک لی اور اجازت لے کر اس کو دانتوں میں دبا کر نرم کیا پھر وہ مسواک حضور ﷺ کو دی۔ آقا ﷺ نے وہ مسواک اپنے دانتوں پر فرمائی۔

ظاہری حیات مبارک کا آخری دن

اتوار ۷ ذوالحجہ۔

آقا دو جہاں سرور کو نین و مکان حضور نبی کریم رؤف رحیم ﷺ فدای دہلی کو صبح سویرے کچھ آفاقہ محسوس ہوا تو آقا ﷺ اٹھ کر دروازے کے پاس تشریف لے آئے اور پردہ تھوڑا سرکا دیا۔ اس وقت مسلمان صبح کی نماز ادا کر رہے تھے۔

حضور ﷺ ان کو دیکھ کر بہت خوش ہوئے کہ حضور ﷺ نے جو اسلام کا ننھا سا پودا لگایا تھا وہ ایک تن آور درخت بن

چکا ہے جس کی جڑیں زمین کی گہرائیوں میں چلی گئیں ہیں اور سر آسمان کی بلندیوں پر پہنچ گیا ہے اور اس کی شاخیں پورے ۱۱۵۶ لم میں پھیل چکی ہیں۔

مسلمان جو نماز ادا کر رہے تھے انہوں نے جب محسوس کیا کہ ان کے قبلے کا قبلہ ان کی طرف دیکھ رہا ہے تو انہوں نے نماز میں ہی اپنے چہروں کو حضور ﷺ کی طرف پھیر لیا۔ حضور ﷺ مسکراتے ہوئے صحابہ اکرام کو دیکھ رہے تھے۔ قریب تھا کہ نمازیں ٹوٹ جائیں مسلمانوں نے بھی محسوس کر لیا کہ نمازیں ٹوٹ جائیں تو دوبارہ پڑھ لیں گے لیکن محبوب رب العالمین کو شاید دوبارہ دیکھنا نصیب ہو۔ کہ نہ ہو۔ حضور ﷺ نے جب محسوس فرمایا کہ مسلمانوں کی نمازیں ٹوٹ جائیں گی تو فرمایا آمَنُوا صَلُّوا تَكْمَلُوا۔ اپنی نمازیں مکمل کرو حضور ﷺ نے پردہ دوبارہ برابر فرمادیا۔

تھوڑی دیر بعد سیدہ فاطمہ الزہراء رضی اللہ تعالیٰ عنہا تشریف لائیں۔ آپ کی چال مبارک حضور ﷺ کے مشابہ تھی۔ حضور ﷺ نے فرمایا ”مرحبا بنبی“ اے میری بیٹی تمہیں خوش آمدید کہتا ہوں“ حضور ﷺ نے انہیں اپنے پاس بٹھایا اور ان کے کان میں کوئی بات فرمائی۔ یہ رونے لگ گئیں۔ حضور ﷺ نے دوبارہ ان کو قریب فرمایا اور ان کے کان میں کوئی بات فرمائی تو یہ ہنسنے لگ گئیں۔

جب آپ رضی اللہ تعالیٰ عنہا تھوڑی دیر تشریف رکھنے کے بعد جانے لگیں تو حضرت عائشہ صدیقہ رضی اللہ تعالیٰ عنہا نے آپ سے پوچھا کہ حضور ﷺ نے آپ سے کیا بات فرمائی۔ انہوں نے فرمایا کہ میں حضور ﷺ کے راز کو افشا نہیں کر سکتی۔ جب حضور ﷺ کا وصال مبارک ہو گیا تو حضرت عائشہ صدیقہ رضی اللہ تعالیٰ عنہ نے دوبارہ آپ سے دریافت کیا کہ میں آپ کو اس حق کا واسطہ دے کر پوچھتی ہوں جو میرا آپ پر ہے کہ حضور ﷺ نے اس وقت آپ سے کیا بات فرمائی تھی کہ ایک دفعہ آپ رونے لگ گئیں اور دوسری دفعہ آپ ہنسنے لگ گئیں آپ نے فرمایا کہ پہلی دفعہ حضور ﷺ نے مجھے قریب فرما کر سرگوشی فرمائی کہ ہر سال جبریل علیہ السلام سال میں ایک دفعہ قرآن پاک کا میرے ساتھ ورد کیا کرتے تھے۔ اس سال آپ نے دو دفعہ میرے ساتھ قرآن پاک کا ورد کیا میرا خیال ہے کہ میرا وصال قریب ہے۔ میری بیٹی اللہ تعالیٰ سے ڈرتی رہنا اور مصیبت پر صبر کرنا میں تمہارے لئے بہترین پیشرو ہوں یہ سن کر میں رونے لگی۔ دوسری دفعہ حضور ﷺ نے مجھے دوبارہ قریب کیا اور فرمایا۔

اِنَّكَ اَوَّلُ اَهْلِ بَيْتِي لِحَقْوَانِي وَنِعْمَ السَّلَفُ اُنَا لَكَ۔

”اور اے فاطمہ! تم میرے تمام اہل بیت سے پہلے مجھ سے ملو گی۔ اور میں تمہارے لئے بہترین پیشرو ہوں۔“ اور فرمایا۔

اَمَّا تَرْضَيْنَ اَنْ تَكُوْنِي سَيِّدَةً نِّسَاءِ الْعَالَمِيْنَ اَوْ سَيِّدَةً هَذِهِ الْاُمَّةِ فَضَحِكَتْ

”اے فاطمہ کیا تو اس بات پر راضی نہیں کہ تو تمام اہل ایمان کی عورتوں کی یا اس امت کی تمام خواتین کی سردار بنادیا

ہے۔ یہ خوشخبری سن کر میں ہنسنے لگ پڑی۔“ (نثر النبی بن محمد صوفی ریاض بن صوفی محمد چراغ داتا لاہور پاکستان سوموار ۱۹۵۶ء) سعودی عرب سوموار ۹ ذوالحجہ ۱۴۳۴ھ ۲۰۱۳ء۔ ۱۳ یوم عرفات۔

اس کے بعد حضور ﷺ نے اللہ تعالیٰ جل شانہ سے دعا فرمائی کہ یا اللہ میری جدائی میں میری بیٹی (حضرت فاطمہ الزہرہ رضی اللہ تعالیٰ عنہا) کو صبر کی توفیق عطا فرما۔ اس کے بعد ان سے امام حسن و حسین رضوان اللہ علیہم اجمعین کو لانے کے لئے ارشاد فرمایا۔ جب یہ شہزادے حاضر ہوئے تو انہوں نے حضور ﷺ کو تکلیف میں دیکھ کر رونا شروع کر دیا۔ ان کو روتے دیکھ کر سب گھروالے رونے لگ گئے۔ حضور ﷺ نے ان دونوں کو قریب فرما کر ان کے بوسے لئے اور اپنے صحابہ اکرام اور تمام امت کو ان کے ادب و احترام کی وصیت فرمائی۔ پھر حضور ﷺ پر بھی گریہ طاری ہو گیا۔ حضرت ام سلمہ رضی اللہ تعالیٰ عنہ نے رونے کی وجہ پوچھی تو آقا ﷺ نے فرمایا کہ اپنی امت کے لئے رورہا ہوں۔ کہ میرے بعد ان کا کیا حال ہوگا؟

اس کے بعد حضور ﷺ نے یکے بعد دیگرے تمام ازواج مطہرات کو یکے بعد دیگرے الوداع فرمایا۔ اور ان کو پند و نصائح فرمائے۔ اس کے بعد فرمایا کہ میرے بھائی حضرت علی رضی اللہ تعالیٰ عنہ کو بلاؤ سیدنا حضرت علی رضی اللہ تعالیٰ عنہ آئے تو انہوں نے حضور ﷺ کے سر مبارک کو اپنے زانو پر رکھ لیا۔ حضور ﷺ نے ان کو نصیحت فرمائی کہ جس یہودی سے قرضہ لے کر میں نے لشکر اسامہ رضی اللہ تعالیٰ عنہ کی تیاری کی ہے اس کو رقم ادا کر دینا۔ بھولنا نہیں۔ اس کے بعد ان سے فرمایا کہ کاغذ دوات لے کر آئیں تاکہ وصیت لکھ دوں۔ حضرت علی رضی اللہ تعالیٰ عنہ فرماتے ہیں کہ مجھے ڈر محسوس ہوا کہ اگر میں قلم دوات لینے گیا تو کہیں حضور ﷺ وصال نہ فرما جائیں میں نے عرض کی حضور ﷺ مجھے نصیحت فرما دیں۔ میں انشاء اللہ اسے یاد رکھوں گا۔ حضور ﷺ نے آپ کو آخری وصیت یہ فرمائی۔

الصلوة وما ملکت ایمانکم۔

نماز کی پابندی کرنا اور اپنے غلاموں کے آرام و آسائش کا خیال رکھنا۔ علامہ ابن کثیر کے مطابق آقا ﷺ نے یوں وصیت فرمائی۔

اوصی بالصلوة والزکوۃ وما ملکت ایمانکم

میں تمہیں نماز اور زکوۃ کی پابندی کی وصیت کرتا ہوں اور ان غلاموں کے بارے میں جن کے تم مالک ہو حضور ﷺ نے حضرت عائشہ صدیقہ رضی اللہ تعالیٰ عنہ سے فرمایا کہ اے عائشہ رضی اللہ تعالیٰ عنہ جو زہریلا کھانا مجھے خیر کے روز دیا گیا تھا اس کا درد میں ہمیشہ محسوس کرتا رہا اور اس وقت اس زہر سے میری شہ رگ کٹ رہی ہے۔

(ضیاء النبی ۴، ۸۱۴ تا ۸۰۹) مدارج النبوة شیخ عبدالحق محدث دہلوی۔ ۲۔ ۳۳۲ تا ۳۳۰۔ سیرت النبویہ ابن کثیر ۴۔ ۴۴۹۔ ۴۴۸)

سیدنا حضرت عباس رضی اللہ تعالیٰ عنہ جو یہاں حاضر تھے۔ وہ سیدنا حضرت علی رضی اللہ تعالیٰ عنہ کو لے کر ایک طرف چلے گئے اور کہنے لگے کہ میں خاندان عبدالمطلب کے چہرہ کو خوب پہچانتا ہوں۔ میرے خیال میں حضور ﷺ اس بیماری سے صحت

یاب نہیں ہوں گے چلیں حضور ﷺ کی خدمت میں حاضر ہو کر دریافت کریں کہ اس کام (خلافت) کی ذمہ داری اگر 1056ؓ ہمیں سونپنا چاہیں تو ہمیں علم ہو جائے اور اگر یہ ذمہ داری کسی اور کو سونپنا چاہتے ہیں تو پھر اس سے ہماری سفارش فرمادیں کہ وہ ہر طرح ہمارا خیال رکھے۔

سیدنا حضرت علی رضی اللہ تعالیٰ عنہ نے جواب فرمایا کہ اگر حضور ﷺ نے اس (خلافت) کے بارے میں نہ فرمادی تو پھر ہم کبھی بھی اس پر فائز نہیں ہو سکیں گے۔ اس لئے میں اس (خلافت) کے بارے میں حضور ﷺ سے کوئی استفسار نہیں کروں گا۔ (تاریخ انجیل ۲-۱۶۵)

سیدنا حضرت ابو ہریرہ رضی اللہ تعالیٰ عنہ کے مطابق ایک رات بیماری کے دنوں میں سیدنا حضرت جبریل علیہ السلام حاضر خدمت ہوئے اور عرض کی کہ اللہ تعالیٰ جل شانہ آپ کو سلام فرماتا ہے۔

إِنَّ اللَّهَ يُقْرِئُكَ السَّلَامَ وَيَعُولُ كَيْفَ تَحْدُكُ؟

اللہ تعالیٰ آپ کو سلام فرماتا ہے۔ اور پوچھتا ہے کہ آپ کا کیا حال ہے۔ حضور ﷺ نے فرمایا کہ مجھے درد کی شدید تکلیف ہے۔ دوسری رات پھر حاضر ہوئے اور اللہ تعالیٰ کی طرف سے سلام پہنچایا۔ اور حال پوچھا۔ حضور ﷺ نے پھر وہی جواب فرمایا۔ تیسری دفعہ پھر جبریل علیہ السلام حاضر ہوئے اور اللہ تعالیٰ جل شانہ کا سلام پہنچایا اور مزاج پر سی فرمائی۔

حضور ﷺ کی آخری نصیحتیں

حضرت ابن عبد اللہ بن سعود رضی اللہ تعالیٰ عنہ کے مطابق حضور ﷺ نے مرض کی شدت کے دوران ہمیں حضرت عائشہ صدیقہ رضی اللہ تعالیٰ عنہ کے گھر میں جمع فرمایا اور ہمیں دیکھ کر حضور ﷺ کی آنکھیں نم آلود ہو گئیں۔ حضور ﷺ نے فرمایا کہ جدائی کی گھڑی آن پہنچی ہے۔ پھر ارشاد فرمایا۔

(مرحبا بکم سے قال لی ولکم تک۔

الْآخِرَةُ نَجْعَلُهَا لِلَّذِينَ لَا يُرِيدُونَ عُلُوًّا فِي الْأَرْضِ وَلَا فَسَادًا ۖ وَالْعَاقِبَةُ لِلْمُتَّقِينَ ۝۳۱)

(قصص، ۸۳)

میں تمہیں مرحبا کہتا ہوں۔ اللہ تعالیٰ تمہیں زندہ سلامت رکھے۔ تمہیں ہدایت ارزانی فرمائے۔ ہر قدم پر تمہاری مدد فرمائے۔ تمہیں نفع سے بہرہ ور کرے۔ تمہیں راہ راست پر چلائے۔ اللہ تعالیٰ تمہیں ہر شر اور تکلیف سے بچائے۔ اللہ تعالیٰ ہمیشہ تمہاری مدد فرمائے۔ تمہارے نیک اعمال کو قبول کرے۔ میں تمہیں وصیت کرتا ہوں کہ اللہ تعالیٰ سے ڈرتے رہنا۔ میں اللہ تعالیٰ سے عرض کرتا ہوں کہ وہ تمہارا نگہبان ہو۔ میں تم پر اسے اپنا خلیفہ بناتا ہوں میں تمہیں اللہ تعالیٰ سے کھلا ڈرانے والا ہوں۔ خبردار اللہ تعالیٰ کے بندوں اور ان کے شہروں میں کبر و غرور نہ کرنا۔ کیونکہ اللہ تعالیٰ نے مجھے بھی اور تمہیں بھی یہ فرمایا ہے۔

القرآن: کہ دار آخرت ہم ان لوگوں کو عطا کریں گے جو زمین میں تکبر نہیں کرتے اور فساد برپا نہیں کرتے اور نیک 1056
انجام پر ہیزگاروں کے لئے ہے۔

ہم نے عرض کی کہ حضور ﷺ کا وصال مبارک کب ہو گا۔ فرمایا کہ مقررہ گھڑی بالکل نزدیک آرہی ہے میں اللہ تعالیٰ جل شانہ کی طرف لوٹ کر جانے والا ہوں اور سدرۃ المنتہی میری منزل ہوگی۔ ہم نے عرض کی کہ حضور ﷺ کو غسل کون دے گا فرمایا میرے اہل بیت میں سے جو مرد میرے قریبی رشتہ دار ہوں گے ان کے ساتھ کثیر تعداد فرشتوں کی ہوگی۔ جو تمہیں دیکھیں گے مگر تم ان کو نہیں دیکھ رہے ہو گے پھر عرض کی گئی ہم حضور ﷺ کو کن کپڑوں میں کفن دیں گے؟ فرمایا یمن کی چادروں میں یا مصر کے سفید کپڑوں میں۔ پھر عرض کی کی گئی حضور ﷺ کی نماز جنازہ کون پڑھائے گا؟

حضور ﷺ کی چشم مبارک سے آنسو بہنے لگے اور ہم لوگ بھی رونے لگے۔ حضور ﷺ نے فرمایا۔ اللہ تعالیٰ تمہیں بخشے اور اپنے نبی (ﷺ) کے ساتھ جو مخلصانہ اور جان نثارانہ برتاؤ تم نے کیا ہے۔ اللہ تعالیٰ تمہیں اس کی جزائے خیر عطا فرمائیں۔ حضور ﷺ نے فرمایا جب تم مجھے غسل دے چکو اور خوشبو لگا کر کفن پہنا چکو تو میری قبر کے کنارے پر میری چار پائی رکھ دینا۔ پھر ایک ساعت کے لئے میرے پاس سے باہر چلے جانا۔ سب سے پہلے میرے دو دوست اور ہم نشین حضرت جبریل علیہ السلام اور حضرت میکائیل علیہ السلام میری نماز جنازہ پڑھیں گے۔ اس کے بعد حضرت اسرافیل علیہ السلام اور حضرت عزرائیل علیہ السلام (ملک الموت) کثیر فرشتوں کے ساتھ نماز جنازہ کی سعادت حاصل کریں گے۔ پھر یکے بعد دیگرے فوج در فوج مجھ پر داخل ہونا۔ اور نماز جنازہ پڑھنا۔ کوئی رونے والی کوئی چلانے والی اور فغاں کرنے والی مجھے اذیت نہ پہنچائے میرے صحابہ میں سے جو آج یہاں موجود نہیں انہیں میرا سلام پہنچانا۔ اور میں تمہیں اس بات کا گواہ بناتا ہوں کہ میں ہر اس شخص کو سلام دے رہا ہوں جو اسلام میں داخل ہوا۔ جس نے میرے دین میں آج سے قیامت تک میری پیروی کی۔

اور عرض کی گئی کہ حضور ﷺ کی قبر مبارک میں حضور ﷺ کو کون داخل کرے گا؟ فرمایا میرے اہل بیت کے مرد۔ جتنا کوئی میرے قریب ہو ان کے ہمراہ ان گنت فرشتے ہوں گے جو تمہیں دیکھ رہے ہوں گے۔ مگر تم ان کو نہیں دیکھ سکو گے۔
(ضیاء النبی پیر کرم شاہ الازہری ۴-۸۱۸-السیرۃ النبویہ ۴-۵۰۳ تا ۵۰۴) (دلائل نبوۃ ۷-۲۳۱)

آخری لمحات

حضرت سیدہ عائشہ صدیقہ رضی اللہ تعالیٰ عنہ فرماتی ہیں کہ حضور ﷺ نے اپنی آخری بیماری کے دنوں میں وصال مبارک سے پہلے کبھی بھی اپنی بیماری کے لئے شفا کی دعا نہیں مانگی۔

جبریل علیہ السلام نے حضور ﷺ کے پاس حاضر ہو کر عرض کی۔ ملک الموت دروازے کے باہر کھڑا حضور ﷺ سے اندر آنے کے متعلق اجازت مانگ رہا ہے اور ساتھ ہی یہ بھی عرض کی کہ ملک الموت نے اندر آتے ہوئے آج تک کسی سے

اجازت طلب نہیں کی اور نہ ہی آج کے بعد وہ کسی سے اجازت طلب کرے گا۔ حضور ﷺ نے فرمایا کہ ملک الموت کو اندھ کی اجازت ہے۔ ملک الموت حجرہ شریف میں داخل ہوئے اور دست بستہ ہو کر ایک طرف کھڑے ہو گئے اور عرض کی کہ اللہ تعالیٰ نے مجھے حضور ﷺ کی خدمت میں بھیجا ہے اور مجھے یہ حکم دیا ہے کہ حضور ﷺ کے ہر حکم کی تعمیل کروں اگر حضور ﷺ مجھے حکم دیں گے تو میں روح قبض کروں گا اور اگر آقا ﷺ مجھے حکم نہیں دیں گے تو میں بغیر روح قبض کئے یوں ہی چلا جاؤں گا۔ حضور ﷺ نے فرمایا کہ کیا تم واقعی ایسا کرو گے؟ انہوں نے عرض کی ہاں یا رسول اللہ ﷺ مجھے یہی حکم دیا گیا ہے کہ میں حضور ﷺ کے ہر حکم کو بجالاؤں۔

حضرت جبریل علیہ السلام نے حضور ﷺ کی بارگاہ عالیہ میں عرض کی کہ اللہ تعالیٰ جل شانہ آپ کے لئے بڑا مشتاق ہے۔ حضور ﷺ نے ملک الموت کو اجازت دے دی کہ حضور ﷺ کی روح مبارک کو قبض کر لے۔

اس وقت سیدہ عائشہ صدیقہ رضی اللہ تعالیٰ عنہا نے حضور ﷺ کو اپنی گود میں لٹایا ہوا تھا اور حضور ﷺ کا سر مبارک سیدہ عائشہ صدیقہ رضی اللہ تعالیٰ عنہ کے سینہ مبارک اور گردن مبارک کے درمیان تھا اور سیدہ عائشہ صدیقہ رضی اللہ تعالیٰ عنہا حضور ﷺ کے ہاتھ مبارک کو پکڑے حضور ﷺ کے جسم مبارک پر پھیرتے ہوئے یہ الفاظ جو حضور ﷺ عام بیماری کے دنوں میں ادا فرماتے تھے۔ دہرا رہی تھیں۔

اذهب البأس سے سَقَمًا تک (متفق علیہ)

”اے سب لوگوں کے پروردگار اس تکلیف کو دور کر دے۔ اے شفا دینے والے مجھے شفا دے دے تیری شفا کے بغیر کوئی شفا نہیں ایسی شفا جو بیماری کو نیست و نابود کر دیتی ہے۔“

حضور ﷺ نے اچانک اپنا ہاتھ مبارک میرے ہاتھ سے کھینچ لیا اور فرمایا۔

رب الغفرلی والحقنی بالرفیق الاعلیٰ۔

”اے میرے پروردگار مجھے بخش دے اور مجھے رفیق اعلیٰ سے ملا دے۔“

حضرت عائشہ صدیقہ رضی اللہ تعالیٰ عنہ فرماتی ہیں کہ وصال شریف کے وقت جسم مبارک سے ایسی خوشبو نکلی کہ میں نے آج تک ایسی خوشبو نہیں سونگھی تھی۔

اور حضرت ام سلمہ رضی اللہ تعالیٰ عنہ فرماتی ہیں کہ میں نے حضور ﷺ کے سینہ مبارک پر ہاتھ رکھا۔ کئی ہفتوں تک میرے ہاتھ سے خوشبو آتی رہی۔ کئی ہفتے میں نے نہ ہی کھانا کھایا۔ کیونکہ کئی ہفتے مجھے بھوک ہی نہ لگی اور نہ ہی وضو کی ضرورت محسوس ہوئی۔

(ضیاء النبی ۴-۸۱۵ سیرۃ النبویہ ابن کثیر ۴-۲۷۲)

حضرت عبداللہ بن مسعود رضی اللہ عنہ کے مطابق حضور ﷺ نے شہید وصال فرمایا کیونکہ آقا ﷺ کی وفات مبارک غیبر کے

زہری کی وجہ سے ہوئی۔ (اصح اسیر- ۵۱۵۔ سیرت رحمت دارین ۸۱۳)

سیدہ عائشہ صدیقہ رضی اللہ تعالیٰ عنہا حضور ﷺ کو اپنی گود میں لئے بیٹھی تھیں اور معوذات (آخری سورتیں) ۱۰۵۶ھ پڑھ کر آقا ﷺ پر دم کر رہی تھی۔ حضور ﷺ کے پاس ایک پانی کا پیالہ رکھا تھا۔ یہ لکڑی کا بڑا پیالہ ”غلبہ“ تھا۔ یا یہ چمڑے کا پیالہ ”زکوہ“ تھا۔ حضور ﷺ بار بار پیالے میں ہاتھ ڈال رہے تھے اور اسے چہرے مبارک پر پھیر رہے تھے۔ چہرہ مبارک کبھی سرخ ہو جاتا اور کبھی زرد پڑ جاتا تھا۔ چادر مبارک کبھی چہرے مبارک پر ڈال دیتے تھے اور کبھی ہٹا دیتے تھے اس وقت زبان مبارک پر الفاظ تھے۔

لا اله الا الله ان للموت سكرات

”اللہ تعالیٰ کے سوا کوئی معبود نہیں۔ موت میں سختی یا تلخی ہوا کرتی ہے۔“

اسی اثناء میں حضور ﷺ نے اپنا ہاتھ مبارک آسمان کی طرف اٹھایا اور زبان مبارک سے تین بار فرمایا۔

اللهم بالرفیق الاعلیٰ

اس کے ساتھ ہی حضور ﷺ کا ہاتھ مبارک ایک طرف جھک گیا اور آنکھیں مبارک اوپر کواٹھ گئیں اور روح پاک جسم اطہر سے نکل کر عالم قدس میں اللہ تعالیٰ کے حضور میں پہنچ گئی۔ اور بے قرار روح کو قرار آ گیا۔ محبوب محبوب سے مل گیا عاشق نے اپنے معشوق کو اپنے پاس بلا لیا۔ ظاہری تکلیفیں ختم ہو گئیں۔ وہ وصال جس کے لئے روح مدت سے تڑپ رہی تھی۔ واقع ہو گیا۔ اور حضور ﷺ کی روح مبارک سکونت لا مکاں میں سدرۃ المنتہیٰ پر اللہ تعالیٰ جل شانہ کے پاس تشریف لے گئی۔

القرآن: انا لله وانا اليه راجعون۔

ترجمہ: ہم سب اللہ تعالیٰ کے لئے ہیں اور ہم سب کو اللہ تعالیٰ کی طرف ہی لوٹ کر جانا ہے۔ آقا علیہ السلام در سکونت لا مکان۔ ہر جہت بے نام و نشان۔ محبوب جاناں ربانی کے پاس تشریف لے گئے۔

(سیرت دارین ۸۱۵ صبح بخاری ۲۷۷ تا ۲۸۳ باب مرض النبیؐ۔ سیرۃ النبویہ ابن کثیر ۴-۳۷۷)

سیدنا حضرت ابو بکر صدیق رضی اللہ تعالیٰ عنہ نے حضرت سیدہ عائشہ صدیقہ رضی اللہ تعالیٰ عنہا سے دریافت فرمایا کہ حضور ﷺ نے کس دن وفات پائی۔ آپ نے فرمایا کہ سوموار کے دن۔ ابو بکر صدیق رضی اللہ تعالیٰ عنہ نے فرمایا کہ امید ہے میں بھی سوموار کے دن ہی وفات پاؤں گا اور ایسا ہی ہوا۔ حضرت ابن عباس رضی اللہ تعالیٰ عنہ فرماتے ہیں کہ اے مسلمانو تمہارے نبی ﷺ کی پیدائش سوموار کو ہوئی آپ کی بعثت بھی سوموار کو ہوئی۔ مکہ مکرمہ بھی سوموار کو فتح ہوا۔ اور حضور ﷺ کا وصال مبارک بھی سوموار کو ہوا۔

جمہور ارباب سیر کے نزدیک حضور ﷺ کی وفات مبارک دوشنبہ (سوموار) کے دن چاشت کے وقت ۱۲ ربیع الاول گیارہ ہجری کو ہوئی۔ کسی نے شدت چاشت۔ کسی نے زوال اور کسی نے سہ پہر کا وقت بھی لکھا ہے۔ اس وقت حضور ﷺ کی عمر مبارک قمری حساب سے تریسٹھ سال اور چار دن تھی۔ اور جمہور علماء کے نزدیک تریسٹھ سال تھی۔

آج سوموار مورخہ آٹھ ذوالحجہ سعودی عرب نو ذوالحجہ یوم عرفات کے دن صبح دس بج کر سات منٹ پر لاہور شریعہ 1456ھ یہ بیان مکمل ہوا۔ اللہ تعالیٰ اپنے محبوب حضور رحمت اللعالمین ﷺ کے صدقے میں اور اپنے نیک لوگوں کے صدقے میں اور میرے پیرومرد خواجہ گوہر دین قدس سرہ موضع جنید شریف نزد کڑیاوالہ کے صدقے میں قبول و منظور فرمائے۔ اور اسے میری اور حضور ﷺ کی امت کی بخشش کا ذریعہ بنائے اور ہم سب کو اللہ تعالیٰ حضور ﷺ کے عشق و محبت میں زندہ رکھے اسی پر موت دے اور قبر کی سختیوں کو معاف فرمائے۔ اور اسی محبت پر اٹھا کھڑا کرے اور قیامت میں ہم سب کو حضور ﷺ کے حوض کوثر سے حضور ﷺ کے ہاتھ مبارک سے پانی پینا نصیب فرمائے کہ جس کے بعد کبھی پیاس نہ لگے۔ ہمیں پل صراط سے بجلی سے بھی تیز گزارے اور ہمارے نیک اعمال کو اپنی جناب میں قبول فرماتے ہوئے ہماری نیکیوں کا پلڑا بھاری فرمائے اور قیامت کو حضور ﷺ کے جھنڈے تلے جگہ عطا فرمائے اور جنت میں حضور ﷺ کے ساتھ داخل فرمائے اور جنت میں حضور ﷺ کی رفاقت میں ہمسائیگی میں ہمیشہ رکھے۔ کہ ہمارا دل حضور ﷺ کے چہرے مبارک کی ہر دم تلاوت کرتا رہے آمین ثم آمین۔

بجاہ نبی الکریم روف الرحیم ﷺ

(احقر العباد۔ العبد المسکین ابو عبد اللہ ابو حنیفہ اللہ بنار النبی ولد صوفی محمد ریاض بن صوفی محمد پراغ رحمۃ اللہ علیہ)

بیعت سیدنا حضرت ابوبکر صدیق رضی اللہ تعالیٰ عنہ

حضرت سید عالم سرور دو جہاں ﷺ نے اپنی زندگی مبارک میں ہی خود حضرت سیدنا ابوبکر صدیق رضی اللہ تعالیٰ عنہ کو اپنے مصلے پر اپنا جال نشین کھڑا کر کے آپ کی خلافت پر مہر ثبت فرمادی تھی اور سیدنا حضرت علی کرم اللہ وجہہ حیدر کرار رضی اللہ تعالیٰ عنہ فرماتے ہیں۔

قدمک سے امر دنیا تا تک۔

(اے ابوبکر صدیق رضی اللہ تعالیٰ عنہ) اللہ کے رسول ﷺ نے ہمارے دین کے معاملے میں آپ کو آگے کیا ہے ہم اپنی دنیا کے معاملات میں آپ کو آگے کیوں نہ کریں۔ تاریخ الخلفاء ۲-۱۸۳-ضیاء النبی ۳-۸۵) اور بیماری کے ایام میں حضور ﷺ نے حضرت عبدالرحمن بن ابوبکر رضی اللہ تعالیٰ عنہ کو فرمایا کہ جاؤ ایک تختی لاؤ۔ اس پر میں ابوبکر کے بارے میں لکھ دوں۔ تاکہ اس کے ساتھ کوئی نزاع اور اختلاف نہ کرے۔ جب آپ تعمیل ارشاد کے لئے جانے لگے تو حضور ﷺ نے انہیں واپس بلا لیا اور فرمایا۔

ابی اللہ سے یا ابابکر تک۔ (ضیاء النبی ۳-۸۰۶-تاریخ الخلفاء جلد ۲-۱۶۴)

”اے ابوبکر (رضی اللہ تعالیٰ عنہ) اللہ (جل شانہ) اور اس کے ایماندار بندے اس بات کا انکار کرتے ہیں کہ وہ تمہارے بارے میں کوئی اختلاف کریں۔“

یہ الفاظ قیامت تک کے لئے اللہ تعالیٰ کے ایماندار بندوں کے لئے نشانی بن گئے کہ جو صحیح ایماندار ہوگا جس کا ذکر 10:10 میں
کامل ہوگا وہ آپ کی خلافت کے بارے میں اختلاف کبھی بھی نہیں کرے گا۔

اور یہ بات حضور ﷺ کے وصال کے وقت بھی نہیں ہوئی کوئی کسی نے اختلاف نہیں کیا۔ ہم کس طرح تصور کر سکتے ہیں
کہ اسلام کا وہ ننھا پودا جس کو توحید کا پانی دے دے کہ حضور ﷺ نے پروان چڑھایا اور جب وہ ایک ایسا تن آور درخت بن گیا
کہ اس کی جڑیں زمین کی گہرائیوں میں اور اس کی شاخیں اطراف عالم میں اور اس کا سر آسمان کی بلندیوں کو چھونے لگا تو ہم
کبھی نہیں مان سکتے کہ حضور ﷺ کے وصال کے وقت اس میں اختلاف پیدا ہو گئے کہ وہ ایک معمولی سی چیز خلافت جو کہ ایک
کانٹوں کا تاج ہوتی ہے اور جس میں ایک ایسی ذمہ داری آن پڑتی ہے کہ خلیفہ وقت وہ خلیفہ جس کو خدا کا خوف ہوتا ہے وہ اپنی
رعایا میں دجلہ کے کنارے پر کسی بکری کے مرنے سے بھی خوفزدہ ہوتا ہے۔ اس خلافت کے لئے وہ آپس میں جھگڑنے لگ
پڑے ہوں۔ وہ کوئی عام آج کل کے لوگوں جیسے مسلمان نہیں تھے وہ تو صحابہ رسول ﷺ تھے جن کی تعریفیں اللہ تعالیٰ جل شانہ
نے قرآن پاک میں فرمائی ہیں اور ان سب کے لئے اللہ تعالیٰ جل شانہ نے فرمایا۔

القرآن۔ رضی اللہ عنہم ورضو عنہ۔

ترجمہ۔ اللہ تعالیٰ جل شانہ ان سے راضی اور وہ اس (خدا) سے راضی۔ اور حضور ﷺ نے احادیث میں متعدد بار اپنے
صحابہ کی تعریف فرمائی اور فرمایا جس نے ان کو ایذا دی اس نے مجھ کو ایذا دی۔

ہماری حیثیت ہی کیا ہے ہمارا حق ہی کیا بنتا ہے کہ ہم ان لوگوں کے حالات و واقعات میں الجھ کر ان میں سے بعض کو
(نعوذ باللہ) وہ برا بھلا کہہ کر اپنی عاقبت خراب کرتے پھریں اور یقیناً جن کی خاطر ہم نعوذ باللہ دوسروں کو برا کہتے ہیں۔ عالم برزخ
میں بیٹھے وہ ہم کو بھی برا ہی تصور کر رہے ہوں گے کہ ہمارے تو آپس میں اختلاف نہیں تھے۔ ان لوگوں نے ویسے ہی پیدا کر لئے
یا گڑھ لئے۔

اور جب حضور ﷺ نے بڑی سختی سے اپنے صحابہ کرام اور سب لوگوں کو یہ سبق سکھایا ہو۔

القرآن۔ واعتصموا بحبل اللہ جمیعاً والا تفرقوا۔

اور اللہ تعالیٰ کی رسی (یعنی قرآن اور حضور ﷺ) کو مضبوطی سے تھام لو اور آپس میں تفرقہ نہ کرو۔

اور جب اللہ تعالیٰ جل شانہ اور حضور ﷺ نے سب کو یہ بھی سکھایا ہوا ہو کہ اگر تم اختلاف کرو گے تو تم بکھر جاؤ گے اور
تمہاری ہوا اکھڑ جائے گی۔

تو ہم کس طرح یقین کر لیں کہ اس وقت خلافت کے معاملے میں آپس میں (نعوذ باللہ) دست و گریبان ہو گئے۔

یہ سب باتیں کج رد لوگوں کی پیدا کردہ ہیں۔ جو کوتاہ عقل ہوتے ہیں جن کی قسمت میں شقاوت ہوتی ہے جو خود بھی بہکتے
ہیں اور دوسروں کو بھی بہکانے کی کوشش کرتے ہیں۔

سیدنا حضرت ابو بکر صدیق رضی اللہ تعالیٰ عنہ صبح کی نماز مسجد نبوی میں ادا فرمانے کے بعد مدینہ کے نواح میں چھوٹے گئے بہ ”سخ“ نامی ایک چھوٹی سی بستی تھی۔ جہاں آپ اپنے اہل خانہ کے ساتھ رہائش پذیر تھے۔ چونکہ صبح آقا ﷺ کی طبیعت کچھ سنبھلی ہوئی تھی اس لئے آپ اپنے گھر تشریف لے آئے۔

چاشت کے وقت اچانک قیامت صغریٰ برپا ہو گئی۔ وہ جان عالم ﷺ مسلمانوں کو روتا تڑپتا چھوڑ کر عام فانی سے عالم جاوداں کی طرف کوچ فرما گئے ہر ہر آنکھ اشکبار ہو گئی۔ ہر دل میں غم بھر گیا۔ ہر جاں فغاں کرنے لگی۔ مسلمانوں کو ان کی جانوں سے بھی زیادہ پیار کرنے والے ان کو چاہنے والے نبی ﷺ اپنے رب کے پاس چلے گئے اور اپنے رب تعالیٰ کو مسلمانوں میں خلیفہ بنا گئے۔

یقیناً اس میں اللہ تعالیٰ جل شانہ کی کوئی حکمت تھی اور حضور ﷺ زندہ و سلامت و شاد فرماں اپنے رب تعالیٰ کے پاس موجود تھے۔ ورنہ اس کائنات کا نظام درہم برہم ہو جاتا۔ ستارے جھڑ جاتے آسمان و زمین پھٹ جاتے۔ چاند اور سورج ڈوب جاتے اور یہ دنیا اندھیر ہو کر مٹ جاتی۔

معراج شریف کے موقع پر جب حضور ﷺ اس مکان کی حدوں کو پار فرماتے ہوئے لا مکاں میں رب تعالیٰ کے پاس تشریف لے گئے تو کائنات کی گردش رک گئی وقت تھم گیا جو کوئی جس حالت میں تھا ساکت ہو گیا۔ جس طرح کہ ایک سٹاپ واج کا بٹن دبا دیا جائے تو وقت رک جاتا ہے کیونکہ کائنات کی گردش حضور ﷺ کے دم مبارک سے ہی ہے۔

اور اگر آپ واقعی اس کائنات سے چلے گئے ہوتے تو کائنات کا نظام درہم برہم ہو جاتا ہر چیز تباہ و برباد ہو جاتی۔ اور قیامت برپا ہو جاتی۔ ہم لوگ تو شہدا جن کو اللہ تعالیٰ کے ہاں رزق دیا جاتا ہے کا شعور نہیں رکھتے۔ انبیاء کی اخروی زندگی کا شعور کیسے رکھ سکتے ہیں؟

بَلْ أَحْيَاءٌ وَلَكِنْ لَا تَشْعُرُونَ ﴿۱۵۴﴾ (البقرہ: ۱۵۴)

ترجمہ: بلکہ وہ زندہ ہیں لیکن تم ان کی زندگی کا شعور نہیں رکھتے۔

لیکن حضور ﷺ تو اس کائنات میں تھے۔ حضور ﷺ نے تو اپنا مقام ہی صرف بدلا تھا۔ اور آج بھی کائنات کا نظام حضور ﷺ کی موجودگی کی وجہ سے ہی چل رہا ہے۔ اور اللہ تعالیٰ کی ذات پاک قیامت کو اس لئے برپا فرمائیں گے کہ وہ سب لوگوں کو اکٹھا کر کے اپنے محبوب ﷺ کی شان سب لوگوں کو دکھا سکیں کہ دیکھ لو صرف پوری کائنات میں یہی ہیں جن کو میں مقام محمود عطا کر رہا ہوں اور اولین و آخرین سب کی بخشش کا ذریعہ بھی یہی ہیں یہ وہ ہی ہیں جن کے لئے میں نے کائنات کو سجایا اس دنیا کو سجایا آسمان بنایا۔ زمین پچھائی۔ پہاڑ اور درخت پیدا کئے۔ آسمان کو ستاروں سے سجایا۔ اگر میرا محبوب نہ مسکراتا تو میں کبھی زمین پر پھول نہ اگاتا نہ ہوائیں چلتیں اور نہ ہی سبزہ پیدا ہوتا اگر میرا محبوب نہ ہوتا تو نہ ہی جنت پیدا کرتا اور نہ ہی دوزخ پیدا کرتا۔ اس کائنات میں کوئی بھی نہ ہوتا۔

ایک آدمی دوڑا دوڑا حضرت ابو بکر صدیق رضی اللہ تعالیٰ عنہ کو خبر دینے کے لئے گیا۔ ادھر مسلمانوں میں کہہ رہے تھے کہ یہ سیدنا حضرت عمر فاروق رضی اللہ تعالیٰ عنہ ننگی تلوار ہاتھ میں لہراتے ہوئے فرما رہے تھے کہ اگر کسی نے یہ کہا کہ حضور ﷺ فوت ہو گئے ہیں تو میں اس کا سر قلم کر دوں گا ایسے میں سیدنا ابو بکر صدیق رضی اللہ تعالیٰ عنہ جو یار غار بھی تھے اور جن کے متعلق حضور ﷺ نے خاص وصیت فرمائی تھی کہ مسجد نبوی میں سوائے ابو بکر صدیق رضی اللہ تعالیٰ عنہ کے سب کے درجوں کو بند کر دیا جائے تشریف لے آئے انہوں نے آتے ہی حضور ﷺ کے رخ انور سے چادر ہٹائی اور اس چہرہ والضحیٰ جن کی قمیص اللہ تعالیٰ قرآن پاک میں فرماتا ہے کی زیارت فرمائی وراں جبین مبارک کی جو خدا تعالیٰ کے حضور میں ہمیشہ نیاز مند رہتی تھی کے بار بار چادر ہٹا کر بوسے لیتے رہے۔

میرے محبوب ﷺ یہ جدائی تو عارضی ہے ہم اب آخرت میں خدا نے چاہا تو ہمیشہ ہمیشہ رہیں گے اور کبھی جدا نہیں ہوں گے آپ نے چہرہ مبارک پر سے کئی بار چادر ہٹائی۔ بوسے لئے اور دوبارہ چادر اڑھادی اور فرمایا۔ ”وَأُحِبُّكَ“ میرے محبوب آقا میرے محبوب آقا۔

پھر تھوڑی دیر بعد فرمایا۔ وانبیاء۔ اے ہمارے جلیل القدر نبی علیہ السلام پھر فرمایا واصفیاء۔ اے میری جان سے پیارے محبوب ﷺ پھر فرمایا۔

واخلیلا وہ یابی انت وأحیی طبت حیا ومیتا۔

میرے ماں باپ آپ پر قربان ہوں اے میرے خلیل آپ زندگی میں بھی پاکیزہ تھے اور اب بھی پاکیزہ ہیں۔ آپ کی شان اس سے بلند ہے کہ آپ پر آہ و فغاں کی جائے اگر زمام اختیار ہمارے ہاتھ میں ہوتی تو ہم حضور ﷺ پر اپنی جانیں فدا کر دیتے۔ اگر حضور ﷺ نے ہمیں رونے سے منع نہ کیا ہوتا تو میں اتنا روتا کہ میری آنکھوں سے اشکوں کے چشمے جاری ہو جاتے۔ پھر عرض کی۔ ”اے اللہ ہمارا سلام محبوب کی بارگاہ میں پہنچانا اور یا رسول اللہ ﷺ ہم غلاموں کو اپنے خداوند قدوس کی بارگاہ میں یاد رکھنا۔

سید النساء حضرت فاطمہ الزہراء رضی اللہ تعالیٰ عنہ کی زبان مبارک سے بے ساختہ نکلا۔

یا ابتاہ اجاب رباً دعا

اے میرے پیارے ابا جان آپ نے اپنے رب کی دعوت قبول کر لی۔

یا ابتاہ الی جنہ الفردوس ماواہ

اے ابا جان آپ جنت الفردوس میں تشریف فرما ہو گئے۔ حضرت فاطمہ الزہراء رضی اللہ تعالیٰ عنہ فرمانے لگیں اے ابا جان حضور علیہ السلام آپ کے بعد جبریل علیہ السلام کس کے پاس آئیں گے اے پروردگار فاطمہ کی روح کو اپنے حبیب ﷺ کی روح کے پاس پہنچا دے۔ اے خداوند عالم مجھے اپنے پیارے رسول ﷺ کا ہم نشین بنادے۔ اور میرے پیارے رب

العزت مجھے اپنے پیارے حبیب علیہ السلام کی جدائی کے غم کے ثواب سے محروم نہ فرمانا۔ مجھے روز محشر اپنے محبوب ﷺ کی شفاعت سے محروم نہ کرنا۔

حضور سرور کائنات ﷺ کے وصال مبارک کے بعد کسی نے سیدہ النساء حضرت فاطمہ الزہراء رضی اللہ تعالیٰ عنہا کو ہنستے نہیں دیکھا۔

سیدہ عائشہ صدیقہ رضی اللہ تعالیٰ عنہا فرمانے لگیں۔ صد افسوس۔ وہ نبی ﷺ جنہوں نے فقر کو غنا پر درویشی کو تو بنگری پر اختیار کیا۔ وہ دین پرور راہبر جو ساری ساری رات امت کے گناہوں کو بخشوانے کے لئے بے چینی میں گزار دیتے تھے جنہوں نے بڑی جرأت اور استقامت کے ساتھ مجاہدے کئے۔ جنہوں نے ممنوع چیزوں کی طرف کبھی التفات نہ کیا۔ اور کفار کی تکلیفوں کے باعث جن کا دل کبھی متاثر نہ ہوا اور ان کو دعوت حق دینے میں کبھی بیزاری اور تھکاوٹ کا اظہار نہ کیا۔ جنہوں نے مفلسوں اور محتاجوں کے لئے کبھی اپنا دروازہ بند نہ کیا۔

وہ نبی ﷺ جن کے موتیوں جیسے دانت پتھر مار کر توڑے گئے جن کی نورانی پیشانی کو زخمی کیا گیا جنہوں نے دو روز جو کی روٹی بھی سیر ہو کر نہ کھائی صد افسوس کہ آج وہ کریم آقا ﷺ دنیا سے رخصت ہو گئے ہیں۔

انا للہ وانا علیہ راجعون۔

اس کے بعد ایک کونے سے آواز آئی لیکن آواز دینے والا نظر نہ آیا۔

السلام علیکم اهل البيت ورحمته الله وبرکاته، کل نفس ذائقة الموت وانما توفون اجور کم یوم القيامة۔

”اے اہل بیت! تم پر سلامتی ہو۔ اللہ تعالیٰ کی طرف سے اور اس کی طرف سے تم پر رحمتوں کا نزول ہو۔ ہر نفس نے موت کا ذائقہ چکھنا ہے اور قیامت کے روز تمہیں تمہارے اعمال کا پورا پورا اجر دیا جائے گا۔“

اور مزید آواز آئی کہ

”اور جان لو کہ ہر مصیبت کے لئے اللہ تعالیٰ کی طرف سے تسلی ہوتی ہے اور ہر فوت ہونے والی چیز کا کوئی قائم مقام ہوتا ہے پس اللہ تعالیٰ پر پختہ یقین رکھو اور اس کی طرف توجہ کرو۔ جزع و فزع سے باز رہو۔ بے صبری نہ کرو۔ درحقیقت مصیبت زدہ شخص وہ ہے جسے ثواب سے محروم کر دیا جائے۔“

سیدنا حضرت ابو بکر صدیق رضی اللہ تعالیٰ عنہ اور حضرت علی رضی اللہ تعالیٰ عنہ نے حاضرین کو بتایا کہ حضرت خضر علیہ السلام

تھے جو تمہاری تعزیت کے لئے آئے تھے۔ (مدارج النبوت ۲-۳۳۲- ضیاء النبی ۴-۸۴۵ تا ۸۴۳)

حضرت شاہ عبدالحق دہلوی رحمۃ اللہ علیہ مدارج النبوت میں رقم طراز ہیں۔

”حضور ﷺ کی اچانک جدائی کے صدمہ نے تمام صحابہ اکرام کو جھنجھوڑ کر رکھ دیا۔ بعض صحابہ کی شدت گویائی صلب ہو گئی“

ان میں حضرت عثمان غنی رضی اللہ تعالیٰ عنہ بھی تھے۔ حضرت عمر فاروق رضی اللہ تعالیٰ عنہ نے گزرتے ہوئے ان کو سلام کیا۔ ان کی زبان یارائے تکلم نہ کر سکی سیدنا حضرت علی رضی اللہ تعالیٰ عنہ کے بدن میں جنبش کی طاقت نہ رہی۔ اور حضرت عمر فاروق رضی اللہ تعالیٰ عنہ کی کیفیت ہی سب سے جدا تھی۔ بعض صحابہ کرام نے یہ دعا مانگنا شروع کر دی۔ یا اللہ ہماری آنکھوں کی بینائی کو صلب کر لے۔ تاکہ جن آنکھوں نے تیرے محبوب ﷺ کو دیکھا ہو اسے کسی اور چہرہ کو نہ دیکھ سکیں۔

منافقین کہنے لگے کہ نعوذ باللہ اگر حضور ﷺ نبی ہوتے تو وفات نہ پاتے۔ سیدنا حضرت عمر فاروق رضی اللہ تعالیٰ عنہ نے یہ سنا تو انہوں نے بے قابو ہو کر اپنی تلوار نیام سے باہر نکال لی اور فرمایا کہ اگر کسی نے کہا کہ رسول اللہ ﷺ نے وفات پائی ہے تو میں اس کے دو ٹکڑے کر دوں گا۔

اتنی دیر میں سیدنا حضرت ابو بکر صدیق رضی اللہ تعالیٰ عنہ حضور ﷺ کے حجرے مبارک سے باہر تشریف لائے اور تمام صحابہ کو خاموش کرایا۔ اور حضرت عمر فاروق رضی اللہ تعالیٰ عنہ کو بیٹھنے کا فرمایا۔ آپ نے بیٹھنے سے انکار کر دیا۔ حضرت ابو بکر صدیق رضی اللہ تعالیٰ عنہ نے فرمایا۔ اے شخص تم جانتے نہیں ہو کہ رسول اللہ ﷺ وفات پا چکے ہیں۔ اللہ تعالیٰ نے قرآن پاک میں فرمایا ہے۔

إِنَّكَ مَيِّتٌ وَإِنَّهُمْ مَيِّتُونَ ﴿۳۰﴾ (سورۃ الزمر۔ ۳۰)

ترجمہ: بے شک آپ نے بھی دنیا سے انتقال فرمانا ہے اور انہوں نے بھی مرنا ہے۔
نیز ارشاد الہی ہے۔

وَمَا جَعَلْنَا الْبَشَرَ مِنْ قَبْلِكَ الْخَالِدِينَ ۖ أَفَأَيْنِ مِتَّ فَهُمْ الْخَالِدُونَ ﴿۳۲﴾ (سورۃ النبیاء۔ ۳۲)

ترجمہ: ”اور نہیں مقرر کیا۔ ہم نے کسی انسان کے لئے جو آپ سے پہلے گزرا (اس دنیا سے) ہمیشہ رہنا۔ تو اگر آپ انتقال فرما جائیں۔ تو کیا یہ لوگ یہاں ہمیشہ رہنے والے ہیں۔“

پھر آپ نے اللہ تعالیٰ کی حمد و ثناء فرمائی اور یہ آیت تلاوت فرمائی۔

وَمَا مُحَمَّدٌ إِلَّا رَسُولٌ ۖ قَدْ خَلَتْ مِنْ قَبْلِهِ الرُّسُلُ ۖ أَفَأَيْنِ مَاتَ أَوْ قُتِلَ انْقَلَبْتُمْ عَلَىٰ أَعْقَابِكُمْ ۖ (سورۃ آل عمران ۱۴۴)

ترجمہ: اور نہیں محمد (ﷺ) مگر (اللہ کے) رسول گزر چکے۔ آپ سے پہلے ہی رسول تو کیا اگر وہ انتقال فرمائیں۔ یا شہید کر دیئے جائیں تو کیا تم اپنے پاؤں سے (دین اسلام سے) پھر جاؤ گے؟

لوگوں کو جیسے یہ آیات بینات پہلی دفعہ سننے کو ملیں تھیں ان کو جیسے ہوش آ گیا حضرت عمر فاروق رضی اللہ تعالیٰ عنہ بھی فرماتے ہیں مجھے یوں لگا کہ یہ آیت شریف میں اب سن رہا ہوں لوگوں کی حالت کافی سنبھل گئی اور ان کو سہارا مل گیا۔

غسل مبارک

حضور ﷺ کو غسل مبارک کپڑوں سمیت دیا گیا۔ حضرت عبداللہ بن زبیرؓ کے بیٹے سیدنا عائشہ صدیقہ رضی اللہ تعالیٰ عنہا سے روایت فرماتے ہیں کہ غسل کے وقت ہم اس کشمکش میں تھے کہ کس طرح حضور ﷺ کو غسل مبارک دیں کہ اچانک ہم سب پر اونگھ طاری ہوگئی اور ہماری ٹھوڑیاں ہمارے سینوں سے لگیں لگیں اس وقت اچانک ہم نے حجرہ مبارک کے ایک کونہ سے آواز سنی کہ۔

ان غسلو ارسول اللہ ﷺ..... وعلیہ ثیابہ۔

رسول اللہ ﷺ کو کپڑوں سمیت غسل دو۔

چنانچہ حضور ﷺ کو کپڑوں سمیت غسل دیا گیا۔

حضور سرکار دو عالم ﷺ کے غسل مبارک کی سعادت سیدنا حضرت علی کرم اللہ وجہہ حضرت اسماءؓ حضرت فضل بن عباس رضوان علیہم اجمعین کو حاصل ہوئی۔

غسل کے لئے پانی عرس نامی کنویں سے لایا گیا اس کے متعلق حضور ﷺ فرمایا کرتے تھے۔

عرس کا کنواں بہترین کنواں ہے۔ یہ جنت کے چشموں میں سے بہترین چشمہ ہے اس کا پانی نہایت پاکیزہ ہے۔ اس پانی میں بیری کے پتے ملائے گئے؟ سیدنا حضرت علی رضی اللہ تعالیٰ عنہ غسل دیتے ہوئے فرما رہے تھے۔

بابی و احمی طیباً حیا و میتاً

میرے ماں باپ آپ (ﷺ) پر قربان ہوں۔ آپ زندگی میں بھی طیب و پاکیزہ تھے اور وصال کے بعد بھی طیب و پاکیزہ ہیں۔

قبر مبارک

مسلمان پریشان تھے کہ قبر مبارک کہاں بنائی جائے۔ اتنے میں سیدنا ابو بکر صدیق رضی اللہ تعالیٰ عنہ گویا ہوئے ”کہ میں نے حضور ﷺ سے سنا ہے کہ جو نبی (ﷺ) جہاں فوت ہوتا ہے اس کی قبر بھی وہیں بنتی ہے۔“ چنانچہ جہاں حضور ﷺ نے وصال فرمایا تھا وہیں آقا ﷺ کی قبر مبارک بنائی گئی۔

سیدنا حضرت عباس رضی اللہ تعالیٰ عنہ نے دو آدمیوں کی طرف دو آدمی قبر کھودنے کے لئے روانہ فرمائے اور اللہ تعالیٰ سے دعا مانگی۔

اللهم خیریرسویک

1056

اے اللہ اپنے رسول ﷺ کے لئے جس کو پسند کرتا ہے اس کو بھیج دے۔

ایک آدمی حضرت ابو عبیدہ بن جراح رضی اللہ تعالیٰ عنہ کی طرف گیا یہ سیدھی قبر کھودنے کے ماہر تھے لیکن آپ اس کو نہیں ملے۔

دوسرا آدمی حضرت ابولحہ رضی اللہ تعالیٰ عنہ کی طرف گیا یہ لحد کھودنے کے ماہر تھے۔ (لحد والی قبر کو پہلے سیدھا نیچے کھودا جاتا ہے پھر نیچے سے دائیں طرف جگہ بنائی جاتی ہے اور میت کو اس میں دائیں طرف رکھ دیا جاتا ہے) دوسرا آدمی حضرت ابولحہؓ کو ساتھ لے آیا اور حضور ﷺ کے لئے لحد والی قبر تیار کی گئی۔

کفن مبارک

حضور ﷺ کو یمن میں ”سحول“ نامی جگہ کے بنے ہوئے تین کپڑوں میں کفن دیا گیا۔ اس لئے ان کو ”سحولیہ“ کہا جاتا ہے۔ حضور ﷺ کو تین سفید کپڑوں میں کفن دیا گیا ان میں نہ قمیض تھی اور نہ عمامہ تھا۔

(سیرۃ النبویہ ابن کثیر ۲-۵۲۲- ضیاء النبی ۲-۸۳۹ تا ۸۳۸)

نماز جنازہ

حضور ﷺ کی وفات شریف سوموار کو چاشت کے وقت ہوئی اور تدفین بدھ کی رات ہوئی۔ بعض نے منگل بھی لکھا ہے لیکن زیادہ علماء بدھ کی رات پر متفق ہیں۔

حضور ﷺ کو غسل مبارک کے بعد کفن پہنا کر حجرہ مبارک میں رکھ دیا گیا اور تمام لوگ حضور ﷺ کی وصیت کے مطابق باہر نکل گئے چونکہ حضور ﷺ خود امام تھے لہذا اور کوئی امام نماز جنازہ کے لئے مقرر نہیں کیا گیا سب لوگ داخل ہو کر حضور ﷺ پر درود و سلام پڑھ کر باہر آ جاتے تھے۔ حضور ﷺ نے جیسے فرمایا تھا سب سے پہلے نماز جنازہ حضرت جبریل علیہ السلام حضرت اسرافیل علیہ السلام حضرت میکائیل علیہ السلام اور حضرت عزرائیل علیہ السلام نے پڑھی۔ اس کے بعد جوق در جوق فرشتوں نے نماز جنازہ پڑھی۔

اس کے بعد اہل بیت الطہار کے مرد اور خواتین حجرے مبارک میں داخل ہوئے اور صلوٰۃ و سلام پیش کیا اور کچھ دیر بعد باہر تشریف لے آئے۔

اس کے بعد سیدنا حضرت ابوبکر صدیق رضی اللہ تعالیٰ عنہ حجرے شریف میں حضرت عمر فاروق رضی اللہ تعالیٰ عنہ اور مہاجرین و انصار کے ساتھ داخل ہوئے اور حضور ﷺ کے رو برو کھڑے ہو گئے۔ اور نماز جنازہ ادا فرمائی۔ حضرت ابوبکر صدیق رضی اللہ تعالیٰ عنہ گویا ہوئے۔

1056

السلام علیہا ایہا النبی ورحمة وبرکاتہ

پھر فرمایا: ”اے اللہ ہم گواہی دیتے ہیں کہ تیرے محبوب نے وہ پیغام پہنچا دیا جو آپ ﷺ پر نازل کیا گیا تھا اور اپنی امت کو نصیحت کر دی۔ اللہ کے راستے میں جہاد کیا۔ یہاں تک کہ اللہ تعالیٰ نے اپنے دین کو عزت عطا فرمائی اور آپ (ﷺ) کی دعوت درجہ کمال تک پہنچ گئی اور ہم تیری ذات وحدہ لا شریک کے ساتھ ایمان لے آئے۔ اے ہمارے خدا ہمیں تو فیق عطا فرما کہ ہم حضور ﷺ پر نازل کردہ قول کی پیروی کریں اور روز قیامت ہمیں حضور ﷺ کے ساتھ اکٹھا کر اور حضور ﷺ کو ہماری اور ہمیں حضور ﷺ کی پہچان کرا۔ بیشک تیرا محبوب مومنین کے ساتھ رؤف و الرحیم تھا۔ ہم آپ (ﷺ) پر جو ایمان لائے ہیں۔ اسے کسی قیمت پر تبدیل کرنے کے لئے تیار نہیں اور اس کے بدلے میں کوئی گراں بہا چیز لینے کے لئے تیار نہیں۔“

اس کے بعد یہ حضرات باہر تشریف لے آئے اور عام مومنین جوق در جوق اندر داخل ہوتے اور صفیں باندھ کر حضور ﷺ کے سامنے حضور ﷺ پر درود و سلام پیش کرتے اور باہر نکل آتے۔ اس طرح جب تمام مسلمان فارغ ہو گئے نماز جنازہ ادا کر چکے تو عورتوں کی باری آئی۔ اسی طرح تمام عورتوں کو حضور ﷺ کی نماز جنازہ پڑھنے کا شرف حاصل ہوا۔ ایک دفعہ عورتوں میں سے کسی کی رونے کی آواز بلند ہوئی تو ایک دم حجرہ مبارک میں زور سے تھرتھراہٹ محسوس ہوئی کہ ہم سب خوفزدہ ہو گئے۔ پھر اس کے بعد کوئی نہ رویا نہ کسی نے آہ و فغاں کی اور نہ ہی کسی نے بین کیا۔ حضور ﷺ کے فراق کی مصیبت کے بعد اس سے زیادہ مصیبت والا دن مدینہ منورہ میں کبھی نہ آیا اس سے زیادہ مصیبت لوگوں نے کبھی نہ محسوس کی۔

حضور ﷺ کے ارشاد مبارک کے مطابق۔

دنا الفراق والمنقلب سے ولارنۃ تک۔

”جہائی کی گھڑی نزدیک آ گئی۔ اب اللہ تعالیٰ کی طرف اور سدرۃ المنتہی کی طرف رفیق اعلیٰ اور جنت الماویٰ کی طرف لوٹ کر جانے کا وقت آ گیا..... پھر میری نماز جنازہ ادا کرنے کے لئے گروہ درگروہ میرے حجرہ میں داخل ہونا اور میری نماز جنازہ پڑھنا لیکن مجھے بے جا تعریف کر کے اور آہ و فغاں کر کے اذیت نہ پہنچانا۔“

تمام لوگوں نے ایسا ہی کیا اور حضرت عیسیٰ علیہ السلام کے حواریوں کی طرح نہ ہی تعریف میں علو کر کے گناہ گار ہوئے جیسے کہ انہوں نے نعوذ باللہ حضرت عیسیٰ علیہ السلام کو خدا تعالیٰ کا بیٹا کہنا شروع کر دیا اور جنہوں نے حضرت عیسیٰ علیہ السلام کو نہ مانا وہ بھی ہلاک ہوئے اور جنہوں نے آپ کو خدا کا بیٹا کہا وہ بھی ہلاک ہوئے۔ حضور ﷺ نے فرمایا۔

قال رسول اللہ سے استغفرت لکم اللہ تک۔

حضور ﷺ نے فرمایا۔ میری زندگی بھی تمہارے لئے بہتر ہے اور میری وفات بھی تمہارے لئے بہتر ہے۔ جب میں

تمہارے اعمال حسہ کو دیکھتا ہوں تو اس پر اللہ تعالیٰ کی حمد کرتا ہوں اور جب میں تمہارے گناہوں کو دیکھتا ہوں تو تمہارا 1056 اللہ تعالیٰ سے مغفرت طلب کرتا ہوں۔

الحديث: عن اوس بن انس سے معروضہ علی تک۔

حضرت اوس بن انس روایت فرماتے ہیں کہ رسول اللہ ﷺ نے فرمایا۔ تمہاری زندگی کے دنوں میں سے افضل ترین دن جمعہ کا دن ہے اسی دن آدم علیہ السلام کو پیدا کیا گیا اسی دن ان کا انتقال ہوا اسی دن حضرت اسرافیل (علیہ السلام) صور پھونکیں گے اسی دن لوگوں پر مدہوشی طاری ہوگی۔ اس روز کثرت سے مجھ پر درود پاک پڑھا کرو کیونکہ تمہارا درود میرے سامنے پیش کیا جاتا ہے۔“

(یعنی خاص اس دن درود پاک پڑھنے کی برکت سے تمہارے لئے یہ منزلیں آسان ہو جائیں گی) صحابہ پاک نے عرض کی:

کہ یا رسول اللہ (ﷺ) سے ارمیت تک۔

یا رسول اللہ ﷺ ہمارے درود حضور ﷺ پر کیسے پیش کئے جائیں گے۔ حالانکہ حضور ﷺ کا جسم مبارک بوسیدہ ہو گیا ہوگا۔“

حضور ﷺ نے فرمایا۔

ان اللہ قد سے علیہم اسلام تک۔

”(اے میرے صحابہ) اللہ تعالیٰ نے زمین پر حرام کر دیا ہے کہ وہ انبیاء اکرام کے اجساد کو کھائے“ اور حضرت ابو دردا

رضی اللہ تعالیٰ عنہ سے روایت ہے۔

قال رسول اللہ سے یفرغ منها تک۔

”رسول اللہ ﷺ نے ارشاد فرمایا کہ جمعہ کے روز کثرت سے مجھ پر درود شریف پڑھا کرو۔ کیونکہ اس روز فرشتے حاضر ہوتے ہیں اور کوئی آدمی بھی مجھ پر درود شریف نہیں پڑھتا۔ مگر اس کا درود میری خدمت میں پیش کیا جاتا ہے اس سے پہلے کہ وہ درود شریف پڑھنے سے فارغ ہو۔“

حضرت ابو درداء نے عرض کی کہ جب تک آپ زندہ ہیں اس دنیا میں تشریف فرما ہیں تو اس وقت تک تو بے شک فرشتے پیش کرتے رہیں گے۔ لیکن موت کے بعد کیسے پیش کریں گے۔

حضور ﷺ نے فرمایا۔

ان اللہ حرم علی الارض سے حی یرزق تک۔

بیشک اللہ تعالیٰ جل شانہ نے زمین پر حرام کر دیا ہے کہ وہ انبیاء اکرام ﷺ کے اجساد طاہرہ کو کوئی نقصان پہنچائے اللہ کا

1056

نبی زندہ ہوتا ہے اور اسے رزق دیا جاتا ہے۔

سبحان اللہ کس طرح واضح طور پر حضور ﷺ نے انبیاء اکرام (علیہم السلام) کی برزخی زندگی کے متعلق ان کے زندہ و سلامت ہونے ان کے روزی دیئے جانے کے متعلق فرما دیا۔

اور اللہ تعالیٰ تو عام شہداء کے متعلق بھی فرماتے ہیں۔

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ ۚ بَلْ أَحْيَاءٌ وَلَٰكِنْ لَا تَشْعُرُونَ ﴿۱۵۴﴾ (سورہ بقرہ: ۱۵۴)

ترجمہ: اور وہ لوگ جو میرے راستے میں قتل کر دیئے جائیں گے۔ انہیں مردہ مت کہو۔ بلکہ وہ زندہ ہیں لیکن تم ان کی زندگی کا شعور نہیں رکھتے۔

اور ایک اور جگہ قرآن پاک میں ارشاد ہے کہ

عند ربهم يرزقون۔

ترجمہ۔ اپنے رب کے ہاں رزق دیئے جاتے ہیں۔ جب واضح طور پر یہ ارشاد فرما دیا کہ تم لوگ ان کی زندگی کا شعور ہی نہیں رکھتے۔

تو پھر ان لوگوں کی جو انبیاء کی زندگی کے قائل نہیں حیثیت ہی کیا ہے ان کی عقل کا کیا کہنا۔ ان کی بد قسمتی کا کیا کہنا۔ خود بھی گمراہ ہیں اور لوگوں کو بھی گمراہ کرتے ہیں اور قیامت کو دوسروں کی گمراہی کا بوجھ بھی ان کے کندھوں پر ہوگا۔

آج کے ترقی کرتے ہوئے دور میں ایک چھوٹا سا آلہ موبائل فون اگر دنیا کے کونے کونے سے پیغام چند سیکنڈوں میں دنیا کے دوسرے کونے میں پہنچا سکتا ہے اور صرف کمپیوٹر کا ایک بٹن دبانے سے کوئی بھی پیغام بیک وقت تمام دنیا کے موبائل فونوں پر پہنچ سکتا ہے تو اللہ تعالیٰ کی ذات پاک والا صفات تمام دنیا کے مسلمانوں کا سلام تو سب سے افضل طریقے سے حضور ﷺ کو پہنچا سکتی ہے اس کی شان پاک کا کیا ہی کہنا کہ اس نے ”کن“ فرما کر ہر چیز کو پیدا فرما دیا۔

خلیفۃ الرسول ﷺ حضرت ابو بکر صدیق رضی اللہ تعالیٰ عنہ اور سقینہ بنی ساعدہ

جب ایک روح فرما واقع حضور ﷺ کی وفات مبارک کا واقع ہو گیا تو فرط غم سے بعض مسلمان اپنے ہوش و حواس کھو بیٹھے کسی کو کچھ سمجھ نہیں آ رہا تھا کہ وہ کیا کرے۔ ہر طرف آہ و فغاں تھی کسی کو کچھ ہوش نہ رہی تو ایسے میں سیدنا حضرت ابو بکر صدیق رضی اللہ تعالیٰ عنہ نے تمام مسلمانوں کی ڈھارس بندھائی۔

اچانک ایک آدمی دوڑتا ہوا آیا اور سقیفہ بنی ساعدہ میں انصار کے جمع ہونے کے متعلق بتایا کہ وہ حضرت سعد بن عبادہ (قبیلہ خزرج کے رئیس) کو امیر بنانے کے متعلق صلاح و مشورہ کر رہے ہیں۔

یہ سنتے ہی آپ نے حضرت عمر فاروق اور چند ایک چیدہ صحابہ کو ساتھ لیا اور ان کی طرف روانہ ہو گئے کیونکہ اگر ایسا ہو

جاتا تو تمام مسلمان آپس میں پارہ پارہ ہو جاتے اور مسلمانوں کی قوت کا شیرازہ بکھر جاتا اور ہر کوئی اپنے اپنے قبیلے سے ۱۰۵۶ھ میں منتخب کر لیتا۔ ایسے میں تمام کام چھوڑ کر سیدنا ابو بکر صدیق رضی اللہ تعالیٰ عنہ حضرت عمر فاروق رضی اللہ تعالیٰ عنہ اور چند ایک صحابہ کو ساتھ لے کر فوراً بنی ساعدہ کی طرف چلے تاکہ صورتحال کو کنٹرول کر سکیں اور ان کو اصل حقیقت سے روشناس کرا سکیں۔

یہاں پہنچ کر حضرت عمر خطاب رضی اللہ تعالیٰ عنہ نے گفتگو فرمائی چاہی لیکن آپ نے ان کو خاموش کرا دیا اور اس مجمع عام میں خود خطاب فرمایا۔ سب سے پہلے آپ نے انصار کے حق میں جو آیات قرآن پاک کی آیتیں تھیں وہ تلاوت فرمائیں۔ اور جو تعریفیں حضور ﷺ نے انصار کے بارے میں بیان فرمائی تھیں۔ وہ بیان کیں اور یہ بھی فرمایا کہ حضور ﷺ نے فرمایا ہے کہ اگر مارے لوگ ایک وادی میں چلیں اور انصار دوسری وادی میں چلیں تو میں انصار کی وادی کو اختیار کروں گا۔ پھر فرمایا۔

لقد علمت یا سعد! ان رسول الله صلى الله عليه وسلم قال و انت قاعد قریش

ولا هذه امر فبر الناس تبع لبدھم و فاجرھم تبع لفاجرھم۔

اے سعد تم خوب جانتے ہو تم اس وقت وہاں بیٹھے ہوئے تھے جب رسول اللہ ﷺ نے ارشاد فرمایا کہ خلافت کے حق دار قریش ہیں نیک لوگ قریش کے نیک لوگوں کے فرمانبردار رہوں گے اور بدکار لوگ قریش کے بدکار لوگوں کے فرمانبردار ہوں گے۔

(نصیاء النبی پیر کرم شاہ الازہری، بحیرہ شریف سرگودھا۔ ۳-۸۲۶۔ ابو عبد اللہ محمد بن احمد بن عثمان الذہبی وہ یزان الاعتدال فی نفہ الرجال ۴-۱۹۹) یہ سنتے ہی حضرت سعد بن عبادہ رضی اللہ تعالیٰ عنہ اور دوسرے انصار کی آنکھیں حقیقت حال سے چمک اٹھیں اور انہیں حضور ﷺ کی وہ حدیث مبارک یاد آ گئی اور سب لوگوں نے فوراً اپنے دعوے سے دستبرداری ظاہر فرمادی، تو ایسا کیوں نہ ہوتا وہ سب لوگ تو حضور ﷺ کے صحابہ تھے آقا ﷺ کے تربیت یافتہ تھے۔ کوئی آج کل کے لوگ نہیں تھے کہ ہر کوئی اپنی ڈیڑھ اینٹ کی مسجد بنانے پر تلا ہوا ہے۔

علامہ ابن خلدون لکھتے ہیں کہ اللہ تعالیٰ کے رسول ﷺ نے جب رحلت فرمائی اور تقیفہ کا واقعہ رونما ہوا تو تمام مہاجرین اور تمام انصار نے حضرت ابو بکر صدیق رضی اللہ تعالیٰ عنہ کی خلافت پر اتفاق کیا اور اس پر آپ کی بیعت فرمائی اور حضرت سعد رضی اللہ تعالیٰ عنہ نے وقتی طور پر لا علمی یا بھولنے کی بنیاد پر (مخالفت کی۔ بشرطیکہ حضرت سعد کا اختلاف صحیح سند سے ثابت ہو جائے) (اور وہ بھی بعد میں متفق ہو گئے اور حضرت ابو بکر صدیق رضی اللہ تعالیٰ عنہ کی دوسرے انصار سمیت بیعت فرمائی۔)

اور امام احمد بن حنبل نے بھی اپنی مسند میں مخصوص سند کے ساتھ یہ روایت کیا ہے حضرت ابو بکر صدیق رضی اللہ تعالیٰ عنہ نے حضرت سعد رضی اللہ تعالیٰ عنہ سے فرمایا۔ ”اے سعد تم خوب جانتے ہو کہ تم اس وقت بیٹھے ہوئے تھے جس وقت رسول اللہ ﷺ نے ارشاد فرمایا کہ خلافت کے حق دار قریش ہیں۔ نیک لوگ قریش کے نیک لوگوں کے فرمانبردار ہوں گے اور بدکار لوگ قریش کے بدکار لوگوں کے فرمانبردار ہوں گے یہ سنتے ہی حضرت سعد رضی اللہ تعالیٰ عنہ نے فوراً فرمایا کہ آپ نے سچ فرمایا کہ ہم لوگ

وزیر ہیں اور آپ لوگ امیر ہیں۔“

1056

اس طرح سیدنا حضرت ابوبکر صدیق رضی اللہ تعالیٰ عنہ بغیر کسی جھگڑے کے فوراً امیر المؤمنین چن لئے گئے اور آپ سب سے پہلے خلیفۃ المسلمین بنے کسی آدمی نے سیدنا حضرت علی کرم اللہ وجہہ رضی اللہ تعالیٰ عنہ کو گھر جا کر بتایا کہ مسلمان حضرت ابوبکر صدیق رضی اللہ تعالیٰ عنہ کی مسجد نبوی ﷺ میں بیعت کر رہے ہیں یہ سنتے ہی آپ فوراً اٹھے اور اس وقت آپ نے ایک لمبی قمیض زیب تن فرمائی ہوئی تھی۔ اسی میں فوراً مسجد نبوی ﷺ میں تشریف لے آئے اور فوراً آپ کے ہاتھ پر بیعت فرمائی اور ساری زندگی آپ حضرت ابوبکر صدیق رضی اللہ تعالیٰ عنہ کے ساتھ ساتھ رہے۔ اور ہر کام میں آپ کی معاونت فرماتے رہے۔ اور آپ کی زندگی کے بعد حضرت عمر فاروق رضی اللہ تعالیٰ عنہ اور اس کے بعد حضرت عثمان غنی رضی اللہ تعالیٰ عنہ کی معاونت فرماتے رہے۔ حتیٰ کہ جب سیدنا حضرت عثمان غنی رضی اللہ تعالیٰ عنہ کو اپنے گھر میں قرآن پاک پڑھتے ہوئے شہید کیا گیا۔ تو اس وقت بھی دروازے پر حضرت امام حسن رضی اللہ تعالیٰ عنہ اور حضرت امام حسین رضی اللہ تعالیٰ عنہ موجود تھے اور جنہوں نے آپ کو شہید کیا وہ رافضی پچھلی دیوار پھاند کر اندر آ گئے تھے۔

چند ایک حضرات نے حضرت ابوبکر صدیق رضی اللہ تعالیٰ عنہ کی خلافت کے متعلق شکوک و شبہات پیدا کرنے کی کوشش کی ہے ان میں سے ایک ہشام بن محمد بن اسائب الکلبی ہے اس کے متعلق حضرت امام احمد بن حنبل رحمۃ اللہ علیہ فرماتے ہیں کہ وہ ایک قصہ گو اور نسب بیان کرنے والا انسان تھا میں یہ خیال نہیں کرتا کہ کوئی شخص اس سے روایت کرتا ہے۔ دارقطنی کہتے ہیں کہ وہ متروک ہے ابن عساکر کی رائے ہے کہ وہ رافضی ہے بخیر ثقہ ہے اور اس کا اتنا ابو مخنف جس کا اصل نام لوط بن محی تھا یہ شیعہ تھا اور آئمہ فن کے نزدیک یہ ضعیف الحدیث ہے۔

ان لوگوں نے چند ایک باتیں گھڑی ہیں لیکن جب حق آ جاتا ہے تو وہ باطل کا سر پھوڑ دیتا ہے۔

وَقُلْ جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا ۝ (الاسراء: ۸۱)

ترجمہ: اور جب حق آ جاتا ہے تو باطل بھاگ جاتا ہے یقیناً باطل بھاگنے والا ہے۔

اللہ ہمیں حضور ﷺ کی حدیث کے مطابق حق کو حق دکھائے اور اس پر چلنے کی توفیق عطا فرمائے اور باطل کو باطل کر کے دکھائے اور اس سے بچنے کی توفیق عطا فرمائے۔ آمین ثم آمین بجاہ نبی الکریم رؤف الرحیم ﷺ الہ الطہرین طہیین رضوان اللہ علیہم اجمعین برحمت یا ارحم الرحیمین حبیب رب العالمین رحمت اللعالمین ابد ابد ابرحمتک یا ارحم الرحیمین یا ارحم الرحیمین یا ارحم الرحیمین۔

ربنا تقبل منا انک انت السميع العليم۔ و تب علینا انک انت التواب الرحيم۔

احقر العباد

(نثر النبی ولد صوفی محمد ریاض ولد صوفی محمد چراغ لاہور جمعرات گیارہ ذوالحجہ ۱۴۳۴ھ بمطابق ۱۷ اکتوبر ۲۰۱۳ء۔ بعد دوپہر لاہور پاکستان)

شمائل نبوی ﷺ

ان ربی لیسہدین

ترجمہ۔ میرا رب مجھے راستہ دکھائے گا۔

اپنی کوتاہ علمی کے اعتراف کے باوجود دل ہے کہ مجھے مجبور کر رہا ہے کہ عشق کی لگی میں بڑھتا ہی چلا جاؤں اور میرا دل چاہتا ہے کہ اللہ تعالیٰ میری نظر کھول دے اور جمال مصطفیٰ ﷺ کو عیاں فرما دے اور میں ہر دم حضور ﷺ کو دیکھتا رہوں۔ اور آقا ﷺ کی ایک ایک ادا تحریر کرتا رہوں۔

لیکن کہاں ایک غریب، مسکین اور لاغر ناتواں گنہگار و عاجز بندہ جس کے پاس پھوٹی کوڑی نہ ہو جس کے پاس پھٹے پیرانے بوسیدہ کپڑے ہوں اور جو کچھ میں لت پت ہو وہ خواہش کر لے کہ کسی بادشاہ کے دربار میں حاضری ہو جائے جب کہ اس کو کوئی جاننے والا بھی نہ ہو تو یہ اس کی حسرت ہی ہوتی ہے۔

لیکن ہمارے کریم آقا ﷺ کا رب دلوں کے خیالات کو جانتا ہے اور ہمارے کریم آقا ﷺ بھی تو اللہ تعالیٰ کے عطا کردہ علم پاک سے ہر دل کا مشاہدہ فرما رہے ہیں ان سے کوئی بات پوشیدہ نہیں تو اگر کسی بوڑھی عورت کے گھر میں کوئی بادشاہ آ جائے تو اس میں اس بوڑھی عورت کا کوئی کمال نہیں یہ تو بادشاہ کی مہربانی ہے۔ اس کی بے نیازی ہے کہ وہ جس پر چاہے نظر التفات فرما دے۔

حضور ﷺ کی شان پاک میں آج تک جس نے جو لکھا جو بیان کیا۔ اس کی نظر جہاں تک گئی وہی اس نے بیان کیا۔ ان کی شان و راء الوداء ہے۔

قُلْ لَوْ كَانَ الْبَحْرُ مِدادًا لَّكَلِمَاتِ رَبِّي لَنَفَذَ الْبَحْرُ قَبْلَ أَنْ تَنْفَدَ كَلِمَاتُ رَبِّي وَلَوْ جِئْنَا بِمِثْلِهِ مَدَدًا ۝ (کہت: ۱۰۹)

ترجمہ: آپ فرمادیں کہ اگر سمندر (سپاہی بن کر) تیرے رب کے کلمات لکھنے لگیں تو سمندر ختم ہو جائیں گے قبل اس کے کہ تیرے رب کی باتیں ختم ہوں چاہے ان کی مدد کے لئے اور سمندر لے آئیں۔

حضور ﷺ جل شانہ کے کلمات ہیں اور آپ کی تعریف دراصل اللہ تعالیٰ جل شانہ ہی کی تعریف ہے۔

قرآن پاک میں اور ایک جگہ فرمایا کہ اگر یہ تمام درخت قلم بن جائیں اور سمندر سیاہی بن جائیں تو قلم ختم ہو جائیں گے سیاہی ختم ہو جائے گی چاہے ان کی مدد کے لئے اور سمندر لے آئیں لیکن تیرے رب کے کلمات ختم نہیں ہوں گے۔

اللہ تعالیٰ فرماتے ہیں کہ میں رب العالمین ہوں اور میرے محبوب آپ رحمت اللعالمین ہیں میں تمام جہانوں کا رب ہوں اور تمام جہانوں میں ہر ہر چیز کے لئے آپ رحمت ہیں۔

اللہ تعالیٰ جل شانہ کا ایک ذاتی نام مبارک اللہ ہے اور اس کے بے شمار صفاتی نام ہیں جیسے وہ رحیم ہے۔ کریم ہے۔ غفور ہے۔ تبار ہے۔ وغیرہ وغیرہ۔

اللہ تعالیٰ جل شانہ کا ذاتی نام مبارک ”اللہ“ ہے۔ اس کے تمام صفاتی نام مبارک ”اللہ“ میں سموئے ہوئے ہیں حضرت شاہ عبدالحق دہلوی مدارج النبوت کے آخری باب مکملہ میں حضرت نبی کریم ﷺ کے متعلق لکھتے ہیں کہ حضور تاجدار کائنات ﷺ جل شانہ کے ذاتی نام کے پر تو ہیں اور باقی تمام انبیاء اکرام اس کے صفاتی ناموں کے پر تو ہیں تو حضور ﷺ چونکہ اللہ کے ذاتی نام مبارک کے پر تو ہیں تو ان میں اللہ تعالیٰ کے تمام صفاتی نام بھی شامل ہیں اور جس طرح اللہ تعالیٰ کی تمام صفتیں شامل کی جائیں تو اللہ کی صفت بنتی ہے اور اسی طرح تمام انبیاء علیہ السلام اجمعین کی تمام صفتیں شامل کی جائیں تو حضور ﷺ کی صفت بنتی ہے۔

باقی تمام اولیاء اکرام اس کی صفتوں کی صفتوں کے پر تو ہیں جیسے چاند چودھویں کا چمک رہا ہو اس کی ذات کے گرد نور کا ایک بالہ نظر آتا ہے تو اصل میں چمکتا ہوا چاند اس کی اصل ذات ہے اور چاند کے گرد بالہ اس کی صفات ہیں۔

اور باقی تمام دنیا اس اللہ جل شانہ کی صفت فعلیہ کی پر تو ہے یعنی وہ لفظ کن سے جو اور جس طرح چاہے پیدا فرمادے وہ بے نیاز ہے وہ مالک ہے جس طرح چاہے زمانے کو چلائے جس کو چاہے امیر بنادے جس کو چاہے غریب بنادے جس کو چاہے صحت تندرستی عطا کئے رکھے جس کو چاہے بیماری میں مبتلا کئے رکھے جس کو چاہے اسلام کی دولت سے نواز دے جس کو چاہے کفر کی وادیوں میں بھٹکائے رکھے۔ جسے چاہے عورت عطا فرمادے جسے چاہے ذلت دے۔ جسے چاہے بادشاہی عطا فرمادے جسے چاہے فقیر بنادے یہ سب اس کی بے نیازی ہیں اس کی ادائیں ہیں اس کا حکم ہے اس کا نظام ہے جسے چاہے جنت عطا فرما دے جسے چاہے دوزخ میں رکھے یہ سب عین اس کا عدل ہے وہ مالک ہے وہ آقا ہے وہ شہنشاہ حقیقی ہے کائنات میں سے کسی کو اس کے آگے مجال نہیں ہے وہ جس طرح چاہے زمانے کو چلائے کوئی چون و چرا نہیں کر سکتا حضور ﷺ نے فرمایا کہ اللہ تعالیٰ فرماتے ہیں کہ زمانے کو برا نہ کہو کیونکہ زمانہ میں خود ہوں یہ سب تقدیر کے مسئلے ہیں۔ ہمارے لئے صرف حکم ہے اطاعت ہے۔ بندگی ہے۔ عاجزی ہے۔ مسکینی ہے اس کے در کی غلامی ہے اس کو سجدہ کرنا اس کے آگے جھکنا یعنی رکوع کرنا ہے اس کے ہر حکم کے آگے تسلیم خم ہے اس کی ہر تقدیر کے آگے ہمارا سر خمیدہ ہے زندگی اور موت اللہ تعالیٰ نے اس لئے بنائی ہے کہ آزمائے تم میں سے کون اچھے عمل کرتا ہے اور وہ زبردست بخشش والا مہربان ہے جس نے سات آسمان اوپر تلے پیدا فرمائے۔

اور ہمیں معمولی سا اختیار عطا فرمایا گیا اور وہ خدا کی ذات پاک ایک معمولی قطرے سے ایک انسان کو تخلیق فرمادیتی ہے اور جب وہ نہایت ضعف سے اپنی جوانی کو پہنچتا ہے تو وہ اپنے آپ کو دیکھ دیکھ کر اترانے لگتا ہے۔ اور خدا کی ذات میں

باتیں کرنے لگتا ہے اور اپنی خلقت کو بھول جاتا ہے اور کہتا ہے کہ جب ہم گل سر کر ہڈیاں بن جائیں گے تو انہیں کون زندہ کرے گا آپ فرمادیں کہ ان کو وہ زندہ کرے گا جس نے اس کو پہلے اٹھا کھڑا کیا۔ اس کا کام تو بس ”کن“ کہنا ہے جب وہ کن کہے گا تو ہر چیز موجود ہوگی بس پاک ہے وہ ذات جس کے ہاتھ میں ہر چیز کی بادشاہی ہے۔ اور ہم سب کو اسی کی طرف لوٹ کر جانا ہے۔

جب ہم گنتی شروع کرتے ہیں تو سب سے پہلے ایک آتا ہے اور ایک میں اور ایک کو ملاتے ہیں تو پھر دو کا ہندسہ وجود میں آتا ہے اور جب دو میں پھر اور ایک ملاتے ہیں تو تین کا ہندسہ وجود میں آتا ہے اور جب تین میں پھر اسی ایک کو ملاتے ہیں تو چار کا ہندسہ وجود میں آتا ہے۔ اور جب چار میں اسی ایک کو پھر ملاتے ہیں تو پانچ کا ہندسہ وجود میں آتا ہے۔

اسی طرح جو لاتعداد حروف وجود میں آتے ہیں ان میں ایک کو ملایا جائے تو ان کا وجود ظہور میں آتا ہے اور کائنات میں ایک حضور ﷺ کی ذات مبارک ہے اس کائنات کی ہر چیز کو ظہور حضور ﷺ کی ذات پاک سے ملا ہے۔ اور ہر چیز کو حضور ﷺ کی رحمت سے حصہ ملا ہے۔ حتیٰ کہ شیطان کو مہلت بھی حضور ﷺ کی وجہ سے ہی ملی ہے اور کافر کو بھی جو مہلت ملی ہے وہ بھی حضور ﷺ کی رحمت ہی کی وجہ سے ہے۔ اور ہم گناہ گاروں کو جو گناہوں سے معافی ملی ہے وہ بھی حضور ﷺ کی وجہ سے ہے۔ سب سے پہلے اللہ تعالیٰ نے حضور ﷺ کے نور کو پیدا فرمایا حضور ﷺ نے فرمایا اللہ تعالیٰ نے میرے نور کو آدم علیہ السلام کی خلقت سے چودہ ہزار سال پہلے پیدا فرمایا۔

یہاں سے یہ کوئی نہ گمان کرے کہ یہ نور اللہ تعالیٰ کے محض علم پاک میں موجود تھا اس کی پیدائش نہیں ہوئی تھی بلکہ یہ نور حضرت آدم علیہ السلام کے وجود میں آنے سے کئی ہزار سال پہلے وجود میں آچکا تھا۔

ایک دفعہ حضور ﷺ نے حضرت جبریل علیہ السلام سے ان کی عمر پوچھی انہوں نے عرض کیا کہ یا رسول اللہ ﷺ آپ میری عمر کا اندازہ لگائیے کہ جب اللہ تعالیٰ نے مجھے پیدا فرمایا تو آسمان پر میں نے ایک اللہ تعالیٰ کے نور کا چمکتا ستارہ دیکھا۔ جو کہ ستر ہزار سال بعد میں دیکھتا تھا اور اس کو میں ستر ہزار مرتبہ دیکھ چکا ہوں۔ حضور ﷺ نے فرمایا کہ وہ نور میرا ہی تھا۔ حضور ﷺ نے فرمایا کہ اللہ تعالیٰ نے میرا نور پیدا فرمایا جبکہ حضرت آدم علیہ السلام ابھی پانی اور کچر کی مٹی میں تھے (کیونکہ اللہ تعالیٰ نے حضرت آدم علیہ السلام کو مٹی کے بجنے والے گارے سے جو خشک ہو چکا ہو سے پیدا فرمایا یعنی کھسکتے ہوئے گارے سے اور پھر حضرت آدم علیہ السلام میں حضور ﷺ کے نور کو رکھ دیا گیا اور جنت میں حضرت آدم علیہ السلام کو ”ابو محمد“ کہہ کر پکارا جائے گا۔

اور حضرت شاہ عبدالحق دہلوی رحمۃ اللہ علیہ فرماتے ہیں کہ اللہ تعالیٰ کی کائنات کی مثال اگر گول دائرے سے تصور کریں تو اس کو پھر درمیان سے دو حصوں میں وتر سے تقسیم کریں۔

تو دوحصے وجود میں آئیں گے اوپر والا حصہ عدم اور نیچے والا حصہ وجود تصور کریں تو وجود سے عدم کی طرف جو جو چیز بھی جائے گی اس کو راستے میں وتر کا سہارا ضرور لینا پڑے گا یعنی وتر سے ہو کر ہی وہ عدم کی طرف جائے گی اور وتر حضور ﷺ کی ذات پاک ہے۔

تو جس کو جو ملا جو کوئی اللہ تعالیٰ کی طرف بھی گیا اس کو حضور ﷺ کی وجہ سے ہی عدم میں اللہ تعالیٰ کی ذات پاک کی بازیابی حاصل ہوئی اور اگر کوئی کہے کہ میں خدا تعالیٰ کی ذات تک بغیر حضور ﷺ کے پہنچ جاؤں تو اس کی سوچ بے کار ہے۔ اللہ تعالیٰ قرآن پاک میں فرماتے ہیں۔

القرآن: لقد کان لکم فی رسول اللہ اسوۃ حسنۃ فمن کان یرجو اللہ ولیوم الآخرۃ۔

ترجمہ۔ تم میں سے جو اللہ تعالیٰ سے ملنے اور یوم آخرت میں اچھے مقام کو چاہتا ہے تو اس کے لئے حضور ﷺ کی پیروی لازمی ہے۔ (صدق اللہ العظیم)

اللہ جل شانہ کی طرف سے حضور ﷺ پر نازل کردہ قرآن حکیم میں سورۃ فاتحہ اور سورۃ بقرہ کا مختصر جائزہ۔

سورۃ فاتحہ

سورۃ فاتحہ میں اللہ تعالیٰ جل شانہ نے سات دہرائی جانے والی آیات نازل فرمائی ہیں جو ہر نماز میں دہرائی جاتی ہیں یہ اللہ تعالیٰ جل شانہ کا حضور ﷺ کی امت پر خاص احسان ہے اس کے کئی نام ہیں اور اس میں لوگوں کے لئے شفا ہے جب یہ سورت نازل ہوئی تو شیطان سر میں خاک ڈالتا ہوا چیخیں مارتا ہوا بھاگ گیا۔ یہ سب احسان اللہ تعالیٰ جل شانہ نے حضور ﷺ کی وجہ سے ہی اہل اسلام پر فرمایا۔

یوں تو سارا قرآن پاک ہی حضور ﷺ کی شان پاک میں اتر ا ہے اور ہر ہر آیت پاک سے حضور ﷺ کی پاک شان ظاہر ہوتی ہے اور کوئی بھی قلم آقا ﷺ کی شان پاک کا احاطہ نہیں کر سکتی ہے۔

سیدنا حضرت علی رضی اللہ تعالیٰ عنہ فرماتے ہیں کہ اگر میں چاہوں تو سورۃ فاتحہ کی تفسیر میں کئی اونٹ کتابوں کے بھر سکتا ہوں حضور ﷺ نے ہمیں اس بات سے آگاہ فرمایا ہے کہ تمام تعریفوں کا مالک تمام تعریفیں رب العالمین کے لئے ہیں یعنی اس

خدا کے لئے ہیں جو کہ تمام لوگوں کا رب ہے ہر چیز کا رب ہے اور رب اسے کہتے ہیں جو چیزوں کو آہستہ آہستہ درجہ ۱۰۰ تک پہنچائے جو رحم کرنے والا نہایت ہی مہربان ہے جو جزا کے دن کا مالک ہے اور اس میں لوگوں کو نصیحت فرمائی جا رہی ہے کہ وہ کہیں کہ اے اللہ ہم تیری ہی عبادت کرتے ہیں اور صرف تجھی سے مدد مانگتے ہیں اور ہمیں سیدھے راستے پر چلا ان لوگوں کے راستے پر جن پر تیرا انعام ہوا کہ ان لوگوں کے راستے پر جن پر تیرا غضب ہوا اور نہ ہی ان لوگوں کے راستے پر جو گمراہ ہوئے۔

سورۃ البقرہ میں اللہ تعالیٰ کی جل شانہ نے حضور ﷺ کو اللہ کے نام سے پکارا ہے۔ یہ حروف مقطعات ہیں۔ جن کا صحیح علم اللہ تعالیٰ اور اس کے رسول ﷺ کی ذات پاک ہی کو ہے اور باقی جتنا جتنا علم جس کسی کو عطا فرمایا گیا حضور ﷺ کی بدولت ہی عطا فرمایا گیا۔ اللہ تعالیٰ کے نازل کردہ احکام حضور ﷺ کو لوگوں کو سمجھا رہے ہیں کہ اس میں پرہیزگاروں کے لئے ہدایت ہے جو اللہ تعالیٰ پر بن دیکھے ایمان لائے ہیں اور نماز کو قائم رکھتے ہیں اور جو اللہ تعالیٰ نے انہیں رزق دیا ہے اس میں سے خرچ کرتے ہیں جو کلام پاک اے میرے رسول (ﷺ) آپ پر اترا ہے اس پر ایمان لاتے ہیں اور جو پہلے رسولوں پر اترا ہے اس پر بھی ایمان لاتے ہیں اور جو آخرت پر یقین رکھتے ہیں وہ خدا کی طرف سے ہدایت پر ہیں اور وہی لوگ فلاح پانے والے ہیں۔

اس کے بعد دوسرے گروہ کفار کے متعلق حضور ﷺ نے آگاہ فرمایا کہ اللہ تعالیٰ فرماتا ہے کہ جو لوگ کافر ہیں جنہوں نے انکار کیا ہے ان لوگوں کا جو گروہ ہے انہیں آپ ڈرائیں یا نہ ڈرائیں وہ ایمان نہیں لائیں گے کیونکہ اللہ تعالیٰ جل شانہ نے ان کے دلوں پر مہر لگا دیں ہیں ان کے کانوں پر مہر لگا دیں ہیں اور ان کی آنکھوں پر پردہ ڈال دیا ہے اور ان کے لئے عذاب عظیم ہے۔

اور اب تیسرے گروہ کے متعلق اللہ تعالیٰ کی ذات پاک حضور ﷺ کی معرفت ہمیں آگاہ فرماتی ہے کہ وہ منافقوں کا گروہ ہے جو کہ کہتا ہے کہ ہم ایمان لائیں ہیں حالانکہ وہ صرف زبان سے ایمان کا اعلان کرتے ہیں لیکن وہ دل سے خدا پر ایمان نہیں لائے اور نہ ہی اس کے رسول ﷺ پر ایمان لاتے ہیں۔

وہ اللہ تعالیٰ کو اور ایمان والوں کو دھوکہ دیتے ہیں حالانکہ وہ اپنے آپ کو اصل میں دھوکہ دے رہے ہیں اور وہ اس چیز کو سمجھ ہی نہیں رہے ہیں کیونکہ ان کے دلوں میں مرض ہے اور اللہ تعالیٰ نے ان کی اس مرض کو ان کے کفر کی وجہ سے (غصے ہو کر) اور زیادہ فرما دیا ہے اور ان کے لئے عذاب عظیم ہے۔

حضور ﷺ نے لوگوں کو سمجھا دیا کہ خبردار نہ کافروں میں سے ہونا اور نہ ہی منافقوں میں سے ہونا ورنہ تمہاری آخرت برباد ہو جائے گی اور تم سیدھا دوزخ میں چلے جاؤ گے۔

اس کے بعد اللہ جل شانہ منافقوں کے متعلق جو باتیں ان میں پائی جاتی ہیں لوگوں کو آگاہ فرما رہے ہیں کہ خبردار ہو جاؤ ان باتوں سے اور ان باتوں کے قریب بھی نہ پھٹکنا اور نہ ہی کوئی ایسا خیال ہی اپنے دل میں لانا۔

اس کے بعد مسلمانوں پر اللہ تعالیٰ اپنے احسانوں کا ذکر فرماتے ہیں اور اپنی نعمتوں سے ان کو آگاہ فرما رہے ہیں اور

خاص طور پر سب کو اس بات سے آگاہ فرمایا جا رہا ہے۔ کہ یہ جو قرآن پاک میں نے اپنے رسول ﷺ پر اتارا ہے اس 1056 میں شک ہے تو اس جیسی ایک سورۃ ہی بنا لاؤ اور ساتھ اپنے شاہدوں کو بھی بلاؤ اگر تم سچے ہو اور اگر تم سب مل کر بھی ایسا نہیں کر سکتے اور کر بھی نہ سکو گے تو پھر دوزخ کی آگ سے بچو جس کا ایندھن (کافر) انسان اور پتھر ہیں اور حضور ﷺ لوگوں کو کلام الہی کے ذریعے سمجھا رہے ہیں کہ تم اللہ تعالیٰ سے کیسے انکار کر سکتے ہو کہ تم مردے تھے اللہ تعالیٰ کی ذات پاک نے تمہیں اٹھا کھڑا کیا۔ پھر وہ تمہیں مارے گا اور پھر وہ تمہیں زندہ فرمائے گا پھر تم سب لوگ اسی کی طرف پھیرے جاؤ گے۔

اس کے بعد حضور ﷺ ہمیں کلام الہی کے ذریعے تمام کائنات جب انسان کی خلقت کے متعلق لوگوں کو آگاہ فرما دیتے ہیں اگر حضور ﷺ ہمیں کلام الہی کے ذریعے آگاہ نہ فرماتے تو ہمیں کون آگاہ کرتا اور انسان کی حقیقت کے متعلق لوگ قیامت تک ٹامک ٹوئیاں کرتے رہتے اپنے انداز سے جھگڑتے رہتے۔

لیکن رحمت دو عالم ﷺ نے ہمیں حقیقت حال سے باخبر فرما دیا کہ کس طرح جب اللہ جل شانہ نے فرشتوں سے فرمایا کہ میں ایک انسان پیدا کرنا چاہتا ہوں جس کو میں دنیا میں اپنا خلیفہ بناؤں گا جو زمین میں میری نیابت کرے گا فرشتوں نے عرض کی کہ یہ زمین میں فساد اور خون خرابہ کرے گا اور ہم تیری پاکی اور تسلیج بیان کرتے ہیں۔

اللہ تعالیٰ نے فرمایا کہ میں وہ جانتا ہوں جو تم نہیں جانتے ہو۔

پھر اللہ تعالیٰ جل شانہ نے اپنی قدرت عظیم سے حضرت آدم علیہ السلام کو تمام ناموں سے آگاہ فرما دیا اور پھر حضرت آدم علیہ السلام کو فرشتوں کے سامنے کیا اور فرمایا کہ اگر تم سچے ہو تو مجھے سب چیزوں کے نام بتاؤ۔ فرشتے بولے کہ تیری ذات پاک ہے ہمیں وہی علم ہے جس کو تو نے ہمیں سکھایا ہے بے شک تو جاننے والا اور حکمت والا ہے۔

اللہ تعالیٰ جل شانہ نے حضرت آدم علیہ السلام کو تمام چیزوں کے نام بتانے کو کہا اور جب حضرت آدم علیہ السلام نے تمام چیزوں کے نام بتا دیئے تو اللہ تعالیٰ نے فرشتوں کو کہا کہ کیا میں نے تمہیں نہیں کہا تھا کہ میں آسمانوں اور زمین کی تمام چھٹی اور کھلی باتوں کو جانتا ہوں اور جو باتیں تم ظاہر کرتے ہو اور جو چھپاتے ہو ان کو بھی جانتا ہوں۔

اس کے بعد اللہ تعالیٰ فرما رہے ہیں کہ میں نے تمام فرشتوں کو آدم علیہ السلام کو سجدہ کرنے کا حکم دیا تو تمام فرشتوں نے انہیں سجدہ کیا مگر ابلیس نے نہ کیا اور وہ حکم عدولی کی بناء پر کافروں میں سے ہو گیا۔

اس کے بعد اللہ تعالیٰ حضرت آدم علیہ السلام اور ان کی بیوی کا ذکر فرما رہے ہیں کہ وہ دونوں جنت میں جب رہ رہے تھے تو ان کے پروردگار نے انہیں حکم کیا کہ اس درخت کے پاس نہ جانا باقی ہر چیز تم کھاتے پیتے رہنا۔ تو شیطان نے ان دونوں کو جھانسا دیا کہ اس درخت کو کھا لو تو تم ہمیشہ جیتے رہو گے اور انہوں نے جب بھول کر اس درخت کو کھا لیا تو اس طرح اللہ تعالیٰ نے ان دونوں کو جنت سے نکال کر زمین پر بھیج دیا اور فرمایا کہ ایک وقت مقرر تک تم لوگ زمین میں رہو گے اس زمین میں (تمہاری اولاد) میں ایک دوسرے کے دشمن بھی ہوں گے اور اس زمین میں تم فائدہ بھی اٹھاؤ گے۔

اس کے بعد حضرت آدم علیہ السلام نے اللہ تعالیٰ جل شانہ سے کچھ باتیں سیکھ لیں اور ان کلمات سے اللہ تعالیٰ جل شانہ اور میں معافی طلب کی اور حضور ﷺ کے نام مبارک کا واسطہ اللہ تعالیٰ کی جناب میں عرض کیا تو اللہ تعالیٰ نے ان کی توبہ قبول فرما لی۔ کیونکہ وہ توبہ قبول کرنے والا نہایت ہی مہربان ہے۔ یہ تھازمین و آسمان کی خلقت اور حضرت آدم علیہ السلام کے زمین پر اترنے اور اولاد آدم علیہ السلام کا واقعہ اس کے بعد اللہ تعالیٰ بنی اسرائیل کا واقعہ ان پر اللہ تعالیٰ کے احسانات وغیرہ ذکر فرما رہے ہیں۔

اور اس کے بعد فرعون کا اور حضرت موسیٰ علیہ السلام کا ذکر فرمایا۔ جا رہا ہے اور بنی اسرائیل کا واقعہ اللہ جل شانہ مفصل ذکر فرما رہے ہیں۔

اس کے بعد سیدنا حضرت ابراہیم علیہ السلام کا واقعہ بتایا جا رہا ہے اور حضرت ابراہیم علیہ السلام کی دعا ذکر فرمائی جا رہی ہے کہ اے اللہ تعالیٰ تو میری اولاد میں سے ایک ایسا پیغمبر بھیج جو ان کے اوپر تیری آیتیں پڑھے ورنہ کتاب اور حکمت کا علم سکھائے اور ان کو پاک کرے یہ سب ذکر بنی اسرائیل کے یہودی جو مدینہ طیبہ اور اطراف میں آباد تھے ان کو خاص کر ذکر فرمایا جا رہا ہے کہ تم اس نبی امی ﷺ کی پیروی کرو۔ یہ تمہارے آباء اجداد حضرت ابراہیم علیہ السلام کی دعائیں۔

اس کے بعد حضور ﷺ کا بار بار آسمان کی طرف نظر اٹھانے کا ذکر فرمایا جا رہا ہے حضور ﷺ ایک مدت تک بیت المقدس کی طرف رخ فرما کر نماز ادا فرماتے رہے حضور ﷺ دل میں اللہ تعالیٰ سے دعا مانگا کرتے تھے کہ وہ گھر جس کو تیرے خلیل حضرت ابراہیم علیہ السلام نے بنایا تھا اس کی طرف منہ کر کے میں نماز پڑھا کروں۔ اصل میں اول گھر قبلہ اللہ تعالیٰ نے حضرت ابراہیم علیہ السلام سے یہی بنوایا تھا۔

لیکن یہ خاص حضور ﷺ کے لئے رکھ دیا گیا اور دوسرے انبیاء اکرام کو حضرت ابراہیم علیہ السلام کے بعد بیت المقدس کی طرف منہ کر کے نماز پڑھنے کا حکم دیا گیا اس میں اللہ تعالیٰ کی خاص حکمت تھی اور جب وہ وقت مقرر آیا۔ جب کہ حضور ﷺ مدینہ منورہ میں مسجد قبلتین میں نماز عصر ادا فرما رہے تھے تو حضور ﷺ کو نماز کے دوران ہی اپنا رخ بیت المقدس سے کعبہ شریف کی طرف پھیرنے کا حکم دے دیا گیا اور حضور ﷺ نے دوران نماز ہی اپنا چہرہ بیت المقدس سے کعبہ شریف کی طرف پھیر لیا۔

پھر فرمایا جا رہا ہے کہ یہ یہودی حضور ﷺ کو اپنے بیٹوں کی طرح پہنچانتے تھے اور ان نشانیوں کے ساتھ جن کو یہ اپنی کتابوں میں لکھا ہوا پاتے ہیں۔

ان یہودیوں کو بتایا جا رہا ہے کہ یہ وہی اللہ تعالیٰ کے آخری نبی ﷺ ہیں جن کی دعا اللہ تعالیٰ سے حضرت ابراہیم علیہ السلام نے فرمائی تھی اور یہ تمہارے درمیان اللہ تعالیٰ کی آیات بینات کو بیان فرماتے ہیں اور تمہارا تزکیہ نفس فرماتے ہیں اور تم کو کتاب اور حکمت کا علم سکھاتے ہیں حضرت ابراہیم علیہ السلام کی دعا میں آپ نے ان کو پہلے کتاب و حکمت سکھانے اور بعد میں

پاک کرنے کا ذکر ہے اور اللہ تعالیٰ یہاں پہلے ان کو پاک فرمانے اور بعد میں کتاب و حکمت کا علم سکھانے کا ذکر فرما رہا ہے۔ اس میں اللہ تعالیٰ جل شانہ کی خاص حکمت ہے۔

اس کے بعد اہل ایمان کو صبر اور نماز کے ساتھ اللہ تعالیٰ کی مدد کی تلقین کی جا رہی ہے اور ان کو فرمایا جا رہا ہے کہ اللہ تعالیٰ کی راہ میں جو لوگ مارے جاتے ہیں ان کو تم مردہ نہ کہو بلکہ وہ زندہ ہیں لیکن تم لوگ ان کی زندگی کا شعور نہیں رکھتے۔ اس کے بعد تمام لوگوں کو نظام کائنات اور تقدیر کے علم سے بات سمجھائی جا رہی ہے کہ ہم تم لوگوں کو ضرور کچھ خوف بھوک اور مالوں، جانوں اور پھلوں وغیرہ کے نقصانات سے آزمائیں گے تو جو صبر کرنے والے ہیں جب ان کو کوئی مصیبت پہنچتی ہے تو وہ کہتے ہیں کہ ہر چیز اللہ تعالیٰ کے لئے ہے اور ہم سب کو اس کی طرف لوٹ کر جانا ہے اور جو ایسا کہتے ہیں اور ایسا سمجھ جاتے ہیں ان کا رب ان پر درود بھیج کر رحمت فرماتا ہے اور یہی لوگ ہدایت پانے والے ہیں۔

اور صفا اور مردہ کو اللہ تعالیٰ اپنی نشانیاں فرما رہے ہیں اور یہ یہودی لوگ جو اللہ تعالیٰ کی نشانیوں کو چھپاتے ہیں ظاہر ہونے کے بعد ان لوگوں پر اللہ تعالیٰ اور سب لعنت کرتے ہیں مگر جو لوگ کہ توبہ کر لیں اور اپنے آپ کو سنواریں اور اس کو بیان کر دیں تو ان کی توبہ قبول ہے اور اللہ تعالیٰ توبہ قبول کرنے والے مہربان ہیں اور جو لوگ کافر ہیں ان پر اللہ تعالیٰ اس کے فرشتے اور سب لوگ لعنت کرتے ہیں وہ لوگ دوزخ میں ہمیشہ رہیں گے ان پر عذاب کیا جائے گا اور نہ ہی وہ ڈھیل دیئے جائیں گے۔

اس کے بعد اللہ تعالیٰ حضور ﷺ کے ذریعے توحید کا درس دے رہے ہیں اور ساتھ سمجھا رہے ہیں کہ یہ زمین و آسمان کے پیدا فرمانے اور رات اور دن کے آنے جانے اور دریاؤں سمندروں میں کشتیوں جہازوں کے چلنے جو لوگوں کے فائدہ کے لئے چلتی ہیں اور آسمان سے پانی اتار کر مردہ زمینوں کو زندہ کرنے میں اور اس زمین میں ہر جانور کے رکھنے اور زمین و آسمان کے درمیان ہواؤں اور بادلوں کے اللہ تعالیٰ کے حکم کے مطابق چلنے میں اللہ تعالیٰ جل شانہ کی نشانیاں ہیں تم ان میں غور کرو۔ اس کے بعد اللہ تعالیٰ جل شانہ لوگوں کو سمجھا رہے ہیں کہ خدا تعالیٰ سے سب سے زیادہ محبت کرنی چاہئے جو لوگ اس کے شریکوں سے محبت کرتے ہیں جب وہ قیامت کو اللہ تعالیٰ کے عذاب کو دیکھیں گے تو ان کے عمل ان کے لئے افسوس بن جائیں گے اور وہ چاہیں گے کہ کاش وہ دوبارہ دنیا میں لوٹ کر جائیں اور پھر اچھے عمل کریں لیکن وہ دوزخ میں سے باہر نہیں نکالے جائیں گے۔

آیات بینات در شان مصطفیٰ ﷺ

یوں تو پورا قرآن پاک ہی حضور ﷺ کی شان پاک میں نازل ہوا ہے۔ قرآن پاک کی ہر ہر آیت شریف سے حضور ﷺ کی شان پاک عیاں ہوتی ہے کوئی بھی قلم اس کا احاطہ نہیں کر سکتی لیکن صرف حاضری لگوانے کے لئے یہاں حضور ﷺ کی

شان پاک میں چند آیات کا ذکر کیا جا رہا ہے جس طرح یوسف علیہ السلام کو خریدنے کے لئے ایک بوڑھی عورت سوت کی 1056 لے کر آگئی تھی۔

اللہ تعالیٰ قرآن مجید میں اس احسان کا ذکر فرما رہے ہیں جو مسلمانوں پر اپنا عظیم رسول ﷺ بھیجا۔ اللہ تعالیٰ نے اتنی زیادہ نعمتیں عطا فرما کر قرآن پاک میں خاص احسان کے لفظ کا ذکر نہیں فرمایا۔ لیکن خاص حضور ﷺ کو بھیج کر مسلمانوں پر احسان کا ذکر فرمایا۔

القرآن: لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِنْ أَنْفُسِهِمْ يَتْلُوا عَلَيْهِمْ
آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ ۚ وَإِنْ كَانُوا مِنْ قَبْلُ لَفِي ضَلَالٍ مُبِينٍ ﴿۳۶﴾

(سورۃ آل عمران - ۱۶۳)

ترجمہ: یقیناً بڑا احسان فرمایا۔ اللہ تعالیٰ نے مومنوں پر جب بھیجا اس نے ان میں سے ایک رسول جو پڑھتا ہے ان پر اللہ تعالیٰ کی آیتیں اور پاک کرتا ہے اور سکھاتا ہے انہیں قرآن اگرچہ وہ اس سے پہلے کھلی گمراہی میں تھے۔

سیدنا حضرت ابراہیم علیہ السلام نے حضور علیہ السلام کے متعلق جو دعا فرمائی تھی اللہ تعالیٰ جل شانہ نے اسے قبول فرمایا۔ اللہ تعالیٰ بار بار قرآن پاک میں اپنی اطاعت اور اپنے رسول ﷺ کی اطاعت کے متعلق فرماتے ہیں۔

القرآن: قُلْ أَطِيعُوا اللَّهَ وَالرَّسُولَ ۚ (سورۃ آل عمران - ۳۲)

ترجمہ: آپ فرمائیے۔ اطاعت کرو اللہ تعالیٰ کی اور اس کے رسول علیہ السلام کی اور لوگوں کے شبہ کو یہ فرما کر دور کر دیا۔

القرآن: مَنْ يُطِيعِ الرَّسُولَ فَقَدْ أَطَاعَ اللَّهَ ۚ (النساء: ۸۰)

ترجمہ: جس نے اطاعت کی رسول اللہ ﷺ کی اس نے اطاعت کی اللہ کی۔

یعنی حضور ﷺ کی اطاعت اور اللہ تعالیٰ کی اطاعت دو الگ الگ چیزیں نہیں ہیں بلکہ جس نے اللہ تعالیٰ کی اطاعت کی اس نے گویا حضور ﷺ کی ہی اطاعت کی۔

اللہ تعالیٰ نے یہ بھی فرمایا۔

القرآن: قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ ۗ وَاللَّهُ غَفُورٌ رَحِيمٌ ﴿۳۱﴾ (آل عمران: ۳۱)

ترجمہ: (اے محبوب) آپ فرمائیے (انہیں کہ) اگر تم (واقعی) محبت کرتے ہو اللہ تعالیٰ سے تو میری پیروی کرو (تب) محبت فرمانے لگے گا تم سے اللہ اور بخش دے گا تمہارے گناہ اور اللہ تعالیٰ بڑا بخشنے والا اور رحم

فرمانے والا ہے۔

1056

یعنی اللہ تعالیٰ جل شانہ نے حضور ﷺ کی محبت کو اپنے سے جدا نہیں فرمایا کہ میری محبت کوئی اور چیز ہے اور حضور ﷺ کی محبت کوئی اور چیز ہے بلکہ یہ دونوں ایک ہی چیزیں ہیں۔ (بلکہ حضور علیہ السلام کی اطاعت کو ہی اپنی محبت کا ذریعہ بنایا۔ اور اللہ تعالیٰ نے حضور ﷺ کو اپنا نور فرمایا۔

القرآن: قَدْ جَاءَكُمْ رَسُولُنَا يُبَيِّنُ لَكُمْ كَثِيرًا مِمَّا كُنْتُمْ تُخْفُونَ مِنَ الْكِتَابِ وَيَعْفُو عَنْ كَثِيرٍ ۖ قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ ﴿٥﴾ (المائدہ: ١٥)

ترجمہ: بیشک تشریف لایا ہے تمہارے پاس اللہ کی طرف سے ایک نور اور ایک کتاب سچی۔

اور اللہ تعالیٰ جل شانہ نے اسی نور یعنی حضور ﷺ کی ذات پاک سے اپنی توحید کو ظاہر فرمایا اسلام کو غلبہ بخشا اور شرک کو نسیت و نابود کیا۔

سیدنا امام زین العابدین رضی اللہ تعالیٰ عنہ اپنے والد محترم سیدنا امام حسین رضی اللہ تعالیٰ عنہ سے اور وہ سیدنا حضرت علی رضی اللہ تعالیٰ عنہ سے اور وہ حضور نبی کریم ﷺ سے روایت فرماتے ہیں۔

قال كنت..... الف عام (علامہ ابن قطان ۱۳ الاحکام)

یعنی میں نور تھا اور حضرت آدم علیہ السلام کی آفرینش سے چودہ ہزار سال پہلے اپنے رب کریم کے حریم قدس میں تھا۔ اس کا یہ معنی نہیں کہ اس کے علم پاک میں موجود تھا بلکہ اس کے علم پاک میں تو ہمیشہ سے ہر ہر ہستی موجود تھی۔ کیونکہ حضور ﷺ خلقت میں سب سے اول ہیں ایک دفعہ حضرت جابر رضی اللہ تعالیٰ عنہ نے حضور ﷺ سے عرض کی میرے مال باپ آپ پر قربان ہوں۔ فرمائیں کہ اللہ تعالیٰ جل شانہ نے سب سے پہلے کس چیز کو پیدا فرمایا۔ حضور ﷺ نے فرمایا کہ اے جابر اللہ تعالیٰ نے سب چیزوں سے پہلے تیرے نبی (ﷺ) کا نور پیدا فرمایا اور یہی نور حقیقت محمدی ﷺ ہے۔ اور یہی حقیقت محمدیہ ﷺ حقیقتہ حقائق ہے۔

اللہ تعالیٰ جل شانہ نے حضور ﷺ کو رسول بنا کر تمام لوگوں کی طرف قیامت تک کے لئے بھیجا ہے اور آقا ﷺ اللہ تعالیٰ کے آخری رسول ﷺ ہیں۔

اللہ تعالیٰ قرآن پاک میں فرماتے ہیں۔

ترجمہ: آپ فرمائیں: اے لوگو! بیشک میں اللہ کا رسول تم سب کی طرف آیا ہوں۔ (قیامت تک کے لئے)

اس آیت شریف سے حضور ﷺ کے خاتم النبیین ہونے کے متعلق بھی علم ہوتا ہے اس سے پہلے جتنے نبی تشریف لائے جتنے رسول تشریف لائے وہ صرف اپنی اپنی قوم کی طرف تشریف لائے اور آقا و جہاں ﷺ پوری کائنات کی طرف قیامت تک کے لئے تشریف لائے۔ حتیٰ کہ جب حضرت عیسیٰ علیہ السلام تشریف لائیں گے تو وہ بھی حضرت امام مہدی رحمۃ اللہ علیہ کے پیچھے حضور

ﷺ کی شریعت کے مطابق نماز ادا فرمائیں گے۔ حضور ﷺ نے ارشاد فرمایا ہے کہ میری مثال اس طرح ہے کہ ایک ۱۰۵۵ ہونے ایک عمارت تیار کی اور بہت خوبصورت تیار کی مگر ایک اینٹ کی جگہ چھوڑ دی اور وہ آخری اینٹ میں ہوں۔ حضور ﷺ نے ارشاد فرمایا کہ میں آخری نبی ہوں (میرے بعد نبوت ختم ہے) میرے بعد کوئی نبی نہیں آئے گا۔

اور ایک اور حدیث پاک میں ارشاد ہے کہ میرے بعد اگر کوئی نبی ہوتا تو عمر ہوتا لیکن میرے بعد کوئی نبی نہیں ہے۔ حضور ﷺ کی شریعت آخری شریعت ہے۔

قرآن پاک اللہ تعالیٰ کی طرف سے نازل کردہ آخری کتاب ہے جو حضور ﷺ پر نازل ہوئی اس کی حفاظت کا ذمہ بھی اللہ تعالیٰ نے لیا ہوا ہے قیامت تک نہ کوئی اس جیسی کوئی ایک آیت بھی بنا سکتا ہے اور نہ ہی کوئی اس میں رد و بدل کرنے کی جرأت کر سکتا ہے۔

اللہ تعالیٰ نے حضور ﷺ کو دونوں جہانوں کے لئے رحمت بنا کر بھیجا۔ اللہ تعالیٰ فرماتے ہیں۔

القرآن: فَبِمَا رَحْمَةٍ مِّنَ اللَّهِ لِنْتَ لَهُمْ ۚ وَلَوْ كُنْتَ فَظًّا غَلِيظَ الْقَلْبِ لَانْفَضُّوا مِنْ حَوْلِكَ ۚ فَاعْفُ عَنْهُمْ وَاسْتَغْفِرْ لَهُمْ وَشَاوْهُمْ فِي الْأَمْرِ ۚ فَإِذَا عَزَمْتَ فَتَوَكَّلْ عَلَى اللَّهِ ۚ إِنَّ اللَّهَ يُحِبُّ الْمُتَوَكِّلِينَ ﴿٥٩﴾ (آل عمران: ۱۵۹)

ترجمہ: پس صرف اللہ کی رحمت سے آپ نرم ہو گئے ہیں اور اگر آپ تند مزاج سخت دل ہوتے تو یہ لوگ منتشر ہو جاتے آپ کے پاس سے تو آپ درگزر فرمائیے اور بخشش طلب کیجئے ان کے لئے اور صلاح و مشورہ کیجئے ان سے اس کاموں میں اور جب ارادہ کر لیں کسی بات کا تو پھر توکل کریں۔ اللہ تعالیٰ پر بے شک اللہ تعالیٰ توکل کرنے والوں سے محبت کرتا ہے۔

اللہ تعالیٰ جل شانہ نے ہر ہر قدم پر حضور ﷺ کی اعانت و نصرت فرمائی اور آپ ﷺ کا سینہ کشادہ فرمادیا۔
القرآن: أَلَمْ نَشْرَحْ لَكَ صَدْرَكَ ۖ وَوَضَعْنَا عَنكَ وِزْرَكَ ۖ الَّذِي أَنْقَضَ ظَهْرَكَ ۖ وَرَفَعْنَا لَكَ ذِكْرَكَ ۖ فَإِنَّ مَعَ الْعُسْرِ يُسْرًا ۖ إِنَّ مَعَ الْعُسْرِ يُسْرًا ۖ فَإِذَا فَرَغْتَ فَانصَبْ ۖ وَإِلَىٰ رَبِّكَ فَارْغَبْ ﴿٨١﴾ (انشراح: ۸۱)

ترجمہ: کیا ہم نے آپ کی خاطر آپ کا سینہ کشادہ نہیں کر دیا اور ہم نے اتار دیا کہ آپ سے آپ کا بوجھ جس نے بوجھل کر دیا تھا آپ کی پیٹھ کو اور ہم نے بلند کر دیا ہے آپ کی خاطر آپ کے ذکر کو پس ہر مشکل کے ساتھ آسانی ہے بیشک ہر مشکل کے ساتھ آسانی ہے۔ پس جب آپ (فرائض نبوت) سے فارغ ہوں تو (حب معمول) ریاضت میں لگ جائیں اور اپنے رب کی طرف راغب ہو جائیں۔

”الم نشرح“ سے مراد نور الہی سے سینہ کا کشادہ ہونا ہے اور اللہ تعالیٰ کی طرف سے تسکین و طمانیت کا حاصل ہو جانا ہے ضیاء

النبی جلد ۵ پیر کرم شاہ صاحب کی تحقیق مطابق علامہ سید محمود آلوسی اس کی وضاحت میں لکھتے ہیں کہ نفس کو قوت قدسیہ اور انوار الہیہ سے اس طرح نوید کرنا کہ وہ معلومات کے قافلوں کے لئے میدان بن جائے گونا گوں تجلیات کے لئے عرش بن جائے اور جب یہ حالت ہوتی ہے تو اس کو ایک حالت دوسری حالت سے مشغول نہیں کر سکتی اس کے لئے مستقبل و حال اور ماضی یکساں ہو جاتے ہیں۔

اور آپ مزید فرماتے ہیں:

کہ ”ریت“ کا معنی یہ ہے کہ کیا ہم نے آپ کے سینہ کو کشادہ نہیں کر دیا۔ کہ غیب و شہادت کے دونوں جہاں اس میں سما گئے استفادہ اور افادہ کی دونوں مملکتیں اس میں جمع ہو گئیں۔ بحلاّق جسامینہ کے ساتھ آپ کی وابستگی ملکات روحانیہ کے انوار کے حصول میں رکاوٹ نہیں خلق کی بہبودی کے ساتھ آپ کا تعلق معرفت الہی میں استغراق کے راستے میں رکاوٹ نہیں۔“

مولانا شبیر احمد عثمانی لکھتے ہیں۔

کہ ”(حضور ﷺ) کے سینے میں اللہ تعالیٰ نے علوم و معارف کے سمندر اتار دیئے اور لوازم نبوت اور فرائض رسالت برداشت کرنے کا وسیع حوصلہ عطا فرما دیا ہے۔“

کہ امام ابو بصیری رحمۃ اللہ تعالیٰ کے مطابق دنیا و آخرت آپ ﷺ کے جود و کرم کی مظہر ہیں اور لوح و قلم آپ کے علوم کا ایک حصہ ہیں۔

اور اللہ تعالیٰ جل شانہ نے حضور ﷺ کے ذکر کو بلند فرما دیا ہے۔

حضرت ابوسعید خدری سے مروی ہے کہ حضور ﷺ نے فرمایا کہ جبریل علیہ السلام میرے پاس تشریف لائے اور کہا کہ آپ کا رب کریم پوچھتا ہے کہ کیا آپ جانتے ہیں کہ میں نے آپ کے ذکر کو کیسے بلند کیا میں نے جواب دیا کہ اس حقیقت کو اللہ تعالیٰ ہی بہتر جانتا ہے اللہ تعالیٰ نے فرمایا کہ آپ کے رفع ذکر کی کیفیت یہ ہے کہ جہاں میرا ذکر کیا جائے گا وہاں میرے ساتھ آپ کا بھی ذکر کیا جائے گا۔“

جتنی تعریف ازل سے لے کر ابد تک حضور ﷺ کی جاری ہے اتنی تعریف مخلوق میں سے کسی کی نہیں کی گئی۔ اللہ تعالیٰ جل شانہ نے اپنے ساتھ اپنے حبیب محبوب ﷺ کا ذکر بار بار فرمایا۔ حتیٰ کہ کلمہ طیبہ میں بھی۔

لا الہ الا اللہ محمد رسول اللہ۔

ترجمہ: اللہ تعالیٰ کے سوا کوئی معبود نہیں اور (حضرت محمد ﷺ) اللہ تعالیٰ کے آخری نبی رسول ہیں۔

یہ کلمہ ہمیشہ ہمیشہ تک کے لئے ہے اور حضور ﷺ کی رسالت بھی ہمیشہ ہمیشہ تک کے لئے ہے جتنی محبت حضور ﷺ کو اپنی امت سے ہے اس کا کوئی اندازہ نہیں کر سکتا۔ اللہ تعالیٰ فرماتے ہیں کہ۔

ترجمہ: بیشک تشریف لایا ہے تمہارے پاس ایک برگزیدہ رسول تم میں سے گراں گزرتا ہے اس پر تمہارا مشقت

میں پڑنا بہت ہی خواہشمند ہے تمہاری بھلائی کا۔ مومنوں کے ساتھ بڑی مہربانی فرمانے والا اور نہایت رحم 1056 فرمانے والا ہے۔

اور ایک جگہ اللہ جل شانہ نے ارشاد فرمایا۔

يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ﴿٣٥﴾ وَذَاعِيًا إِلَى اللَّهِ بِأَذْنِهِ وَسِرَاجًا مُنِيرًا ﴿٣٦﴾ (الاحزاب: ۳۵، ۳۶)

ترجمہ: اے نبی مکرم ہم نے بھیجا ہے آپ کو (سب سچائیوں) کا گواہ بنا کر اور خوشخبری سنانے والا اور بروقت ڈرانے والا اور دعوت دینے والا۔ اللہ کی طرف سے اس کے اذن سے اور آفتاب روشن چمکتا ہوا۔
شاہد کا معنی وہ گواہ ہے جو ہر واقعہ کو اپنی آنکھوں سے دیکھ رہا ہو یعنی وہ جس واقعہ کی گواہی دے رہا ہے وہ وہاں موجود ہے اور اس واقعہ کو اپنی آنکھوں سے دیکھ رہا ہے۔

ضیاء النبی جلد ۵ صفحہ ۷۷ کے مطابق علامہ راغب اصفہانی المفردات میں لکھتے ہیں۔
”شہادت وہ ہوتی ہے کہ انسان وہاں موجود بھی ہو اور اسے دیکھے بھی۔ خواہ آنکھوں کی بینائی سے یا بصیرت کے نور سے۔“

حضور ﷺ کی ایک حدیث پاک کا مفہوم ہے کہ ”تمہارا رکوع و سجود مجھ سے مخفی نہیں ہے۔ میں جس طرح آگے دیکھتا ہوں اسی طرح پیچھے دیکھتا ہوں۔“

اور علامہ ثناء اللہ پانی پتی کے مطابق عبد اللہ بن مبارک حضرت سعید بن مسیب سے روایت کرتے ہیں کہ ”ہر روز صبح و شام حضور ﷺ کی امت حضور ﷺ پر پیش کی جاتی ہے۔ اور حضور ﷺ ہر فرد کو اس کے چہرے سے پہنچاتے ہیں اس سے حضور ﷺ ان پر گواہی دیں گے۔“

علامہ ابن کثیر فرماتے ہیں کہ حضور ﷺ اللہ تعالیٰ کی توحید کے گواہ ہیں کہ اس کے بغیر اور کوئی معبود نہیں اور قیامت کے روز لوگوں کے اعمال پر گواہی دیں گے۔
اللہ تعالیٰ قرآن پاک میں فرماتے ہیں۔

فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَى هَؤُلَاءِ شَهِيدًا ﴿٣١﴾ (سورة النساء ۳۱)

ترجمہ: تو کیا حال ہو گا ان نافرمانوں کا، جب ہم لے آئیں گے ہر امت سے ایک گواہ اور (اے حبیب) ہم لے آئیں گے آپ کو ان سب پر گواہ۔

ایک دن حضور ﷺ اس آیت شریف پر پہنچے تو اتاروئے اتاروئے کہ آنسوؤں سے حضور ﷺ کی داڑھی مبارک بھیگ گئی۔

قیامت کے دن تمام انبیاء علیہ السلام اجمعین اپنی اپنی امتوں کے احوال و اعمال کی شہادت دیں گے اور ﷺ انبیاء کرام کی شہادت کے درست ہونے کی گواہی دیں گے اور ھُوَ آء کا اشاریہ امت مصطفویہ کو بھی قرار دیا ہے۔ یعنی حضور ﷺ اپنی امت کے احوال پر گواہی دیں گے۔

القرآن: لِيَكُونَ الرَّسُولُ شَهِيدًا عَلَيْكُمْ وَتَكُونُوا شُهَدَاءَ عَلَى النَّاسِ ﴿٢٨﴾ (سورۃ الحج ۲۸)

ترجمہ: تاکہ ہو جائے رسول کریم تم پر گواہ اور تم لوگوں پر گواہ ہو جاؤ۔

اللہ جل شانہ ”سورۃ قلم میں فرماتے ہیں۔

القرآن: ن وَالْقَلَمِ وَمَا يَسْطُرُونَ ﴿١﴾ مَا أَنْتَ بِمُجْنُونٍ ﴿٢﴾ وَإِنَّ لَكَ لَأَجْرًا غَيْرَ

مُجْنُونٍ ﴿٣﴾ وَإِنَّكَ لَعَلَىٰ خُلُقٍ عَظِيمٍ ﴿٤﴾

ترجمہ: ن۔ قلم ہے قلم کی اور جو کچھ وہ لکھتے ہیں۔ آپ اپنے رب کے فضل سے مجنون نہیں ہیں اور یقیناً آپ کے

لئے ایسا اجر ہے جو کبھی ختم نہ ہو گا اور بے شک آپ عظیم الشان خلق کے مالک ہیں۔

بعض حضرات نے قلم سے مراد وہ قلم لیا ہے جس نے امر الہی سے تقادیر عالم کو لوح محفوظ میں تحریر کیا ہے جس کی

ماہیت سے اللہ تعالیٰ ہی آگاہ ہے۔

اور اے نبی ﷺ اللہ کی نعمت سے جو آپ پر ازل میں ہو چکا ”اور جوابدہ تک ہونے والا ہے سب کچھ جو کوئی بھی

آپ سے پوشیدہ نہیں ہے۔ (مجنون کا لفظ جن سے ہے اور جن کا معنی پوشیدہ پردہ۔ جو آنکھوں سے اوجھل ہو۔ مفہوم الحدیث حضور

ﷺ نے فرمایا کہ اللہ جل شانہ نے اپنا دست قدرت میرے دو کندھوں کے درمیان رکھا جس کی ٹھنڈک میں نے اپنے سینے

میں نے محسوس کی اور میں ماکان مایکون کو جان لیا۔“)

یہ حدیث پاک امام ترمذی نے روایت کی ہے اور اس کو آپ نے حسن صحیح فرمایا ہے اور امام بخاری رحمۃ اللہ علیہ نے

اس کی تصدیق کی ہے۔

اور اللہ جل شانہ خود حضور ﷺ کے خلق پاک کے متعلق فرما رہے ہیں کہ ہم نے آپ کو عظیم خلق کا مالک بنا کر بھیجا

ہے۔ حضور ﷺ نے فرمایا ہے۔

ادبہی ربی تادیبا حسنا۔

اللہ تعالیٰ نے مجھے ادب سکھایا ہے اور اس کا ادب سکھانا بہت خوب تھا۔

حضور ﷺ نے فرمایا کہ قیامت کے دن مومن کے میزان میں حسن خلق سے زیادہ وزنی اور کوئی چیز نہیں ہوگی اور اللہ

تعالیٰ فحش کلام کرنے والے بد زبان سے بغض رکھتا ہے۔

اور فرمایا کہ میزان عمل میں جتنی چیزیں رکھی جائیں گی ان میں حسن خلق سب سے زیادہ وزنی ہوگا۔ انسان اپنے اخلاق

کے باعث اس درجہ پر فائز ہوتا ہے جو رات بھر ذکر الہی میں کھڑے رہنے والے اور عمر بھر روزہ رکھنے والے کو نصیب ہوا۔
 اور حضور ﷺ نے حضرت ابوذر رضی اللہ تعالیٰ عنہ سے فرمایا کہ تم جہاں بھی ہو اللہ تعالیٰ سے ڈرتے رہو کوئی گناہ ہو جائے تو اس کے فوراً بعد نیکی کرو۔ وہ نیکی اس گناہ کو مٹا دے گی اور لوگوں کے ساتھ حسن سلوک سے پیش آیا کرو۔

اللہ تعالیٰ ہم سب کو حضور ﷺ کے اخلاق میں سے زرہ عطا فرمائے۔ آمین ثم آمین۔
 آقا ﷺ کے لئے کافروں نے ایڑھی چوٹی کا زور لگا دیا کہ کسی طریقے سے حضور ﷺ کو حق سے باز رکھا جاسکے۔ انہوں نے ہر طریقہ اپنایا جس سے حضور ﷺ کو ایذا دی جاسکے۔

حضور ﷺ کے راستوں میں کانٹے بچھائے جاتے رہے۔ آقا ﷺ کے گھر کے آگے کوڑا پھینکا جاتا رہا۔ حضور ﷺ صبح اٹھ کر اس کو ہٹاتے اور صرف اتنا فرماتے کہ تم لوگ اچھی ہمسائیگی کا مظاہرہ کرتے ہو کہ میرے گھر کے آگے کوڑا پھینک دیتے ہو۔
 آقا ﷺ کو نماز پڑھنے سے روکا جاتا رہا، ایک دن حضور ﷺ سجدے میں تھے کہ ایک کافر بد بخت نے حضور ﷺ کے اوپر اونٹ کی بڑی سی اجری لا کر رکھ دی۔

شعب ابی طالب میں حضور ﷺ اور آپ کے حواریوں کو نظر بند کر دیا گیا اور یہ کوئی ایک دو دن نہیں یا ایک دو مہینے نہیں۔ بلکہ پورے تین سال حضور ﷺ کا سوشل بائیکاٹ کیا گیا۔ ہر طرح کی خوراک کی ترسیل بند کر دی گئی۔ حضور ﷺ نے فرمایا کہ شعیب ابی طالب میں مجھ پر اور بلالؓ پر تیس دن ایسے بھی گزرے ہیں کہ کوئی ایسی چیز ہمیں میسر نہ ہوئی کہ جسے کوئی جاند رکھا سکے۔
 حضور ﷺ جب منی وغیرہ میں جب لوگ اکٹھے ہوتے تو ان کو اللہ تعالیٰ کی توحید کی دعوت دیتے جاتے تو ابولہب لعین آقا ﷺ کے پیچھے پیچھے جاتا اور جب آپ اپنا خطاب فرما چکے تو یہ پھر کہتا کہ ان پر (نعوذ باللہ) یقین نہ کرنا۔ اور نعوذ باللہ برا بھلا کہتا۔

حضور ﷺ سب کچھ برداشت فرماتے رہتے۔ اور ساری ساری رات اٹھ اٹھ کر عبادت فرماتے رہتے اور جو لوگ ایمان نہیں لاتے ان کے لئے اللہ تعالیٰ کے حضور گڑ گڑا کر دعائیں مانگتے رہتے اور اتنا غم فرماتے کہ اللہ تعالیٰ کو قرآن پاک میں فرمانا پڑا۔

طہ ١٠ مَا أَنزَلْنَا عَلَيْكَ الْقُرْآنَ لِتَشْقَىٰ ۝ (سورۃ طہ ۱-۲)

ترجمہ: طہ نہیں اتارا آپ پر یہ قرآن کہ آپ مشقت میں پڑیں اور یہ بھی فرمایا۔

فَلَعَلَّكَ بَاخِعٌ نَّفْسِكَ عَلَىٰ أَفْئَادِهِمْ إِنَّ لَّهُمْ مِنْؤَا هَذَا الْحَدِيثِ أَسْفًا ۝ (سورۃ الکہف ۶)

ترجمہ: تو کیا آپ (فرط غم سے) تلف کر دیں گے اپنی جان کو ان کے پیچھے اگر وہ ایمان نہ لائے اس قرآن حکیم پر افسوس کرتے ہوئے۔

اور طائف کے مقام پر حضور ﷺ کے ساتھ کیا کچھ نہ ہوا کہ پتھر مار مار کے حضور ﷺ کے پاؤں لہو لہان ہو گئے اور جوتوں میں خون جم گیا کہ بڑی مشکل سے پاؤں باہر نکالے گئے۔ لیکن پھر بھی ان کے لئے بددعا نہ مانگی بلکہ دعا ہی مانگی کہ اے اللہ

1056

ان کو ہدایت عطا فرما۔

کبھی آقا ﷺ کو نعوذ باللہ سحر کہا جاتا رہا۔ کبھی نعوذ باللہ دیوانہ کہا جاتا رہا۔ لیکن اللہ تعالیٰ کے حکم سے آپ ﷺ نے سب کچھ برداشت فرمایا اس قلب اطہر کا کیا حال ہو گا جس کو اس قدر تکلیف دی جاتی رہی بلکہ اتنی تکلیفیں اگر پہاڑ پر بھی آتیں تو وہ ریزہ ریزہ ہو جاتا۔ یہ حضور ﷺ کا نازک دل مبارک ہی تھا کہ وہ اللہ تعالیٰ کے حکم سے سب کچھ برداشت کرتا رہا اور کسی کے لئے بھی بددعا نہ فرمائی۔ بلکہ سب کی ہدایت کے لئے ہی دعا فرمائی۔

حضور ﷺ نے اپنی ذات مبارک کیلئے کبھی کسی سے کوئی بدلہ نہیں لیا۔ بلکہ معاف ہی فرماتے رہتے جس انگلی سے آسمانوں میں چاند پلک جھکنے میں دو ٹکڑے ہو سکتا تھا تو کیا یہ معمولی کافروں کا گروہ حضور ﷺ کو کوئی دکھ دے سکتا تھا؟ آقا ﷺ چاہتے تو ایک لمحے میں سب نیست و نابود ہو سکتا تھا۔

لیکن حضور ﷺ نے ان سب کی ہدایت کے لئے اللہ تعالیٰ کے حضور دعائیں فرمائیں جو رنگ لائیں اور قبول ہوئیں اور ایک وقت ایسا آیا کہ لوگ فوج در فوج اسلام میں داخل ہونے لگے۔

إِذَا جَاءَ نَصْرُ اللَّهِ وَالْفَتْحُ ۖ وَرَأَيْتَ النَّاسَ يَدْخُلُونَ فِي دِينِ اللَّهِ أَفْوَاجًا ۝ (النصر: ۲۱)

ترجمہ: جب اللہ تعالیٰ کی نصرت اور فتح آ پہنچی اور آپ نے لوگوں کو اللہ تعالیٰ کے دین میں فوج در فوج داخل ہوتے دیکھ لیا اور کعبہ معظمہ میں جب فتح مکہ کے موقع پر تمام کافر حضور ﷺ کے نیچے تھے۔ اور تہہ تیغ کئے جانے کے قابل تھے تو پھر بھی حضور ﷺ نے ان سب کو معاف فرما دیا۔

اللہ تعالیٰ قرآن پاک میں فرماتے ہیں:

إِنَّا آعْطَيْنَاكَ الْكُوثَرَ ۖ فَصَلِّ لِرَبِّكَ وَانْحَرْ ۚ إِنَّ شَانِئَكَ هُوَ الْأَبْتَرُ ۝ (سورة الكوثر ۳-۱)

ترجمہ: بیشک ہم نے آپ کو (جو کچھ عطایا) بے حد و حساب عطا کیا۔ پس آپ نماز پڑھا کریں اپنے رب کیلئے اور قربانی دیں اس کی خاطر یقیناً آپ کا دشمن ہی بے نام و نشان ہو گا۔

ان آیات مبارک میں اللہ تعالیٰ نے حضور ﷺ کو بے حد و حساب عطا فرمانے کے متعلق فرمایا ہے اور اس میں جو کچھ بے حد و حساب عطا فرمایا اس کا مالک بنا دیا کہ کسی چیز کا اتنا زیادہ دینا کہ اس کی کثرت کا اندازہ نہ لگایا جاسکے۔ یعنی جو مقدار میں اپنی قدر و قیمت میں اور اپنی اہمیت کے لحاظ سے بہت زیادہ ہو اسے کوثر کہتے ہیں۔ حضور ﷺ کو اللہ جل شانہ نے جو جو چیز بھی عطا فرمائی۔ بے حد و حساب عطا فرمائی علماء نے کوثر کے کئی معنی فرمائے ہیں۔

۱۔ حضرت ابن عمر روایت کرتے ہیں کہ حضور ﷺ نے فرمایا کہ کوثر جنت کی ایک نہر ہے۔ جس کے دونوں کنارے سونے کے ہیں۔ موتیوں اور یاقوت کافرش بچھا ہوا ہے اس کی مٹی کستوری سے زیادہ خوشبودار ہے اس کا پانی شہد سے زیادہ میٹھا اور برف سے زیادہ سفید شفاف ہے۔

- ۲۔ حوض کوثر میدان حشر میں وہ حوض ہوگا جس سے حضور ﷺ اپنی امت کو سیراب فرمائیں گے اور اس کے آنحضرت ﷺ کے تعداد میں ہوں گے جتنے آسمان کے ستارے ہیں۔
- ۳۔ حضور ﷺ کے فیوض و برکات آقا ﷺ کا علم، حلم، جود و کرم، عفو و درگزر وغیرہ وغیرہ ان سب کو بھی کوثر کہا جاتا ہے آپ کی نبوت کا دامن ساری نوع انسانیت کو سمیٹے ہوئے ہے اور حضور ﷺ ساری کائنات کے نبی ہیں اور ساری کائنات کے لئے رحمت اللعالمین ہیں۔
- ۴۔ کوثر سے مراد قرآن حکیم ہے اگر ساری دنیا کے درخت قلم بن جائیں اور سمندر سیاہی بن جائیں تو بھی اس کی تفسیر ختم نہیں ہو سکتی۔ چاہے ان کی مدد کے لئے ویسے ہی سمندر اور کیوں نہ لے آئیں۔
- ۵۔ اس سے مراد دین اسلام ہے۔
- ۶۔ اس سے مراد صحابہ کی کثرت ہے۔ جتنے حضور ﷺ کے صحابہ تھے اتنے اور کسی نبی ﷺ کے صحابہ نہیں تھے۔
- ۷۔ اس سے مراد رفع ذکر ہے۔
- القرآن: وَرَفَعْنَا لَكَ ذِكْرَكَ ﴿۲﴾ (الم نشر: ۲)
- ترجمہ۔ اور ہم نے آپ کے ذکر کو بلند فرمادیا۔ اول سے آخر تک جتنی تعریف حضور ﷺ کی کی گئی اور جتنی کی جا رہی ہے اور جتنی کی جاتی رہے گی اتنی کسی کی نہیں کی گئی۔
- ۸۔ امام جعفر صادق کے نزدیک کوثر سے مراد حضور ﷺ کا دل مبارک کا نور ہے۔
- ۹۔ کوثر سے مراد مقام محمود ہے۔
- ۱۰۔ اور حضرت ابن عباس رضی اللہ تعالیٰ عنہ کے نزدیک کوثر سے مراد خیر کثیر ہے۔
- حضور ﷺ نے فرمایا کہ اللہ تعالیٰ جل شانہ نے مجھے تمام انبیاء اکرام پر چھ باتوں میں فضیلت دی ہے۔
- ۱۔ مجھے جوامع الکلم عطا فرمائے۔
- ۲۔ میری رعب سے مدد کی گئی۔
- ۳۔ میرے لئے مال غنیمت کو حلال کیا۔
- ۴۔ میرے لئے تمام روئے زمین کو مسجد قرار دے دیا گیا۔
- ۵۔ تمام زمین کو طہارت کا ذریعہ بنایا گیا (یعنی تیمم کے ذریعے)
- ۶۔ مجھے تمام نبیوں کے آخر میں تمام مخلوقات کی طرف رسول بنا کر بھیجا گیا۔
- حضور ﷺ کی شان پاک میں اللہ جل شانہ نے فرمایا۔
- النَّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ وَأَزْوَاجُهُ أُمَّهَاتُهُمْ ط (سورۃ احزاب ۶)

ترجمہ۔ (حضور ﷺ) نبی کریم ﷺ مومنوں کی جانوں سے بھی زیادہ ان کے قریب ہیں اور آپ ﷺ کی یہ بات ان کی مائیں ہیں۔

اللہ جل شانہ نے حضور ﷺ کی شان میں فرمایا۔

القرآن: عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَحِيمٌ ﴿١٢٨﴾ (سورۃ توبہ ۱۲۸)

ترجمہ: یعنی جو چیز تمہارے لئے تکلیف دہ ہے وہ انہیں بھی گراں گزرتی ہے وہ تمہارے لئے حریص ہیں۔ اور اہل ایمان کے لئے بڑے مہربان اور رحیم ہیں۔

اولیٰ بالمؤمنین سے مراد حضور ﷺ مومنوں کی جانوں سے یعنی ان کے نفسوں سے بھی یہ زیادہ قریب ہیں۔ یعنی ان پر زیادہ شفقت فرمانے والے مہربان ہیں کیونکہ حضور ﷺ انہیں نجات کی طرف بلاتے ہیں اور ان کے نفس انہیں ہلاکت کی دعوت دیتے ہیں۔

حضرت سہل فرماتے ہیں کہ جو شخص اپنے آپ کو حضور ﷺ کا غلام نہ سمجھے اور تمام حالات میں حضور ﷺ کی غلامی اپنے آپ پر تسلیم نہ کرے اس نے سنت کی شربنی کا مزہ ہی نہیں چکھا۔

اور جس طرح اپنی ماؤں کا احترام کیا جاتا ہے جو کہ جسمانی مائیں ہیں اس سے بھی بہت زیادہ اپنی روحانی ماؤں یعنی ازواج مطہرات کا احترام ہم سب پر فرض ہے۔ اللہ تعالیٰ ہمیں سب ماؤں کی عزت و توقیر عطا فرمائے اور ان کے قدموں کی دھول کے صدقے میں ہمیں دونوں جہانوں میں عزت عطا فرمائے اور ان کا ادب کرنے والا بنائے۔ آمین ثم آمین۔

حضور ﷺ کی شان پاک میں اللہ جل شانہ نے اتنی آیات نازل فرمائیں کہ ان کی تفسیر سے قلم عاجز بنے معراج شریف کے موقع پر جو قربت و رفاقت حضور ﷺ کو نصیب ہوا اور اللہ جل شانہ نے اپنے دیدار الہی سے حضور ﷺ کو مشرف فرمایا اس طرح کسی اور نبی علیہ السلام کو یہ میسر نہ ہوا اور قیامت کو جو مقام محمود اللہ جل شانہ حضور ﷺ کو عطا فرمائیں گے اور جس پر تمام انبیاء علیہ السلام اجماع اور تمام لوگ رشک کریں گے اور حضور ﷺ کی شفاعت ہی کی بدولت شفاعت عام کی جائے گی اور حضور ﷺ کو لو الحمد عطا فرمایا جائے گا اور اللہ جل شانہ حضور ﷺ کو اپنی دائیں جانب کرسی پر بٹھائیں گے حضور ﷺ کی شان پاک کا کوئی کیا اندازہ لگا سکتا ہے جو کوئی لکھتا ہے اپنا علم لکھتا ہے جو کوئی بیان کرتا ہے اپنا علم ہی بیان کرتا ہے ان کی شان پاک وراء الوراء ہے۔

اللہ تعالیٰ ہمیں حضور ﷺ کی محبت میں ہی زندہ رکھے اسی محبت پر وفات دے اور اسی محبت میں ہی اٹھائے۔ آمین ثم آمین۔ بجاہ نبی کریم ﷺ ابداً ابداً برحمتک یا ارحم الراحمین یا ارحم الراحمین۔

احادیث در شان مصطفیٰ ﷺ

اللہ تعالیٰ جل شانہ نے قرآن پاک میں حضور ﷺ کو فرمایا کہ جو نعمتیں آپ کے رب نے آپ پر فرمائیں ہیں ان کا

ذکر کیجئے ویسے تو حضور ﷺ نے جتنی احادیث بیان فرمائی ہیں ان سب سے حضور ﷺ کی شان عیاں ہے اور آقا ﷺ کا 1956ء میں مرتبہ ظاہر ہوتا ہے لیکن یہاں صرف چند ایک خاص خاص احادیث بیان کی جائیں گی حق تو یہ ہے کہ حضور ﷺ کی شان پاک میں قرآن پاک کی ہر ہر آیت شریف سے حضور ﷺ کی شان کو بیان کیا جائے اور حضور ﷺ کی ہر ہر احادیث کی روشنی میں حضور ﷺ کی شان رفیع کا ذکر کیا جائے۔ لیکن اپنی کوتاہ علمی کا اور اپنی سستی کا اعتراف کرتے ہوئے صرف چند ایک احادیث کو بیان کیا جائے گا اللہ تعالیٰ ہمیں معاف فرمائے اور جو لکھا ہے اسے قبول فرمائے اور حضور ﷺ کے جوتوں کے تتوؤں کی مٹی کے صدقے میں ہی ہمیں بخش دے کہ کتنی خوش قسمت وہ مٹی بھی ہوتی ہوگی جہاں آقا ﷺ کے جوتے پڑتے ہوں گے۔

چہ نسبت خاک بہ عالم پاک را

عن عائشہ رضی اللہ تعالیٰ عنہ قالت قال رسول اللہ ﷺ اتانی جبرئیل فقال قلبت
شارق الارض ومغربها فلم ارہ رجلا افضل من محمد ﷺ ولم ارینی اب افضل
من بنی ہاشم۔

ترجمہ: حضرت عائشہ صدیقہ رضی اللہ تعالیٰ عنہا بیان فرماتی ہیں کہ رسول اللہ ﷺ نے فرمایا کہ ایک روز جبرئیل علیہ السلام میرے پاس آئے اور عرض کی کہ میں نے زمین کے مشارق و مغارب کو چھان مارا ہے لیکن میں نے کوئی ایسا مرد نہیں دیکھا جو محمد ﷺ سے افضل ہو۔ اور نہ کوئی خاندان دیکھا ہے جو خاندان بنو ہاشم سے ارفع و اعلیٰ ہو۔ (رواہ۔ الطبرانی والبیہقی)

عن انس رضی اللہ تعالیٰ عنہ قال قال رسول اللہ ﷺ انا اکرم ولد آدم سے علی ربی ولا فخر
تک۔ (سنن ترمذی)

ترجمہ: حضرت انس رضی اللہ تعالیٰ عنہ روایت کرتے ہیں کہ حضور ﷺ نے فرمایا کہ حضرت آدم علیہ السلام کی تمام اولاد سے میں اپنے رب کے نزدیک معزز و مکرم ہوں۔ اور میں یہ بات فخر و مباہات کی وجہ سے نہیں بلکہ اظہار حقیقت کے لئے کر رہا ہوں۔

رومی عن ابن معصب انه عليه الصلوة والسلام قال قال الله تعالى سل يا محمد و
قلت ما اسئل يا رب اتخذت ابراهيم خليلا و كلمات موسى تكليما واصطفيت
نوحا واعطيت سليمان هلکالاى نبی نبی احد من بعده۔

قال الله تعالى ما اعطيت خير ذلک سے لنبی غیر تک۔ (اشفاء ۳ تا ۲۱۵)

ابن وہب رضی اللہ تعالیٰ عنہ سے مروی ہے کہ سرکار دو عالم ﷺ نے فرمایا کہ اللہ تعالیٰ نے مجھے ارشاد فرمایا کہ اے میرے محبوب مجھ سے مانگو۔ میں نے عرض کی۔ اے میرے پروردگار تجھ سے کیا مانگوں تو نے حضرت ابراہیم علیہ السلام کو اپنا

خلیل بنایا حضرت موسیٰ علیہ السلام سے بلا واسطہ کلام کیا۔ حضرت نوح علیہ السلام کو چن لیا۔ سلیمان علیہ السلام کو وہ عظیم سلطنت عطا فرمائی جو آپ کے بعد کسی کو نہیں دی جائے گی۔

اللہ تعالیٰ نے فرمایا۔ میں نے آپ کو وہ عطا فرمایا ہے جو ان سے ارفع و افضل ہے۔ میں نے آپ کو کوثر عطا فرمایا میں نے آپ کے نام کو اپنے نام کے ساتھ ملایا ہے جو ہر اذان و شہادت کے وقت گونجتا رہتا ہے۔ اور میں نے زمین کو آپ اور آپ کی امت کیلئے طہارت کا سبب بنایا اور آپ پر ہجرت سے پہلے اور بعد کے الزامات سے آپ کو بری فرمایا۔ آپ لوگوں میں اس حالت میں چلتے ہیں کہ آپ مغفور ہیں اور یہ مہربانی آپ سے پہلے میں نے کسی کے ساتھ نہیں کی اور میں نے آپ کے امتیوں کو قرآن پاک کا حامل بنا دیا ہے اور میں نے مقام شفاعت آپ کے لئے مخصوص کر رکھا ہے حالانکہ میں نے آپ کے بغیر کسی نبی کو یہ شان عطا نہیں فرمائی۔

عن حذیفہ سے علیہم حساب تک۔

حضرت حذیفہ رضی اللہ تعالیٰ عنہ روایت کرتے ہیں کہ نبی کریم ﷺ نے ارشاد فرمایا کہ میرے رب کریم نے مجھے بشارتیں دیں ہیں۔

۱۔ جنت میں سب سے پہلے میں داخل ہوں گا اور میرے ساتھ ستر ہزار امتی ہوں گے اور ہر امتی کے ساتھ ستر ہزار اہل ایمان ہوں گے جو سب میرے ساتھ جنت میں داخل ہوں گے اور ان سے روزِ محشر کوئی حساب نہیں لیا جائے گا۔ اللہ تعالیٰ نے مجھے یہ خوشخبری بھی دی ہے کہ میری امت فاقہ سے فنا نہیں ہوگی اور نہ دشمن اس کو مغلوب کر سکیں گے اللہ تعالیٰ نے مجھے نصرتِ عرت اور رعب اس طرح عطا فرمایا ہے کہ میرا دشمن مجھ سے اور میری امت سے اگر ایک مادہ کی مسافت پر بھی ہوگا تو خوفزدہ ہوگا۔ اور اللہ تعالیٰ نے میرے لئے اور میری امت کے لئے مالِ غنیمت کو حلال کر دیا ہے اور بہت سی ایسی چیزیں جو پہلی امتوں پر حرام تھیں انہیں ہمارے لئے حلال فرما دیا ہے۔ اور اللہ تعالیٰ نے ہمارے دین میں کوئی ایسی چیز نہیں رکھی جس سے ہمیں تنگی اور حرج ہو۔

حضرت آدم علیہ السلام سے خطا ہوئی تو آپ نے اللہ تعالیٰ کی بارگاہ سے ایسے کلمات سیکھ لئے اور ان سے اپنے رب کو پکارا تو اللہ تعالیٰ نے آپ کی توبہ قبول فرمائی۔ وہ کلمات یہ تھے کہ اے اللہ مجھے محمد مصطفیٰ ﷺ کے صدقے میں معاف فرما دے۔ اللہ جل شانہ نے حضرت آدم علیہ السلام سے پوچھا کہ یہ نام تو نے کہاں دیکھا ہے۔

آدم علیہ السلام نے عرض کی کہ اے اللہ جب تو نے مجھے پیدا فرمایا تو جب میں عرش کی طرف سر اٹھا کر دیکھا تو وہاں لا

الہ الا اللہ محمد رسول اللہ ﷺ لکھا ہوا پایا تو میں نے جان لیا کہ ہستی جس کے نام کو تو نے اپنے نام کے ساتھ یکجا لکھا ہے اس کا ذکر و منزلت تیری بارگاہ میں بہت بڑی ہے اور عرض کی کہ میں نے جنت میں ہر جگہ یہ کلمہ لکھا ہوا دیکھا ہے اللہ تعالیٰ نے فرمایا کہ مجھے اپنی عورت و جلال کی قسم کہ تیری اولاد میں یہی خاتم النبیین ہیں اگر یہ نہ ہوتے تو اسے آدم میں تجھے بھی پیدا نہ کرتا۔ یعنی اے محبوب ﷺ اگر آپ نہ ہوتے تو آدم علیہ السلام بھی نہ ہوتے اور نہ ہی جنت و دوزخ کون مکاں کوئی بھی چیز میں پیدا نہ کرتا نہ یہ ہنگامہ زندگی ہوتا نہ ہی کوئی اور بشر پیدا ہوتا۔ یہ ہر چیز دنیا و آخرت کی اے محبوب صرف تیری وجہ سے ہی پیدا فرمائی گئی ہے۔

اللهم سے علی ابراہیم انک حمید مجید تک۔

اللهم بارک سے انک حمید مجید تک۔

عن انس بن مالک رضی اللہ تعالیٰ عنہ قال سمعت رسول اللہ ﷺ يقول لا یومن احد

کمر حتی اکون..... اجمعین۔ (بخاری شریف، مسلم شریف)

ترجمہ: حضرت انس بن مالک رضی اللہ تعالیٰ عنہ روایت کرتے ہیں کہ حضور ﷺ نے فرمایا کہ تم میں سے کوئی بھی مومن نہیں بن سکتا جب تک کہ میری محبت اس کے دل میں اپنے والد اپنے بیٹے اور تمام لوگوں سے زیادہ نہ ہو۔

عن سلیمان فارسی سے ما خلقت الانبیاء تک

ترجمہ: حضرت سلمان فارسی رضی اللہ تعالیٰ عنہ سے مروی ہے کہ ایک روز حضرت جبریل علیہ السلام حضور ﷺ کی بارگاہ میں حاضر ہوئے اور عرض کی بیشک آپ کا رب فرماتا ہے اگرچہ میں نے حضرت ابراہیم علیہ السلام کو اپنا خلیل بنایا۔ لیکن آپ کو میں نے اپنا حبیب بنایا ہے میں نے آج تک کوئی ایسی چیز پیدا نہیں کی جو آپ سے زیادہ میرے نزدیک مکرم ہو میں نے دنیا اور اس کے رہنے والوں کو اس لئے پیدا کیا ہے تاکہ میں آپ کی کرامت اور آپ کے درجہ رفیعہ سے ان کو آگاہ کروں اگر آپ کی ذات نہ ہوتی تو میں دنیا کو بھی پیدا نہ کرتا۔

حضرت ابو ہریرہ رضی اللہ تعالیٰ عنہ سے مروی ہے کہ حضور ﷺ نے فرمایا کہ سب سے پہلے میری قبر کھلی گی اور میں باہر آؤں گا۔ مجھے جنتی پوشاکوں سے ایک خلعت پہنائی جائے گی پھر میں عرش الہی کی داہنی جانب کھڑا ہوں گا۔ میرے علاوہ کسی اور کو اس مقام پر کھڑا ہونا نصیب نہیں ہوگا۔

حضور ﷺ نے فرمایا کہ اذان کا جواب اسی کلمات سے دیتے جاؤ اور اذان کے بعد جو میرے لئے رب کریم سے مقام محمود کی دعا کرے گا قیامت کے دن میں اس کی شفاعت کروں گا۔

امام بخاری رحمۃ اللہ اور امام مسلم رحمۃ اللہ سید نے اپنی صحیحین میں شفاعت کی حدیث کی حضرت ابو ہریرہ رضی اللہ تعالیٰ عنہ سے بیان کیا ہے۔

ترجمہ: جب لوگ میدان حشر میں جمع ہوں گے تو سورج ان کے سروں کے بالکل نزدیک ہو گا لوگ 1056
برداشت تکلیف اور غم و اندوزہ میں مبتلا ہوں گے اور طویل مشورہ سے استفادہ کے بعد سب سے پہلے حضرت آدم علیہ السلام کے
پاس جائیں گے اور عرض کریں گے کہ آپ آدم علیہ السلام ساری نوع انسانی کے باپ ہیں۔ اللہ تعالیٰ نے اور آپ میں اپنی
روح پھونکی آپ کو جنت میں بسایا تمام فرشتوں کو آپ کو سجدہ کرنے کا حکم دیا اللہ تعالیٰ نے آپ کو تمام چیزوں کے نام
سکھائے ہمارے پدر بزرگوار ہمارے لئے اپنے رب سے شفاعت فرمائیے۔

حضور اکرم ﷺ فرمائیں گے کہ میرا پروردگار آج بڑا غضبناک ہے نہ وہ اس سے پہلے کبھی اتنا غضبناک ہوا اور نہ ہی
بعد میں اتنا غضبناک ہو گا۔ اللہ تعالیٰ نے مجھے پھل کھانے سے منع فرمایا تھا میں بھول کر کھا بیٹھا۔ نفسی نفسی اذہبوالی غیر یعنی
آج مجھے اپنی فکر ہے تم لوگ کسی اور کے پاس جاؤ۔

پھر ساری مخلوق حضرت نوح علیہ السلام کے پاس جائے گی اور ان سے شفاعت کے متعلق عرض کرے گی وہ بھی یہی
جواب دیں گے پھر ساری مخلوق حضرت ابراہیم علیہ السلام کے پاس شفاعت کے لئے جائے گی۔ وہ بھی یہی جواب دیں گے
پھر ساری مخلوق حضرت موسیٰ علیہ السلام کے پاس جائے گی تاکہ وہ ان سب کی شفاعت کریں وہ بھی یہی جواب دیں گے پھر
ساری مخلوق حضرت عیسیٰ علیہ السلام کے پاس جائے گی وہ بھی یہی جواب دیں گے۔ لیکن وہ حضور ﷺ کے پاس سب کو جانے کا
مشورہ دیں گے جب ساری مخلوق ہر طرف سے پھر پھر اکھڑے حضور ﷺ کے پاس حاضر ہوگی۔ تو آقا ﷺ فرمائیں گے انا لھانا لھا
یعنی آپ کا یہ کام آپ سب کے لئے شفاعت میں کروں گا۔

حضور ﷺ فرماتے ہیں کہ میں وہاں سے چل کر عرش الہی کے پاس حاضر ہوں اور اپنے رب سے شفاعت کرنے کی
اجازت طلب کروں گا۔ اللہ تعالیٰ مجھے اجازت مرحمت فرمائیں گے جب میں اپنے رب کو عرش عظیم پر جلوہ فرما دیکھوں گا تو سجدہ
ریز ہو جاؤں گا اللہ تعالیٰ مجھے شرح صدر کی نعمت مرحمت فرمائیں گے (یعنی اس وقت اللہ تعالیٰ میرے دل میں وہ خاص کلمات القا
فرمائے گا اور میں ان خاص کلمات کے ساتھ اللہ تعالیٰ کی حمد و ثناء کروں گا کہ آج سے پہلے وہ کلمات میرے دل میں القا نہیں
ہوتے تھے اور میں دیر تک سجدہ ریز رہوں گا۔) اللہ تعالیٰ کا غضب اپنے پیارے حبیب علیہ السلام کو اپنے قدموں میں سجدہ ریز
دیکھ کر ٹھنڈا ہو جائے گا اور اس کے غضب پر اس کی رحمت سبقت لے جائے گی۔

تو اللہ تعالیٰ کی طرف سے ندا آئے گی یا محمد ارفع راسک۔ وَقُلْ تَسْمَعُ۔ سَلْ تُؤْتِنِی۔ وَاشْفَعْ۔ تَشْفَعْ
یعنی اے میرے محبوب اپنا سر مبارک سجدہ سے اٹھائیے۔ آپ فرمائیں سنا جائے گا اور مانگیں گے جو آپ مانگیں گے عطا
کروں گا۔ آپ شفاعت فرمائیں۔ آپ کی شفاعت قبول کی جائے گی۔

میں یہ سن کر سر اٹھاؤں گا اور عرض کروں گا یا رب امتی۔ یا رب امتی۔ اے میرے پروردگار میری امت پر رحم
فرمائیے۔ میری امت پر رحم فرمائیے۔ اللہ تعالیٰ فرمائیں گے۔

”جنت کے دائیں دروازے سے اپنے ان امتیوں کو داخل کرو جن سے کوئی حساب نہیں لیا جائے گا اور جہنم کے دوسروں اور دروازوں سے بھی آپ کی امت داخل ہوگی۔

حضرت انس رضی اللہ تعالیٰ عنہ سے یہ الفاظ مروی ہیں کہ حضور ﷺ فرماتے ہیں۔

پھر میں اللہ تعالیٰ کی جناب میں سربسجود ہو جاؤں گا مجھے فرمایا جائے گا اے میرے حبیب اپنا سر مبارک اٹھائیے آپ فرمائیں سنا جائے گا آپ جو مانگیں گے آپ کو عطا کیا جائے گا آپ شفاعت کریں شفاعت قبول کی جائے گی میں عرض کروں گا۔ یارب میری امت کو بخش دے یارب میری امت کو بخش دے۔

اللہ تعالیٰ کی طرف سے حکم ہو گا اے میرے محبوب تشریف لے جائیے جس کسی کے دل میں رائی کے دانے کے برابر بھی ایمان ہے ان کو جہنم کے شعلوں سے نکال کر جنت میں داخل فرمادیں۔ میں ایسا ہی کروں گا۔

پھر حضور ﷺ اللہ تعالیٰ کے حضور سربسجود ہو جائیں گے اور اس کی تعریف و توصیف فرمائیں گے۔ اللہ تعالیٰ سے پھر ویسے ہی حکم ہو گا۔ اور یہ بھی فرمایا جائے گا تاکہ جن کے دلوں میں رائی کے برابر بھی ایمان ہے اس کو دوزخ سے نکال کر جنت میں پہنچائیں چنانچہ میں ایسا ہی کروں گا۔

میں پھر سجدہ ریز ہو جاؤں گا تو پھر حکم خداوندی ہو گا کہ جس کے دل میں رائی سے بھی کم ایمان ہے اس کو بھی دوزخ سے نکال لیں اور جنت میں پہنچا دیں۔ چنانچہ میں ایسا ہی کروں گا پھر چوتھی مرتبہ حضور ﷺ سجدہ ریز ہوں گے اور اللہ تعالیٰ کی تعریف و توصیف بیان فرمائیں گے۔ اللہ تعالیٰ کا حکم ہو گا اے میرے حبیب اپنا سر مبارک اٹھائیں آپ فرمائیں میں سنوں گا آپ شفاعت فرماتے جائیں میں شفاعت قبول کرتا جاؤں گا آپ مانگتے جائیں میں عطا کرتا جاؤں گا۔ حضور ﷺ چوتھی بار عرض کریں گے

اے میرے پروردگار مجھے اجازت دیں کہ ہر اس شخص کو جس نے لا الہ الا اللہ کہا اس کو جنت میں پہنچا دوں۔ اللہ تعالیٰ فرمائیں گے کہ اے حبیب یہ کام میرا ہے مجھے اپنی عزت و جلال کی قسم اپنی کبریائی کی قسم اپنے جبر و قہر کی قسم میں ہر اس شخص کو آتش جہنم سے نکال لوں گا جس نے لا الہ الا اللہ کہا ہو گا۔

(صحیح بخاری۔ صحیح مسلم۔ الشفاء بتعريف حقوق المصطفى (قاضي عياض) ضياء النبی ۵۔ ۲۴۴)

حضرت حذیفہ رضی اللہ تعالیٰ عنہ فرماتے ہیں کہ حضور ﷺ کی شفاعت سے جن کو نجات مل جائے گی تو وہ پل صراط سے گزر کر جنت میں جائیں گے۔ بعض ان میں سے بجلی کی تیزی سے گزریں گے بعض ہوا کی تیزی سے گزر جائیں گے اور بعض پرندوں کی طرح پرواز کرتے گزر جائیں گے۔ اور اس وقت بھی حضور ﷺ پل صراط کے پاس کھڑے اللہ تعالیٰ سے ان کی سلامتی کے ساتھ گزرنے کی دعا فرما رہے ہوں گے۔

سبحان اللہ اللہ جل شانہ نے اپنے کرم کے صدقے میں ہمیں کتنی شفیق کتنی دُر با کتنی پیاری کتنی دلکش شخصیت کی کتنے عظیم

نبی ﷺ کتنے عظیم رسول مکرم ﷺ کی امت میں پیدا فرما کر ہم پر کتنا عظیم احسان فرمایا ہے کہ ہم اس احسان کا بدلہ ادا کر سکتے۔ یہ محض اس کی مہربانی اس کی عطا ہے وہ جس پر چاہے اس پر اپنا کرم فرما دے۔ ازل میں ہم سے کوئی نیکی تو نہیں ہوئی تھی کہ اس نے اپنے حبیب ﷺ کی امت میں ہمارا ہونا لکھ دیا؟ یہ تو محض اس کا کرم اس کی مہربانی اس کی رحمت ہے ورنہ ہم کہاں اور ہماری قسمت کہاں۔

اس نے جس طرح چاہا فرما دیا اور وہ جس طرح چاہے گا ہو جائے گا سب اسی کی عطا ہے اس کی مہربانی ہے اسی کا فضل ہے ہم کہاں ہیں ہمارے اعمال کہاں ہیں نہ وہ ہماری شکلوں کو دیکھتا ہے۔ نہ وہ ہمارے عملوں کی وجہ سے ہمیں بخشے گا۔ محض اپنے فضل و کرم سے ہمیں اپنی رحمت میں سموئے گا یہ سب کچھ حضور ﷺ کے لئے ہی بنایا گیا ہے۔ حشر کی بزم کا بھی محض یہی سبب ہے کہ لوگوں کو حضور ﷺ کی شان رفیع و اعلیٰ دکھائی جائے گی۔ اور اولین و آخرین تمام لوگ حضور ﷺ کی بلند شان کو دیکھیں گے اس وقت تمام انبیاء علیہ السلام حضور ﷺ کی شان ارفع پر رشک فرمائیں گے اور دوسرے تمام امتیں حضور ﷺ کی امت کو دیکھ کر رشک کریں گی۔

”حضرت کعب بن مالک سے مروی ہے کہ حضور ﷺ نے فرمایا کہ حشر کے دن جب سب لوگ حشر کے میدان میں اللہ تعالیٰ اکٹھا فرمائے گا تو اس وقت میری امت ایک اونچے ٹیلے پر ہوگی میرا پروردگار اس دن مجھے سبز پوشاک پہنائے گا پھر مجھے لب کشائی کی اجازت دی جائے گی۔ اور جو اللہ تعالیٰ چاہے گا وہ میں کہوں گا یہی مقام محمود ہے۔“

وابعد مقام محمود الذی وعدته و ارزقنا شفاعته يوم القيامة انك لا تخلف الميعاد
اللهم صل و سلم على سيدنا محمد و على آل محمد الذی تنحل عقد و تنفرج به
الكركب و تُقَدِّمُ به الحوائج و يستسق الغمام بوجه الكريم و على آله و صحبه اجمعين
ابداً ابداً برحمتك يا ارحم الراحمين۔

اللهم صل و سلم على سيدنا محمد و على آل سيدنا محمد صلوة تُنَجِّينَا بها من جميع
احوال و الآفات و تقفيع لنا من جميع الحاجات و تطهر لنا بها من جميع السيئات و
ترفع لنا بها عندك اعلى الدرجات و تُبَلِّغُنَا من جميع الخيرات في الحيات و بعد
المات انك على كل شيء قدير۔ بجاہ نبی الكريم رحمت اللعالمين ﷺ اجمعين۔ ابداً
ابداً۔ برحمتك يا ارحم الراحمين يا ارحم الراحمين

احقر العباد نثار النبی بن صوفی محمد ریاض بن صوفی محمد چراغ جمعرات صبح ۷۳۔ ۹۔

۲۵ ذوالحجہ ۱۴۳۵ھ بمطابق

۳۱ اکتوبر ۲۰۱۳۔ لاہور شریف پاکستان

1056

حضرت ابن عمر رضی اللہ عنہما حضور علیہ السلام کی باتیں لکھا کرتے تھے۔ قریش نے ان کو منع کر دیا کہ حضور علیہ السلام کبھی غصے اور کبھی رضا کی حالت میں ہوتے ہیں۔ انہوں نے یہ بات حضور علیہ السلام کو بتائی۔ حضور علیہ السلام نے حضرت ابن عمر رضی اللہ عنہما سے فرمایا:

أَكْتُبُ فَوَ الَّذِي نَفْسِي بِيَدِهِ مَا يَخْرُجُ مِنْهُ إِلَّا حَقٌّ۔

ترجمہ: لکھا کرو اس ذات کی قسم جس کے دست قدرت میں میری جان ہے ان لبوں سے حق کے بغیر کچھ نہیں نکلتا۔

وَمَا يَنْطِقُ عَنِ الْهَوَىٰ، إِنْ هُوَ إِلَّا وَحْيٌ يُوحَىٰ

ترجمہ: وہ اپنی خواہش سے بات نہیں کرتے وہ تو وہی فرماتے ہیں جو اللہ کی طرف سے اُن پر وحی کی جاتی ہے۔

اَللّٰهُمَّ صَلِّ وَسَلِّمْ عَلٰی سَيِّدِنَا مُحَمَّدٍ وَعَلٰی اٰلِ سَيِّدِنَا مُحَمَّدٍ نُوْرِ ذَاتِ وَجْهِهِ الْاَنْثَارِ وَ صِفَاتِ وَ عَلٰی اٰلِهِ وَ اَصْحَابِهِ اَجْمَعِيْنَ۔

از طاعت الہی دیدن جمال احمد
و از حب مصطفائی دریافتم خدارا

خسرو تو بس بلند شوی در طریق عشق
گویا پا بایں بوس سگانش رسیده ای

حضور علیہ السلام نے ارشاد فرمایا:

يَا أَبَا بَكْرٍ! وَالَّذِي بَعَثَنِي بِالْحَقِّ! لَمْ
يَعْلَمَنِي حَقِيقَةَ غَيْرِ رَبِّي-

(فاسی مطالع المسرات ۱۲۹ / سیرۃ رسول ۱۰ - ۴۵۵ ڈاکٹر طاہر القادری)

ترجمہ: اے ابو بکر! مجھے اُس ذات کی قسم جس نے مجھے
حق کے ساتھ مبعوث فرمایا ہے کہ میری حقیقت
میرے رب کے سوا کوئی نہیں جانتا ہے۔

ابتداءِ تخلیق

اللہ تعالیٰ جل شانہ نے اپنے نورِ خداوندی سے

لفظ کن فرما کر بغیر تقسیم نورِ خداوندی سے تخلیق

نور محمدی ﷺ فرمایا

اور پھر نور محمدی ﷺ کی چار حصوں میں تقسیم فرمائی

حضرت جابر بن عبد اللہ رضی اللہ عنہ فرماتے ہیں:

قلت: یا رسول اللہ ﷺ بآبی أنت و احمی أخبرنی عن اول شیء خلقه الله تعالى قبل الاشياء، قال یا جابر ان الله تعالى قد خلق قبل الاشياء نور نبیک من نورہ فجعل ذلك النور يدور بالقدرة حيث شاء الله تعالى ولم يكن في ذلك الوقت لوح والا قلم ولا جنة ولا نار ولا ملك ولا سماء ولا أرض، ولا شمس ولا قمر ولا جن ولا انس. فلما أراد الله تعالى أن يخلق الخلق. قسم ذلك النور أربعة اجزاء! فخلق من الجزء الاول من القلم. و من الثاني اللوح، و من الثالث العرش، ثم قسم الجزء الرابع اربعة اجزاء. فخلق من الاول حملة العرش.

و من الثاني الكرسي. و من الثالث باقی الملائكة ثم قسم الجزء الرابع اربعة اجزاء، فخلق عن الاول السموات، و من الثاني الارضين، و من الثالث الجنة والنار.

(قطلانی، المواہب اللدنیہ، ۱-۷۱، زرقانی شرح المواہب اللدنیہ ۱-۸۹-۹۱، بی بی السیرۃ الحلبیہ ۱-۵۰، عجونی نے، کشف الخفا (۱-۳۱۱، رقم ۸۱۱، امام عبد الرزاق سیرۃ الرسول از ڈاکٹر طاہر القادری، ۱۰-۳۵۱)

اس حدیث کو آج تک اتنے کثیر ائمہ و محدثین نے ذکر کیا ہے کہ یہ قبول عام کا درجہ حاصل کر چکی ہے۔

حضرت جابر بن عبد اللہ روایت فرماتے ہیں:

”میں نے عرض کیا: یا رسول اللہ (ﷺ) میرے ماں باپ آپ پر قربان۔ مجھے بتائیں کہ اللہ تعالیٰ نے سب پہلے کیا چیز پیدا فرمائی۔ حضور ﷺ نے فرمایا: اے جابر! بیشک اللہ تعالیٰ نے تمام مخلوق سے پہلے تیرے نبی علیہ السلام کا نور اپنے نور سے پیدا فرمایا۔ پھر وہ نور مشیت ایزدی کے مطابق جہاں چاہتا سیر کرتا رہا۔ اس وقت نہ لوح تھی، نہ قلم۔ نہ جنت تھی نہ دوزخ، نہ فرشتے تھے، نہ آسمان نہ زمین۔ نہ سورج تھا نہ چاند۔ نہ جن تھے نہ انسان۔ جب اللہ تعالیٰ نے ارادہ فرمایا کہ مخلوقات کو پیدا کرے تو اس نور کو چار حصوں میں تقسیم کر دیا۔ پہلے حصے سے قلم۔ دوسرے سے لوح۔ تیسرے سے عرش پیدا فرمایا۔ پھر چوتھے حصے کو چار حصوں میں تقسیم کیا تو پہلے حصے سے عرش اٹھانے والے فرشتے بنائے۔ دوسرے سے کرسی اور تیسرے سے باقی فرشتے بنائے۔ پھر چوتھے حصے کو مزید چار حصوں میں تقسیم کیا۔ تو پہلے سے آسمان، دوسرے سے زمین۔ تیسرے سے جنت و دوزخ۔

عن أبي هريرة رضي الله عنه أن رسول الله ﷺ سأل جبرائيل - فقال يا جبرائيل - كم عمرت من السنين فقال يا رسول الله ﷺ - لست اعلم - غير أن في العجاب الربع نجما يطلع في كل سبعين ألف سنة مرة - رايته اثنین وسبعین الف مرة - فقال يا جبرائيل! وعزة ربي جل جلاله أنا ذلك الكواكب -

(سیرت الرسول، ۱-۴۵۴، طبعی البیروت الحلبیہ، ۱-۳۰)

ترجمہ: حضرت ابو ہریرہ رضی اللہ عنہ سے مروی ہے کہ حضور ﷺ نے ایک مرتبہ حضرت جبرائیل امین علیہ السلام سے دریافت کیا۔ جبرائیل ذرا یہ تو بتاؤ کہ تمہاری عمر کتنی ہے۔ جبرائیل علیہ السلام نے فرمایا کہ مجھے اپنی عمر کا صحیح اندازہ نہیں۔ لیکن اتنا یاد ہے کہ ساری کائنات کے پیدا ہونے سے پہلے اللہ تعالیٰ کے حجابات عظمت کے چوتھے پردہ میں ایک نورانی ستارہ چمکا کرتا تھا۔ جو کہ ستر ہزار سال بعد چمکتا (مجھے دکھائی دیتا) تھا۔ اور میں اُسے بہتر ہزار مرتبہ دیکھ چکا ہوں۔ حضور ﷺ نے فرمایا کہ اے جبرائیل علیہ السلام مجھے اپنے رب ذوالجلال کی عزت کی قسم وہ چمکنے والا ستارہ میں ہی ہوں۔

حضور ﷺ کی ذات پاک ہی وجہ تخلیق کائنات ہے۔ لیکن کوئی بھی اس کا ادراک نہیں کر سکتا۔ حضور ﷺ نے ایک مرتبہ حضرت ابوبکر رضی اللہ عنہ سے فرمایا:

یا ابا بکر والذی بعثی بالحق! لم یعلمنی حقیقة غیر ربی۔

ترجمہ: اے ابوبکر! مجھے اُس ذات کی قسم، جس نے مجھے حق کے ساتھ مبعوث کیا ہے کہ میری حقیقت کو میرے رب کے سوا کوئی نہیں جانتا۔

علماء راہنہ نے وحدت الوجود اور وحدت الشہود پر بہت بڑی بڑی کتابیں تحریر فرماتی ہیں اور ان پر بہت ہی زیادہ سیر حاصل بحث فرمائی ہے۔

آج جدید تحقیق میں سائنسدان یہ ثابت کرتے ہیں کہ یہ کائنات سب سے پہلے ایک یکجا قوت تھی۔ پھر یہ ایک 1056 بار دھماکے کے ساتھ پھٹ گئی۔

اور اس سے کائنات وجود میں آ گئی۔

لیکن یہ بیوقوف یہ نہیں سوچتے کہ یہ کس طرح پھٹی کس طرح ہر چیز کا اندازہ مقرر ہوا۔ کس طرح ایٹم وجود میں آیا۔ اُس میں طاقت کس نے رکھی۔ کس طرح انسان تخلیق ہوا۔ یہ تمام مخلوق کس طرح وجود میں آئی۔ اس کو حن کس نے دیا۔ کس نے اس کا اندازہ مقرر کیا۔ وہ ان دیکھی طاقت کون سی تھی۔ کس نے اس قوت کو پھٹنے کا حکم صادر فرمایا۔

خلقت اور نبوت میں اول

وہ ایک خدائے پاک کی ذات پاک ہی تھی، جس کا نور ازل سے تھا۔ اور ابد تک رہے گا۔ جب اُس کو حب ہوئی کہ میں پہچانا جاؤں تو اُس نے یہ خلقت بنائی۔ اللہ تعالیٰ فرماتے ہیں:

كُنْتُ كَنْزًا مَخْفِيًّا فَآحْبَبْتُ أَنْ أَعْرِفَ فَخَلَقْتُ مُحَمَّدًا ﷺ

ترجمہ: میں ایک چھپا ہوا خزانہ تھا۔ میں نے چاہا کہ میں پہچانا جاؤں تو میں نے محمد ﷺ کو تخلیق فرمایا۔

تو سب سے پہلے اللہ تعالیٰ نے حضور ﷺ کے نور کو پیدا فرمایا اور پھر اسی نور پاک سے قلم، لوح، عرش، حاملان عرش، کرسی۔ باقی تمام فرشتے، آسمان، زمین اور تمام مخلوق اور جنت اور دوزخ پیدا فرمائی اور جس طرح حضور تاجدار کائنات ﷺ خلقت میں اول ہیں۔ اسی طرح آپ ﷺ نبوت میں بھی اول ہیں۔

حضرت ابو ہریرہ رضی اللہ عنہ سے مروی ہے:

كنت اول النبيين في الخلق و اخرهم في البعث۔

ترجمہ: میں تخلیق کے لحاظ سے تمام انبیاء سے اول اور مبعوث ہونے کے اعتبار سے سب سے آخری نبی ہوں۔

(سیرۃ الرسول، ۱-۴۵۳، دہلی، الفردوس، بماثور الخطاب ۳-۲۸۲، رقم: ۴۸۵، ابن کثیر، تفسیر القرآن، ۳، ۴۰، فتاویٰ فیض القدیر، ۵-۵۳)

حضرت سیدنا علی رضی اللہ عنہ سے روایت ہے:

ان النبي وقال كنت نور بين يدي ربي قبل خلق آدم عليه الصلوة والسلام بأربعة

عشر ألف عام۔ (قططانی مواہب اللدنیہ، ۱-۷۴، زرقانی شرح مواہب اللدنیہ، ۱-۲۵ سیرۃ الرسول ۱۰-۴۵۳)

حضور ﷺ نے فرمایا کہ میں حضرت آدم علیہ السلام کی تخلیق سے چودہ ہزار سال پہلے اپنے رب کی بارگاہ میں نور کی صورت میں

موجود تھا۔

اور حضور ﷺ نے فرمایا:

1056

کنت نبیاً و آدم بین الماء والطين۔

میں اُس وقت بھی نبی ﷺ تھا جب کہ آدم علیہ السلام ابھی پانی اور مٹی میں تھے۔

حضرت میسرہ رضی اللہ عنہ روایت کرتے ہیں کہ حضور ﷺ نے فرمایا کہ جب حضرت آدم علیہ السلام روح اور جسم کے درمیان تھے۔ میں اُس وقت بھی نبی تھا۔

قلت لرسول الله ﷺ متی کنت نبیاً؟ قال: و آدم بین الروح والجسد۔

(سیرۃ الرسول، ۱۰-۱۱) (ابن ابی شیبہ ۷-۳۲۹، رقم: ۳۶۵۴۸)

عالم ارواح میں تصدیق رسالت (ﷺ)

اللہ جل شانہ قرآن پاک میں فرماتے ہیں:

وَإِذْ أَخَذَ اللَّهُ مِيثَاقَ النَّبِيِّينَ لَمَا آتَيْنَاكُمْ مِنْ كِتَابٍ وَحِكْمَةٍ ثُمَّ جَاءَكُمْ رَسُولٌ مُصَدِّقٌ لِمَا مَعَكُمْ لَتُؤْمِنُنَّ بِهِ وَلَتَنْصُرُنَّهُ قَالَ أَأَقْرَضُكُمْ عَلَىٰ ذَلِكُمْ إِصْرِي ۖ قَالُوا أَأَقْرَضْنَاكَ قَالَ فَاشْهَدُوا وَإِنَّا مَعَكُمْ مِنَ الشَّاهِدِينَ ﴿٨١﴾ (آل عمران: ۸۱)

ترجمہ: اور (اے محبوب وہ وقت یاد کریں) جب اللہ تعالیٰ نے انبیاء علیہم السلام سے پختہ عہد لیا کہ جب میں تمہیں کتاب اور حکمت عطا کروں۔ پھر تمہارے پاس وہ (سب پر عظمت والا) رسول تشریف لائے۔ جو ان کتابوں کی تصدیق فرمانے والا ہو جو تمہارے ساتھ ہوں گی تو ضرور بالضرور ان پر ایمان لاؤ گے اور ان کی مدد کرو گے۔ فرمایا: کیا تم نے اقرار کیا اور اس (شرط) پر میرا بھاری عہد مضبوطی سے تھام لیا۔ سب نے عرض کیا کہ ہم نے اقرار کر لیا۔ فرمایا کہ تم گواہ ہو جاؤ۔ میں تمہارے ساتھ گواہوں میں سے ہوں۔

امام قسطلانی فرماتے ہیں:

بیشک جب اللہ تعالیٰ نے ہمارے نبی علیہ السلام کو پیدا کیا تو ان کو انبیاء علیہم السلام کی ارواح کی طرف متوجہ ہونے کا حکم دیا تو اس نور نے اللہ تعالیٰ کی دی ہوئی طاقت سے ان سب ارواح کو ڈھانپ لیا۔ ان سب نے عرض کی: اے ہمارے رب! کس کے نور نے ہمیں ڈھانپ لیا ہے۔ اللہ تعالیٰ نے فرمایا کہ یہ محمد بن عبد اللہ (ﷺ) کا نور ہے۔ اگر تم ان پر ایمان لاؤ تو میں تم سب کو منصب نبوت پر فائز کر دوں گا۔ انہوں نے عرض کی کہ ہم ان پر اور ان کی نبوت پر ایمان لائے۔ اللہ تعالیٰ نے فرمایا: میں تم پر (اس حوالے سے) گواہ ہوں۔ انہوں نے عرض کی: جی ہمارے رب۔ قرآن کریم میں اسی واقعے کی طرف اشارہ ہے۔

حضور ﷺ سے پہلے جنے انبیاء کرام علیہم السلام اجمعین تشریف لائے۔ وہ اپنے خاص علاقے اور خاص وقت کے لیے تشریف لائے۔ لیکن حضور ﷺ تمام بنی نوع انسان کے لیے تشریف لائے۔ اللہ تعالیٰ فرماتے ہیں:

1056

وَمَا أَرْسَلْنَاكَ إِلَّا كَافَّةً لِلنَّاسِ بَشِيرًا وَنَذِيرًا (سورۃ سبأ: ۳۴)

ترجمہ: اور اے محبوب! ہم نے آپ کو تمام بنی نوع انسان کے لیے خوشخبری دینے والا اور ڈرسانے والا بنا کر بھیجا ہے۔
اور ایک اور جگہ ارشاد فرمایا:

تَبْلُوكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ لِلْعَالَمِينَ نَذِيرًا ۝

ترجمہ: (وہ اللہ) بڑی برکت والا ہے۔ جس نے (حق و باطل میں فرق اور) فیصلہ کرنے والے (قرآن) کو اپنے (محبوب و مقرب) بندہ پر نازل فرمایا۔ تاکہ وہ تمام جہانوں کے لیے ڈرسانے والا ہو جائے۔
اور ایک جگہ فرمایا:

ارسلناك الى الخلق كافة۔ (سیرۃ الرسول، ۱-۳۶۷، احمد بن حنبل، المسند، ۱-۲۵۰، کتاب المساجد، رقم: ۵۲۱)

مجھے (ازل سے ابد تک کی) تمام مخلوق کی طرف رسول بنا کر بھیجا گیا۔
قیامت کے دن حضور ﷺ کی طرف اسی وجہ سے تمام مخلوق متوجہ ہوگی۔ حضور ﷺ کے دائرہ نبوت سے نہ کوئی انسان نہ کوئی جن اور نہ ہی کوئی فرشتہ کوئی بھی خارج نہیں ہے۔
حضور ﷺ نے فرمایا:

وكان النبي يبعث الى قومه خاصة وبعثت الى الناس كافة۔

(دارمی السنن، ۱-۳۷۴، سیرۃ الرسول، ۱-۴۶۶)

ترجمہ: ہر بنی خاص اپنی قوم کی طرف بھیجا جاتا تھا۔ اور جبکہ مجھے تمام لوگوں کی طرف بھیجا گیا ہے۔
اور ایک جگہ فرمایا:

كان كل نبي يبعث الى قومه خاصة وبعثت الى كل امة واسود۔

ہر بنی ﷺ خاص اپنی قوم کی طرف مبعوث کیا جاتا تھا۔ جبکہ مجھے ہر سرخ و سیاہ تمام انسانیت کی طرف مبعوث کیا گیا۔

نسبی شرف و فضیلت

اللہ تعالیٰ جل شانہ نے حضور ﷺ کو نسبی لحاظ سے بھی تمام بنی نوع آدم میں سے فضیلت عطا فرمائی تھی۔
حضرت عائشہ صدیقہ رضی اللہ عنہا فرماتی ہیں۔

عن عائشہ رضی اللہ عنہا قالت قال رسول اللہ ﷺ أتاني جبرئيل فقال قلبت مشارق الارض ومغاربها فلم ارجلأ افضل من محمد ﷺ ولم اريني اب افضل من بني هاشم۔ (رواه الطبرانی وابو نعیم البيهقي)

ترجمہ: حضرت عائشہ رضی اللہ عنہا سے روایت ہے کہ حضور سرکارِ دو عالم ﷺ نے ارشاد فرمایا کہ ایک روز جبریل علیہ السلام میرے پاس حاضر ہوئے۔ اور عرض کی کہ میں نے زمین کے مشارق و مغارب کو چھان مارا ہے۔ لیکن میں نے کوئی ایسا مرد نہیں دیکھا۔ جو محمد مصطفیٰ ﷺ سے افضل ہو اور نہ کوئی خاندان دیکھا ہے۔ جو خاندان بنو ہاشم سے ارفع و اعلیٰ ہو۔ (رواہ الطبرانی، وابو نعیم، والبیہقی)

عن واثلة بن اسقع رضی اللہ عنہ قال، قال رسول اللہ ﷺ ان الله اصطفى من ولد ابراهيم اسماعيل، واصطفى من ولد اسماعيل بنى كنانه واصطفى من بنى كنانة قريشا واصطفى من قريش بنى هاشم واصطفاني بنى هاشم۔

(محمد بن یوسف الصالحی الثامی، بل الہدی والرشاد، از قاہرہ ۱۹۷۲، جلد: ۱، صفحہ: ۲۷۰) (ضیاء النبی ۵-۲۱۶)

ترجمہ: حضرت واثلہ بن اسقع رضی اللہ عنہ روایت کرتے ہیں کہ رسول اللہ ﷺ نے ارشاد فرمایا۔ بیشک اللہ تعالیٰ نے اولاد ابراہیم علیہ السلام سے حضرت اسماعیل علیہ السلام کو چن لیا۔ پھر حضرت اسماعیل علیہ السلام کی اولاد سے بنی کنانہ کو منتخب فرمایا۔ پھر بنی کنانہ کی اولاد سے قبیلہ قریش کو فضیلت بخشی اور قبیلہ قریش سے خاندان بنی ہاشم کو ممتاز کیا اور خاندان بنو ہاشم سے مجھے چن لیا۔ اور حضور ﷺ نے فرمایا ہے:

عن ابن عباس قال، قال رسول الله ﷺ انا اكرم اولين والآخرين ولا فخر۔
حضرت ابن عباس روایت فرماتے ہیں۔ میں تمام پہلے گزرے ہوئے، انسانوں اور بعد میں آنے والے انسانوں سے بارگاہِ الہی میں زیادہ معزز و مکرم ہوں۔ میرا یہ قول ازراہِ فخر و مباہات نہیں بلکہ یہ اظہارِ حقیقت ہے۔
عن انس رضي الله عنه قال قال رسول الله ﷺ انا اكرم ولد آدم على ربي ولا فخر۔ (سنن ترمذی)
حضرت انس رضی اللہ عنہ روایت کرتے ہیں کہ حضور ﷺ نے ارشاد فرمایا: میں اپنے رب کے نزدیک تمام آدم علیہ السلام کی زیریت سے معزز و مکرم ہوں۔ میں یہ بات فخر و مباہات کے لیے نہیں بلکہ اظہارِ حقیقت کر رہا ہوں۔

حضور ﷺ کے نام مبارک

یہ قاعدہ و قانون ہے کہ کوئی جتنا بڑا آدمی ہوتا ہے۔ اس کے اتنے ہی زیادہ نام مبارک ہوا کرتے ہیں۔ حضور ﷺ کی جس طرح صفتوں کی کوئی انتہا نہیں۔ اسی طرح آقا ﷺ کے ناموں کی کوئی انتہا نہیں۔ جس کی نظر جہاں تک گئی ہے۔ اُس نے اُسی قدر بیان کیا ہے۔

حضور علیہ السلام کی ذات مبارک جن پر اللہ تعالیٰ جل شانہ خود اور اس کے لاتعداد فرشتے جن کی گنتی صرف اللہ جل شانہ

1056

ہی جانتے ہیں۔ ہر وقت درود بھیجتے ہوں۔ ان کی تعریف کوئی کیا بیان کر سکتا ہے۔

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا ﴿۵۶﴾
ترجمہ: بیشک اللہ تعالیٰ اور اس کے فرشتے پیغمبر پر درود بھیجتے ہیں۔ اے ایمان والو! تم بھی آپ پر درود اور خوب سلام بھیجا کرو۔

اللهم صل وسلم على سيدنا محمد ورسولك وعلى سيدنا محمد وعلى آله و
ازواجه وبارك وسلم۔ کہا تجب وترضاه۔ اللهم صل على محمد وعلى آل محمد
كما صليت على إبراهيم وعلى آل إبراهيم انك حميد مجيد۔ اللهم بارك على محمد
وعلى آل محمد كما باركت على إبراهيم وعلى آل إبراهيم انك حميد مجيد۔
قرآن پاک میں حضور ﷺ کے سات اسماء بیان کیے گئے ہیں۔ نقاش نے روایت کی ہے کہ حضور ﷺ نے فرمایا کہ
قرآن کریم میں (اللہ تعالیٰ نے) میرے سات نام بیان فرمائے ہیں۔

محمد ﷺ۔ احمد ﷺ۔ یس ﷺ۔ طہ ﷺ۔ البدر ﷺ۔ المزمل ﷺ۔ عبد اللہ ﷺ۔

حضور ﷺ کو قرآن پاک میں اللہ تعالیٰ نے ان القابات سے بھی یاد فرمایا ہے:

النُّورُ۔ السِّرَاجُ۔ الْمُنِيرُ۔ الْمُنِيرُ۔ الْكَذِبُ۔ الْمُبَشِّرُ۔ الْبَشِيرُ۔ الشَّاهِدُ۔ الشَّهِيدُ۔
الْحَقُّ۔ الْمُبِينُ۔ خَاتَمُ النَّبِيِّينَ۔ الرَّؤُفُ۔ الرَّحِيمُ۔ الْأَمِينُ۔ قَدَمَ صِدْقٍ۔ رَحْمَةً
لِّلْعَالَمِينَ۔ نِعْمَةُ اللَّهِ۔ الْعُرْوَةُ الْوُثْقَى۔ الصِّرَاطُ الْمُسْتَقِيمُ۔ النُّجْمُ الثَّاقِبُ۔ الْكَرِيمُ۔
النَّبِيُّ الْأُمِّيُّ۔ دَاعِيَ اللَّهِ۔

بعض بیمار اور کند ذہن لوگوں کے ذہنوں میں یہ سوال اٹھتا ہے کہ بعض اللہ تعالیٰ کے بھی وہی نام مبارک ہیں۔ اور
حضور ﷺ کے بھی وہی نام مبارک ہیں۔ علامہ قاضی عیاض فرماتے ہیں: ”(وہ لوگ یہ نہیں سوچتے) کہ توحید اُس کو کہتے ہیں کہ کسی
ایسی ذات کا اثبات جو کائنات کی کسی چیز سے مشابہت نہیں رکھتی اور نہ وہ صفات و کمالات سے عاری ہوتی ہے۔“
علامہ واسطی اس کی مزید تشریح فرماتے ہیں:

(یعنی اس کی ذات کی طرح کوئی ذات نہیں۔ اس کے اسم کی طرح کوئی اسم نہیں۔ اس کے فعل کی طرح کوئی فعل
نہیں۔ اس کی صفت کی طرح کوئی صفت نہیں۔ بجز اس کے کہ لفظ ایک جیسے ہوں۔ جو ذات قدیم ہے۔ وہ اس سے ارفع و اعلیٰ
ہے کہ اس کی کوئی صفت حادث ہو۔ جس طرح یہ امر محال ہے کہ وہ ذات جو حادث ہے کہ وہ ایسی صفت سے موصوف ہو جو قدیم
ہو۔“

ایک شیخ فرماتے ہیں:

”ہر وہ چیز جو تمہارے وہم و گمان میں آجائے۔ یا تم عقل و فہم سے اس کا ادراک کر سکو۔ وہ حادث اور فانی ہے۔“
حضور ﷺ نے فرمایا ہے:

وَاللّٰهُ مُعْطٍ وَّ اَنَا قَاسِمٌ۔

اللہ تعالیٰ عطا فرمانے والا ہے اور میں اس کا بانٹنے والا ہوں۔

اور اللہ تعالیٰ قرآن پاک میں فرماتے ہیں:

وَمَنْ يُطِيعِ الرَّسُوْلَ فَقَدْ اطَاعَ اللّٰهَ۔

جس نے رسول (ﷺ) کی اطاعت کی، اس نے گویا اللہ کی ہی اطاعت کی۔

اللہ تعالیٰ جل شانہ نے رسول ﷺ کو بھیجا ہی اس لیے تھا کہ اللہ تعالیٰ کے حکم سے اُن کی اطاعت کی جائے۔

جس طرح کہ اصل خالق تو اللہ تعالیٰ کی ہی ذات پاک ہے۔ لیکن اس کے حکم سے حضرت عیسیٰ ﷺ بھی قرآن پاک کے مطابق مٹی سے پندہ بنا کر اسے فرماتے تھے کہ اللہ تعالیٰ کے حکم سے زندہ ہو جا۔ تو وہ زندہ ہو جاتا تھا۔ اور مردوں کو زندہ بھی اللہ تعالیٰ ہی کرنے والے ہیں۔ تو قرآن پاک کے مطابق حضرت عیسیٰ ﷺ بھی مردوں کو فرماتے تھے کہ اللہ کے حکم سے زندہ ہو جاؤ تو وہ زندہ ہو جاتے تھے۔ اور کوڑے اور برص زدہ بیمار کو بھی آپ اللہ تعالیٰ کے حکم سے شفا عطا فرماتے تھے۔ حالانکہ مرض سے شفا اللہ تعالیٰ ہی عطا فرماتے ہیں:

وَ اِذْ مَرَّصْتُ فَهَوَّيْتُ شِفَايْنِ

ترجمہ: اور جب میں بیمار ہوتا ہوں تو وہی خدا مجھے شفا عطا فرماتا ہے۔

اسی طرح ایک بادشاہ ہے کہ اُس نے اپنے وزیر کو کلی اختیارات سے بہرہ ور فرمایا ہوا ہے۔ اور پھر اُس وزیر نے یہ اختیارات بانٹے ہوئے ہیں۔

تو وہ بادشاہ عطا فرماتا ہے۔ اور وہ وزیر بانٹتا ہے۔ اور دوسرے لوگ اُس وزیر سے حاصل کرتے ہیں۔ تو اولیاء اللہ حضور ﷺ کے در سے سب کچھ پاتے ہیں۔ اور عام لوگ حضور ﷺ کے طفیل حضور ﷺ کی اُمت کے اولیاء اللہ سے جیسے جیسے کسی کی قسمت میں ہو پاتے ہیں۔ یہ عادت جاریہ ہے۔ اللہ تعالیٰ نے پہلے آدم ﷺ کو پیدا فرمایا اور پھر اُس سے تمام انسانوں کو پیدا فرمایا۔ اللہ تعالیٰ کی ذات پاک چاہتی تو لفظ کن سے تمام مخلوقات کو پیدا فرما دیتی۔ لیکن اُس ذات پاک نے یہ نظام چلایا ہوا ہے تو اگر کوئی باپ اپنے کسی مرتے ہوئے بیٹے کو یا کبھی کوئی بیٹا اپنے کسی مرتے ہوئے باپ کو یا کوئی اور کسی ڈاکٹر کے پاس ایمر جنسی میں لے کر جائے اور اُسے کہے کہ ڈاکٹر اس کو بچا لو تو یہ دیکھنا پڑے گا کہ اگر وہ کہنے والا کوئی سچا مسلمان ہے تو اس کا یہ کہنا شرک نہیں ہوگا اور وہ کہنے والا اگر خدا کو مانتا ہی نہیں اور شفا دینے والا صرف ڈاکٹر کو ہی سمجھتا ہے تو وہ شرک کر رہا ہوگا۔ اور اسی طرح اگر لوگ اولیاء اللہ کے پاس یا اُن کے مزارات پر جا کر صرف اللہ تعالیٰ سے ہی مانگتے ہیں تو یہ بالکل جائز ہے۔

ہمارے پیر و مرشد خواجہ گوہر دین قدس سرہ رحمۃ اللہ تعالیٰ فرماتے ہیں کہ مرشد عینک کا کام کرتا ہے اور مزار پر جانے کا ۱۰۵۶ کا ہے جس کو مزار پر جا کر صاحب مزار بھی یاد نہ رہے۔

پاکستان کے ایک بہت بڑے عالم قبلہ پیر کرم شاہ صاحب جب مدینہ منورہ گئے تو وہاں کے قاضیوں نے آپ سے پوچھا کہ تم لوگ مدینہ منورہ کیوں آتے ہو؟ تو آپ نے اُن کو جواب دیا کہ اس کا حکم کو تو اللہ تعالیٰ جل شانہ نے قرآن پاک میں دیا ہے کہ

وَأَن تَهُمَّ إِذْ ظَلَمُوا أَنْفُسَهُمْ جَاءُوكَ فَاسْتَغْفِرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا
اللَّهَ تَوَّابًا رَّحِيمًا ﴿۹۵﴾

ترجمہ: اے لوگو! جب تم اپنی جانوں پر ظلم کر بیٹھو تو میرے نبی کے پاس آؤ۔ اور اللہ تعالیٰ سے معافی مانگو۔ اور میرا رسول بھی تمہارے لیے استغفار مانگے تو تم اللہ تعالیٰ کو توبہ قبول کرنے والا مہربان پاؤ گے۔
علماء نے حضور ﷺ کے نام مبارک ۲۴۰۰ تک بیان فرماتے ہیں۔ احادیث نبوی میں جو نام مبارک ہیں ان میں سے چند ایک یہ ہیں:

المصطفیٰ۔ المجتبیٰ۔ ابو القاسم۔ الحبيب۔ رسول رب العالمین۔ الشفیع۔ المشفع۔
المتقی۔ المصلح۔ الظاہر۔ الباطن۔ المہین۔ الصادق۔ المصدق۔ الہادی۔ سید
ولد آدم۔ سید المرسلین۔ امام المتقین۔ قائد الغر المعجلین۔ حبیب اللہ۔
خلیل الرحمن۔ صاحب حوض المورود۔ صاحب شفاعۃ والمقام المحمود۔
صاحب الوسیلۃ والدرجۃ الرفیعۃ صاحب التاج المعراج۔ واللواء
والقضیب راکب البراق والناقة الحبيب۔ صاحب الحجة والسلطان
الخاتم العلامة۔ البرہان صاحب الہراوۃ والنعلین۔

اور سابقہ انبیاء کرام کی کتابوں میں حضور ﷺ کو ان ناموں سے پکارا گیا۔ تورات میں المتوکل، المختار، اُحید اور مقیم الرتہ۔
اور اسی نام مقیم الرتہ سے زبور میں بھی پکارا گیا۔ اور انجیل میں المقدس، روح الحق، اور البارقلیط یعنی حق و باطل میں تفریق کرنے
والا۔ مازماز یعنی طیب و پاکیزہ اور حمطایا اور خاتم مذکور ہیں۔ حمطایہ کے معنی زمانہ جاہلیت کے محرمات سے منع فرمانے والا ہے۔
(الشفاء، ۱-۳۲۱، ضیاء النبی ۵-۲۵۰)

قرآن پاک میں اللہ جل شانہ نے اپنے حبیب پاک ﷺ کو الرؤف الرحیم، الحق المبین، النور
الشہید، الکریم، الجبار، الخبیر، الشکور، الاول الاخر، الولی المولیٰ سے یاد فرمایا ہے۔
حضور ﷺ کے دو ذاتی نام مبارک محمد ﷺ اور احمد ﷺ ہیں۔ زمین پر آقا ﷺ محمد (ﷺ) کے نام سے مشہور ہیں اور

آسمانوں پر حضور ﷺ احمد (ﷺ) کے نام مبارک سے مشہور ہیں۔ ان دونوں ناموں کا مادہ حمد سے ہے۔ محمد ﷺ، احمد ﷺ، ہی خوبصورت نام مبارک ہیں۔ محمد ﷺ کا وزن مفعول ہے۔ یہ مبالغہ کا صیغہ ہے اور کثرت حمد پر دلالت کرتا ہے۔ یعنی جس کی سب سے زیادہ حمد کی گئی ہو۔ یعنی مخلوق میں سے جس کی سب سے زیادہ حمد کی گئی ہے۔ وہ حضور ﷺ ہیں۔

احمد کا وزن افعول سے ہے۔ یہ مبالغہ پر دلالت کرتا ہے یعنی اپنے رب کی سب سے زیادہ حمد کرنے والا۔ اور یہ صفت حضور ﷺ کی ذات پاک میں پایہ تکمیل تک پہنچی ہوئی ہے۔ اور میدان محشر میں آقا ﷺ صاحب لواء الحمد کے نام سے مشہور ہوں گے۔
(ضیاء النبی ۵/۲۵۸ تا ۲۵۹)

حسن سراپا

حضور ﷺ کا جسم مقدس

حسن یوسف، دم عیسیٰ، ید بیضا داری

آنچہ خوباں، ہمہ دارند تو تنہا داری

حضرت یوسف علیہ السلام کا حسن، حضرت عیسیٰ علیہ السلام کا دم اور موسیٰ علیہ السلام کے ہاتھ مبارک کا چمکنا۔ اگر تمام انبیاء کرام کی خوبیوں کو اکٹھا کیا جائے تو تنہا حضور ﷺ کی خوبیاں بنتی ہیں۔

وَ أَحْسَنَ لَمْ يَتَقَطَّ عَيْنِي وَ أَجْمَلَ مِنْكَ لَمْ يَكِلِ النِّسَاءُ

یعنی آنکھوں نے آج تک جو سب سے خوبصورت دیکھا ہے اور عورتوں نے جو آج تک سب سے اچھا جتنا ہے۔ وہ آپ ﷺ کی ذات مبارک ہی ہے اللہ تعالیٰ نے آپ ﷺ کو ہر عیب سے پاک پیدا فرمایا۔ قلم و ذہن اس چیز سے قاصر ہے کہ کہاں سے حضور ﷺ کی تعریف شروع کرے اور انتہا تو ہے ہی نہیں۔

حضور ﷺ کا حلیہ مبارک بیان فرماتے ہوئے ڈاکٹر طاہر القادری صاحب کی یہ بات بالکل سچ بنے۔ آپ فرماتے ہیں:
”حضور نبی اکرم ﷺ کے حسن لامحدود کا احاطہ ممکن نہیں۔ آپ ﷺ کے حسن کی مثال تو بحر بیکراں کی سی ہے۔ جس میں کوئی ایک آدھ موج اچھل کر اپنے آپ کو ظاہر کرتی ہے۔ اور دور تک پھیلے سمندر کی گہرائیوں میں اترنا کسی کے لیے ممکن ہی نہیں۔“

اللہ تعالیٰ جل شانہ نے حضور ﷺ کے ظاہری جسم مبارک کو بھی نہایت ہی حسین اور ہر لحاظ سے مناسب پیدا فرمایا۔

چہ ہسنت کہ ہزاروں بار رخت بینم

ہنوزم آرزو مندے کہ یک بار دگر بینم

کیا ہی حسین صورت پاک علیہ السلام ہے کہ ہزاروں بار دیکھنے کے باوجود دل چاہتا ہے کہ ایک بار پھر دیکھنا **1056** کر دوں۔ (اور ہمیشہ دیکھتا ہی رہوں)

سیدنا حضرت علی کرم اللہ وجہہ، حضرت انس بن مالک، حضرت ابو ہریرہ، براء بن عازب، ام المومنین سیدنا حضرت عائشہ صدیقہ رضی اللہ عنہا، ابن ابی ہالہ، ابن جہینہ، جابر بن سمرہ، ام معبد، حضرت ابن عباس، معمر بن معقیب ابو الطفیل، عد ابن خالد، حریم بن فاتک اور حکیم بن حزام وغیرہم رضی اللہ عنہم اجمعین حضور ﷺ کا علیہ مبارک بیان کرتے ہوئے فرماتے ہیں۔

”حضور ﷺ کا رنگ مبارک سرخ و سفید تھا۔ چشم مازان بڑی بڑی تھیں۔ ان کا سفید حصہ بہت سفید اور سیاہ حصہ بہت سیاہ تھا۔ چشم ہائے مبارک بڑی تھیں۔ آنکھ کے سفید حصہ میں سرخ ڈورے تھے۔ مڑگاں مبارک (پلکیں) لمبی تھیں۔ ابروؤں کا درمیانی حصہ بالوں سے صاف تھا۔ ابرو کمان کی طرح لمبے اور خمیدہ تھے۔ ناک مبارک اونچی اور پتلی تھی دندان مبارک پیوستہ نہ تھے۔ درمیان میں تھوڑا سا فاصلہ تھا۔ رخ انور مبارک گول تھا۔ پیشانی مبارک فراخ تھی۔ ریش انور گھنی تھی۔ جو سینہ مبارک پر پھیلی ہوئی تھی شکم مبارک اور سینہ مبارک (قدرے ہموار تھے) سینہ مبارک قدرے ابھرا ہوا فراخ خوبصورت تھا (یعنی صدر مبارک پر نور کشادہ تھا۔ کندھے مبارک بڑے بڑے تھے۔ جسم کی ہڈیاں بھاری بھر کم تھیں۔ کہنیوں سے کندھوں تک اور دونوں کلائیوں اور پنڈلیاں مبارک بہت مضبوط اور طاقتور تھیں۔ ہاتھوں کی دونوں ہتھیلیاں مبارک اور دونوں پاؤں مبارک کشادہ تھے۔ انگشت ہائے مبارک ہموار تھیں۔ جسم مبارک نورانی تھا۔ سینہ مبارک کی وہ لکیر جو سینہ کی ہڈی سے ناف تک چلی جاتی ہے۔ وہ پتلی تھی۔ قامت زیبا درمیانہ تھی۔ حضور ﷺ زیادہ دراز قامت نہ تھے۔ اور نہ ہی از حد پست قامت تھے۔ بایں ہمہ اگر کوئی دراز قد انسان حضور ﷺ کے ساتھ چلتا۔ تو حضور ﷺ اس سے اونچے دکھائی دیتے تھے۔ گیسوئے مبارک زیادہ گھنگھریالے نہ تھے۔ جب حضور ﷺ ہنستے تو دندان مبارک یوں چمکتے۔ جس طرح بجلی کی چمک یا ڈالہ باری کے وقت گرنے والے دانے ہوں۔ جب حضور ﷺ گفتگو فرماتے تو یوں محسوس ہوتا تھا کہ دندان مبارک سے نور نکل رہا ہے۔ حضور ﷺ کی گردن مبارک تمام لوگوں کی گردنوں سے زیادہ خوبصورت تھی۔ حضور ﷺ کا جسم مبارک نہ زیادہ فرہبا اور نہ لاغر۔ بلکہ مضبوط اور بھرا ہوا تھا۔ جسم مبارک پر گوشت زیادہ نہ تھا۔

(ضیاء النبی جلد ۵، صفحہ ۲۶۳) (الشفاء، جلد ۱، صفحہ ۸۲)

سیدنا امام حسن مجتبیٰ رضی اللہ عنہ روایت فرماتے ہیں کہ

”حضور ﷺ عظیم المرتبت اور بارعب تھے۔ آپ ﷺ کا چہرہ اقدس چودھویں کی رات کی طرح چمکتا تھا۔ قد مبارک متوسط قد والے سے کسی قدر طویل تھا۔ لیکن کسی بہت زیادہ لمبے قد والا دکھائی نہیں دیتا تھا۔ سراقس مبارک اعتدال کے ساتھ بڑا تھا۔ بال مبارک قدرے بل کھائے ہوئے تھے۔ سر کے بالوں میں سہولت کے ساتھ مانگ نکل آتی تو رہنے دیتے ورنہ مانگ نکالنے کا اہتمام نہ فرماتے۔ بال مبارک جب لمبے ہو جاتے تو کانوں کی لو سے متجاوز ہو جاتے تھے۔ آپ کا رنگ مبارک چمکدار تھا۔ پیشانی مبارک کشادہ تھی۔ ابرو و خمدار تھے۔ باریک اور گنجان تھے۔ ابرو مبارک جدا جدا تھے۔ ایک دوسرے سے ملے ہوئے نہ

تھے۔ دونوں کے درمیان ایک رگ تھی جو حالت غصہ میں ابھر آتی تھی۔ بینی مبارک مائل بہ بلندی تھی اور اس پر چمکدار ~~405~~ تھا۔ جو شخص غور سے نہ دیکھتا تو وہ آپ ﷺ کو بلند بینی والا خیال کرتا۔ آپ ﷺ کی ریش مبارک گھنی تھی۔ رخسار مبارک ہموار (اور ہلکے) تھے۔ دہن مبارک اعتدال کے ساتھ فراخ تھا۔ سامنے کے دانتوں میں قدرے کشادگی تھی۔ سینے سے ناف تک بالوں کی ایک لکیر تھی۔ آپ ﷺ کی گردن مبارک اتنی خوبصورت اور باریک تھی۔ (جیسے کسی گوہر آبدار کو تراشا گیا ہو اور) وہ رنگ و صفائی میں چاندی کی طرح سفید اور چمکدار تھی۔ آپ ﷺ کے اعضاء مبارک پر گوشت اور معتدل تھے اور ایک دوسرے کو مضبوطی سے پکڑے ہوئے تھے۔ پیٹ اور سینہ مبارک ہموار تھے (لیکن) سینہ مبارک فراخ (اور قدرے ابھرا ہوا) تھا۔ دونوں شانوں کے درمیان مناسب فاصلہ تھا۔ جوڑوں کی ہڈیاں قوی تھیں۔ بدن مبارک کا جو حصہ کپڑوں سے باہر ہوتا۔ روشن نظر آتا۔ ناف اور سینہ کے درمیان ایک لکیر بالوں کی طرح باریک دھاری تھی۔ سینہ اقدس اور بطن مبارک بالوں سے خالی تھا۔ البتہ سینہ مبارک کے بالائی حصوں بازوؤں اور کندھوں مبارک پر کچھ بال تھے۔ کلاسیاں دراز تھیں۔ ہتھیلیاں فراخ تھیں۔ ہتھیلیاں اور دونوں قدم پر گوشت تھے۔ ہاتھ پاؤں کی انگلیاں تناسب کے ساتھ لمبی تھیں۔ حضور ﷺ کے تلوے مبارک قدرے گہرے اور ہموار اور ایسے صاف تھے کہ پانی ان سے فوراً ڈھلک جاتا۔ جب آپ ﷺ چلتے تو قوت سے قدم اٹھاتے مگر تواضع کے ساتھ چلتے۔ زمین پر قدم آہستہ پڑتا نہ کہ زور کے ساتھ۔ اور آپ ﷺ سبک رفتار تھے۔ اور قدم ذرا کشادہ رکھتے اور یوں محسوس ہوتا گویا بلندی سے نیچے اتر رہے ہیں۔ جب کسی طرف توجہ فرماتے تو مکمل متوجہ ہوتے آپ ﷺ کی نظر مبارک اکثر جھکی رہتی اور آسمان کی نسبت زمین کی طرف زیادہ رہتی (اور کنکھیوں سے نہیں دیکھتے تھے بلکہ جس طرف توجہ فرماتے پوری طرح متوجہ فرماتے تھے) چلتے وقت اپنے صحابہ کرام کو آگے فرما دیتے تھے۔ جس سے ملتے سلام میں خود ابتدا فرماتے تھے۔ (ضیاء النبی ۵/۶۲ تا ۶۵/۲۶)

چہرہ مبارک

حضور ﷺ کے ذکر جمیل کے متعلق حضرت ام معبد فرماتی ہیں:

”حضور نبی کریم ﷺ کو جب دور سے دیکھا جاتا تھا تو آقا ﷺ سب سے خوبصورت دکھائی دیتے تھے۔ اور جب قریب سے دیکھا جاتا تو حضور ﷺ کے حسن خداداد کی مٹھاس اور دلربائی دلوں کو فریفتہ کر دیتی تھی۔“

سیدنا حضرت علی کرم اللہ وجہہ فرماتے ہیں:

جو حضور ﷺ کو اچانک دیکھتا تھا۔ وہ بیٹ زدہ ہو جاتا تھا۔ اور جو حضور ﷺ کے ساتھ میل جول رکھتا تھا۔ وہ حضور ﷺ کی

محبت کا اسیر بن جاتا تھا۔

علامہ قرطبی حضور ﷺ کے حسن پاک کا ذکر فرماتے ہوئے بیان کرتے ہیں۔

”حضور ﷺ کے حسن و جمال کا آفتاب پوری طرح ہمارے سامنے نمایاں نہیں ہوا۔ اگر وہ پوری طرح نمایاں ہوتا۔ تو

کوئی ہستی اس کے دیکھنے کی تاب نہ رکھتی۔ آنکھیں چندھیا جاتیں۔ دل بیٹ زدہ ہو جاتے اور آقا ﷺ کی بعثت کا مقصد ۱۹۵۶ء نہ ہوتا۔“

اس لیے اللہ تعالیٰ جل شانہ نے جس طرح اپنے حسن کو پردوں میں چھپایا۔ اسی طرح اپنے محبوب ﷺ کے حسن کو بھی لوگوں کی طاقت کے مطابق ان پر ظاہر فرمایا۔ کوئی بھی کما حقہ حضور ﷺ کے حسن کا احاطہ نہیں کر سکتا۔ سید علی و فی رضی اللہ عنہ کے اشعار کا ترجمہ ہے کہ اے دلکش چہرے والے میں آپ سے التجا کرتا ہوں کہ آپ میری آنکھوں سے اوجھل نہ ہوں کیونکہ آپ میری روح ہیں۔ میری نگاہوں سے اگر آپ کی ذات پوشیدہ ہو جائے گی تو جب آپ لوٹ کر آئیں گے تو صرف میری قبر ہی دیکھ سکیں گے۔ حضور علیہ السلام کے حق کی قسم اے میرے حبیب علیہ السلام اپنے غلام پر احسان فرمائیے اور میرا زخمی دل جو سوز و محبت سے جل رہا ہے۔ اس کا علاج فرمائیے۔ (بشکریہ ضیاء النبی جلد ۱۵/ ۲۳۳-۲۳۴۔ از پیر کرم شاہ صاحب الازہری بھیرہ شریف) ایک اور جگہ آپ اپنے اشعار میں فرماتے ہیں کہ ”اس کے مدہوش کر دینے والے حسن میں آنکھوں کے لیے کتنا سرمایہ ہے اور روجوں کے لیے اس کی یاد ایک شراب نایاب کی طرح مدہوش کن ہے۔“

مازاغ کی آنکھیں

حضور ﷺ کی آنکھوں کی اللہ تعالیٰ نے قرآن پاک میں تعریف فرمائی:

مَا زَاغَ الْبَصَرُ وَمَا طَغَى ⑮

ترجمہ: نہ نظر اپنے مقصود سے ادھر ادھر ہوئی اور نہ حد سے آگے بڑھی۔

شیخان حضرت ابو ہریرہ سے روایت کرتے ہیں کہ حضور ﷺ نے فرمایا کہ تم نہیں دیکھتے۔ میرا قبلہ تو ادھر ہے جس طرف میرا منہ ہوتا ہے۔ لیکن خدا کی قسم تمہارا رکوع کرنا۔ تمہارا سجدہ کرنا۔ مجھ سے چھپا نہیں رہتا۔ میں تم کو پیچھے کی طرف سے بھی دیکھتا ہوں۔

ابن عدی ابن عساکر حضرت عائشہ رضی اللہ عنہا اور حضرت ابن عباس رضی اللہ عنہما سے روایت کرتے ہیں کہ حضور ﷺ رات کی تاریکی میں بھی دن کے آجالے کی طرح دیکھتے تھے۔

ایک روایت کے مطابق حضور ﷺ نے فرمایا کہ تمہارا خشوع و خضوع (جس کا تعلق دل سے ہوتا ہے) اور تمہارا رکوع مجھ سے پوشیدہ نہیں۔ (زینی دحلان، سیرۃ النبویہ، جلد ۳، صفحہ ۲۰، ضیاء النبی جلد ۵، صفحہ ۲۴۷)

حضور ﷺ کی آنکھیں مبارک کشادہ تھیں اور ان کا سفید حصہ بہت سفید اور سیاہ حصہ بہت سیاہ تھا۔ اور سفید حصہ میں سرخ ڈورے تھے۔ پلکیں مبارک لمبی تھیں اور ابرو مبارک باریک اور باہم ملے ہوئے نہیں تھے۔

حضور ﷺ زمین پر بیٹھے جنت و دوزخ کو دیکھ لیتے تھے۔ فرشتوں کو دیکھتے تھے۔ اور دنیا میں جہاں چاہتے دیکھ لیتے

تھے۔ اللہ تعالیٰ جل شانہ نے آپ کو ایسی طاقت عطا فرمائی ہوئی تھی کہ سدرۃ المنتہیٰ پر اللہ تعالیٰ کا دیدار فرمایا۔
 امام طبرانی نے حضرت ابن عمر سے روایت کی ہے کہ حضور ﷺ نے فرمایا کہ اللہ تعالیٰ نے دنیا کو اٹھا کر میرے سامنے رکھ دیا ہے۔ میں اس کو اور جو کچھ قیامت تک ہونے والا ہے۔ اس کو اس طرح دیکھ رہا ہوں۔ گویا میں اپنے ہاتھ کی ہتھیلی کو دیکھ رہا ہوں۔“

لب مبارک

حضور ﷺ کے لب مبارک گلاب کی پتھریوں سے حسین و نازک تھے اور سرخی مائل تھے اور آخری وقت میں بھی بلکہ قبر مبارک میں رکھنے کے بعد بھی حضرت اس عباس رضی اللہ عنہما کے مطابق ہل رہے تھے اور اللھم اغفر لامتی فرما رہے تھے۔
 حضرت جابر رضی اللہ عنہ کی روایت کے مطابق:

کان فی کلامہ ترتیل او ترسیل۔

حضور ﷺ کے کلام میں ایک نظم اور ٹھہراؤ ہوتا۔

(ابوداؤد، سنن، جلد: ۴، صفحہ ۳۸، کتاب الادب، رقم: ۳۸-۳۸، سیرۃ الرسول، جلد: ۱۰، صفحہ ۱۴۱)

حضرت عائشہ رضی اللہ عنہا فرماتی ہیں کہ حضور ﷺ اس قدر ٹھہر ٹھہر کر بات فرماتے تھے کہ اگر کوئی شمار کرنا چاہتا تو کر سکتا تھا۔

(بیہقی، سنن الکبریٰ، جلد: ۳، صفحہ: ۲۰۷)

دہن مبارک

القرآن: وَمَا يَنْطِقُ عَنِ الْهَوَىٰ ۖ إِنْ هُوَ إِلَّا وَحْيٌ يُوحَىٰ ۖ

ترجمہ: اور وہ اپنی خواہش سے بات ہی نہیں کرتے وہ تو (قرآن) وہی فرماتے ہیں جو ان پر وحی آتی ہے۔

حضرت ابن عمر رضی اللہ عنہما حضور ﷺ کی باتیں لکھا کرتے تھے تو قریش نے آپ کو منع کر دیا کہ آپ کبھی غصے اور کبھی رضا کی حالت میں ہوتے ہیں۔ انہوں نے یہ بات حضور ﷺ کو بتائی تو حضور ﷺ نے فرمایا:

الحديث: أكتب - فوالذي نفسي بيده أما يخرج منه الحق -

(احمد بن حنبل، المسند جلد: ۵، صفحہ ۹۷، سیرۃ الرسول ﷺ جلد: ۱۰، صفحہ ۱۴۳)

لکھو! اس ذات کی قسم جس کے قبضہ قدرت میں میری جان ہے جو بات میرے منہ سے نکلتی ہے۔ وہ صرف حق ہی ہوتی ہے۔

حضور ﷺ صحابہ کرام کو خوش کرنے کے لیے کبھی مزاح اور دل لگی میں بھی حق ہی فرماتے تھے۔

حضور ﷺ کا دہن مبارک نہایت خوبصورتی کے ساتھ فراخ تھا۔

حضور ﷺ کے دہن مبارک سے جس چیز کا تعلق ہو جاتا تھا۔ تو اس میں سے کستوری کی خوشبوئیں آتی رہتی تھیں۔

دندانِ مبارک

حضور ﷺ کے دندانِ مبارک بہت خوبصورت اور چمکدار تھے۔ سامنے کے دانتوں میں تھوڑا سا فاصلہ تھا۔ تو جب آقا ﷺ مسکراتے تھے۔ تو دانتوں کی باریک رینوں سے نور کی شعائیں نکلتی تھیں کہ درو دیوار چمک اٹھتے تھے۔ مسکراتے تو جیسے نور کی لڑیاں فضا میں بکھر جاتیں اور چہرہ انور گلاب کے پھول کی طرح کھل اٹھتا۔

لعابِ دہن

حضور ﷺ کا لعابِ دہن شفا تھا۔ یہ آپ نے جس کو لگایا۔ اُس کو شفا مل گئی۔ جس صحابہ رضی اللہ عنہ کی آنکھ کا ڈھیلا باہر آ گیا۔ اُن کو لگایا تو وہ آنکھ پہلے سے تیز ہو گئی۔ جس صحابہ کا بازو جسم سے جدا ہو کر ٹک گیا۔ اُس پر لگایا تو بالکل صحیح ہو گیا۔ جس بیمار پر پھونکا تو وہ ٹھیک ہو گیا۔ جس جلے ہوئے پر پھونکا تو وہ ٹھیک ہو گیا۔ جس کے بدن پر ہاتھ پھیرا اور پھونکا تو اُس میں سے خوشبو کی لپٹیں آنے لگیں۔ جس کے سر پر ہاتھ رکھا تو اُس جگہ کے بال مڑتے دم تک سیاہ رہے۔

قوتِ سماعت و گوشِ مبارک

حضور ﷺ کی قوتِ سماعت سب مخلوق سے بڑھ کر ہے۔ آقا ﷺ آسمان کی چڑچڑاہٹ کو سنتے تھے۔ قبروں میں مدفن مردوں کی آوازیں سنتے تھے۔ ایک دفعہ مکہ مکرمہ کے پاس بنو خزاعہ نے حضور ﷺ کو پکارا تو مدینہ منورہ میں صبح سویرے جب آپ وضو فرما رہے تھے۔ تو آپ ﷺ نے ان کو پکارا جواب دیا اور فرمایا:

لبیک لبیک لبیک۔

نصرت نصرت نصرت۔

حضرت یمونہ رضی اللہ عنہا نے فرمایا۔ حضور کس کو جواب دے رہے ہیں۔ فرمایا کہ بنو خزاعہ پر قریش اور بنو بکر نے حملہ کر کے اُن کے بہت سے افراد کو مار دیا ہے۔ انہوں نے مجھ سے فریاد کی ہے۔ میں نے اُس کا جواب دیا ہے۔ حضرت جعفر رضی اللہ عنہ شہادت کے بعد فرشتوں کے ساتھ آسمان پر پرواز کرتے ہوئے گزرے اور حضور ﷺ کو سلام کیا۔ حضور ﷺ نے اس کا جواب دیا۔

حضور ﷺ نے فرمایا کہ میں وہ چیزیں دیکھ رہا ہوں جو تم نہیں دیکھ سکتے۔ میں وہ آوازیں سن رہا ہوں جو تم نے سن سکتے۔ آسمان چیں چیں کر رہا ہے اور اسے یہ حق پہنچتا ہے کہ وہ ایسا کرے۔ کیونکہ آسمان پر چار انگلیوں کے برابر بھی ایسی جگہ نہیں کہ جہاں کوئی فرشتہ پیشانی رکھے اللہ تعالیٰ کو سجدہ نہ کر رہا ہو۔ (ذہبی دھلان "السیرۃ النبویہ" ۳/۲۰۲)

اور حضور ﷺ نے فرمایا کہ کوئی ایسا نہیں کہ جہاں کہیں درود پڑھتا ہے۔

الابلغنی صوتہ حیث کان۔

مگر جہاں کہیں ہو اس کی آواز مجھ تک پہنچتی ہے۔ صحابہ کرام نے عرض کی کہ کیا حضور ﷺ وصال کے بعد بھی سنیں گے۔ حضور ﷺ نے فرمایا کہ وفات کے بعد بھی سنوں گا۔ اللہ تعالیٰ نے زمین پر حرام کر دیا ہے کہ وہ انبیاء ﷺ کے جسموں کو کھائے۔ حضور ﷺ کے گوش مبارک نہایت ہی خوبصورت تھے۔ حضرت عائشہ صدیقہ رضی اللہ عنہا کے مطابق حضور ﷺ کے دو کان گوش مبارک سیاہ زلفوں میں یوں لگتے تھے۔ جیسے سیاہ رات میں دو چمکدار ستارے ہوں۔

حضور ﷺ کی زبان مبارک

اللہ تعالیٰ جل شانہ نے حضور ﷺ کی زبان مبارک کا ذکر قرآن پاک میں فرمایا ہے:

لَا تَحْزَنْكَ بِهِ لِسَانَكَ لِتَتَعَجَّلَ بِهِ ﴿١٦﴾ (سورۃ القیامتہ)

ترجمہ: اے حبیب (ﷺ) آپ (قرآن پاک کو) یاد کرنے کے لیے (نزول وحی کے وقت) اپنی زبان کو حرکت نہ دیں۔“ اور آگے فرمایا کہ اس کو یاد کرانا ہمارا کام ہے اور سیدنا حضرت علی کرم اللہ وجہہ فرماتے ہیں کہ حضور ﷺ اپنی زبان کو لایعنی باتوں سے محفوظ رکھتے تھے۔

اللہ تعالیٰ جل شانہ فرماتے ہیں کہ

وَمَا أَرْسَلْنَا مِنْ رَّسُولٍ إِلَّا بِلِسَانٍ قَوْمِهِ۔

ترجمہ: یعنی ہم نے نہیں بھیجا کسی رسول (ﷺ) کو مگر ان کی قوم کی زبان میں۔

اللہ تعالیٰ جل شانہ نے حضور ﷺ کو تمام انسانیت کے لیے قیامت تک رسول ہادی و مرشد بنا کر بھیجا ہے اور اللہ تعالیٰ نے حضور ﷺ کو تمام اقوام عالم کی زبانیں سکھا دیں۔

حضرت حلیمہ سعدیہ فرماتی ہیں کہ حضور ﷺ دو ماہ کی عمر میں گھٹنوں کے بل صحن خانہ میں ہر طرف پھرتے۔ تیسرے مہینے میں آپ کھڑے ہونے لگے۔ چوتھے مہینے آپ دیوار کو پکڑ کر چلنے لگے اور پانچویں مہینے میں آپ چلتے پھرتے تھے۔ آٹھویں مہینے میں آپ کلام کرنا سیکھ گئے۔ اور نائویں مہینے میں آپ فصیح و بلیغ بولتے تھے۔

حضرت ابو بکر صدیق رضی اللہ عنہ نے فرمایا کہ میں بڑے بڑے فصحا سے ملا ہوں۔ لیکن میں نے حضور ﷺ سے زیادہ کوئی فصیح نہیں دیکھا۔ حضور ﷺ نے جواب دیا کہ ادب نبی ربی و نشأنی فی بنی سعد۔ میرے رب نے میری تادیب فرمائی اور میں بنو سعد قبیلہ میں پروان چڑھا۔

بنو سعد قبیلہ فصاحت و بلاغت میں تمام عرب قبائل میں اپنا خانی نہیں رکھتا تھا۔

ابن عساکر اور امام طبرانی حضرت ابو ہریرہ رضی اللہ عنہ سے روایت فرماتے ہیں کہ ایک دفعہ ہم لوگ حضور ﷺ کے ساتھ ایک سفر پر روانہ ہوئے۔ تھوڑی دور جانے کے بعد حضور ﷺ کو حنین کریمین رضوان اللہ علیہم اجمعین کے رونے کی آواز سنائی دی۔

حضور ﷺ نے سیدہ فاطمہ الزہراء رضی اللہ عنہا سے بچوں کے رونے کے متعلق دریافت فرمایا۔ انہوں نے عرض کی کہ پانی کی پیاس 1056 بجے سے رو رہے ہیں۔ تمام لوگوں سے پانی تلاش کیا گیا، لیکن نہ ملا۔ حضور ﷺ نے سیدہ رضی اللہ عنہا سے ایک بچہ لیا۔ اُس کو اپنی چادر کے نیچے کر کے اپنے سینے سے لگایا اور اپنی زبان مبارک اُس کے منہ میں ڈال دی۔ انہوں نے حضور ﷺ کی زبان مبارک چوسی۔ (ان کی پیاس بجھ گئی) اور یہ خاموش ہو گئے۔ پھر آقا ﷺ نے دوسرے بچے کو لیا۔ اُس کو اپنی چادر کے نیچے کر کے اپنے سینے سے لگایا۔ اور اپنی زبان مبارک کو اُس کے منہ میں ڈال دیا۔ انہوں نے بھی حضور ﷺ کی زبان چوسی۔ (ان کی پیاس بجھ گئی) اور یہ خاموش ہو گئے۔

حضرت سلمان فارسی رضی اللہ عنہ غلام تھے۔ حضور ﷺ نے ان کو اپنے مالک کے ساتھ مکاتب کرنے کا حکم فرمایا۔ چنانچہ چالیس اوقیہ سونا زر مکاتب مقرر ہوا۔ حضور ﷺ نے ان کو ایک سونے کا انڈا عطا فرمایا کہ اس سے اپنا زر مکاتب ادا کرو۔ انہوں نے عرض کی کہ اتنے چھوٹے انڈے سے کیسے چالیس اوقیہ سونا زر مکاتب ادا کیا جاسکتا ہے۔ حضور ﷺ نے ان سے انڈے لے کر اس پر اپنی زبان پھیری۔ اور فرمایا جاؤ ادا کرو۔ چنانچہ حضور ﷺ کی زبان کی برکت سے اس میں اتنی برکت ہو گئی کہ انہوں نے اپنے مالک کو اس میں سے چالیس اوقیہ ادا کر دیا۔ اور پھر بھی چالیس اوقیہ ان کے پاس بچ گیا۔ (ضیاء النبی ۵/۲۶۳)

حضور ﷺ کی آواز مبارک

حضور ﷺ کی آواز مبارک اتنی شیریں، اتنی دلکش تھی اور اس میں اتنی مسٹھاس تھی کہ جو کوئی اُس کو سنتا تو دنگ رہ جاتا اور اس کی شیرینی میں کھو جاتا۔

صحیحین میں حضرت براء بن عازب رضی اللہ عنہ نے فرمایا کہ ایک شب آقا ﷺ نے نماز عشاء میں وَاَتَيْنَ وَالزَّيْتُونِ کی تلاوت فرمائی۔ میں نے آج تک اتنی دلکش و شیریں آواز کبھی نہیں سنی تھی۔

اللہ تعالیٰ نے حضور ﷺ کو یہ معجزہ عطا فرمایا تھا کہ آپ ﷺ کی آواز مبارک دور و نزدیک سے لوگ یکساں سنتے تھے اور طبرانی اور امام ترمذی کی حضرت ابن عباس رضی اللہ عنہ کی روایت مطابق جب حضور ﷺ گفتگو فرماتے تھے تو آپ کے دانتوں سے نور نکلتا دکھائی دیتا تھا۔

حضور ﷺ کا انداز گفتگو نہایت باوقار اور بارعب تھا۔ حضور ﷺ ٹھہر ٹھہر کر اس طرح گفتگو فرماتے کہ بات اگلے کے ذہن نشین ہو جاتی تھی اور اگر کوئی الفاظ گننا چاہے تو گن سکتا تھا۔

حضرت انس رضی اللہ عنہ فرماتے ہیں:

”کہ اللہ تبارک و تعالیٰ نے جس نبی ﷺ کو بھی مبعوث فرمایا۔ خوبصورت چہرہ اور خوبصورت آواز دے کر مبعوث فرمایا حتیٰ کہ تمہارے نبی مکرم ﷺ کو مبعوث فرمایا تو انہیں بھی خوبصورت چہرے اور خوبصورت

1056

آواز کے ساتھ مبعوث فرمایا۔“

خطبہ حجة الوداع کے موقع پر آقا ﷺ نے تقریباً سو لاکھ مجمع سے خطاب فرمایا تو دو روز نزدیک سب نے حضور ﷺ کی آواز مبارک یکساں سنی۔

حضور ﷺ اکثر نماز کے دوران اپنی اُمت پر عذاب الہی کے خوف سے رویا کرتے تھے لیکن آواز اتنی اونچی نہیں ہوتی تھی۔ البتہ سینے میں سے رونے کی آواز اس طرح آتی تھی جیسے دیگ جوش مار رہی ہو اور آنکھوں سے موسلا دھار آنسو ٹپکتے تھے کہ داڑھی مبارک بھی بھیگ جایا کرتی تھی۔ (نسیا النبی ۵/۴۶۶) (”سیرۃ النبویہ“ زینی دحلان۔ ۲۱۱/۳)

داڑھی مبارک

حضور ﷺ کی داڑھی مبارک اعتدال کے ساتھ گھنے بالوں کے ساتھ نہایت ہی خوبصورت تھی ریشمی ملائم بال سیاہ تھے اور عمر کے آخری حصے میں چند گنتی کے سفید بال کنپٹیوں۔ لب اقدس کے نیچے اور سر مبارک میں موجود تھے جن کی کل تعداد بیس سے زائد نہ تھی اور یہ بھی داڑھی مبارک اور سر مبارک میں بچھے ہوئے تھے۔ اس لیے حضور ﷺ کو کبھی خضاب وغیرہ لگانے کی ضرورت ہی نہیں محسوس ہوئی۔

حضور ﷺ نے فرمایا ہے جس کا مفہوم یہ ہے کہ تم میں سے جس کے سر اور داڑھی کے بال ہوں تو انہیں سنوار کر رکھے آقا ﷺ اپنے سر مبارک اور داڑھی مبارک کے بالوں کو نہایت سنوار کر رکھتے تھے۔

كَانَ النَّبِيُّ ﷺ كَأَنَّ يَأْخُذُ مِنْ لِحْيَتِهِ مِنْ عَرْضِهَا وَطُولِهَا۔

حضور نبی کریم ﷺ طول و عرض میں داڑھی مبارک کی تصحیح فرمایا کرتے تھے۔

(ترمذی، الجامع الصحیح ۲/۱۰۰، ابواب الادب رقم ۲۷۶۲، عسقلانی فتح الباری ۱۰/۳۵۰، زرقانی شرح الموطا ۴/۴۲۶، بیوطی الجامع الصغیر ۱/۲۶۳، سیرت الرسول از علامہ طاہر القادری ۱۰/۱۵۴)

سیدنا حضرت علی رضی اللہ عنہ فرماتے ہیں کہ حضور ﷺ اعتدال کے ساتھ بڑے سر اور بڑی داڑھی مبارک والے تھے۔

گردن مبارک

حضرت سیدہ عائشہ صدیقہ رضی اللہ عنہا فرماتی ہیں:

وَكَانَ أَحْسَنَ عِبَادِ اللَّهِ عُنُقًا۔ لَا يَنْسِبُ إِلَى الطُّوْلِ وَلَا إِلَى الْقَصْرِ۔

(طبرانی، المعجم الکبیر، ۴/۴۹، رقم ۳۶۰۵، سیرۃ الرسول ۱۰/۱۵۹)

”اور اللہ کے بندوں میں سے آپ ﷺ کی گردن مبارک سب سے بڑھ کر حسین و جمیل تھی۔ نہ زیادہ طویل

اور نہ زیادہ چھوٹی۔“

حضور ﷺ کی گردن مبارک نہایت ہی خوبصورت دست قدرت کا بہترین شاہکار تھی۔ چاندی کی طرح نہایت **1056** و شفاف اپنے اندر سونے کے رنگ کا حین امتزاج لیے ہوئے تھی۔ حضرت ہند بن ہالہ رضی اللہ عنہما سے روایت ہے

كان عنقه جيد دمية في صفاء الفضة۔ (طبرانی، المعجم الكبير ۴/۱۲۰، رقم ۷۵۷۳، سيرة الرسول ۱۰/۱۵۸)

”حضور ﷺ کی گردن مبارک کسی مورتی کی طرح تراشی ہوئی اور چاندی کی طرح صاف تھی۔“

حضور ﷺ کے دوش (کندھے) مبارک

حضور ﷺ کے دوش یعنی کندھے مبارک نہایت ہی خوبصورت مضبوط قدرے فرہی لیے ہوئے اور خاص گولائی میں تھے۔ دونوں شانوں کی ہڈیوں کے درمیان فاصلہ تھا جس نے سینہ اقدس کو دراز اور فراخ کر دیا تھا۔

حضرت انس رضی اللہ عنہ فرماتے ہیں:

فكانما انظر حين بدا منكبه الى شقة القبر من بياضه عليه السلام۔

ترجمہ: دوش اقدس سفیدی اور چمک کے باعث یوں چمکتے تھے جیسے ہم چاند کا ٹکڑا ملاحظہ کر رہے ہوں۔

(صالحی، بل الہدی والرشاد، جلد ۲ صفحہ ۴۳، سيرة الرسول ۱۱/۱۶۱)

بازوئے مبارک

حضرت ابو ہریرہ رضی اللہ عنہ سے مروی ہے:

كان رسول الله ﷺ عظيم الساعدین۔ (ابن سعد، طبقات الکبریٰ ۱/۴۲۲، سيرة الرسول ۱۰/۱۶۲)

ترجمہ: حضور ﷺ کے بازو مبارک (اعتدال کے ساتھ) بڑے تھے۔

اور حضور ﷺ کے بازوئے مبارک کی مچھلیاں سفید اور چمکدار اور کلائیاں مبارک بھی بڑی پیاری تھیں اور ان پر بال تھے۔ حضور ﷺ نے رکانہ جیسے پہلوان کو اللہ تعالیٰ کے حکم سے انہی بازوؤں کے ساتھ تین مرتبہ زمین پر پٹخ دیا۔ رکانہ کے بیٹے محمد رضی اللہ عنہ کے مطابق اس کے باپ نے اسلام قبول کر لیا تھا۔

دست اقدس

جن ہاتھوں کو اللہ تعالیٰ کی ذات پاک اپنا ہاتھ کہے ان ہاتھوں کی برکت اور کیفیت کا کیا ہی کہنا۔

إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ ط

ترجمہ: (اے رسول ﷺ) بلاشبہ جو لوگ آپ سے (آپ کے ہاتھ پر) بیعت کرتے ہیں۔ فی الحقیقت وہ اللہ ہی سے بیعت کرتے ہیں۔

يَدُ اللَّهِ فَوْقَ أَيْدِيهِمْ ؕ (سورة الفتح، آیت: ۱۰)

ترجمہ: (گویا) اللہ کا ہاتھ اُن کے ہاتھوں پر ہے۔

اور اللہ تعالیٰ فرماتے ہیں:

وَمَا رَمَيْتَ إِذْ رَمَيْتَ وَلَكِنَّ اللَّهَ رَمَىٰ ؕ (سورة الانفال، آیت: ۱۷)

ترجمہ: اور اے (نبی علیہ السلام) جو نکریاں آپ نے پھینکی وہ گویا اللہ تعالیٰ ہی نے پھینکی۔

حضرت ستودہ بن شداد رضی اللہ عنہ حضور ﷺ کی خدمت اقدس میں حاضر ہوئے اور انہوں نے حضور ﷺ کا ہاتھ مبارک تھام لیا۔

یہ فرماتے ہیں کہ میں نے آقا ﷺ کے ہاتھ مبارک کو ریشم سے زیادہ نرم و گداز اور برف سے زیادہ ٹھنڈا پایا۔

سیدنا حضرت انس رضی اللہ عنہ سے مروی ہے:

مَا مَسَسْتُ حَرِيرًا وَلَا دِيبَاجًا أَعِينُ مِنْ كَفِّ النَّبِيِّ ﷺ۔

ترجمہ: میں نے کسی ریشم یا دیباج کو نہیں چھوا۔ جو زنی میں رسول اکرم ﷺ کے ہاتھ سے بڑھ کر ہو۔

حضور ﷺ کے ہاتھ مبارک ہر وقت خوشبو میں رچے بسے رہتے تھے بلکہ آقا ﷺ کا سراپا جسم مبارک ہر وقت خوشبو سے معطر

رہتا تھا۔ صحابہ کرام فرماتے ہیں کہ حضور ﷺ جس گلی میں سے بھی گزر جاتے تھے۔ ہم آپ ﷺ کی خوشبو سے آپ کا پتا چلا لیتے تھے۔

نبی رحمت ﷺ نے ایک روز جابر بن سمرہ رضی اللہ تعالیٰ عنہ کے رخساروں پر اپنا ہاتھ مبارک پھیرا۔ آپ فرماتے ہیں کہ

میں نے حضور ﷺ کے مبارک ہاتھوں کی ٹھنڈک اور خوشبو یوں محسوس کی کہ یہ ہاتھ ابھی ابھی عطار کی صندوقی سے نکلا ہو۔

حضرت سعد بن ابی وقاص بیان کرتے ہیں کہ حضور ﷺ اُن کی عیادت کے لیے تشریف لائے اور آقا ﷺ نے محبت سے

میرے سر اور سینے پر اپنا ہاتھ مبارک پھیرا۔ اس سے یہ کیفیت پیدا ہو گئی۔ ”میں ہمیشہ اپنے جگر میں دست اقدس کی ٹھنڈک اور

خنکی محسوس کرتا رہا۔ مجھے خیال ہے کہ اس گھڑی تک وہ ٹھنڈک پاتا ہوں۔“

حضور ﷺ نے اپنا ہاتھ مبارک کسی بیمار کو لگایا تو وہ صحت مند ہو گیا۔ اگر کسی بکری کی پٹھی کو بھی لگایا تو اُس کے تھن

دودھ سے بھر گئے۔ حتیٰ کہ حضور ﷺ شیر خوارگی کے عالم میں دانی حلیمہ سعدیہ کے اونٹنی پر تشریف فرما ہوئے اور وہ آقا ﷺ کو گود

میں لے کر چلیں تو وہ فریہ ہو گئی اور سب لوگوں کی اونٹنیوں سے آگے نکل گئیں۔ حالانکہ مکہ مکرمہ آتے وقت وہ سب لوگوں سے پیچھے رہ

رہ جاتی تھی۔ حضور ﷺ نے اپنا ہاتھ مبارک حضرت زید انصاری کے سر اور داڑھی پر پھیرا تو سو سال کی عمر میں بھی اُن کے سر اور

داڑھی کا ایک بال بھی سفید نہ ہوا۔ غزوہ بدر میں حضرت عکاشہ بن محسن کی تلوار ٹوٹ گئی۔ حضور ﷺ نے اُنہیں ایک کھجور کی شاخ

دی۔ حضور ﷺ کے ہاتھ مبارک کے لمس سے وہ تلوار بن گئی۔ حضور ﷺ کے ہاتھ مبارک کے لمس کی برکت سے کنکریوں نے حضور

ﷺ کے ہاتھ مبارک میں کلمہ طیبہ پڑھا۔

حضور ﷺ نے ایک اندھیری رات میں گھر جاتے ہوئے حضرت قتادہ بن نعمان کو ایک کھجور کی شاخ عطا فرمائی اور

فرمایا: ”اُسے لے جاؤ یہ تمہارے لیے دس ہاتھ آگے اور دس ہاتھ پیچھے روشنی کرے گی اور جب تم اپنے گھر میں داخل ہو گے تو اس ایک سیاہ چیز نظر آئے گی۔ تم اُسے مارنا کہ وہ نکل جائے کیونکہ وہ شیطان ہے۔“
حضرت قتادہ رضی اللہ عنہ وہاں سے روانہ ہوئے تو وہ لکڑی روشن ہو گئی اور جب گھر میں داخل ہوئے تو ایک سیاہ چیز دیکھی۔
انہوں نے اُس کو اتنا مارا کہ وہ باہر نکل گئی۔

حضور ﷺ کے دست اقدس کی برکت سے بارہا تھوڑا سا کھانا بہت زیادہ ہو گیا اور سب لوگوں نے سیر ہو کر اُسے کھایا اور اپنے ساتھ بھی بھر لیا آقا ﷺ کے دست شفا سے ٹوٹی ہڈیاں جڑ گئیں۔ سیدنا حضرت علی کرم اللہ وجہہ کے سینے مبارک پر پھیرا تو آپ کو کبھی بھی فیصلہ کرنے میں دشواری نہیں ہوئی۔ سیدہ فاطمہ رضی اللہ عنہا کے سینہ اقدس پر رکھا تو آپ کے چہرہ مبارک کی زردی کافور ہو گئی اور پھر کبھی آپ بھوکے نہیں رہیں۔ (السیرة النبویہ ۳/۲۱۲۔ ذینی دحلان) (حجۃ اللہ علی العالمین۔ ضیاء النبی ۵/۳۶۹)

انگلیاں مبارک

حضور ﷺ کی انگلیاں مبارک نہایت ہی خوبصورت اور مردانہ وجاہت کی حامل تھیں۔ انگلیاں مبارک فرہ اور اعتدال کے ساتھ لمبی تھیں۔

یہ وہی انگلیاں مبارک تھیں جو چاند کی طرف اٹھیں تو چاند دو ٹکڑے ہو گیا۔

اِقْتَرَبَتِ السَّاعَةُ وَالشَّيْءُ الْقَمَرُ ① (سورۃ القمر)

ترجمہ: نزدیک آنی قیامت اور پھٹ گیا چاند۔

اور اگر ان مبارک انگلیوں نے درخت کی طرف اشارہ فرمایا تو وہ اپنی جڑوں کے ساتھ زمین کو چیرتا ہوا آقا ﷺ کی خدمت اقدس میں حاضر ہو گیا اور جب اسے واپس جانے کا حکم فرمایا تو اسی طرح واپس اپنی جگہ پر چلا گیا۔
امام بیہقی نے روایت کیا ہے:

كَانَ أَصَابِحَةَ قَضْبَانَ فَضَّهَ۔ (امام بیہقی، دلائل النبوة ۱/۳۵۱، سیرت الرسول ۱۰/۱۷۹)

”حضور ﷺ کی انگلیاں مبارک چاندی کی ڈلیوں کی طرح تھیں۔“

اور حضرت میمونہ رضی اللہ عنہا نے حجۃ الوداع پر دیکھا کہ آقا ﷺ کی شہادت والی انگلی جو انگوٹھے کے ساتھ تھی وہ درمیان والی انگلی سے دراز تھی۔ (سیرۃ الرسول ۱۰/۱۷۹)

امام فخر الدین رازی اپنی تفسیر میں لکھتے ہیں کہ ایک دن حضور ﷺ کسی پانی کے کنارے پر تھے۔ وہاں ابو جہل کا بیٹا عکرمہ آ نکلا اور حضور ﷺ کا نام لے کر کہنے لگا کہ اگر آپ سچے ہیں تو پانی کے دوسرے کنارے پتھر سے کہیں کہ تیرتا ہوا آپ کے پاس آئے۔ حضور ﷺ نے اس پتھر کو اشارہ فرمایا تو وہ تیرتا ہوا آقا ﷺ کے پاس آیا اور بہ زبان فصیح اللہ تعالیٰ کی وحدانیت اور حضور

ﷺ کی رسالت کی گواہی دی۔ حضور ﷺ نے عکرمہ سے فرمایا کہ اب مطمئن ہو گئے ہو۔ عکرمہ کہنے لگا کہ اگر یہ تیرتا ہوا واپس چلا آئے تو مان جاؤں گا۔ (ضیاء النبی ۵/۸۷۴)

حضور ﷺ کی انہی مبارک انگلیوں سے پانی کے چھٹے مختلف موقعوں پر جب کہ پانی کی شدید قلت ہو گئی تھی۔ جاری ہو گئے تھے۔

امام احمد نے سیدنا حضرت انس رضی اللہ عنہ سے روایت کی ہے کہ ایک مرتبہ حضور ﷺ نے اپنے ناخن مبارک کٹوائے اور انہیں لوگوں میں تقسیم فرمادیا۔

ہتھیلیاں مبارک

آقا دو جہاں سرکار دو عالم حضور سرور کائنات ﷺ کی ہتھیلیاں مبارک فراخ اور پُر گوشت تھیں اور ان میں نرمابٹ، اور ٹھنڈک کا احساس تھا۔ آقا ﷺ کی ہتھیلیاں مبارک ریشم سے بھی زیادہ ملائم اور خوشبودار تھیں۔ بلکہ آقا ﷺ کا پورا جسم مبارک خوشبو دار اور ملائم تھا اور اُس کو ہاتھ لگانے سے بہت زیادہ پُر سکون ٹھنڈک کا احساس ہوتا تھا۔ (ضیاء النبی ۵/۸۷۴)

بغل مبارک

عام لوگوں کے برعکس حضور ﷺ کی بغلیں مبارک سفید تھیں اور ان کے پسینے سے بھی خوشبو آتی تھی۔ سیدنا حضرت انس رضی اللہ عنہ روایت فرماتے ہیں کہ میں نے دعا مانگتے رسول اللہ ﷺ کو دست مبارک اٹھائے دیکھا۔ آقا ﷺ کی بغلوں کی سفیدی مجھے نظر آ رہی تھی۔

بنی خریش کا ایک شخص اپنے بچپن کا واقعہ بیان کرتے ہوئے کہتا ہے کہ میں اپنے والد کے ہمراہ حضور ﷺ کی خدمت میں حاضر ہوا۔ اُس وقت حضرت ماعز بن مالک رضی اللہ عنہ کو رجم کیا جا رہا تھا۔ مجھے اتنا ڈر لگا کہ خوف کے مارے قریب تھا کہ میں بے ہوش ہو کر گر پڑتا۔

فضیلتیہ رسول اللہ ﷺ فسال علی من عرق ابطه مثل ریح المسک۔

(دارمی، السنن ۱/۳۴، رقم ۶۴، بیوطی الخصائص الکبریٰ ۱/۱۱۶، زرقانی، شرح المواہب الدنیہ ۵/۴۶۱، عمقلانی الاصابہ ۲/۵۷۲، سیرۃ الرسول ۱۰/۱۸۲) ترجمہ: کہ اچانک ”رسول اللہ ﷺ نے مجھے اپنے ساتھ لگا لیا۔ اس وقت آقا علیہ السلام کی بغل مبارک کا پسینہ مجھ پر گرا جن میں سے کستوری کی خوشبو آ رہی تھی۔“

کلائیاں مبارک

حضور ﷺ کی کلائیاں مبارک نہایت ہی خوبصورت گول تھیں اور ان پر تھوڑے تھوڑے نہایت باریک مبارک بال

تھے اور یہ بہت طاقتور تھیں۔

1056

ایک شخص حضور ﷺ کی خدمت عالیہ میں حاضر ہوا اور عرض کرنے لگا۔ حضور میری بیٹی کی شادی ہے اور میں امداد چاہتا ہوں۔ حضور ﷺ نے فرمایا کہ اس وقت میرے پاس کوئی ایسی چیز نہیں ہے۔ تم ایسے کرو کہ ایک فراخ منہ والی شیشی لاؤ اور ایک ٹہنی کاٹ کر لاؤ۔ جب وہ لے کر آیا تو حضور ﷺ نے اپنی کلائی کے اوپر پسینہ اپنی انگلی مبارک سے نچوڑ کر اس میں ڈال دیا۔ جس سے وہ بھر گئی۔ آقا ﷺ نے فرمایا کہ اس کو لے جاؤ اور اسے جا کر اپنی بیٹی کو دو اور اُسے کہو کہ جب خوشبو لگانی ہو تو اس لکڑی کو اس شیشی میں ڈال کر نکالے اور جو غمی اس لکڑی کے ساتھ لگ جائے اُس سے اپنے آپ کو معطر کرے۔ وہ پسینہ اتنا خوشبودار تھا کہ جب بھی وہ اس مبارک پسینے کو لگایا کرتی تو اُس کا پورا گھر خوشبو سے مہک اُٹھتا تھا لوگوں نے اس کے گھر کا نام بیت مطہین یعنی خوشبو والوں کا گھر رکھ دیا۔

حضور ﷺ کی کلائیاں مبارک اتنی طاقتور تھیں کہ ایک مرتبہ ایک غزوہ میں جب صحابہ اکرام کو فتح حاصل ہوئی تو آقا ﷺ نے صحابہ سے فرمایا کہ کیا کچھ لوگ مفقود تو نہیں؟ صحابہ کرام نے عرض کی کہ فلاں فلاں نظر نہیں آرہے۔ آقا ﷺ نے ان کو تلاش کرنے کو کہا۔ تو صحابہ اکرام ان (شہداء) کے جسموں کو لے کر آگئے تو آقا ﷺ نے دریافت فرمایا کہ کیا سب مل گئے؟ صحابہ اکرام رضی اللہ عنہم نے عرض کی ہاں یا رسول اللہ ﷺ۔ حضور ﷺ نے فرمایا کہ میں جلیب کو نہیں دیکھ رہا۔ اس کو تلاش کرو۔ ایک جگہ صحابہ اکرام کو ان کی لاش مبارک سات دیگر کافروں کے ساتھ مل گئی انہوں نے اکیلے سات کافروں کو یہ تیغ کیا تھا اور پھر کسی کافر نے ان کو شہید کر دیا تھا۔ حضور علیہ السلام اس لاش مبارک پر تشریف لے گئے اور ان کی لاش مبارک کو اپنے مبارک ہاتھوں کی کلائیوں پر اٹھالیا اور جب تک کہ ان کی قبر تیار نہ ہو گئی ان کو اپنی مبارک کلائیوں پر اٹھائے رکھا اور فرمایا کہ یہ مجھ سے ہے اور میں اس سے ہوں اور اپنے مبارک ہاتھوں سے ہی ان کو لحد میں اتارا۔ (نیا النبی ۵/۳۸۵)

وہ لوگ کتنے ہی مبارک ہوں گے جن کو حضور ﷺ نے اپنے مبارک ہاتھوں سے قبر میں اتارا ہوگا۔

ذَلِكَ فَضْلُ اللَّهِ يُؤْتِيهِ مَن يَشَاءُ وَاللَّهُ ذُو الْفَضْلِ الْعَظِيمِ ﴿۵﴾ (سورۃ جمعہ)

ترجمہ: یہ اللہ تعالیٰ کا فضل ہے جس کو چاہتا ہے عطا فرماتا ہے اور اللہ تعالیٰ بہت بڑے فضل کا مالک ہے۔

حضور ﷺ کا سینہ مبارک

اَلَمْ نَشْرَحْ لَكَ صَدْرَكَ ﴿۱﴾ (سورۃ الشرح)

ترجمہ: (اے نبی ﷺ) کیا ہم نے آپ کا سینہ نہیں کھول دیا۔

اُس سینے کی کیا تعریف مخلوق کر سکتی ہے جس سینے کی تعریف اللہ تعالیٰ کی ذات پاک خود فرمائیں۔

بظاہر سینہ اقدس فراخ خوبصورت اور قدرے ابھرا ہوا تھا۔

ایک روایت میں ہے:

كان رسول الله ﷺ فسيح الصدر۔

ترجمہ: اللہ کے رسول ﷺ کے سینے میں وسعت پائی جاتی تھی۔ (ابن عساکر، السيرة النبوية ۳۰۴، سيرة الرسول ۱۰/۱۸۴)

امام بیہقی رحمہ اللہ روایت فرماتے ہیں:

وكان عريض الصدر ممسوحه كان المراه في شدتها واستوائها۔ لا يعدو بعض

لحمه بعضاً على بياض القمر ليلة البدر۔ (بیہقی دلائل النبوة ۳۰۴، سيرة الرسول ۱۰/۱۸۴)

”حضور ﷺ کا سینہ اقدس فراخ اور کشادہ تھا اور آئینہ کی طرح سخت اور ہموار تھا۔ کوئی ایک حصہ بھی دوسرے

سے بڑھا ہوا نہ تھا اور سفیدی اور آب و تاب میں چودھویں کے چاند کی طرح تھا۔“

الحمد للہ راقم نثار نبی بن محمد ریاض بن محمد چراغ کو اللہ تعالیٰ جل شانہ نے حضور ﷺ کی زیارت سے مشرف فرمایا اور میری بڑی دیر سے آقا ﷺ کو جس طرح دیکھنے کی خواہش تھی اسی طرح دکھایا۔ حضور ﷺ اپنے جسم مبارک پر صرف ایک تہ بند باندھے ہوئے تھے اور نہایت ہی بھرپور جوانی میں نہایت ہی خوبصورت شکل مبارک میں نہایت ہی خوبصورت قدرے گھنگریالے بالوں کے ساتھ اور نو عمری کے عالم میں آقا ﷺ کھڑے تھے۔

حضور ﷺ کا سینہ مبارک نہایت کشادہ دیکھا اور آقا ﷺ کا پیٹ مبارک بالکل ساتھ لگا ہوا تھا اور اُس پر بھوک کی وجہ سے اتنے شکم پڑے ہوئے تھے کہ گئے نہیں جاسکتے تھے۔ میں خواب میں آقا ﷺ کی زیارت کرتے ہی آقا ﷺ کے پاؤں پر گرا اور پھر اٹھ کر بادب ہو کر اللہ تعالیٰ کی توحید اور حضور ﷺ کی رسالت کا اقرار کرتے ہوئے عرض پیرا ہوا۔

اشهد ان لا اله الا الله واشهد انك رسول الله۔

ترجمہ: میں گواہی دیتا ہوں کہ اللہ تعالیٰ کے سوا کوئی معبود نہیں اور میں گواہی دیتا ہوں کہ آپ اللہ تعالیٰ کے رسول

ﷺ ہیں۔

اور اس کے بعد میں آقا ﷺ کے پاس بیٹھ کر آقا ﷺ کی گفتگو سنتا رہا جو کہ اب مجھے یاد نہیں لیکن میں اُس وقت ذرا برابر بھی یہ محسوس نہیں کر رہا تھا کہ یہ خواب ہے، بلکہ حقیقت میں ایسے محسوس کر رہا تھا کہ میں حقیقی حضور ﷺ کے پاس بیٹھا ہوا ہوں۔

حضور ﷺ کا قلب مبارک

اللہ تعالیٰ کی ذات پاک نے حضور ﷺ کے متعلق ارشاد فرمایا:

وَالنَّجْمِ إِذَا هَوَىٰ ۝۱ (سورة النجم)

ترجمہ: قسم ہے تارے کی جب وہ اترے۔

1056

یہ حضور ﷺ کی طرف اشارہ ہے جب وہ معراج کے بعد واپس تشریف لائے۔

قاضی عیاض حضرت جعفر بن محمد سے ”وَالنَّجْمُ“ کی تشریح میں لکھتے ہیں:

النَّجْمُ هُوَ قَلْبُ مُحَمَّدٍ۔ (قاضی عیاض الشفا ۱/۲۳)

ترجمہ: نجم سے مراد حضور ﷺ کا قلب انور ہے۔

دوسری جگہ اللہ تعالیٰ فرماتے ہیں:

الْقُرْآنُ: مَا كَذَبَ الْفُؤَادُ مَا رَأَى ۖ (سورة النجم)

ترجمہ: جو (رسول ﷺ نے) دیکھا۔ قلب نے اُسے جھوٹ نہ جانا (یعنی سمجھ لیا کہ یہ حق ہے۔)

اور ایک جگہ فرمایا:

الْقُرْآنُ: اِنَّهُ نُورٌ السَّمَوَاتِ وَالْاَرْضِ ۚ مَثَلُ نُورِهِ كَمِشْكُوَةٍ فِيهَا مِصْبَاحٌ ۚ اَلْمِصْبَاحُ فِي

زُجَاجَةٍ ۚ (سورة النور، آیت: ۳۵)

ترجمہ: اللہ آسمانوں اور زمینوں کا نور ہے۔ اُس کے نور کی مثال (جو نور محمدی کی شکل میں دنیا میں روشن ہوا) اُس

طاق (نما سینہ اقدس) جیسی ہے جس میں چراغ (نبوت روشن) ہے۔ (وہ) چراغ فانوس میں (یعنی قلب

محمدی) میں رکھا ہے۔

حضرت کعب بن اللہؓ فرماتے ہیں:

”مشکوٰۃ سے آپ کا سینہ اقدس مراد ہے۔ زجاجہ سے مراد آپ کا قلب اطہر ہے جب کہ مصباح سے مراد وہ

صفت نبوت ہے جو شجرہ نبوت سے روشن ہے۔“

الْقُرْآنُ: اَلَمْ نَشْرَحْ لَكَ صَدْرَكَ ۖ

ترجمہ: کیا ہم نے آپ کا سینہ نہیں کھول دیا ہے۔

یعنی کیا ہم نے آپ کے سینہ اقدس کو کشادہ نہیں کر دیا ہے کہ غیب و شہادت کے دونوں جہان اس میں سما گئے ہیں۔

استفادہ اور افادہ کی دونوں مملکتیں جمع ہو گئی ہیں۔ خلائق جسمانیہ کے ساتھ آپ کی وابستگی ملکات روحانیہ کے انوار کے حصول میں

رکاوٹ نہیں اور خلق کی بہبودی کا تعلق معرفت الہیہ میں استغراق میں رکاوٹ نہیں۔)

حضور ﷺ نے ارشاد فرمایا ہے:

الحديث: اِنْ عَيْنِي تَنَامَانُ وَلَا يَنَامُ قَلْبِي۔

ترجمہ: میری آنکھیں تو سوتی ہیں لیکن میرا دل نہیں سوتا۔

ابو نعیم نے روایت کیا ہے کہ رسول اللہ ﷺ نے ارشاد فرمایا کہ میرے پاس ایک فرشتہ آیا کہ جس کے پاس سونے کا

طشت تھا۔ اُس نے میرے سینہ کو چاک کیا اور میرے پیٹ میں جو چیزیں زائد تھیں اُن کو نکالا۔ پھر اس کو دھویا پھر اس کو کھائی چیز چھڑکی۔ پھر فرشتے نے کہا کہ یا رسول اللہ ﷺ آپ کا دل ایسا ہے کہ جو بات اس میں ڈالی جاتی ہے حضور اس کو سمجھتے ہیں اور یاد بھی رکھتے ہیں۔ حضور ﷺ کی دو آنکھیں ہیں جو خوب دیکھتی ہیں۔ حضور ﷺ کے دو کان ہیں جو خوب سنتے ہیں۔ آپ کا اسم مبارک محمد (ﷺ) ہے۔ آپ اللہ کے رسول ﷺ ہیں۔ ساری دنیا آپ کی پیروی کرے گی میدان حشر میں سب لوگ آپ کے پیچھے ہوں گے۔ آپ کا دل قلب سلیم ہے۔ آپ کی زبان سچی ہے۔ حضور ﷺ کا نفس مبارک مطمئن ہے۔ حضور ﷺ کا خلق عظیم ہے۔ آپ قیم (یعنی مستحکم) یعنی تمام اخلاق حمیدہ کے جامع ہیں۔

حضور ﷺ شق صدر کے نشان دکھاتے تھے۔ امام بیہقیؒ فرماتے ہیں کہ حضور ﷺ کا شق صدر ایک مرتبہ نہیں بلکہ کئی مرتبہ

ہوا۔

اللہ تعالیٰ کی ذات پاک حضور ﷺ کے قلب اطہر کے طفیل ہم سب کے دلوں کو بھی اپنی اور اپنے حبیب پاک ﷺ کی معرفت عطا فرمائے اور ہمارے قلوب کو بھی حضور ﷺ کے نور پاک سے روشن فرمائے کہ روشنی کی خیرات ہر کسی کو اسی در سے ملتی ہے اور اُن کے طفیل ہی ملتی ہے۔ آمین ثم آمین!

اللہ تعالیٰ جل شانہ ہم سب کو حق کو حق کر کے دکھائے اور اُس پر چلنے کی توفیق عطا فرمائے اور باطل کو باطل کر کے دکھائے اور اُس سے بچنے کی توفیق عطا فرمائے۔

حضور ﷺ کا بطن مبارک

حضرت ام بلال حضور ﷺ کے شکم اطہر کا ذکر کرتی ہوئی بیان کرتی ہیں:

مَا رَأَيْتُ بَطْنَ رَسُولِ اللَّهِ ﷺ قَطُّ إِلَّا زَكَرَتِ الْقُرَاطِيسُ الْمَشِيَّةُ بَعْضُهَا عَلَى بَعْضٍ.

ترجمہ: میں نے حضور ﷺ کے بطن اقدس کو ہمیشہ اسی حالت میں دیکھا کہ وہ یوں محسوس ہوتا جیسے کاغذ تہہ در تہہ رکھے ہوں۔

حضرت عائشہ صدیقہ رضی اللہ عنہا فرماتی ہیں کہ حضور ﷺ نے کبھی بھی مسلسل دو دن جو کی روٹی سے پیٹ نہیں بھرا۔ یہاں تک کہ

آپ ﷺ وصال فرما گئے۔

حضرت انس رضی اللہ عنہ فرماتے ہیں کہ آپ نے کبھی پتلی روٹی نہیں کھائی۔

حضور ﷺ تو زمین و آسمان کے خزانوں کے بانٹنے والے ہیں۔ آقا ﷺ کا نام مبارک ”قاسم“ ہے قاسم کا معنی بانٹنے والا

ہوتا ہے لیکن حضور ﷺ اور نہ ہی آپ ﷺ کی آل پاک کسی نے کبھی پیٹ بھر کر مسلسل نہیں کھایا۔ اکثر و بیشتر فاقد رہتا تھا۔ آقا ﷺ کا یہ

فقر اختیاری تھا۔

غزوہ خندق کے موقع پر صحابہ اکرام نے اپنی بھوک کی بے قراری ظاہر کی اور اپنے پیٹ پر باندھے پتھر دکھائے۔ آقا

ﷺ نے اپنے پیٹ پر سے کپڑا اٹھایا تو صحابہ کرام رضوان اللہ علیہم اجمعین نے دیکھا کہ وہاں دو پتھر بندھے ہوئے تھے 1056 حضور ﷺ کے سینہ اقدس سے لے کر ناف مبارک تک بالوں کی ایک پتلی سی لکیر چلی گئی تھی۔ اس کے علاوہ سینے اور پیٹ مبارک پر بال نہیں تھے۔ (واللہ اعلم) (سیرۃ الرسول ۱۰/۱۸۷-۱۸۸ ترمذی اشتمال الحمدیہ ۱/۳۶)

ناف مبارک

سیدنا عبداللہ بن عباس رضی اللہ عنہ

اپنے والد گرامی سے روایت فرماتے ہیں:

ولد رسول الله محتوناً مسروراً یعنی مقطوع السرة. فاعجب بذلك جدہ

عبدالطلب، وقال: لیکون بنسبی هذا شان عظیم۔ (ابن عبدالبر، الاستیعاب، ۱/۵۱)

ترجمہ: رسول اللہ ﷺ ختنہ شدہ اور ناف بریدہ پیدا ہوئے تو آپ کے جد امجد حضرت عبدالطلب اس بات پر متعجب ہوئے اور فرمایا میرا یہ بیٹا یقیناً عظیم شان کا مالک ہوگا۔

حضرت عبداللہ بن عمر رضی اللہ عنہ فرماتے ہیں:

إني رسول الله ﷺ ولد محتوناً مسروراً یعنی مقطوع السرة.

(ابن سعد، الطبقات الكبرى ۱/۱۰۳، سیرۃ الرسول ﷺ ۱۰/۱۹۲)

پشت اقدس

وَوَضَعْنَا عَنْكَ وِزْرَكَ ۝ الَّذِي أَنْقَضَ ظَهْرَكَ ۝

ترجمہ: اور ہم نے آپ کا (غم امت کا وہ) بار آپ سے اتار دیا جو آپ کی پشت (مبارک) پر گراں ہو رہا تھا۔

(سورہ الم نشرح)

سیدنا حضرت عائشہ رضی اللہ تعالیٰ عنہ کے مطابق:

الحديث: وكان طویل سرية الظهر۔ (بیہقی دلائل النبوة ۱/۳۰۴)

اور آپ ہی کی ایک اور روایت ک مطابق:

الحديث: وكان طویل سرية الظهر۔ (بیہقی دلائل النبوة ۱/۳۰۴)

ترجمہ: رسول اللہ ﷺ کی ریڑھ کی ہڈی لمبی تھی۔

مہر نبوت

اللہ تعالیٰ جل شانہ نے حضور ﷺ کو آخری نبی بنا کر مبعوث فرمایا اور مہر نبوت حضور ﷺ کی پشت مبارک پر دونوں کندھوں کے درمیان ثبت فرمادی۔

حضرت جابر بن سمرہ کی روایت کے مطابق:

ترجمہ: کان خاتم رسول اللہ ﷺ یعنی الذی بین کتفیه غدة حمراء مثل بیضة الحمامة۔
رسول اللہ ﷺ کے دونوں مبارک شانوں کے درمیان مہر نبوت تھی جو کبوتر کے انڈے کی مقدار سُرخ ابھرا گوشت کا ٹکڑا تھا۔

اور حضرت ابو زید عمرو اخطب انصاری نے فرمایا کہ یہاں بالوں کا ایک گچھا تھا۔

اور حضرت جابر رضی اللہ عنہ فرماتے ہیں:

فالتقمت خاتم النبوة بغی، فكان ینم علی مسکا۔

(سیرۃ الرسول ﷺ ۱۰/۱۹۲، ابن ابی شیبہ المصنف ۶/۳۲۸، رقم ۳۱۸۰۵)

ترجمہ: پس میں نے مہر نبوت اپنے منہ کے قریب کی تو اُس کی دنواز مہک مجھ پر غالب آرہی تھی۔

سیدنا حضرت علی کرم اللہ وجہہ کے پوتے حضرت ابراہیم بن محمد رضی اللہ عنہ فرماتے ہیں:

کان علی و اذا وصف رسول اللہ فذکر الحدیث بطولہ و قال: بین کتفیه خاتم النبوة و هو خاتم النبیین ﷺ۔

ترجمہ: سیدنا حضرت علی کرم اللہ وجہہ جب حضور ﷺ کی صفات گنوائے تو طویل حدیث بیان فرماتے اور فرماتے کہ دونوں شانوں کے درمیان مہر نبوت تھی اور آپ ﷺ خاتم النبیین تھے۔

(ترمذی، الجامع الصحیح ۵/۵۹۹، سیرۃ الرسول ۱۰/۱۹۶)

آقا دو جہاں حضور سرور کائنات ﷺ اللہ تعالیٰ کے آخری نبی ﷺ ہونے کی نشانی یہ مہر نبوت تھی اور اہل کتاب کو اس کا پتہ تھا اور یہ اُن کی کتابوں میں لکھا ہوا تھا اور وہ آقا ﷺ کو اس سے پہچانتے تھے۔ حضور ﷺ جب یحیٰ بن میں مدینہ منورہ اپنی والدہ ماجدہ حضرت آمنہ رضی اللہ تعالیٰ عنہا کے ساتھ تشریف لے گئے تھے تو وہاں ایک بڑے یہودی نے آقا ﷺ کو جب دیکھا تو کہنے لگا کہ اس امت کا یہ نبی ہوگا اور ان کا دار ہجرت مدینہ ہے (مکہ واپسی پر ابواء کے مقام پر حضور ﷺ کی والدہ کا صرف بیس سال کی عمر میں انتقال ہو گیا تھا) یہی جگہ مدینہ ہوگا اور حضرت سلمان فارسی بھی اسی مہر مبارک کو دیکھ کر ایمان لے آئے تھے۔

جب حضور ﷺ اس دنیا میں تشریف لائے تو ایک یہودی نے قریش سے پوچھا کہ آج کی رات کیا کوئی بچہ پیدا ہوا ہے

کیونکہ وہ آخری نبی ہے اور اُس کی پشت پر کندھوں کے درمیان مہر نبوت ہے جو بالوں کا گچھا ہے۔ یہودی حضور ﷺ نے اس کے لیے سیدہ حضرت آمنہ رضی اللہ عنہا کے پاس حاضر ہوا اور بچے کو دیکھنے کی خواہش کی۔ آپ حضور ﷺ کو ایک کپڑے میں لپیٹ کر باہر لے آئیں۔ یہودی نے حضور ﷺ کو ان کی نشانیاں دیکھ کر جب پہچانا تو غش کھا کر گر گیا جب اسے ہوش آیا تو کہنے لگا کہ یہ آخری نبی ﷺ ہیں اور افسوس کہ نبوت بنی اسرائیل سے رخصت ہو کر قریش میں چلی گئی۔

حضور ﷺ کے بچپن میں ایک دفعہ مدت تک بارش نہ ہوئی اور قحط پڑ گیا۔

ابن عساکر نے جہم بن عرفطہ سے روایت کیا ہے کہ میں مکہ مکرمہ آیا۔ لوگ اس وقت قحط میں مبتلا تھے سارے قریش حضرت ابوطالب کی خدمت میں آئے اور کہنے لگے کہ وادیاں خشک ہو گئی ہیں لوگ بھوک میں مبتلا ہیں حتیٰ کہ جانوروں کے لیے گھاس تک نہیں ہے۔ اللہ تعالیٰ سے بارش کی دعا کریں۔ حضرت ابوطالب نے حضور ﷺ کو اپنے ہمراہ لیا اور کعبہ شریف کی طرف چل پڑے اور آپ ﷺ کی خدمت پاک میں بارش کی دعا کے لیے عرض کی اور حضور ﷺ کی پشت مبارک کو کعبہ شریف کے ساتھ لگا دیا حضور ﷺ نے آسمان کی طرف اپنی پیاری انگلی مبارک سے اشارہ فرمایا۔ اُس وقت تک آسمان پر بادل کا ٹکڑا تک نہیں تھا۔ حضور ﷺ کے اشارہ فرماتے ہی مختلف سمتوں سے بادل کے ٹکڑے نمودار ہوئے اور دیکھتے ہی دیکھتے اکٹھے ہو گئے۔ مطلع ابر آلود ہو گیا اور پھر اتنی زور سے بارش ہوئی کہ وادیاں بہنے لگیں اور ہر طرف پانی ہی پانی ہو گیا۔

حضرت ابوطالب نے حضور ﷺ کی شان مبارک میں اشعار بیان کیے جن میں ایک یہ ہے:

و ابیض یستقی الغمام بوجهہ شمال الیثمی عصمة لِّلْأَرْمَلِ

ترجمہ: یہ سفید رنگت والا اس کے من موہنے خوبصورت چہرے کے طفیل بادلوں کا سوال کیا جاتا ہے۔ یتیموں کا نگہبان اور یتیموں کی عصمت کا محافظ ہے۔“

رائیں مبارک

حضور سرور کائنات ﷺ کی رائیں مبارک بھی جسم کے دوسرے حصوں کی طرح سفید چمکدار پُر گوشت اور متناسب تھیں۔ سیدنا حضرت انس رضی اللہ عنہ بیان کرتے ہیں کہ جب حضور ﷺ خیبر کے لیے گئے تو ہم نے آپ ﷺ کے ساتھ صبح کی نماز غیبر کے نزدیک اندھیرے میں ادا کی۔ پھر حضور ﷺ سوار ہوئے۔ حضرت ابوطحہ رضی اللہ عنہ حضور ﷺ کے پیچھے بیٹھے اور میں اُن کے پیچھے بیٹھ گیا۔ حضور ﷺ غیبر کی گلیوں میں جا رہے تھے اور میرا گھٹنا حضور ﷺ کی ران مبارک سے لگتا تھا۔

لَمْ حَسَرَ الْاِذَا رَعْنُ فَنَحْذَهُ حَتَّى اِنِیْ اَنْظُرُ اِلٰی بَیْاضِ فُحْدِ نَبِیِّ اللّٰهِ ﷺ۔

(بخاری الصحیح ۱۴۵۱، ابواب الصلوٰۃ فی الشہاب رقم ۳۶۴، مسلم الصحیح ۱۰۴۴، کتاب النکاح رقم ۱۳۶۵، نسائی سنن ۱۳۲۶، سیرۃ الرسول ۱۰/۱۹۹) ترجمہ: پھر آپ ﷺ نے اپنی ران مبارک سے تہبند ہٹائی تو میں نے آپ ﷺ کی ران مبارک کی سفیدی دیکھی۔

حضرت ابو امامہ حارثی رضی اللہ عنہ کے مطابق حضور ﷺ جب تشریف فرما ہوتے بیٹھتے تو راین شکم اطہر کے ساتھ لگی ہوتی تھی۔

گھٹنے مبارک

سیدنا حضرت علی رضی اللہ عنہ فرماتے ہیں کہ حضور ﷺ کے گھٹنے مبارک پر گوشت تھے۔

کان رسول اللہ ﷺ فخم الکرا ریس۔

یعنی حضور ﷺ کے گھٹنے پر گوشت تھے۔

اور ایک جگہ روایت ہے:

کان رسول اللہ ﷺ جلیل المشاش۔

ترجمہ: حضور ﷺ کے جوڑوں کی ہڈیاں موٹی تھیں۔ (احمد بن حنبل منذر ۳۱/۱) (سیرۃ الرسول علامہ طاہر القادری ۲۰۰)

پنڈلیاں مبارک

حضرت جابر بن سمرہ رضی اللہ عنہ روایت فرماتے ہیں:

کان فی ساقی رسول اللہ ﷺ حموشة۔

(ترمذی، الجامع الصحیح ۵/۶۰۳، ابواب المناقب رقم ۳۶۵۶، سیرۃ الرسول ﷺ ۱۰/۲۰۱)

ترجمہ: حضور ﷺ کی پنڈلیاں مبارک پتلی تھیں۔

سُراقہ جب ہجرت مدینہ منورہ کے موقع پر جب حضور ﷺ کے نزدیک پہنچا تو اُسے حضور ﷺ کی مبارک پنڈلیوں کی زیارت نصیب ہوئی تو وہ کہنے لگا:

فلما دنوت منه وهو علی ناقة جعلت أنظر الی ساقه کأنها جمارة۔

(ابن کثیر، شمائل الرسول ۱۲، طبرانی المعجم الکبیر ۷/۱۳۴، رقم ۶۶۰۲، سیرۃ الرسول ۱۰/۲۰۲)

ترجمہ: پس جب میں حضور ﷺ کے قریب پہنچا اُس وقت آپ اونٹنی پر سوار تھے تو مجھے آنحضرت ﷺ کی پنڈلی

مبارک کی زیارت نصیب ہوئی یوں لگا جیسے کھجور کا خوشہ پردے سے باہر نکل آیا ہو۔

راقم نثار النبی بن محمد ریاض بن محمد چراغ کو ایک دفعہ اللہ تعالیٰ جل شانہ نے اپنے محبوب پاک ﷺ کی زیارت سے مشرف فرمایا۔ میں نے دیکھا کہ خواب میں نہایت ہی کھلا کھلا سا علاقہ ہے جہاں سرسبز درخت ہیں اور کچھ کھجور کے درخت بھی ہیں اور وہ میرے مُرشد خواجہ گوہر الدین قدس سرہ رضی اللہ عنہ کے علاقے موضع جیندڑ شریف نزد کڑیا نوالہ گجرات سے ملتا جلتا علاقہ ہے اور وہاں پر ایک چھوٹی چار دیواری ایک گیٹ اور اندر صرف ایک کمرہ ہے۔ میں چار دیواری کے ساتھ ساتھ چلتا اُس گیٹ میں سے اندر داخل ہوتا ہوں جب اندر کمرے کے پاس پہنچتا ہوں تو مجھے دل میں خیال آتا ہے کہ اس دروازے کو نہایت ادب اور آہستگی

کے ساتھ کھولنا ہے کیونکہ اندر حضور ﷺ تشریف فرما ہیں اور شاید آقا ﷺ دروازے کے پاس ہی تشریف فرما ہوں۔ یہ 1056ھ
 آدب سے دروازہ کھول کر اندر داخل ہوتا ہوں تو دیکھتا ہوں کہ واقعی حضور ﷺ دروازے کے پاس ہی نیم دراز تشریف فرما ہیں
 اور حضور ﷺ نے سفید تہبند مبارک پہنا ہوا ہے اور اپنی ایک مبارک ٹانگ دوسری ٹانگ مبارک پر رکھی ہوئی ہے اور آقا ﷺ کی
 نہایت ہی خوبصورت پنڈلیاں مبارک دکھائی دے رہی ہے۔ میں حضور ﷺ کے قدموں کے بالکل پاس بیٹھ جاتا ہوں۔ آقا ﷺ
 نہایت محبت سے مجھے دیکھ رہے ہیں اور میرے دل میں حضور ﷺ کی محبت وارفگی میں تبدیل ہو گئی ہے اور آقا ﷺ کی اس محبت
 نے اور شفقت نے جو آپ ﷺ مجھ پر فرما رہے ہیں مجھے مجبور کر دیا ہے کہ میں حضور ﷺ کو راحت پہنچاؤں اور آقا ﷺ کی مبارک
 پنڈلیوں کو دباؤں۔ پس میں خواب میں حضور ﷺ کی پنڈلیوں مبارک کے گوشت والے حصے کو دبانا شروع کر دیتا ہوں۔ یہ
 پنڈلیاں مبارک جیسے چاندی سے ڈھلی ہوئی نہایت خوبصورت ہیں اور ان پر چھوٹے چھوٹے نہایت ہی باریک باریک کالے سیاہ
 گھنگریالے بال نہایت ہی خوشنما محسوس ہو رہے ہیں اور آقا ﷺ کے جسم مبارک کی خنکی میرے ہاتھوں کو بہت زیادہ محسوس ہو رہی
 ہے اور میں آقا ﷺ کو دباتے ہوئے جب ٹخنے مبارک کے پاس پہنچتا ہوں تو دل میں خیال آتا ہے کہ جنگ احد کے موقع پر آقا
 ﷺ کو یہاں تکلیف پہنچی تھی۔ آقا ﷺ کے جسم مبارک کی نہایت ہی راحت انگیز خوبصورت خنکی میرے جسم کے رگ و پے میں
 سرایت کر رہی ہے تو دل میں خیال آتا ہے کہ جس طرح حضور ﷺ کے جسم مبارک کی خنکی میں محسوس کر رہا ہوں تو کہیں آقا ﷺ
 میرے ہاتھوں کی گرمی کو نہ محسوس کر رہے ہوں تو میں آقا ﷺ کی محبت میں کہیں آپ ﷺ تکلیف نہ محسوس فرمائیں فوراً دبانا چھوڑ
 دیتا ہوں میں حضور ﷺ کو دیکھتا ہوں کہ آقا ﷺ میرے دل کا خیال پڑھ لیتے ہیں اور مسکراتے ہوئے میرا نام فرماتے ہیں:
 ”نثار النبی“ اور میری دل کی آنکھ کھلی ہوئی بند ہو جاتی ہے یعنی خواب ختم ہو جاتا ہے اور اسی وجہ سے میں نے اس سیرۃ النبی ﷺ
 کی کتاب کا نام ”نثار النبی“ رکھ رہا ہوں کہ یہ الفاظ حضور ﷺ کی مبارک زبان سے ادا ہوتے ہوئے حضور ﷺ کے سرخ یا قوتی مبارک
 ہونٹوں سے نکلے ہیں۔

قدم مبارک

اُن مبارک قدموں کی شان کوئی کیا بیان کر سکتا ہے کہ جن مبارک قدموں کو عرش مبارک نے چوما ہو۔ حضرت عبداللہ
 بن برید رضی اللہ عنہ فرماتے ہیں کہ حضور ﷺ کے قدم مبارک تمام انسانوں سے بڑھ کر خوبصورت تھے۔ حضرت ہند بن ابی ہالہ اور حضرت
 انس اور حضرت ابو ہریرہ رضی اللہ عنہم اجمعین بیان کرتے ہیں کہ حضور ﷺ کے قدم مبارک اعتدال کے ساتھ بڑے تھے اور حضور
 ﷺ کی ہتھیلیاں مبارک اور دونوں پاؤں پر گوشت تھے۔

صحابہ کرام کے مطابق حضور ﷺ کے تلوے مبارک دیکھنے میں ہموار دکھائی دیتے تھے لیکن قدرے گہرے تھے اور
 حضرت میمونہ بنت کردم رضی اللہ عنہا کے مطابق حضور ﷺ کی جب ان کے والد کو زیارت نصیب ہوئی تو آقا ﷺ اُس اپنی اونٹنی پر سوار

تھے اور ہاتھ میں چھڑی تھی اور میں اپنے والد کے ساتھ تھی۔ میرے والد نے حضور ﷺ کے قدم مبارک کو چمک کر حضور ﷺ کی رسالت کی گواہی دی تو میں نے غور سے حضور ﷺ کے قدم مبارک کی زیارت کی۔ حضور ﷺ سبابہ (انگوٹھے کے ساتھ والی انگلی) کا حسن طوالت دوسری انگلیوں کے مقابلے میں نہیں بھولی۔

اور حضرت جابر بن سمرہ حضور ﷺ کی ایڑھیوں کا حال بیان کرتے ہوئے فرماتے ہیں:

كان رسول الله ﷺ منهوس العقبين۔

ترجمہ: رسول اللہ ﷺ کی ایڑھیوں پر گوشت کم تھا۔ (مسلم الصحیح ۱۸۲۰۴، کتاب الفضائل ۲۳۳۹، سیرۃ الرسول ۲۰۶ تا ۲۰۲)

حضور ﷺ کے بعض پتھروں پر پاؤں مبارک کے نشان آج تک محفوظ ہیں۔ پتھر حضور ﷺ کے پاؤں مبارک کے نیچے نرم ہو جاتے تھے۔ ایک دفعہ مقام عرفہ سے تین میل دور ذی الحجار کے میلے میں حضور ﷺ اپنے چچا حضرت ابوطالب کے ہمراہ تشریف لے گئے۔ آپ کے چچا کو سخت پیاس لگی۔ انہوں نے اس کا ذکر حضور ﷺ کے ساتھ کیا۔ حضور ﷺ نے زمین پر باریک چٹان پر اپنے پاؤں سے ٹھوکر ماری۔ فوراً پانی فوارے کی طرح نکلا۔ آپ کے چچا نے خوب سیر ہو کر پیاس آپ فرماتے ہیں۔ میں نے ایسا میٹھا پانی کبھی نہیں پیا تھا۔ حضور ﷺ نے پھر ٹھوکر ماری تو وہ پانی غائب ہو گیا۔

سیدنا حضرت علی کرم اللہ وجہہ روایت فرماتے ہیں کہ میں ایک دفعہ سخت بیمار تھا کہ حضور ﷺ عیادت کے لیے تشریف

لے آئے۔

فصر بنی برجلہ وقال۔ اللهم اشفه اللهم عافه فما الشکتی وجعی ذالک بعد۔

(نسائی، سنن الکبریٰ ۲/۲۶۱، رقم ۱۰۸۹۷)

ترجمہ: پس حضور ﷺ نے اپنا مبارک پاؤں مجھے مارا اور دعا فرمائی: اے اللہ اسے شفا دے اور صحت عطا کر اس

کے بعد میں کبھی بھی اس بیماری میں مبتلا نہ ہوا۔

غزوہ ذات الرقاع کے موقع پر حضور ﷺ نے حضرت جابر رضی اللہ عنہ کے اونٹ کو اپنے پاؤں سے ٹھوکر لگائی اور دعا فرمائی تو وہ اتنا تیز رفتار ہو گیا کہ وہ پہلے اتنا تیز کبھی نہ تھا۔

اور حضرت ابوہریرہ رضی اللہ عنہ کے مطابق ایک آدمی نے اپنی اونٹنی کی سست روی کی شکایت کی کہ اس نے مجھے تھکا دیا

ہے حضور ﷺ نے اسے اپنے مبارک پاؤں کی ٹھوکر لگائی تو وہ سب سے تیز رفتار ہو گئی۔

قد مبارک

حضور ﷺ کا قد مبارک حسن تناسب کا بہترین نمونہ تھا۔

سیدنا حضرت انس رضی اللہ عنہ کے مطابق:

1056

كان رسول الله ﷺ احسن الناس قواما واحسن الناس وجه.

(ابن عساکر سيرة النبوة ۱۵۷/۳، سيرة الرسول ۲۱۰/۱۰)

ترجمہ: حضور ﷺ قامت زیبائی اور چہرہ اقدس کے لحاظ سے تمام لوگوں سے زیادہ حسین تھے۔
لوگوں کے ہجوم میں حضور ﷺ نمایاں نظر آتے تھے اور ملا علی قاری رحمہ اللہ کے مطابق کسی مجلس میں بیٹھے ہوئے بھی حضور ﷺ کے کندھے مبارک سب سے اونچے دکھائی دیتے تھے۔ (جمع الوثائل ۱۳/۱)
حضور ﷺ کا قد مبارک اتنا طویل نہ تھا کہ آنکھوں کو چھبے لیکن حضور ﷺ اپنے میانہ قد مبارک کے ساتھ سب سے منفرد نظر آتے تھے یہ آقا ﷺ کا حسن ظاہری اور حسن باطنی تھا۔

پری پیکر نگار سر و قد لاله رخسار سراپا آفت دل بود شب جائے کہ من بودم
شاعر کہتا کہ میں نے رات حضور ﷺ کی زیارت کی کہ اُن کا چہرہ پریوں سے خوبصورت سرو کی طرح منفرد نظر آنے والے۔ سُرخ سفید رخساروں والے مجھے اس طرح نظر آرہے تھے کہ انہوں نے میرے دل کو موہ لیا۔
حضور ﷺ کے جسم مبارک کے متعلق بہت سے مفسرین نے آقا ﷺ کی خوبیاں لکھی ہیں۔
ابن سبع اپنی کتاب خصائص میں بیان کرتے ہیں کہ حضور ﷺ کا سایہ نہ دھوپ میں اور نہ ہی چاند کی روشنی میں زمین پر پڑتا تھا کیونکہ آقا ﷺ سراپا نور تھے۔

اور شفا قاضی عیاض کے مطابق حضور ﷺ کے جسم اطہر پر مکھی نہیں بیٹھتی تھی۔
ایک مرتبہ حضرت سلی رحمہ اللہ نے حضور ﷺ کے غسل مبارک کا پانی پی لیا تو آقا ﷺ نے فرمایا:
حرم الله بذنك على النار۔

ترجمہ: اللہ تعالیٰ نے تیرے بدن پر آگ کو حرام کر دیا ہے۔ (سیرۃ الرسول ۲۰۹/۱۰، ڈاکٹر طاہر القادری)

خون مبارک:

جنگ اُحد میں سعید خدری کے والد مالک بن سنان نے حضور ﷺ کے خون کو چوس کر نگل لیا تو آقا ﷺ نے فرمایا کہ دنیا میں کسی جنتی کو دیکھنا ہو تو اس شخص کو دیکھ لو۔ (زینی دحلان، السیرۃ النبویہ ۲۲۸/۳، ضیاء النبوی ۴۹۸/۵)
حضور ﷺ نے پچھنے لگو اتے تو حضرت عبداللہ بن زبیر رحمہ اللہ کو فرمایا کہ جاؤ اس کو چھپا دو۔ آپ اس خون کو لے گئے اور جا کر اس کو پی لیا۔ حضور ﷺ نے اس کی وجہ پوچھی تو عرض کیا کہ میں نے اسے اپنے خون کے ساتھ اس لیے ملایا ہے تاکہ میرا جسم دوزخ کی آگ سے محفوظ ہو جائے۔ حضور ﷺ نے فرمایا:

لا تمسك النار۔

ترجمہ: تجھے دوزخ کی آگ نہیں چھوئے گی۔ (اور اپنا دست شفقت ان کے سر پر پھیرا۔) 1056
یہ فرماتے ہیں کہ اس خون کا ذائقہ میں نے شہد سے بڑھ کر پایا اور پھر ہمیشہ ان کے منہ سے کستوری کی خوشبو آتی رہی۔

پسینہ مبارک

حضور ﷺ کے پسینہ مبارک کی خوشبو اتنی پیاری تھی کہ کوئی خوشبو اس کا مقابلہ نہیں کر سکتی تھی۔
دارمی، بیہقی، ابوالعیم نے حضرت جابر بن عبد اللہ سے روایت کیا ہے کہ حضور ﷺ کی خوشبو جب کسی راستے میں چلتے تو اس میں بس جاتی تھی اور حضور ﷺ کو ڈھونڈنے والا با آسانی آپ ﷺ کو ڈھونڈ سکتا تھا۔
حضور ﷺ اکثر حضرت ام سلیم کے گھر تشریف فرما ہوتے تھے یہ حضرت انس رضی اللہ عنہ کی والدہ تھیں جب حضور ﷺ پر وحی نازل ہوتی تو بہت پسینہ آتا تھا جس کو یہ محفوظ کر لیتیں اور ایک چیز رامک میں ملا کر کھتیں اور یہ چیز دلہنوں کے کام آتی تھی۔
(غنیۃ النبی ۵/۴۹۹)

حضور ﷺ جن کو اللہ رب العزت نے اپنے نور مبارک سے بغیر تقسیم نور سب سے پہلے پیدا فرمایا کیونکہ اللہ جل شانہ کی ذات پاک تقسیم ہر قسم سے پاک و منزہ ہے اور پھر حضور ﷺ کے نور مبارک سے کائنات کی ہر چیز کو پیدا فرمایا تو جن کے نور کی خیرات پاکر زمین و آسمان کی ہر چیز کو وجود مل رہا ہے وہ خود کتنی دلکش و دل نشین و خوبصورت اور دیدہ زیب ہوگی۔

ہر کوئی فدا ہے بن دیکھے دیدار کا عالم کیا ہو گا
اور سیدنا حضرت یوسف علیہ السلام کا حسن مبارک جو دراصل حضور ﷺ کا ہی حسن مبارک بے نقاب تھا کو دیکھ کر تو مصر کی عورتوں نے اپنی انگلیاں کاٹ لیں تھیں اور ان کو خبر ہی نہ ہوئی تھی۔

اللہ رب العزت نے حضور ﷺ کے حسن مبارک کو کئی پردوں میں چھپایا ہوا تھا۔
بے خود کیے دیتے ہیں انداز حجابانہ آدل میں تجھے رکھ لوں جلوہ جاناناں
من بندہ آں روئے کہ دیدن نہ گزارن دیوانہ زلف کہ کشیدن نہ گزارن
میں اس حسین من موہنی صورت کا غلام ہوں جس کو دیکھنے کی مجھ میں تاب ہی نہیں اور ان حسین زلفوں کا دیوانہ ہوں کہ جن تک پہنچنے کی مجھ میں سکت نہیں طاقت نہیں۔

گلیاں دے وچ پھرن نمانے لعلعاں دے ونجارے ہو
سلطان باہو صاحب رحمۃ اللہ علیہ فرماتے ہیں کہ یہ مسکین لوگ گلیوں میں در بدر پھر رہے ہیں اور ان کی آرزوئیں لعل موتیوں (حضور علیہ السلام کے قریب) کی ہیں۔

حضور ﷺ کے اخلاق کریمانہ

حضور ﷺ نے فرمایا:

بعثت لا تمم مکارم الاخلاق۔ (بل الہدی ۷/۷۱، ضیاء النبی ۵/۲۸۵)
 اللہ تعالیٰ جل شانہ نے مجھے اخلاق حسنہ کو درجہ کمال تک پہنچانے کے لیے مبعوث فرمایا ہے۔
 اور سیدہ عائشہ صدیقہ رضی اللہ عنہا سے کسی نے حضور ﷺ کے اخلاق کے بارے میں دریافت کیا تو آپ نے فرمایا:
 کان خلقہ قرآن۔ یرضی برضیاءہ ویسخط بسخطہ۔
 ترجمہ: حضور ﷺ کا خلق قرآن تھا جس پر قرآن کا نازل فرمانے والا خدا راضی ہوتا اُس پر حضور ﷺ راضی ہوتے
 اور جس پر قرآن کا نازل کرنے والا خدا ناراض ہوتا اُس پر حضور ﷺ ناراض ہوتے۔
 اور سیدہ عائشہ صدیقہ رضی اللہ تعالیٰ عنہا ہی فرماتی ہیں:

ما کان احسن خلقاً من رسول اللہ ﷺ کان خلقہ القرآن یرضی برضاه و یغضب
 بغضہ لم یکن فاحشاً ولا متفخشاً ولا صاحباً فی الاسواق لا یجزی بأسئۃ السئۃ و
 لکن یعفو ویصفح۔ (بل الہدی ۷/۷۱)

اس کے بعد آپ نے سورۃ المؤمنون کی پہلی دس آیتیں تلاوت فرمائیں۔

القرآن: قَدْ أَفْلَحَ الْمُؤْمِنُونَ ۝۱ الَّذِينَ هُمْ فِي صَلَاتِهِمْ خَاشِعُونَ ۝۲ وَالَّذِينَ هُمْ عَنْ اللَّغْوِ
 مُعْرِضُونَ ۝۳ وَالَّذِينَ هُمْ لِلزَّكَاةِ فَاعِلُونَ ۝۴ وَالَّذِينَ هُمْ لِفُرُوجِهِمْ حَافِظُونَ ۝۵ إِلَّا عَلَى
 أَزْوَاجِهِمْ أَوْ مَا مَلَكَتْ أَيْمَانُهُمْ فَإِنَّهُمْ غَيْرُ مَلُومِينَ ۝۶ فَمَنْ ابْتَغَىٰ وَرَاءَ ذَلِكَ فَأُولَٰئِكَ
 هُمُ الْعَادُونَ ۝۷ وَالَّذِينَ هُمْ لِأَمْتِهِمْ وَعَهْدِهِمْ رِعُونَ ۝۸ وَالَّذِينَ هُمْ عَلَىٰ صَلَوَاتِهِمْ
 يُحَافِظُونَ ۝۹ أُولَٰئِكَ هُمُ الْوَارِثُونَ ۝۱۰ الَّذِينَ يَرِثُونَ الْفِرْدَوْسَ ۝۱۱ هُمْ فِيهَا خَالِدُونَ ۝۱۲

(سورۃ المؤمنون ۱ تا ۱۰ پارہ ۱۸)

ترجمہ: بے شک دونوں جہانوں میں بامراد ہو گئے ایمان والے۔ وہ ایمان والے جو اپنی نمازیں عجز و نیاز سے ادا
 کرتے ہیں اور جو ہر بے ہودہ امر سے منہ پھیرے ہوئے ہیں اور جو زکوٰۃ ادا کرتے ہیں اور وہ جو اپنی
 شرمگاہوں کی حفاظت کرنے والے ہیں۔ بجز اپنی بیویوں کے اور ان کنیزوں کے جو ان کی ملکیت ہیں۔
 بے شک انہیں ملامت نہ کی جائے گی اور جس نے خواہش کی ان دو کے علاوہ کسی اور کی تو یہی لوگ حد
 سے تجاوز کرنے والے ہیں۔ نیز وہ (مومن بامراد ہیں) جو اپنی امانتوں اور اپنے وعدوں کی پاسداری

کرنے والے ہیں اور وہ جو نمازوں کی پوری طرح حفاظت کرتے ہیں یہی لوگ وارث ہیں جو وارث نہیں 1056
گے فردوس بریں کے وہ اس میں ہمیشہ رہیں گے۔
حضور ﷺ نے فرمایا ہے:

بعثت لکم مکارم الاخلاق۔ (بل الہدی، ۱۶/۲، ضیاء النبی ۲۸۷)

ترجمہ: اللہ جل شانہ نے مجھے اس لیے مبعوث فرمایا ہے تاکہ میں اخلاق حسنہ کو پایہ تکمیل تک پہنچا دوں۔
صحابہ پاک فرماتے ہیں کہ حضور ﷺ ہم کو اس طریقے سے بات سمجھاتے تھے کہ چیز ہمارے ذہن میں نقش ہو جاتی تھی۔
سیدنا حضرت انس رضی اللہ عنہ فرماتے ہیں کہ میں نے حضور ﷺ کی دس سال تک خدمت کی۔ آٹھ سال کی عمر میں آپ حضور ﷺ کی خدمت
میں آئے۔ میں سفر و حضر میں حضور ﷺ کی خدمت میں رہا۔ حضور ﷺ نے کبھی مجھے اُن تک نہ کہا جو کام نہ کرتا اُس کے بارے میں
مجھے کبھی نہیں فرمایا کہ یہ کام کیوں نہیں کیا۔

حضور ﷺ لوگوں سے جب سلام کرنے میں پہل فرماتے تھے اور اُس وقت تک مصافحے کے بعد اپنا ہاتھ پیچھے نہیں
فرماتے تھے جب تک اگلا آدمی نہ پیچھے کرے اور نہ ہی صحابہ اکرام کی محفل میں اپنے پاؤں دراز فرماتے تھے۔
ایک دفعہ حضور ﷺ نے اپنے صحابہ اکرام کی دعوت فرمائی۔ دعوت کے بعد چند ایک صحابہ اکرام بہت دیر تک بیٹھے
رہے اور آپس میں باتیں کرتے رہے حضور ﷺ کبھی ایک بار ازواج مطہرات کے حجروں میں گئے اور واپس تشریف لائے لیکن یہ
لوگ نہ گئے رات کافی دیر ہو گئی لیکن حضور ﷺ نے کسی کو جانے کا نہ فرمایا۔ اللہ تعالیٰ جل شانہ نے حضور ﷺ کی تعظیم کے لیے سورہ
الحجرات کی آیات نازل فرمادیں۔

مفہوم: کہ اگر میرے رسول ﷺ تم لوگوں کو دعوت کریں تو باتوں میں دیر تک نہ بیٹھا رہا کرو۔ اس سے میرے نبی
کو تکلیف ہوتی ہے لیکن وہ تم کو نہیں کہتے اور اللہ تعالیٰ حق بات کرنے سے نہیں شرماتا ہے۔

ایک دفعہ ایک اعرابی حضور ﷺ کی خدمت میں آیا اور اللہ تعالیٰ سے دعا مانگی کہ اے اللہ مجھ پر اور حضور ﷺ پر رحم فرما
اور ہمارے ساتھ کسی اور پر رحم نہ فرما۔ حضور ﷺ نے فرمایا کہ تم نے بڑی وسیع چیز کو بہت محدود کر دیا ہے۔ اس کے بعد وہ اعرابی
اُٹھا اور مسجد کے ایک کونے میں بیٹھ کر پیشاب کرنے لگا۔ صحابہ اُس کو روکنے کے لیے دوڑنے لگے تو حضور ﷺ نے ان کو سختی سے
منع فرما دیا اور فرمایا کہ اس کو پیشاب تو کر لینے دو۔ تمہیں آسانیاں پیدا کرنے کے لیے بھیجا گیا ہے اور لوگوں کو مشقت میں مبتلا
کرنے کے لیے نہیں بھیجا گیا تم لوگوں کو علم سکھاؤ۔ ان پر آسانیاں پیدا کرو ان پر سختی مت کرو۔ جہاں اس نے پیشاب کیا ہے
وہاں پانی کا ایک ڈول بہا دو۔“

پھر اعرابی کو بڑی محبت سے سمجھایا کہ ”مسجد میں پیشاب نہیں کیا جاتا۔ ان کو اس لیے تعمیر کیا گیا ہے کہ ان میں اللہ کا ذکر
کیا جائے اور نماز پڑھی جائے۔“

ایک نوجوان حضور ﷺ کی خدمت میں حاضر ہوا اور کہنے لگا کہ یا رسول اللہ ﷺ مجھے زنا کرنے کی اجازت دیجئے۔ اُسے غصے ہونے لگے لیکن حضور ﷺ نے اُسے بڑے تحمل سے سمجھاتے ہوئے قریب کیا اور فرمایا کہ کیا اس فعل کو تو اپنی ماں کے لیے پسند کرتا ہے۔ وہ کہنے لگا کہ نہیں۔ پھر حضور ﷺ نے فرمایا کہ اسی طرح دوسرے لوگ بھی یہ فعل اپنی ماؤں کے لیے پسند نہیں کرتے ہیں۔ پھر حضور ﷺ نے فرمایا کہ کیا تو یہ فعل اپنی بہن کے لیے پسند کرتا ہے وہ کہنے لگا کہ نہیں۔ حضور ﷺ نے فرمایا کہ اسی طرح دوسرے لوگ بھی یہ فعل اپنی بہنوں کے لیے پسند نہیں کرتے۔ پھر حضور ﷺ نے اسے پوچھا کہ کیا تو اس فعل کو اپنی پھوپھی کے لیے پسند کرتا ہے وہ کہنے لگا کہ نہیں۔ حضور ﷺ نے اُسے فرمایا کہ اسی طرح دوسرے لوگ بھی اس فعل شنیع کو اپنی پھوپھیوں کے لیے پسند نہیں کرتے ہیں۔ اس کے بعد آقا ﷺ نے فرمایا:

فاکرہلہم ماتکرہلنفسک واحبلہم ماتحب لنفسک۔

ترجمہ: اے نوجوان جس چیز کو تم اپنے لیے ناپسند کرتے ہو اسے دوسروں کے لیے بھی ناپسند کرو اور جو چیز تم اپنے

لیے پسند کرتے ہو اُس کو دوسروں کے لیے بھی پسند کرو۔ (سبل الہدیٰ ۱۹/۷، ضیاء النبی ۲۸۹/۵)

حضور ﷺ کو جب اللہ تعالیٰ جل شانہ نے مکہ مکرمہ میں تبلیغ اسلام کرنے کا حکم فرمایا تو اس کی مخالفت میں مکہ کے کافروں نے کیا کچھ نہیں کیا۔ انہوں نے ہر ہر حربہ آزمایا۔ تاکہ آقا ﷺ تبلیغ اسلام سے باز آجائیں لیکن حضور ﷺ نے تمام مظالم کو خندہ پیشانی سے برداشت فرمایا اور باوجود قدرت اور طاقت کے بہت زیادہ بردباری اور حوصلے کا مظاہرہ فرمایا۔ برائی کا جواب اچھائی سے دیا۔ جس نے راستے میں کانٹے بچھائے آقا ﷺ نے اُس کو اسلام کے پھول عطا فرمائے۔

مکہ کے قریش نے شعب ابی طالب میں حضور ﷺ کو تین سال تک کوئی بھی چیز کھانے پینے کی نہیں دی۔ حضور ﷺ نے فرمایا کہ شعب ابی طالب میں مجھ پر اور بلال پر ایک مہینہ ایسا بھی گزرا کہ ہمیں کوئی ایسی چیز میسر نہ تھی جسے کوئی جاندار کھا سکے۔ کبھی کبھار چھپ چھپا کر کوئی چیز چلی جایا کرتی تھی اور شعب ابی طالب میں مسلمانوں کے بچے بھوک سے ہلکتے تھے اور اُن کے رونے کی آواز مکہ مکرمہ میں سنی جاتی تھی۔ لیکن ان قریش پر قدرت پانے کے بعد کسی سے آقا ﷺ نے بدلہ نہ لیا۔

حضور ﷺ منیٰ میں جب مختلف اطراف سے حج یا میلے کے موقع پر آنے والے قبیلوں میں تبلیغ اسلام کے لیے تشریف لے جاتے تو ابولہب حضور ﷺ کے پیچھے پیچھے ہوتا تھا اور جب حضور ﷺ لوگوں کو توحید کا پیغام پہنچاتے تو ابولہب اُن لوگوں کو کہتا کہ ان پر (نعوذ باللہ) یقین نہ کرنا۔ ایمان نہ لانا۔ یہ تم لوگوں کو اپنے آباؤ اجداد کے دین سے (نعوذ باللہ) گمراہ کر رہے ہیں۔ وغیرہ وغیرہ۔ لیکن حضور ﷺ بہت زیادہ تحمل کا مظاہرہ فرماتے تھے اور بسا اوقات قبیلے والے جن کو حضور ﷺ توحید کی دعوت دیتے تھے۔ وہ بھی بدتمیزی کا مظاہرہ کرتے۔ لیکن آقا ﷺ کے ماتھے پر اپنی ذات کے لیے شکن تک نہیں پڑتی تھی۔

حضور ﷺ اُن کی تمام باتوں کو بہت خندہ پیشانی سے برداشت فرماتے تھے۔

ایک دفعہ حضور سرور کائنات ﷺ نے مجھے خواب میں اپنی زیارت سے مشرف فرمایا۔ میں کیا دیکھتا ہوں کہ ایک چھوٹی

سی پہاڑی پر صرف چند ایک صحابہ کرام کے ساتھ حضور ﷺ کھڑے ہیں اور کفار کا ایک بہت بڑا جم غفیر ہاتھوں میں بڑے بڑے نیزے لیے آقا ﷺ کے سامنے کھڑا ہے۔ اچانک حضور ﷺ اپنی جگہ سے ہوا میں پرواز فرماتے ہوئے کفار کے سروں پر آکر معلق ہو جاتے ہیں۔ کفار نیچے سے آقا ﷺ کو نعوذ باللہ مارنے کے لیے اپنے نیزے بلند کرتے ہیں۔ لیکن حضور ﷺ ان کی پہنچ سے باہر ہیں۔ اور آقا ﷺ باوجود ان کی نیتوں کو پہچانتے ہوئے درگزر فرما رہے ہیں اور شدت سے ان کے یا ان کی اولادوں کے اسلام لانے کے متمنی ہیں۔

جس ثابت قدمی اور استقلال کا مظاہرہ حضور ﷺ نے ساری زندگی فرمایا۔ تاریخ عالم میں اس کی مثال پیش نہیں کی جاسکتی۔ حضور ﷺ نے فرمایا ہے کہ جہان میں سب سے زیادہ تکلیف انبیاء علیہم السلام پر آتی ہیں اور تمام انبیاء میں سب سے زیادہ تکلیف مجھ پر آتی ہیں اور انبیاء کے بعد زیادہ تکلیف اولیاء اللہ پر آتی ہیں اور پھر جو کوئی ان کے نزدیک تر ہوتا ہے۔ اُس پر زیادہ تکلیف آتی ہیں۔ رحمۃ للعالمین آقا و جہاں حضور ﷺ نے فرمایا کہ مومن کے پاؤں میں چھبنے والے کانٹے پر بھی اُسے ثواب ملتا ہے۔ ہمارے پیرو مرشد خواجہ گوہر الدین احمد قدس سرہ اللہ و ثناء فرماتے ہیں کہ تکلیف جب انسان پر آتی تو کچھ دے جاتی ہے اور آرام جب آتا ہے تو کچھ لے جاتا ہے اور ہم عام انسانوں کے حال کو اللہ تعالیٰ جل شانہ قرآن پاک میں بیان فرماتے ہیں کہ جب ہم انسان پر انعام فرماتے ہیں تو وہ ہم سے منہ موڑ لیتا ہے اور پیٹھ پھیر کر چل دیتا ہے اور جب اُسے کوئی تکلیف پہنچتی ہے تو ہماری طرف رجوع کرتا ہے۔

حضور سرور کائنات ﷺ نے اپنے اخلاق کریمانہ سے مخلوق کو اپنا گرویدہ بنالیا۔ حضور ﷺ نے فرمایا ہے کہ تم چاہے جتنی مرضی دولت خرچ کر لو۔ کسی کو اپنا نہیں بنا سکتے۔ ہاں اپنے اچھے اخلاق سے تم لوگوں کے دل جیت سکتے ہو، اور اولیاء اللہ بھی یہی کام فرماتے آئے ہیں اور اسی وجہ سے لوگ ان کے گرویدہ ہو جاتے ہیں۔ اور اللہ جل شانہ قرآن پاک میں فرماتے ہیں:

القرآن: اِدْفَعْ بِالَّتِي هِيَ اَحْسَنُ فَاِذَا الَّذِي بَيْنَكَ وَبَيْنَهُ عَدَاوَةٌ كَاَنَّهُ وَلِيٌّ حَمِيمٌ ٣٥ وَمَا يُلْقِيْهَا اِلَّا الَّذِيْنَ صَبَرُوْا ۚ وَمَا يُلْقِيْهَا اِلَّا ذُوْ حِظٍّ عَظِيْمٍ ٣٦

ترجمہ: بُرائی کو اچھائی سے دفع کریں۔ (برائی کے جواب میں اچھائی کریں) پھر تو دیکھے گا کہ تو اور وہ جس میں عداوت تھی۔ تجھ سے اِس طرح ہو جائے گا۔ جیسے تیرا گہرا دوست ہو۔ یہ چیز اُن کو نصیب ہوتی ہے جو صبر کرتے ہیں اور یہ چیز اُس کو نصیب ہوتی ہے۔ جس کی بڑی اونچی قسمت ہو۔ (سورہ فصلت، ۳۴، ۳۵)

حضور ﷺ اپنے صحابہ کے ساتھ مل جل کر کام فرماتے تھے۔ ایک سفر میں کھانا پکانے کے لیے صحابہ کرام نے آپس میں کام بانٹ کر کوئی بکری ذبح کرے گا۔ کوئی اُس کی کھال اُتارے گا۔ کوئی اُس کا گوشت بنائے گا۔ کوئی اُس کو پکائے گا۔ آقا ﷺ نے فرمایا کہ جنگل سے لکڑیاں کاٹ کر میں لاؤں گا۔ صحابہ کرام نے عرض کی کہ یا رسول اللہ ﷺ یہ کام بھی ہم کریں گے۔ لیکن حضور

وان الله يكره من عبده ان يراهُ متميز بين الصحابه۔

ترجمہ: بیشک اللہ تعالیٰ اپنے بندے سے اس بات کو ناپسند کرتا ہے کہ وہ اپنے احباب میں اپنے آپ کو ممتاز دیکھے۔

(بل الہدی، جلد: ۷، صفحہ ۲۶، ضیاء النبی جلد: ۵، صفحہ ۲۹۶)

حجۃ الوداع کے موقع پر حضور ﷺ اور ان کے اہل خانہ کا زادراہ کا سارا سامان حضرت ابو بکر صدیق رضی اللہ عنہ نے اپنے ایک غلام کے سپرد کیا۔ انہوں نے اس کو حضرت ابو بکر صدیق رضی اللہ عنہ کی اونٹنی پر لاد اور چل دیے۔ راستے میں ایک مقام پر وہ سو گئے اور اونٹنی بھاگ گئی۔ جب حضرت ابو بکر صدیق رضی اللہ عنہ کو اس بات کا پتہ چلا تو آپ غلام کو سخت سست کہنے لگے اور اُسے مارنے لگے۔ حضور ﷺ نے حضرت ابو بکر صدیق رضی اللہ عنہ کو دیکھا تب سب فرمایا اور فرمانے لگے کہ لوگو اُس آدمی کو دیکھو کہ جس نے احرام باندھا ہوا ہے۔ وہ کیا کر رہا ہے۔ صحابہ کرام نے حضور ﷺ کی خدمت اور آقا ﷺ کے اہل خانہ کی خدمت میں حسیں (ایک کھانا جو کھجور، ترکاری اور پھل ملا کر پکایا جاتا ہے) بھیجا۔ آقا ﷺ نے فرمایا کہ لو اللہ تعالیٰ جل شانہ نے پاکیزہ کھانا ہمیں بھیج دیا ہے۔ اے ابو بکر فکر مت کرو۔ یہ نہ تمہاری ذمہ داری ہے، اور نہ میری یہ غلام تو از حد حریص تھا کہ اونٹ گم نہ ہو۔“

(بل الہدی، جلد: ۷، صفحہ ۲۶، ضیاء النبی جلد: ۵، صفحہ ۲۹۵)

(کچھ دیر بعد وہ اونٹ مل گیا)

اللہ تعالیٰ جل شانہ قرآن پاک میں فرماتے ہیں:

القرآن: خُذِ الْعَفْوَ وَأْمُرْ بِالْعُرْفِ وَأَعْرِضْ عَنِ الْجَاهِلِينَ ﴿۹۹﴾

ترجمہ: قبول فرمائے معذرت خطا کاروں سے۔ حکم دیجیے نیک کاموں کا اور رخ انور پھیر لیجیے نادانوں کی طرف سے۔

حضور ﷺ نے فرمایا ہے کہ اللہ تعالیٰ جل شانہ نے مجھے نوباتوں کا حکم دیا ہے:

- ۱- ظاہر و باطن میں اخلاص کو اپنا شعار بناؤں۔
- ۲- خوشنودی اور ناراضگی دونوں حالتوں میں عدل کروں۔
- ۳- خوشحالی اور تنگدستی میں میانہ روی اختیار کروں۔
- ۴- جو مجھ پر ظلم کرے اُس کو معاف کر دوں۔
- ۵- اُس کو دوں جو مجھے محروم کرے۔
- ۶- جو مجھ سے قطع تعلق کرے اُس سے صلہ رحمی کروں۔
- ۷- میری زبان ذکر الہی سے گویا ہو۔
- ۸- خاموشی کی حالت میں میں اُس کی آیتوں میں غور و فکر کروں۔

۹- میرے دیکھنے میں عبرت پذیری ہو۔

آقا و جہاں سید ﷺ کبھی کسی سے ذاتی انتقام نہیں لیتے تھے۔

سوائے جہاد فی سبیل اللہ کے کبھی کسی پر ہاتھ نہیں اٹھایا نہ کسی خادم کو مارا اور نہ ہی کسی عورت کو مارا۔

جب اللہ تعالیٰ جل شانہ نے اپنے پیارے محبوب علیہ السلام کے لیے مکہ فتح فرمادیا اور تمام لوگ حضور ﷺ کے زیر نگین آ گئے۔ لیکن حضور ﷺ نے کسی سے باوجود ان کی اتنی زیادتیوں اور ظلم کے کوئی بدلہ نہ لیا، بلکہ فرمایا کہ میں تم سے وہی کہتا ہوں جو حضرت یوسف علیہ السلام نے اپنے بھائیوں سے کہا تھا:

القرآن: لَا تَثْرِيْبٌ عَلَيْكُمْ الْيَوْمَ ط

ترجمہ: آج کے دن تم پر کوئی سختی نہیں کی جائے گی۔

يَغْفِرُ اللَّهُ لَكُمْ وَهُوَ أَرْحَمُ الرَّاحِمِينَ ۙ

ترجمہ: اللہ تعالیٰ تمہیں معاف فرمائے اور وہ سب رحم کرنے والوں سے بڑا رحم کرنے والا ہے۔

اور فرمایا:

الحديث: اذهبوا انتم الطلقاء۔

ترجمہ: چلے جاؤ تم آزاد ہو۔

غرض یہ کہ تمام کتناہیں ختم ہو جائیں، روشائیاں ختم ہو جائیں، لیکن حضور ﷺ کی شان کی باتیں ختم نہ ہوں۔

جود و کرم

جود وہ ہے جو نہ مانگنے والے اور مانگنے والے سب کو کھلے دل سے عطا کرتا ہے اور اُس کو اپنے فقر و افلاس کا کوئی ڈر نہیں ہوتا۔ جود کی یہ خوبی ہوتی ہے کہ وہ اگلے کے سوال کرنے سے پہلے ہی اُس کی جھولی کو بھر دیتا ہے۔ اور کرم کے معنی ایسی چیز کو خرچ کرنا ہے جو بڑی قدر و منزلت اور نفع بخش چیز ہو اور اُس کو خوش دلی سے خرچ کرنے کو کرم کہتے ہیں۔ سخاوت بھی انہی معنوں میں آتی ہے۔ لیکن جود کا درجہ ان سب سے زیادہ ہے۔

اللہ تعالیٰ جل شانہ ازل سے ابد تک ہر ایک کو بن مانگے بے انتہا عطا فرما رہے ہیں۔ قرآن پاک میں اللہ تعالیٰ فرماتے ہیں کہ

القرآن: وَإِنْ تَعُدُّوا نِعْمَةَ اللَّهِ لَا تُحْصُوهَا ط

ترجمہ: اور اگر تم اللہ تعالیٰ کی نعمتوں کو شمار کرنے لگو تو تم ان کو شمار نہیں کر سکتے۔

اللہ تعالیٰ جل شانہ نے ہمارے پیدا ہونے سے پہلے ہی بے شمار نعمتیں ہمارے لیے پیدا فرمادیں۔ جن کے متعلق ہم

نے اُس سے سوال نہیں کیا تھا۔

1056

جب ہم پیدا ہوئے تو اُس کی سب سے بڑی نعمت ہمیں حضور ﷺ کی اُمت میں مسلمان پیدا فرمایا۔ اللہ تعالیٰ جل شانہ نے اتنی زیادہ نعمتیں عطا فرما کر کوئی احسان نہیں بتایا۔ لیکن حضور ﷺ کی اُمت میں مبعوث فرما کر لوگوں کو احسان بتایا کہ

الْقُرْآن: لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ يَتْلُوا عَلَيْهِمْ
آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ ۚ

ترجمہ: اللہ تعالیٰ نے مومنوں پر احسان فرمایا کہ انہی میں سے ایک رسول (علیہ السلام) مبعوث فرمایا جو ان کو (قرآن پاک) کی آیتیں پڑھ کر سناتا ہے اور ان کو پاک فرماتا ہے اور ان کو کتاب اور حکمت کا علم سکھاتا ہے۔

اللہ تعالیٰ جل شانہ نے ہمیں صحت و تندرستی عطا فرمائی اور ماں کے پیٹ سے لے کر موت تک ہمارے رزق کا بندوبست فرمایا کس طرح ہماری پرورش فرمائی۔ ہمارے جسم کا نظام قائم فرمایا۔ ہمیں سماعت کے لیے کان، دیکھنے کے لیے آنکھیں دیں اور دل بنایا۔ ہمیں صاف ہوا پانی اور ہماری ضروریات زندگی کی ہر چیز سے ہمیں بہرہ ور فرمایا۔ ہمارے لیے سورج اور چاند کی روشنی اور ہمارے کام کے لیے دن اور آرام کے لیے رات اور نیند عطا فرمائی اور ہواؤں اور بادلوں کو ہمارے لیے مسخر کر دیا۔ اور زمین و آسمان و ستارے ہمارے لیے پیدا فرما دیے۔ آسمان کو ستاروں سے مزین فرما دیا اور راستوں کے تعین کے لیے ان کو رہنما بنایا۔ اور زمین پر پہاڑوں کی مینیں گھاڑ دیں۔ تاکہ زمین ایک طرف نہ جھک جائے اور سمندروں سے مخلوق کی خوراک کا بندوبست فرما دیا۔ اور بڑی بڑی کشتیاں عطا فرمائیں تاکہ سامان کی ترسیل ایک جگہ سے دوسری جگہ ہو جائے۔

وہی رب العالمین کی ذات پاک ہے جو صبح و شام ہمارے رزق کا بندوبست فرماتی ہے اور ہمیں وہ بھی چیزیں عطا فرماتی ہے جو ہم مانگتے ہیں اور بغیر مانگے بھی بے شمار چیزیں عطا فرماتی ہے، اور بعض چیزوں کو حکمت کے تحت ہم سے روک دیا جاتا ہے، یا بعد میں وہ چیزیں ہمیں عطا فرما دی جاتی ہے۔ یقیناً ہمارا رب سب کچھ سنتا جانتا ہے اور حکمت والا باریک بین ہے۔

اللہ تعالیٰ جل شانہ نے تمام خوبیاں بدرجہ اتم حضور ﷺ کو عطا فرمائیں، اور باقی مخلوق کو حضور ﷺ کی خوبیوں میں سے حصہ عطا فرمایا گیا۔ اور اللہ تعالیٰ جل شانہ کی جود و عطا کی خوبی بھی حضور ﷺ میں دوسرے تمام لوگوں سے بدرجہ اتم موجود تھی۔ اس لیے حضور ﷺ کی ذات پاک تمام مخلوق سے بڑھ کر جود و سخا والی ہے۔ مخلوق میں سے جو کوئی بھی ازل سے لے کر اب تک جو کچھ بھی پائے گا حضور ﷺ کے صدقے سے ہی پائے گا۔

حضرت انس رضی اللہ عنہ سے مروی ہے کہ حبیب خدا سرور کائنات رسول اول و آخری ﷺ نے ارشاد فرمایا:

الاخبركم عن الاجود۔ الله الاجود وانا اجود ولد آدم۔

(بل الہدی، جلد: ۷، صفحہ ۸۴، ضیاء النبی، جلد: ۵، صفحہ ۳۲۶)

فرمایا: ”کیا تمہیں یہ نہ بتاؤں کہ سب سے زیادہ سخی کون ہے۔ اللہ تعالیٰ سب سے زیادہ سخی ہے اور اولاد آدم علیہ السلام سب سے زیادہ سخی میں ہوں۔“

اور پھر فرمایا کہ ”میرے بعد سب سے زیادہ سخی وہ شخص ہوگا۔ جس نے علم پڑھا۔ پھر اپنے علم کو پھیلایا۔ اللہ تعالیٰ قیامت کے روز اُسے قبر سے اٹھائے گا۔ تو وہ شخص فرد واحد نہیں ہوگا۔ بلکہ پوری اُمت کی حیثیت سے حاضر ہوگا۔ نیز وہ شخص سب سے زیادہ سخی ہے۔ جس نے اللہ کی راہ میں جہاد کیا۔ یہاں تک کہ قتل کر دیا گیا۔“

حضور علیہ السلام کی قوت و شجاعت

حضور علیہ السلام کی روحانی قوت کا تو کوئی اندازہ ہی نہیں لگا سکتا۔ علاوہ جسمانی قوت بھی اللہ جل شانہ نے آقا علیہ السلام کو بے پناہ عطا فرمائی تھی۔ رُکناہ جیسے عظیم پہلوان کو چشمِ زدن میں تین مرتبہ زمین پر دے مارا۔ جنگِ خندق میں وہ چٹان جو کسی صحابہ سے نہیں ٹوٹتی تھی۔ اور اُن کی ہمتیں جواب دے گئی تھیں۔ آقا علیہ السلام نے ایک ہی ضرب میں ایک حصے کو پاش پاش کر دیا۔ دوسری ضرب میں دوسرے حصے کو اور تیسری ضرب میں چٹان کے تیسرے حصے کو پاش پاش کر دیا اور ہر بار ضرب لگانے سے چٹان میں سے ایسی روشنی نکلی کہ صحابہ کرام کو اُس روشنی میں مختلف فتوحات کی بشارتیں عطا فرمائیں۔ جن کو بعد میں لوگوں نے اپنی آنکھوں سے دیکھا۔

حضور علیہ السلام کی شجاعت کا کیا کہنا کوئی آدمی اس کا مقابلہ نہیں کر سکتا تھا۔

شجاعت بہادری کی اُس شکل کو کہتے ہیں جس میں عقل شامل ہو۔ جب آدمی عقل کے تقاضوں کو ملحوظ رکھتے ہوئے خطرات کے سامنے سینہ تان کر کھڑا ہو جائے اُسے بہادری کہتے ہیں اور اسے ہی شجاعت کا نام دیا گیا ہے۔ (قاضی عیاض۔ ضیاء النبی ۳۲۹/۵) کیوں کہ کوئی بھی احتیاط انسان کو تقدیر سے نہیں بچا سکتی۔ اللہ تعالیٰ جل شانہ فرماتے ہیں:

وَاللّٰهُ غَالِبٌ عَلٰی اَمْرِہٖ وَلٰکِنْ اَکْثَرُ النَّاسِ لَا یَعْلَمُوْنَ ﴿۶۱﴾ (سورہ یوسف)

ترجمہ: اللہ تعالیٰ جل شانہ اپنے امر پر غالب ہیں۔ لیکن اکثر لوگ نہیں جانتے ہیں۔

سیدنا حضرت علی کرم اللہ وجہہ فرماتے ہیں:

”جب جنگ شدت اختیار کر لیتی تھی اور فرطِ غضب سے آنکھیں سرخ ہو جاتی تھیں تو ہم سرکارِ دو عالم صلی اللہ علیہ وسلم کے دامن میں آکر پناہ لیتے تھے۔ حضور علیہ السلام دشمن کے سب سے زیادہ قریب ہوتے تھے۔ میں نے معرکہ بدر میں حضور علیہ السلام کو دیکھا کہ حضور علیہ السلام دشمن کے سامنے چٹان بنے کھڑے ہیں اور ہم حضور علیہ السلام کے قریب پناہ لیے ہوئے ہیں۔ اس روز حضور علیہ السلام کی قوت و شجاعت بے مثال اور بے نظیر تھی۔ ہم اُس کو شجاع کہا کرتے تھے جو حضور علیہ السلام کے قریب ہوا کرتا۔“

جنگ حنین میں جب سب لوگ بھاگ گئے اور صرف چند ایک حضور ﷺ کے ساتھ رہ گئے اور آقا دو عالم ﷺ 1056
سست رفتار خچر پر بڑی بہادری سے سوار دشمن کی طرف تیروں، نیزوں اور تلواروں کے ہجوم میں پیش
قدمی فرماتے رہے اس وقت حضور ﷺ بلند آواز سے فرما رہے تھے:

انا النبی لا کذب۔ انا ابن عبدالمطلب۔

میں نبی ہوں اس میں کوئی جھوٹ نہیں (میں عرب کے سردار) عبدالمطلب کا فرزند ہوں۔
یہ حضور ﷺ کی بے مثال شجاعت ہی تھی کہ آقا ﷺ تن تنہا اللہ تعالیٰ جل شانہ کی توحید کو بلند کرنے کے لیے کفار کے
مقابلے میں ڈٹ گئے اور برملا اُن کو توحید کا پرچار شروع فرمادیا۔ اور کسی کی بھی پروا نہ فرمائی۔
کسی بھی آدمی کو سب سے زیادہ اُس کا عقیدہ پیارا ہوتا ہے اور لوگ عموماً ایسے ہوتے ہیں کہ اگر کوئی اُن کے خیالات
کے خلاف کہے تو اُسے برا سمجھنے لگتے ہیں۔ چہ جائیکہ کوئی اُن کے عقیدہ کو چھیڑے۔

کوئی بھی آدمی جو کسی بھی عقیدے کا ہوتا ہے اُس کو اپنا عقیدہ چاہے وہ غلط ہی ہو، چھوڑنا بہت مشکل ہوتا ہے۔ آپ کسی
پاری کو لے لیں، کسی یہودی، کسی عیسائی اور چاہے کسی کافر یا دہریے کو ہی کیوں نہ لے لیں۔ ہر کوئی اپنے اپنے عقیدے پر جما ہوا
ہوتا ہے اور کسی کو اُس کے غلط عقیدے سے ہٹا کر راہِ راست پر لانا بہت زیادہ مشکل اور جرأت کا کام ہے۔ اور بے شمار لوگوں کو
اسلام اور توحید کا گرویدہ بنانا اور وہ بھی تن تنہا بغیر کسی لشکر کے یہ صرف انبیاء کرام کا ہی کام ہوتا ہے یا جو کوئی انبیاء کرام کے نقش قدم
پر چلتا ہے اُس کا کام ہوتا ہے۔ حضور ﷺ نے فرمایا ہے کہ سب سے زیادہ مشکلات و تکالیف انبیاء کرام ﷺ پر وارد ہوتی ہیں اور
انبیاء کرام ﷺ میں سے مجھ پر وارد ہوئی ہیں اور پھر اولیاء اللہ پر زیادہ تکالیف آتی ہیں اور پھر جوں جوں کوئی ان کے قریب تر ہو،
اُس پر آتی ہیں۔“

اور سرورِ دو جہاں ﷺ سب سے زیادہ بہادر و قوی و شجاع تھے کہ آپ ﷺ نے تن تنہا تمام مشکلات کو برداشت کیا کہ ان
مشکلات کو اگر پہاڑوں پر بھی ڈالا جاتا تو وہ ریزہ ریزہ ہو جاتے۔

قرآن پاک (وجی الہی) جب حضور ﷺ پر نازل ہوتا تو سخت سردی میں بھی حضور ﷺ پسینہ پسینہ ہو جاتے تھے اور اگر
کسی وقت حضور ﷺ کا سر مبارک نزولِ وجی کے وقت سیدہ عائشہ صدیقہ رضی اللہ عنہا کی ران مبارک پر ہوتا تو آپ فرماتی ہیں کہ اُس وقت
مجھے ایسے محسوس ہوتا تھا کہ جیسے کہیں میری ران ہی سر مبارک کے بوجھ کی وجہ ٹوٹ نہ جائے۔

یہ محبوبِ دو عالم ﷺ کا قلب اطہر ہی تھا کہ وہ وجی الہی کو برداشت فرما لیتا تھا۔ حالانکہ اللہ تعالیٰ کی ذات پاک فرماتے ہیں:

لَوْ اَنْزَلْنَاهُ هَذَا الْقُرْآنَ عَلَى جَبَلٍ لَّرَاٰیْتَهُ خَاشِعًا مُّتَصَدِّعًا مِّنْ خَشْيَةِ اللّٰهِ ط

ترجمہ: اگر ہم اس قرآن کو پہاڑ پر نازل فرماتے تو تو دیکھتا کہ خشیتِ الہی سے وہ پھٹ کر ریزہ ریزہ ہو گیا ہے۔

(سورۃ الحشر)

اور اللہ تعالیٰ فرماتے ہیں کہ یہ مثالیں ہم اس لیے بیان کرتے ہیں۔ تاکہ تم فکر کرو۔
اللہ تعالیٰ بار بار قرآن پاک میں فرماتے ہیں:

أَوَلَمْ يَتَفَكَّرُوا

ترجمہ: کیا وہ فکر نہیں کرتے۔

اور ایک جگہ فرماتے ہیں:

القرآن: وَلَقَدْ يَسَّرْنَا الْقُرْآنَ لِلذِّكْرِ فَهَلْ مِنْ مُدَّكِرٍ ۝۳۱

ترجمہ: ہم نے قرآن کو سمجھنے کے لیے آسان کر دیا ہے تو ہے کوئی جو سوچے سمجھے (غور و فکر کرے)

ایک جگہ فرماتے ہیں:

القرآن: أَوَلَمْ يَتَفَكَّرُوا وَهُمْ عَلَىٰ قُلُوبِهِمْ أَقْفَالُهَا ۝

ترجمہ: کیا وہ فکر نہیں کرتے یا کہ ان کے دلوں پر قفل لگے ہوئے ہیں۔

آج سائنسدانوں نے اتنی تگ و دو کے بعد یہ ثابت کیا ہے کہ تمام کائنات ایٹم کے ذرات سے مل کر بنی ہے اور ہر ایٹم میں اُس کا ایک مرکز نیوکلیس ہوتا ہے۔ جس کے گرد پروٹران گردش کر رہے ہوتے ہیں۔ ایٹم کا یہ ذرہ بہت بڑی بڑی خوردبینوں سے ہی نظر آ سکتا ہے اور ان پروٹرانوں کی گردش اپنے مرکز نیوکلیس کے گرد اینٹی کلاک وائر ہوتی ہے اور آسمانوں میں تمام ستاروں کی گردش بھی ایک دوسرے کے گرد اینٹی کلوک وائر ہی ہے اور کعبے شریف کے گرد بھی تمام لوگ اینٹی کلاک وائر ہی گردش کرتے ہیں اور ایٹم بھی کچھ ذرات سے مل کر بنتے ہیں۔ جن کو کوارکس کہتے ہیں اور یہ بھی کچھ ذرات سے مل کر بنتے ہیں۔ جن کو لیپٹونز کہتے ہیں اور یہ بھی دو قسم کے ہوتے ہیں۔ ایک پر مثبت اور ایک پر منفی چارج ہوتا ہے اور ان کی چھ قہیں ہوتی ہیں۔ اور اور تمام کائنات بنیادی طور پر ان سے ہی مل کر بنی ہے۔

القرآن: سُبْحَنَ الَّذِي خَلَقَ الْأَزْوَاجَ كُلَّهَا مِمَّا تُنْبِتُ الْأَرْضُ وَمِنْ أَنْفُسِهِمْ وَمِمَّا لَا

يَعْلَمُونَ ۝۳۲

ترجمہ: پاک ہے وہ ذات جس نے ہر چیز کے جوڑے بنائے اور جو چیز تم زمین میں بوتے ہو اُس کے بھی

جوڑے بنائے اور تم سب کے بھی جوڑے بنائے اور ان چیزوں کے بھی جوڑے بنائے جن کو تم نہیں

جانتے ہو۔

اور پاک ہے وہ ذات جس نے ایک معمولی ذروں میں بھی ایسی قوت پوشیدہ کر دی ہوتی ہے کہ اگر U238 کے ایٹم پر الیکٹران پروٹران کی بارش کر کے اُسے پھاڑا جائے تو وہ اتنی قوت سے پھٹتا ہے کہ اُس سے ایٹم بم وجود میں آتا ہے اور اسی طرح ہائیڈروجن بم وجود میں آتا ہے اور یہ سینٹری فوژن کا عمل ہوتا ہے اور سورج میں کروڑوں ایٹم بم ہر وقت پھٹ رہے اور ان

کے پھٹنے کی ایک چین سی بنی ہوتی ہے اور اسی وجہ سے زمین پر اس کی گرمی پہنچ رہی ہے اور آپ سوچیں کہ ان معمولی ذرات ۱۰۵۶ اتنی طاقت کس نے رکھی ہے۔

اور پاک ہے وہ ذات جس نے تمام کائنات کو سنبھالا ہوا ہے اور ہر چیز کی ایک ترتیب سائندانوں نے ثابت کی ہے کہ ایک اختتام کی طرف جا رہی ہے۔ یعنی ہر چیز نے فنا ہونا ہے اور وقت کی گردش آئینی کلاک دائرے نے ایک دن ختم ہو جانا ہے۔

القرآن: كُلَّ شَيْءٍ هَالِكٌ إِلَّا وَجْهَ ۝

ترجمہ: ہر چیز نے فنا ہو جانا ہے۔

مگر اس کا منہ إِلَّا وَجْهَ کی باریکیوں کو اللہ تعالیٰ کی ذات ہی جانتی ہے۔

اور جنت میں یہ وقت کی گردش کلاک دائرے ہونے کی بجائے پنڈولم کی طرح ہو جائے گی۔ یعنی صبح ہوگی اور شام ہوگی اور رات چھانے سے پہلے پھر صبح ہو جائے گی۔ واللہ اعلم۔

یعنی وہ جنت کی زندگی آخرت کی زندگی کبھی نہ ختم ہونے والی ہے۔

القرآن: إِنَّ رَبَّكَ فَاعِلٌ لِّمَا يُرِيدُ ۝

ترجمہ: تیرا رب جو چاہے فرما دیتا ہے (یعنی کر دیتا ہے۔)

اور یہ زمین ہے۔ اُس کا ایک چاند ہے اور مریخ سیارہ ہے۔ اُس کے تین چاند ہیں اور ہماری ایک کہکشاں ہے۔ جس میں لاتعداد ستارے ہیں اور روشنی کی سپیڈ ایک لاکھ چوبیس ہزار میل فی سیکنڈ ہے اور یہ کائنات اتنی بڑی ہے کہ ہم اس کا اندازہ ہی نہیں لگا سکتے کہ کچھ ایسے ستارے بھی ہیں کہ جب سے کائنات بنی ہے اُن کی روشنی نے زمین کی طرف اتنی سپیڈ سے سفر شروع کیا ہوا ہے۔ لیکن وہ اب تک پہنچ نہیں سکی ہے۔ اُن کی روشنیوں کو زمین تک پہنچنے کے لیے بے شمار نوری سال چاہئیں۔

اور وہ اتنی بڑی کائنات کا رب ہے۔ اور ہمارے رسول پاک ﷺ اتنی بڑی کائنات کے لیے رحمت ہیں۔

القرآن: وَمَا أَرْسَلْنَاكَ إِلَّا رَحْمَةً لِّلْعَالَمِينَ ۝

ترجمہ: ہم نے آپ (ﷺ) کو تمام جہانوں کے لیے رحمت بنا کر بھیجا ہے۔

اور اللہ تعالیٰ فرماتے ہیں:

القرآن: يَوْمَ نَطْوِي السَّمَاءَ كَطَيِّ السِّجِلِّ لِلْكُتُبِ ۝

اُس (قیامت کے) دن ہم آسمانوں کو کاغذوں کے تو مار کی طرح لپیٹ دیں گے۔

القرآن: وَالسَّيُّوْتُ مَطْوِيَّتٌ بِيَمِينِهِ ۝

1056

اُس دن آسمان اللہ تعالیٰ کے داہنے ہاتھ میں لپیٹے ہوئے ہوں گے۔

القرآن: کَمَا بَدَأْنَا أَوَّلَ خَلْقٍ نُعِيدُهُ وَعَدًا عَلَيْنَا ۗ إِنَّا كُنَّا فَاعِلِينَ ﴿۱۰۷﴾

ترجمہ: جس طرح ہم نے ان کو پہلے پیدا کیا تھا۔ اسی طرح دوبارہ پیدا فرمائیں گے یہ اللہ تعالیٰ کا وعدہ ہے اور ہم ہی کرنے والے ہیں۔

اور حدیث پاک میں ہے کہ اللہ جل شانہ فرماتے کہ میں نہ زمینوں میں اور نہ آسمانوں میں سما سکتا ہوں۔ لیکن میں مومن کے قلب میں سما جاتا ہوں۔

اور جب آدمی اپنے نفس پر خدا تعالیٰ اور اُسی کے رسول ﷺ کے طفیل قابو پا لیتا ہے اور پہلے نفس امارہ (برائی کا حکم کرنے والے نفس) سے نفس لواہ (کبھی کبھی اپنی غلطی کو دہرانے والا) میں تبدیل ہو جاتا ہے۔ اور جب مزید اُس کو اللہ تعالیٰ کا فضل و کرم ملتا ہے اور حضور ﷺ کی رحمت اُس کے شامل حال ہوتی ہے اور ایک وقت آتا ہے کہ وہ نفس مطمئنہ (اطمینان پانے والی روح) بن جاتا ہے۔ (اور یہ چیز بغیر شیخ کامل میسر نہیں ہو سکتی ہے۔)

القرآن: اِرْجِعْ إِلَىٰ رَبِّكَ رَاضِيَةً مَّرْضِيَّةً ۖ فَادْخُلِي فِي عِبَادِي ۖ وَادْخُلِي جَنَّاتِي ﴿۱۰۸﴾

ترجمہ: اے اطمینان پانے والی روح، چل اپنے رب کی طرف، تو اُس سے راضی، وہ تجھ سے راضی، تو میرے بندوں میں شامل ہو جا اور تو میری جنت میں داخل ہو جا۔

اور جب اُس آدمی کا نفس، نفس مطمئنہ بن جاتا ہے، تو پھر اُس کا سفر اللہ رب العزت کی طرف شروع ہوتا ہے۔ اُس کو ملوک کی منزلیں طے کروائی جاتی ہیں۔ اُس پر عالم کو آشکارا کر دیا جاتا ہے۔ وہ زمین و آسمان اور اپنی خلقت میں فکر کرتا ہے۔

القرآن: رَبَّنَا مَا خَلَقْتَ هَذَا بَاطِلًا ۖ سُبْحَنَكَ فَهِنَا عَذَابِ النَّارِ ﴿۱۰۹﴾

ترجمہ: اے ہمارے رب تو نے کوئی چیز بھی باطل پیدا نہیں فرمائی۔ تیری ذات پاک ہے تو ہمیں دوزخ کے عذاب سے بچا۔

حضرت شاہ عبدالحق محدث دہلوی مدارج النبوت کے آخری باب تکملہ میں فرماتے ہیں کہ کائنات کو اگر ایک دائرہ تسلیم کر لیا جائے اور درمیان میں ایک خط اُس دائرے کو دو حصوں میں تقسیم کرے جسے وتر کہتے ہیں اور اوپر کے حصے کو عدم تسلیم کر لیا جائے اور نیچے کو وجود۔ تو وجود سے عدم کی طرف خدا تعالیٰ کی طرف اگر جو کوئی بھی جائے گا تو وتر کی وساطت سے ہی جائے گا۔ ورنہ وہ عدم کی طرف نہیں جاسکے گا اور یہ وتر حضور ﷺ کی ذات پاک ہے۔ یعنی جو کوئی بھی اللہ تعالیٰ کی طرف جاتا ہے حضور علیہ السلام کی وساطت سے ہی جاتا ہے۔

حضور ﷺ نے حضرت ابوبکر رضی اللہ عنہ سے فرمایا:

يَا اَبَا بَكْرٍ وَالَّذِي نَفْسِي بِالْحَقِّ لَمْ يَعْلَمْنِي حَقِيقَةً غَيْرَ رُبِّيْ.

(فاسی مطالع السرات، سیرۃ الرسول، جلد: ۱۰، صفحہ ۴۵۵)

ترجمہ: اے ابوبکر مجھے اس ذات کی قسم جس نے مجھے حق کے ساتھ مبعوث فرمایا ہے کہ میری حقیقت میرے رب کے سوا کوئی نہیں جانتا۔

رعب ودبدبہ

اللہ تعالیٰ جل شانہ نے حضور ﷺ کو وہ رعب ودبدبہ عطا فرمایا تھا کہ دشمن چاہے ایک ماہ کی مسافت کی دوری پر ہی کیوں نہ ہو۔ تھر تھر کانپتا تھا۔ قیصر جیسے بہت بڑے بادشاہ کو جب حضور ﷺ کا مکتوب شریف ملا تو وہ رعب نبوت ﷺ سے کانپ اٹھا۔

حضرت جابر بن عبد اللہ روایت فرماتے ہیں کہ حضور ﷺ نے فرمایا:

نصرت بالرعب میسرۃ شہر۔ (بخاری صحیح، جلد: ۱، صفحہ ۱۲۸)

ترجمہ: رعب سے میری مدد کی گئی (چاہے دشمن) ایک ماہ کی مسافت جتنا دور ہی کیوں نہ ہو۔

اور حضرت ابو ہریرہ رضی اللہ عنہ کی روایت کے مطابق:

نصرت بالرعب علی العدو۔ (مسلم، صحیح، جلد: ۱، صفحہ ۳۲۷)

ترجمہ: دشمن پر رعب سے میری مدد فرمائی گئی ہے۔

اور حضرت ابو ہریرہ رضی اللہ عنہ کی ہی بعض جگہ روایت مطابق صرف نصرت بالرعب کے الفاظ آتے ہیں۔

حکیم ترمذی کے مطابق اس کا مطلب یہ ہے کہ جب آپ ﷺ کی رعب کے ذریعے مدد کی گئی۔ تو آپ ﷺ کو ایسے لشکر عطا فرمائے گئے جن کا کوئی مقابلہ نہیں کر سکتا۔

یوں تو اللہ تعالیٰ جل شانہ نے ہر نبی ﷺ کی رعب کے ذریعے مدد فرمائی تھی۔ تاہم حضور ﷺ کو غیر معمولی رعب ودبدبہ

عطا فرمایا تھا۔ کوئی اجنبی اگر اچانک آقا علیہ السلام کو دیکھتا تو لرزہ بر اندام ہو کر رہ جاتا تھا۔ سیدنا حضرت علی کرم اللہ وجہہ فرماتا ہے: **1036**

من راہ بدیعتہا بہ۔ (ترمذی، الجامع الصحیح، جلد: ۵، صفحہ ۵۹۹، سیرۃ الرسول، جلد: ۱، صفحہ ۵۵۹)

ترجمہ: جو شخص اچانک حضور علیہ السلام کے سامنے آتا مرعوب ہو جاتا تھا۔

مگر جب وہ قریب آ کر مانوس ہو جاتا تھا تو حضور علیہ السلام کی رفاقت میں قربت میں طمانیت محسوس کرتا تھا۔

حضرت جابر رضی اللہ عنہ کی روایت مطابق حضور علیہ السلام نے یہ واقعہ خود سنایا کہ ایک دفعہ دورانِ سفر آقا علیہ السلام ایک درخت کے نیچے اکیلے آرام فرما رہے تھے کہ اچانک ایک اعرابی ادھر آنکلا اور درخت کے ساتھ لٹکی۔ آقا علیہ السلام کی تلوار بے نیام کر کے حضور علیہ السلام سے کہنے لگا:

من یمنعک منی۔

اب آپ کو مجھ سے کون بچا سکتا ہے۔

حضور علیہ السلام کی آنکھ کھل گئی۔ حضور علیہ السلام نے بڑے اطمینان کے ساتھ اُسے جواب دیا کہ میرا خدا۔ آقا علیہ السلام کے اس جواب سے وہ اچانک اتنا مرعوب ہو گیا کہ وہ تھر تھرا کانپنے لگا۔ تلوار اُس کے ہاتھ سے گر گئی اور اس کا سر درخت سے بڑے زور کے ساتھ جا ٹکرایا۔ (سیوطی، الخصائص الکبریٰ، جلد: ۱، صفحہ ۳۷۰)

حضور علیہ السلام نے تلوار اٹھالی اور فرمایا کہ اب تمہیں کون بچائے گا؟ وہ منتیں کرنے لگا۔ حضور علیہ السلام نے اسے معاف فرمادیا۔

حضور علیہ السلام کی شرم و حیا اور چشم پوشی

اللہ جل شانہ کی ایک صفت ”تواضع“ پر وہ ڈالنے والا پردہ پوش ہے۔ لوگ کتنے ہی گناہ کرتے ہیں۔ وہ ان پر پردہ ڈال دیتا ہے اور یہ اللہ جل شانہ کی صفت مبارک بدرجہ اتم حضور علیہ السلام کی ذات پاک میں نمایاں تھی۔

چشم پوشی کے معنی کسی انسان کو ناپسندیدہ حرکت کرتے ہوئے دیکھ کر ازراہِ تغافل آنکھیں پھیر لیتا ہے۔

اور جب لوگوں کی شکایت بارگاہِ رسالت ﷺ میں کی جاتی۔ تو آقا علیہ السلام علیحدہ اس کو شرمندہ نہ کرتے بلکہ بات جمع میں فرماتے کہ لوگوں کو کیا ہو گیا ہے کہ وہ ایسا کرتے ہیں۔

حدیث پاک میں ہے:

الحیاء من الایمان۔ والخیاء خیر کلہ۔

ترجمہ: حیا ایمان کا حصہ ہے اور حیا خیر ہی خیر ہے۔

ایک بزرگ فرماتے ہیں کہ جب تم حیا کی چادر اُتار کر پھینک دو تو پھر چاہے جو مرضی کرتے پھرو۔ تمہارا ضمیر پھر تمہیں ملامت نہیں کرے گا۔

سیدنا حضرت علی رضی اللہ عنہ فرماتے ہیں جب آدمی کوئی گناہ کرتا ہے۔ تو اُس کے ضمیر پر ایک سیاہ دھبہ پڑ جاتا ہے۔

جیسے سفید کپڑے پر ایک سیاہ دھبہ۔ جب آدمی توبہ سچے دل سے کرے تو وہ دھبہ غائب ہو جاتا ہے۔ اور خدا نخواستہ وہ گناہ ~~1006~~ چلا جائے تو وہ سیاہ ہوتا جاتا ہے۔ اور پھر خدا نخواستہ اتنا سیاہ ہو جاتا ہے کہ اُسے اور گناہ کا احساس ہی نہیں رہتا۔

اللہ تعالیٰ جل شانہ اس شقاوت قلبی سے ہم سب مسلمانوں کو حضور ﷺ کے صدقے میں تادم مرگ بچائے رکھے۔
حیا کی کئی قسمیں ہیں۔ ایک حیا کی قسم حیا بندگی ہے کہ بندہ اللہ رب العزت سے حیا کی وجہ سے گناہ سے باز رہتا ہے۔ ہمارے پیر و مرشد خواجہ گوہر الدین رحمۃ اللہ علیہ سکنہ جینڈر شریف کڑیا نوالہ گجرات فرماتے ہیں کہ ایک اللہ تعالیٰ کے عذاب کے خوف سے گناہ سے باز رہتا ہے اور ایک اللہ رب العزت سے حیا کی وجہ سے گناہ سے باز رہتا ہے اور اللہ تعالیٰ سے حیا سے گناہ سے باز رہنا اللہ تعالیٰ سے عذاب کے خوف سے باز رہنے سے زیادہ درجہ ہے۔

احیاء علوم الدین میں امام غزالی رحمۃ اللہ علیہ کے مطابق اللہ رب العزت نے حضرت داؤد علیہ السلام پر وحی فرمائی کہ اگر میں نہ دوزخ پیدا کرتا نہ جنت پیدا کرتا۔ تو کیا پھر بھی میں اس قابل نہیں تھا کہ بندے میرے حیا کی وجہ سے گناہ سے باز رہتے؟ بیشک اللہ جل شانہ کی ذات پاک اسی قابل تھی۔

حضور ﷺ کسی کے منہ پر ایسی بات نہیں فرماتے تھے جسے وہ ناپسند کرتا ہو۔
سیدہ عائشہ صدیقہ رضی اللہ عنہا فرماتی ہیں کہ حضور ﷺ کوئی فحش بات زبان پر نہیں لاتے تھے۔ نہ بازاروں میں شور مچاتے تھے۔ حضور ﷺ برائی کا بدلہ برائی سے نہیں دیتے تھے بلکہ عفو و درگزر سے کام لیتے تھے۔ (نبیاء النبی، جلد: ۵، صفحہ ۳۳۹)

حضور ﷺ کی تواضع

اللہ تعالیٰ جل شانہ قرآن پاک میں اپنے پیارے رسول ﷺ آقا و جہاں سرور کائنات ﷺ سے فرماتے ہیں:

وَاحْفَظْ جَنَاهَكَ لِلْمُؤْمِنِينَ ۝

ترجمہ: اور اپنے کندھے مومنوں کے لیے جھکائے رکھیں۔

اور اللہ رب العزت جل شانہ خود فرماتے ہیں:

وَمَا أَرْسَلْنَاكَ إِلَّا رَحْمَةً لِّلْعَالَمِينَ ۝

ترجمہ: اور ہم نے آپ کو تمام جہانوں کے لیے رحمت بنا کر بھیجا ہے۔

اور فرمایا:

عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَّحِيمٌ ۝ (سورۃ توبہ)

ترجمہ: گراں گزرتا ہے آپ ﷺ پر تمہارا مشقت میں مبتلا ہونا۔ وہ بہت ہی خواہشمند ہیں۔ تمہاری بھلائی کے۔

مومنوں کے ساتھ بڑی مہربانی فرمانے والے اور ہمیشہ رحم فرمانے والے ہیں۔

اور ایک جگہ اللہ جل شانہ فرماتے ہیں:

وَبِالْمُؤْمِنِينَ رَؤُوفٌ رَّحِيمٌ ۝

1056

ترجمہ: اور آپ مؤمنین کے ساتھ بڑے مہربان اور ہمیشہ رحم فرمانے والے ہیں۔

حضور ﷺ نے فرمایا ہے کہ تم میں سے سب سے اچھا وہ ہے۔ جو اپنے اہل و عیال کے ساتھ اچھا ہے۔ علامہ قسطلانی مواہب الدینیہ میں فرماتے ہیں کہ حضرت عائشہ صدیقہ رضی اللہ عنہا فرماتی ہیں کہ میں ایک دفعہ ایک کھانا خزیرہ لے کر حضور ﷺ کے پاس حاضر ہوئی۔ آقا ﷺ اس وقت حضرت سودہ رضی اللہ عنہا کے پاس تشریف فرما تھے۔ میں نے کھانا حاضر خدمت پیش کیا۔ حضور ﷺ نے تناول فرمایا۔ حضور ﷺ کے ساتھ حضرت سودہ رضی اللہ عنہا بھی تشریف فرما تھیں۔ میں نے یہ کھانا آپ کو بھی پیش کیا۔ لیکن آپ نے انکار کر دیا۔ میں نے پھر تیسری بار کہا کہ کھائیں ورنہ یہ میں آپ کے چہرے پر مل دوں گی۔ تو انہوں نے پھر نہ کھایا تو میں نے برتن سے کھانا لے کر اُن کے چہرے پر مل دیا۔ آقا ﷺ خوب ہنسے۔ پھر حضور ﷺ نے مجھے قابو میں کر کے میرا رخسار اپنی ران مبارک پر رکھ دیا اور حضرت سودہ رضی اللہ عنہا سے فرمایا کہ اس سے اپنا بدلہ لے لو۔ انہوں نے بھی برتن سے کھانا لیا اور میرے چہرے پر مل دیا۔ آقا ﷺ ہنستے رہے۔

امام طبرانی نے صغیر اور اوسط میں حضرت انس رضی اللہ عنہ سے روایت کیا ہے کہ ایک روز صحابہ کرام حضرت عائشہ صدیقہ رضی اللہ عنہا کے حجرے مبارک میں حضور ﷺ کے ساتھ تشریف فرما تھے کہ حضرت ام سلمہ رضی اللہ عنہا نے کھانے سے بھرا ہوا ایک پیالہ حضور ﷺ کی خدمت عالیہ میں بھیجا۔ حضور ﷺ نے صحابہ کرام سے بھی فرمایا کہ تم بھی کھاؤ۔ سب کھانے لگ گئے۔ حضرت عائشہ صدیقہ رضی اللہ عنہا نے جب ام سلمہ کا کھانے کا پیالہ حضور ﷺ اور اُن کے صحابہ کو کھاتے دیکھا تو آپ بھی فوراً کھانا پکانے لگیں۔ اور پھر جلدی جلدی پکا کر حضور ﷺ کی خدمت عالیہ میں لے آئیں اور اُسے حضور ﷺ کے سامنے رکھ دیا اور ام سلمہ رضی اللہ عنہا کے پیالہ کو اٹھا کر زمین پر دے مارا۔ جس سے وہ ٹکڑے ٹکڑے ہو گیا۔ حضور ﷺ نے صحابہ کرام سے فرمایا کہ عائشہ (رضی اللہ عنہا) کے کھانے سے کھاؤ۔ غارت ام کم۔ تمہاری ماں کو بڑی غیرت آئی ہے۔ پھر اُس کھانے میں سے بچا ہوا ایک برتن میں حضرت ام سلمہ رضی اللہ عنہا کو بھیج دیا اور فرمایا:

اناء کانا وطعام کطام۔

برتن کے بدلے برتن اور کھانے کے بدلے کھانا۔

حضور ﷺ کے حسن خلق کا یہ بہترین نمونہ ہے۔ آقا ﷺ نے کسی بھی کھانے پر اپنی کسی زوجہ پر یا کسی اور پر ناپسندیدگی کا اظہار نہیں فرمایا۔

حضرت انس رضی اللہ عنہ روایت فرماتے ہیں کہ حضور ﷺ زمین پر بیٹھ کر کھانا تناول فرماتے۔ بکری کی ٹانگیں باندھ کر اس کو دوہتے اگر کوئی غلام دعوت کے لیے عرض کرتا اُسے قبول فرماتے۔ آقا ﷺ گدھے پر بھی سواری فرماتے تھے اور اگر کوئی غلام پیچھے بیٹھنا چاہتا تو اُسے اپنے ساتھ بھی سوار فرما لیتے۔

نبی قریظہ یہود پر حملے کے وقت حضور ﷺ ایسے گدھے پر سوار تھے۔ جس کی لگام کھجور کے پتوں سے بنائی گئی تھی اور اُس پر زین بھی کھجور کے پتوں سے بنائی گئی ہوئی تھی۔

ایک شخص نے حضور ﷺ سے گفتگو فرمائی تو وہ ڈر اور خوف کے مارے کانپنے لگا۔ حضور ﷺ نے اُسے تسلی دیتے ہوئے

فرمایا کہ گھبراؤ نہیں اطمینان کرو۔ میں بادشاہ نہیں میں تو قریش کی ایک ایسی خاتون کا بیٹا ہوں۔ جو دھوپ میں سکھایا گیا ہو۔ کھایا کرتی تھی۔

اور حضرت سیدہ عائشہ صدیقہ رضی اللہ عنہا سے اور ابو نعیم حضرت ابن عمر رضی اللہ عنہما سے روایت فرماتے ہیں کہ ایک روز جب کہ حضرت جبریل علیہ السلام بھی حضور علیہ السلام کے پاس بیٹھے ہوئے تھے تو اچانک آسمان ایک کنارے سے بھٹا اور حضرت اسرافیل علیہ السلام اس میں سے تشریف لائے جو نہ اس سے پہلے کبھی کسی نبی پر تشریف لائے تھے۔ اور نہ ہی اس کے بعد وہ کبھی آسمان سے اتریں گے۔ انہوں نے بارگاہ رسالت میں حاضر ہو کر عرض کی: ”یا رسول اللہ ﷺ آپ پر سلام ہو۔ آپ کا پروردگار بھی آپ کو سلام فرماتا ہے۔ میں آپ علیہ السلام کی خدمت میں اپنے رب کے قاصد کی حیثیت سے حاضر ہوں۔ میرے اللہ نے مجھے حکم دیا ہے کہ میں آپ کو اختیار دوں کہ آپ علیہ السلام ایسے نبی بنیں جو عبد ہے اور چاہیں تو ایسے نبی علیہ السلام بنیں جو بادشاہ ہے۔ حضور علیہ السلام نے جبریل علیہ السلام کی طرف مشورے کے لیے دیکھا۔ جبریل علیہ السلام نے تواضع اختیار کرنے کے بارے میں عرض کی۔ حضور علیہ السلام نے حضرت اسرافیل علیہ السلام کو فرمایا: بل نبیاً عبداً۔

میں ایسا نبی بننا چاہتا ہوں جو اپنے خالق و مالک کا بندہ ہو۔ اور اے عائشہ اگر میں ایسا نبی بننا پسند کرتا جو بادشاہ ہو تو یہ پہاڑ سونا بن کر میرے ہمراہ ہوتے۔ (بل الہدی، جلد: ۷، صفحہ ۵۴، ضیاء النبی، جلد: ۵، صفحہ ۳۴۰)

حضرت عائشہ صدیقہ رضی اللہ عنہا روایت فرماتی ہیں کہ رسول اللہ ﷺ اپنے پارچات خود سیا کرتے تھے جوتے کو خود گانٹتے تھے۔ اپنے ڈول کو بھی درست فرماتے تھے۔ اپنی بکری کا دودھ خود دوہتے تھے اور اپنی خدمت خود کیا کرتے تھے۔

اور حضور علیہ السلام کو جب بھی کوئی پکارتا تو آقا علیہ السلام جواب میں لبیک میں حاضر ہوں۔ فرمایا کرتے تھے۔ حضرت عائشہ رضی اللہ عنہا روایت فرماتی ہیں کہ حضور علیہ السلام تمام لوگوں سے زیادہ نرم خو تھے۔ ہر وقت مسکراتے اور ہنستے رہتے تھے۔ کسی نے حضور علیہ السلام کو کبھی اپنے صحابہ کی محفل میں پاؤں پھیلانے ہوئے نہیں دیکھا۔

اور امام احمد بن حنبل رحمۃ اللہ علیہ سے مروی ہے کہ جب حضور علیہ السلام گھر تشریف لاتے تو بیکار نہ بیٹھتے۔ اگر کوئی کپڑا پھٹا ہوتا تو اُسے سیتے۔ اپنے جوتے کی مرمت فرماتے۔ کنویں سے ڈول نکالتے اور اُس کی مرمت فرماتے۔ اپنی بکری خود دوہتے۔ اپنے ذاتی کام خود انجام دیتے۔ کبھی کبھی کاٹنا اقدس کی صفائی بھی فرما دیتے۔

اپنے اونٹ کے گھٹنے باندھتے۔ اپنی اونٹنی کو چارہ ڈالتے۔ خادم کے ساتھ بیٹھ کر کھانا تناول فرمالیتے تھے۔ حضرت عائشہ صدیقہ رضی اللہ عنہا کے ساتھ (کبھی) آٹا گوندھ دیتے (یعنی گھر کے کاموں میں بھی ہاتھ بٹاتے) اور بازار سے اپنا سودا سلف خود لاتے تھے۔ جب آقا علیہ السلام مدینہ منورہ واپس تشریف لاتے تو مدینہ کے بچے حضور علیہ السلام کے استقبال کے لیے دوڑے آتے۔ آقا علیہ السلام ان کو اپنے ساتھ سوار فرمالیتے اور صحابہ کرام رضوان اللہ علیہم اجمعین کو بھی اُن کو سوار کر لینے کا حکم فرماتے۔

صبح صبح لوگ حضور علیہ السلام کی برکت لینے کے لیے گھروں سے پانی لاتے اور آقا علیہ السلام اُن کے اندر اپنے ہاتھ مبارک ڈالتے تھے۔ کئی دفعہ دوران نماز حسنین کریمین علیہما السلام بچپن میں حضور علیہ السلام پر سجدے کی حالت میں سوار ہو جاتے تو آقا علیہ السلام اپنے

سجدے کو لمبا فرمادیا کرتے تھے۔ یہاں تک کہ وہ خود اتر جاتے۔ دورانِ نماز اگر کسی بچے کے رونے کی آواز سنتے تو نماز ۱۰۵ رکعت مختصر فرمادیا کرتے تھے تاکہ اس کی ماں اپنے بچے کو چپ کرا سکے۔ محبِ طبری سیرتِ نبوی میں لکھتے ہیں کہ ایک دفعہ حضور ﷺ ایک نگلی پشت والے گدھے پر سوار ہو کر قبائلی طرف روانہ ہوئے۔

حضرت ابو ہریرہ رضی اللہ عنہ آقا ﷺ کے ہمراہ تھے۔ حضور ﷺ نے فرمایا کہ اے ابو ہریرہ کیا تمہیں اپنے ساتھ سوار نہ کر لوں؟ عرض کی: جیسے حضور ﷺ کی مرضی۔ حضور ﷺ نے انہیں فرمایا کہ میرے ساتھ سوار ہو جاؤ۔ انہوں نے سوار ہونے کے لیے چھلانگ لگائی۔ وہ سوار نہ ہو سکے۔ حضور ﷺ کو پکڑ لیا۔ یہاں تک کہ دونوں یعنی حضور علیہ السلام بھی ساتھ ہی زمین پر آ گئے۔ پھر حضور ﷺ سوار ہوئے۔ ابو ہریرہ رضی اللہ عنہ کو دوبارہ فرمایا کہ تجھے سوار کر لوں۔ عرض کی: جیسے حضور ﷺ کی مرضی۔ فرمایا: میرے ساتھ سوار ہو جاؤ۔ دوسری بار بھی انہوں نے سوار ہونے کے لیے چھلانگ لگائی۔ سوار نہ ہو سکے تو حضور ﷺ کو پکڑ لیا اور دونوں زمین پر آ رہے۔ تیسری بار حضور ﷺ سوار ہوئے۔ پھر پوچھا: ابو ہریرہ کیا تجھے سوار کر لوں۔ عرض کی: یا رسول اللہ ﷺ نہیں۔ مجھ میں حضور ﷺ کے ساتھ سوار ہونے کی طاقت نہیں۔ میں تیسری بار حضور ﷺ کو نیچے لانے کا سبب نہیں بن سکتا۔

حضور ﷺ کو مدینہ منورہ کی گلیوں میں چلتے ہوئے کوئی بھی ضرورت مند، یا کوئی بوڑھی عورت بھی بیٹھالیتی تو آقا ﷺ اُس کی حاجت براری کے لیے بیٹھ جایا کرتے تھے۔ ایک دفعہ جب کہ حضور ﷺ اپنے لشکر کے ساتھ کہیں تشریف لے جا رہے تھے تو حضرت عائشہ رضی اللہ عنہا بھی حضور ﷺ کے ساتھ تھیں۔ اُس وقت حضرت عائشہ صدیقہ رضی اللہ عنہا دہلی پتی تھیں۔ حضور ﷺ نے ان سے پوچھا کہ کیا میرے ساتھ دوڑ لگاؤ گی۔ انہوں نے عرض کی: ہاں یا رسول اللہ صلی اللہ علیہ وسلم۔ حضور ﷺ نے صحابہ کو آگے نکل جانے کو فرمایا۔ جب سب لوگ آگے چلے گئے تو آقا ﷺ نے حضرت عائشہ صدیقہ رضی اللہ عنہا کے ساتھ دوڑ لگائی۔ حضرت عائشہ صدیقہ رضی اللہ عنہا آگے نکل گئیں۔

کافی عرصہ بعد ایک دفعہ پھر حضور ﷺ اپنے لشکر کے ساتھ کہیں تشریف لے جا رہے تھے۔ اور حضرت عائشہ صدیقہ رضی اللہ عنہا آقا ﷺ کے ہمراہ تھیں۔ حضور ﷺ نے فرمایا کہ اے عائشہ کیا دوڑ لگاؤ گی؟ انہوں نے عرض کی کہ ہاں یا رسول اللہ ﷺ۔ حضور ﷺ نے صحابہ کرام کو آگے نکل جانے کا حکم فرمایا۔ جب تمام لشکر آگے نکل گیا تو اس وقت حضور ﷺ نے حضرت عائشہ رضی اللہ عنہا کے ساتھ دوڑ لگائی۔ آپ اس وقت چونکہ فربہ ہو گئی ہوئی تھیں۔ حضور ﷺ آگے نکل گئے۔ حضور ﷺ نے حضرت عائشہ صدیقہ رضی اللہ عنہا سے ہنستے ہوئے فرمایا کہ یہ اُس دن کا بدلہ ہے۔ حضرت عائشہ صدیقہ رضی اللہ عنہا کے دل کو خوش کرنے کے لیے حضور ﷺ نے ایسا فرمایا۔

(زینی دحلان السیرۃ النبویہ، جلد: ۳، صفحہ: ۲۴۴، ضیاء النبی جلد: ۵، صفحہ ۳۵۳)

امام ترمذی سنن میں اور عبد الرزاق اپنی مصنف میں حضرت انس رضی اللہ عنہ سے روایت کرتے ہیں کہ آقا دو عالم ﷺ کے ایک زہیر رضی اللہ عنہ صحابی تھے جو صحرائیں رہتے تھے اور آقا ﷺ کے پاس باہر سے سبزیاں پھل وغیرہ لاتے تھے اور حضور ﷺ اُس کو شہر کی پندیدہ اور قیمتی چیزیں عنایت فرماتے تھے۔ ایک دفعہ وہ بازار میں سبزیاں وغیرہ فروخت کر رہے تھے کہ حضور ﷺ پیچھے سے تشریف لائے اور اُن کو پشت کی طرف سے سینے سے لگا لیا (اور ایک روایت مطابق اُن کی آنکھوں پر ہاتھ رکھ لیا) انہوں نے حضور ﷺ کو پہچان لیا اور اپنی پشت کو حضور ﷺ کے سینہ مبارک سے حصولِ برکت کے لیے رگڑنے لگے۔ حضور ﷺ

1056

فرمایا کرتے تھے کہ زہیر ہمارا صحر ہے اور ہم اُس کے شہر ہیں۔

حضور ﷺ کے ایک صحابی تھے۔ (ضرورت پڑنے پر) حضور ﷺ اُن کے گھر جا کر اُس کی بکریوں کا دودھ دوہ دیتے تھے۔ اگر کوئی اعرابی یا گنوار حضور ﷺ سے بے ادبی سے بھی پیش آ کر کوئی چیز مانگتا تو حضور ﷺ اُس سے ناراض ہوتے بغیر اُسے وہ چیز عطا فرما دیتے تھے۔ حضور ﷺ کے عفو و درگزر، تواضع اور اخلاق کریمانہ کے اتنے نمونے ہیں۔ اتنے واقعات ہیں کہ آدمی اُن کا احاطہ ہی نہیں کر سکتا۔ اللہ تعالیٰ جل شانہ حضور ﷺ کے اخلاق کریمانہ کے سمندر سے چند قطرے ہم سب مسلمانوں کو بھی نصیب فرما دے۔ اور ہماری آخرت کو بھی سنوار دے۔ حضور ﷺ کے نور سے ہماری قبروں کو منور فرما دے۔ اور قیامت میں حضور ﷺ کی شفاعت سے ہم سب کو بہرہ ور فرمائے اور حضور ﷺ کے جھنڈے تلے جگہ نصیب فرمائے اور میزان کو بھاری فرمائے اور حضور ﷺ کے طفیل پل صراط پر سے بجلی سے بھی جلدی سرعت سے پلک جھپکنے میں گزار دے اور حضور ﷺ کے مبارک ہاتھوں سے حوض کوثر سے پانی نصیب فرمائے اور جنت الفردوس میں حضور ﷺ کی معیت میں رکھے۔ اور اللہ جل شانہ ہم سب کے لیے اپنی رضا لکھ دے۔ ہم سے دونوں جہانوں میں راضی ہو جائے۔ ہمیں معاف فرما دے۔ ہمیں بخش دے۔ ہم بے بس مجبور اور لاچار بندوں کی طاقت ہی کیا ہے۔ یا اللہ ہم مجبور اور لاچار بے کس و ناتواں بندے۔ ہماری جرأت ہی کیا ہے کہ ہم تیرے آگے تیرا کوئی گناہ کر سکیں کوئی ایسا کام کر سکیں جسے تو ناپسند فرماتا ہے۔ ہماری اوقات ہی کیا ہے۔ ہم کس بھروسے پر گناہ کر سکتے ہیں۔ ہاں ایک تیری رحمت حضور ﷺ کا بھروسہ ہے کہ تو غفار ہے۔ ستار ہے۔ یا اللہ اگر تیرے بندے گناہ ہی نہ کرتے ہوتے تو تیری خوبیاں۔ تیری پیارے پیارے نام، غفار، ستار وغیرہ کب ظاہر ہونے تھے۔ تیری تقدیر کا مسئلہ ہے۔ ہم کو اُن لوگوں میں سے فرما دے۔ جن سے تو کبھی ناراض نہیں ہوتا اور ہم سے ہمیشہ ہمیشہ کے لیے راضی ہو جا اور حضور ﷺ کو بھی ہم سے راضی فرما دے اور جنت میں حضور ﷺ کی معیت میں اپنے دیدار سے بھی ہمیں منور فرما۔ آمین ثم آمین۔

اور اس دنیا میں بھی ہمیں ہمارے دلوں کو اپنے دیدار کی لذت سے بہرہ ور فرما دے۔ یا اللہ ہمارے دلوں کو اپنے پیارے حبیب ﷺ کے مے خانے سے ایسی توحید کی لذت والی شراب طہور پلا دے کہ اُس کا ذائقہ ہمیں ہمیشہ یاد رہے اور اُسے پیہم پلاتا رہے۔

ساقی پلا دے جام بڑی دیر ہو گئی

آمین ثم آمین بجاۃ نبی کریم روؤف و رحیم صلی اللہ علیہ وآلہ وسلم۔

احقر العباد

نثار النبی بن صوفی محمد ریاض بن صوفی محمد چراغ

رسول خدا ﷺ کا حکیمانہ انداز نصیحت

اللہ جل شانہ قرآن پاک میں فرماتے ہیں:

وَيُعَلِّمُهُ الْكِتَابَ وَالْحِكْمَةَ

ترجمہ: اور (میرے نبی ﷺ) تم کو کتاب کا اور حکمت کا علم سکھاتے ہیں۔

صحابہ پاک فرماتے ہیں کہ رسول خدا ﷺ ہمیں اس طریقے سے تعلیم دیتے تھے کہ وہ ہمارے دلوں میں گر سما جاتی تھی۔

اور آقا علیہ امت کے نفع کے لیے نہایت ہی زیادہ خواہشمند ہیں اور امت کا مشقت میں پڑنا آقا علیہ کو بہت ہی گراں گزرتا ہے۔

عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَحِيمٌ ﴿۳۸﴾ (سورہ توبہ)

ترجمہ: گراں گزرتا ہے۔ آپ (ﷺ) پر تمہارا مشقت میں مبتلا ہونا۔ وہ بہت ہی خواہش مند ہیں، تمہاری بھلائی کے۔ مومنوں کے ساتھ بڑی مہربانی فرمانے والے اور ہمیشہ رحم کرنے والے ہیں۔

ایک دفعہ ایک بدو حاضر خدمت ہوا اور حضور ﷺ سے کچھ مانگا۔ حضور ﷺ نے جو کچھ میسر تھا۔ اُسے عطا فرمایا اور اُس سے پوچھا کہ کیا میں نے تیرے ساتھ کوئی احسان کیا ہے۔ بدو کہنے لگا کہ نہ آپ نے مرے ساتھ کوئی احسان کیا ہے اور نہ ہی کوئی قابل تعریف بات کی ہے۔ صحابہ اُس کی بات سُن کر اُس کو قتل کرنے کے لیے دوڑے تو آقا علیہ نے سختی سے انہیں روک دیا اور اُس اعرابی کو بڑے پیار کے ساتھ اپنے کا شانہ اقدس میں لے گئے۔ اور گھر سے بھی اُسے بہت زیادہ عطا فرمایا۔ حتیٰ کہ اس کی جھولی بھر گئی۔ آقا علیہ نے پھر اُس سے دریافت فرمایا کہ کیا میں نے تیرے ساتھ کوئی بھلائی کی ہے۔ وہ کہنے لگا:

نعم يا رسول الله۔

ہاں یا رسول اللہ ﷺ۔

آپ نے میرے ساتھ بہت احسان کیا ہے۔

و جزاك الله من اهل وعشيرة خيرا۔

اللہ تعالیٰ آپ کو جزائے خیر عطا فرمائے۔ میرے اہل و عیال کی طرف سے بھی اور میرے قبیلہ کی طرف سے بھی۔

حضور ﷺ نے اُس سے فرمایا کہ تو نے پہلے جو بات کی تھی۔ اُس سے میرے صحابہ کو تکلیف پہنچی تھی۔ اُن کے دل میں

غلش ہے۔ یہ بات جواب تو نے کی ہے۔ اُن کے سامنے دہرا دے تاکہ اُن کا رنج ختم ہو جائے۔ اُس نے عرض کی کہ یہ ۱۰۵۶ ہجرت دہرانے کے لیے تیار ہوں۔

دوسرے روز پھر صبح یا عشاء کے وقت وہ حاضر خدمت ہوا۔ آقا ﷺ نے صحابہ کرام کو مخاطب کر کے فرمایا کہ اس اعرابی نے کل جو بات کہی تھی تو پھر ہم نے اس کو مزید عطا فرمایا۔ اس کی جھولی بھر دی۔ تو اس نے بتایا کہ اب وہ راضی ہو گیا ہے۔ حضور ﷺ نے اس بدو سے پوچھا کہ کیا یہ بات ٹھیک ہے کہ تم راضی ہو گئے ہو۔ وہ بدو کہنے لگا: نعم۔ میں راضی ہوں۔

جزاك الله من اهل عشيبة خيرا۔

اللہ تعالیٰ میرے اہل و عیال اور میرے قبیلہ کی طرف سے بھی حضور ﷺ کو جزائے خیر عطا فرمائے۔ یہ جو آپ نے عطا فرمایا ہے وہ ان کے فکر و افلاس کو دور کر دے گا۔

حضور ﷺ نے حاضرین کو مخاطب کرتے ہوئے فرمایا کہ میری اور تمہاری مثال ایسی ہے۔ جیسے کسی شخص کی اونٹنی بھاگ نکلے۔ لوگ اُس کو پکڑنے کے لیے دوڑیں تو وہ اُن کے پاؤں کی آہٹ پا کر اور زیادہ دیکے اور تیزی سے دوڑنے لگے کہ اتنے میں اُس اونٹنی کا مالک آجائے۔ وہ لوگوں سے کہے کہ میں اس اونٹنی کا مالک ہوں اور اس کا مزاج شناس ہوں تم لوگ پیچھے ہٹ جاؤ۔

خلو بینی و بینا ناقتی۔

میرے درمیان اور میری اونٹنی کے درمیان رکاوٹ نہ بنو اور اس کا تعاقب نہ کرو۔ اس کی بات سن کر لوگ رُک جائیں اور وہ اپنے دامن میں سبز سبز چارہ لے کر اونٹنی کی طرف جائے اور اسے پکارے۔ اونٹنی اُس کی مانوس آواز سن کر رُک جائے اور اپنے مالک کی طرف چلی جائے۔ مالک اُس کی نکیل پکڑے اور اُسے بیٹھنے کا اشارہ کرے۔ اونٹنی بیٹھ جائے۔ مالک اُس پر کس کر کجاوہ باندھ کر اُس پر سوار ہو جائے۔

وانی تر کتمہ حیث قال الرجل ما قال وقتلتہم وہ دخل النار۔

(الشفاء، جلد: ۱، صفحہ ۱۶۰، ضیاء النبی جلد: ۵، صفحہ ۳۵۹)

(کل اس شخص نے جو بات گستاخانہ کی تھی اور تم اس کو قتل کرنے کے لیے دوڑے تھے) اگر میں درمیان میں رکاوٹ نہ بنتا اور تم اس کو قتل کر دیتے تو اس کا ٹھکانہ جہنم ہوتا۔

یعنی میں نے اس کی اپنے حکیمانہ انداز سے رہنمائی کی تو وہ جہنم سے بچ گیا اور اللہ تعالیٰ کی رحمت کا مستحق قرار پایا۔ حضرت ابن مسعود بیان کرتے ہیں کہ حضور ﷺ ہر روز وعظ نہیں فرمایا کرتے تھے تاکہ ہم استخوانہ جائیں۔ بلکہ وقفے وقفے سے وعظ و نصیحت فرمایا کرتے تھے۔

وفاتے عہد

اللہ جل شانہ سے بڑھ کر کون عہد کو پورا فرمانے والا ہے۔ اور اُس کے بعد اُس کے محبوب ﷺ سب سے زیادہ عہد کے وفا فرمانے والے ہیں۔ حضور ﷺ نے فرمایا کہ اللہ تعالیٰ کی ذات پاک فرماتے ہیں:

من كان لا اله الا الله دخل الجنة۔

جس نے لا اله الا الله کہا وہ جنت میں داخل ہوگا۔

اور حضور ﷺ نے اپنے امتیوں کو جنت میں داخل کروانے کا فرمایا ہوا ہے۔ انشاء اللہ وہ اپنے پیارے پیارے ہاتھوں سے اپنے امتیوں کو جنت میں داخل کروائیں گے۔

ایک شخص جس کا نام عبد اللہ بن ابی الحمراء تھا۔ انہوں نے حضور ﷺ کے آگے آقا ﷺ کی بعثت سے پہلے کوئی چیز فروخت کی اور ساری کی ساری چیز آقا ﷺ کی خدمت میں حاضر نہ کر سکے اور باقی چیز لانے کا وعدہ فرمایا کہ ابھی لے کر آتا ہوں۔ جا کر بھول گئے اور دوسرے کاموں میں مصروف ہو گئے۔ تین دن بعد گئے تو آقا ﷺ کو انتظار فرماتے ہوئے پایا۔ حضور ﷺ نے کسی غصے کا اظہار نہیں فرمایا۔ بلکہ فرمایا:

يافتي لقد شققت علي وانا ههنا منذ ثلاث انتظرت۔ (الشفاء، جلد: ۱، صفحہ ۱۶۵، ضیاء النبی جلد: ۵، صفحہ ۳۶۴) ترجمہ: اے نوجوان! تو نے مجھے تکلیف پہنچائی۔ میں تین دن سے یہاں تمہارے انتظار میں بیٹھا ہوں۔

صلہ رحمی

حضور ﷺ نے فرمایا ہے:

ان احسن العهد من الايمان۔

یعنی پرانے تعلقات کو ملحوظ رکھنا اور جو تم سے محبت کرے اُس کا خیال رکھنا اور جو تیرے محبت کرنے والے سے محبت کرے اُس کا خیال رکھنا ایمان کی علامت ہے۔ (الشفاء، ۱/۱۶۵) حضور ﷺ یہ دعا فرمایا کرتے تھے۔

اللهم الرزقنا حبك وحب من يحبك وحب عملك من يقربنا عليك وحب عليك

احب من الماء بارد لا تشان۔

اے اللہ تو مجھے اپنی محبت عطا فرما اور ہر اُس کی محبت عطا فرما جس سے تو محبت فرماتا ہے اور اُن کاموں کے کرنے کی محبت عطا فرما جو تیرے نزدیک کر دیں اور اپنی محبت کو پیاسے کے لیے ٹھنڈے پانی سے زیادہ مرغوب تر بنا دے۔ آقا ﷺ اکثر ایک عورت جو حضرت سیدہ خدیجہ الکبریٰ کی سہیلی تھی اُس کی طرف کوئی تحفہ بھیجتے رہتے تھے۔

نجاشی کے وفد کی آقا علیہ السلام نے خود خاطر مدارات فرمائی۔ صحابہ کرام نے عرض کی کہ ہم کر لیتے ہیں۔ تو آقا علیہ السلام فرمایا کہ نجاشی نے میرے صحابہ کی بہت قد و منزلت کی تھی۔ اس لیے میں خود ان کی خاطر مدارت کروں گا۔ آقا علیہ السلام نے اپنی رضاعی بہن شیماء کے بیٹھنے کے لیے اپنی چادر بچھادی۔

صداقت و امانت، پاکدامنی

آقا علیہ السلام کو بعثت سے پہلے بھی تمام لوگ صادق و امین کہہ کر پکارتے تھے۔ حضور علیہ السلام نے فرمایا:

والله اني لامين من السماء امين في الارض۔ (الشفاء، جلد: ۱، صفحہ ۱۷۳، نهایہ النبی جلد: ۵، صفحہ ۳۶۸)
ترجمہ: آسمان کے مکین بھی مجھے امین جانتے ہیں اور زمین کے بننے والے بھی مجھے امین تسلیم کرتے ہیں۔
حضور علیہ السلام سے زیادہ سچا اور امین کون شخص ہو سکتا ہے؟

حتیٰ کہ ایک دفعہ ابو جہل نے تنہائی میں انس بن شریق سے کہا کہ خدا کی قسم محمد (صلی اللہ علیہ وسلم) یقیناً سچے ہیں اور آج تک محمد (صلی اللہ علیہ وسلم) نے جھوٹ نہیں بولا ہے۔ پھر اُس نے حقیقت سے پردہ اٹھایا کہ سارے کے سارے منصب لواء سقاییہ۔ حجابہ ندوہ پہلے ہی بنو قسّی کے پاس ہیں۔ اگر نبوت بھی ہم اُن کے لیے مخصوص کر دیں۔ تو عورت و شرف کے مناصب میں ہمارے لیے کیا رہ جائے گا۔ حضرت سیدہ عائشہ صدیقہ رضی اللہ عنہا فرماتی ہیں کہ حضور علیہ السلام نے کبھی کسی عورت کے ہاتھ تک کو نہ چھوا جو کہ حضور علیہ السلام کی زوجیت میں نہ تھی۔

زہد و قناعت

اللہ رب العزت نے حضور علیہ السلام کو تمام جہانوں کے خزانوں کی کنجیاں عنایت فرمادی تھیں اور آقا علیہ السلام کو اختیار عطا فرما دیا تھا کہ چاہے تو نبی بادشاہ بن جائیں اور چاہے تو نبی عبدہ بن جائیں تو آقا علیہ السلام نے نبی عبدہ بننا پسند فرمایا۔ حضور علیہ السلام کی شان مبارک کو کوئی کس طرح بیان کر سکتا ہے۔ باوجود ہر چیز کا اختیار رکھتے ہوئے جو اللہ رب العزت نے عطا فرمایا اُسے لے لیا۔

حضرت سید عثمان بن علی ہجویری المعروف داتا گنج بخش اپنی کتاب کشف المحجوب میں فرماتے ہیں کہ سالک کے لیے دنیا اور آخرت دونوں اللہ تعالیٰ کے مقابلے میں مجھ کے پر کی بھی حیثیت نہیں رکھتے۔

خلاف طریقت بود اولیاء

تمنا کنند از خدا جز خدا

اولیاء اللہ کی طریقت کے یہ چیز خلاف ہوئی ہے کہ خدا سے سوائے خدا کے کوئی اور چیز مانگی جائے۔ 1056 اور یہ تو ایک ولی کامل کی شان ہے تو پھر صحابہ کا مقام اس سے کتنا بلند ہوگا اور انبیاء کا مقام صحابہ سے کتنا بلند ہوگا اور انبیاء کرام علیہم السلام سے حضور علیہ السلام کا مقام کتنا بلند ہے۔ کوئی کیا اندازہ لگا سکتا ہے اور آقا علیہ السلام کی شان غنا، زہد و قناعت کتنی بلند ہوگی۔ کبھی کبھی دن آقا علیہ السلام کے گھروں میں آگ تک نہیں جلتی تھی۔ کبھی کبھی دن پتھر حضور علیہ السلام اپنے پیٹ پر باندھے رکھتے تھے۔ غزوہ خندق میں کسی صحابہ کرام نے اپنے پیٹ پر باندھے ایک پتھر کو حضور علیہ السلام کو دکھایا تو حضور علیہ السلام نے اُس کو اپنے پیٹ پر باندھے دو پتھر دکھائے۔

ایک دفعہ حضرت عمر رضی اللہ عنہ جب کہ حضور علیہ السلام ایک مہینہ کے لیے اپنی بیویوں سے علیحدہ بالا خانے میں تشریف لے گئے تھے۔ حاضر خدمت ہوئے تو حضور علیہ السلام نگلی چٹائی یا چارپائی پر تشریف فرما تھے۔ آقا علیہ السلام اُٹھے تو انہوں نے حضور علیہ السلام کی پشت مبارک پر چٹائی یا چارپائی کے نشان دیکھے تو آنکھوں میں آنسو آگئے۔ حضور علیہ السلام کے دریافت فرمانے پر عرض کی کہ قیصر و کسریٰ تو نرم نرم قالینوں پر دراز ہوں اور دونوں جہانوں کے بادشاہ نبی علیہ السلام کھر دری چٹائی پر۔ حضور علیہ السلام نے فرمایا:

لا عیش الا عیش الآخرة۔

ترجمہ: ہمیں عیش مگر آخرت کی عیش۔

(یعنی وہ تو دنیا میں ہی اپنا حصہ لے لیں اور ہم کو اللہ جل شانہ آخرت میں ہمیشہ ہمیشہ عیش و آرام میں رکھے)

خشیت الہی

جتنا کوئی بادشاہ کے نزدیک ہوتا ہے اتنی ہی مہربانی اس پر ہوتی ہے اور اتنا یہ زیادہ ڈر اور خوف بھی اُسی کو ہوتا ہے۔ آقا علیہ السلام سے زیادہ اللہ رب العزت کے اور کوئی نہیں۔ اور اللہ رب العزت کی سب سے زیادہ مہربانیاں بھی حضور علیہ السلام پر ہیں۔ اور حضور علیہ السلام سب سے زیادہ اللہ رب العزت سے خوف رکھنے والے بھی ہیں۔ باوجود مغفور ہونے کے حضور علیہ السلام ساری ساری رات نوافل میں گزار دیتے تھے اور فرمانے تھے کہ افلا عبدا شکورا۔

کیا میں اُس کا فرمانبردار بندہ نہ بنوں۔

سیدہ حضرت عائشہ صدیقہ رضی اللہ عنہا روایت فرماتی ہیں کہ ایک رات حضور علیہ السلام نماز کے لیے کھڑے ہوئے جب اس آیت

شریف پر پہنچے:

إِنْ تُعَذِّبْهُمْ فَإِنَّهُمْ عِبَادُكَ ۚ وَإِنْ تَغْفِرْ لَهُمْ فَإِنَّكَ أَنْتَ الْعَزِيزُ الْحَكِيمُ ﴿۸۸﴾

ترجمہ: اگر تو عذاب دے تو یہ تیرے بندے ہیں اور اگر تو بخش دے ان کو تو بلاشبہ تو ہی سب پر غالب اور دانا ہے۔

1056

تو اسی آیت مبارک پر ساری رات اسے دہراتے ہوئے اور روتے ہوئے گزار دی۔

اور آقا علیہ السلام اس آیت شریف پر اتنا روئے کہ داڑھی مبارک آنسوؤں سے تر ہو گئی۔

آقا علیہ السلام کے سینے مبارک سے رونے کی آواز اس طرح آتی تھی جس طرح ابلیسی ہوئی ہنڈیا سے آواز آتی ہے۔

حضرت ابی ہالہ رضی اللہ عنہ فرماتے ہیں کہ رحمت دو عالم ﷺ ہر وقت حزن و ملال کی کیفیت میں رہتے تھے۔ ہمیشہ اپنی امت کے بارے میں فکر مند رہتے تھے۔ کبھی راحت و آرام نہیں پایا تھا۔

سیدنا حضرت علی رضی اللہ عنہ کے مطابق حضور ﷺ نے فرمایا کہ

و غمی لاجل امتی۔

کہ میرا غم و اندوہ محض اپنی امت کے لیے ہے۔

پیر کرم شاہ الازہری اپنی کتاب ضیاء النبی میں حضرت زبیری دحلان کے تحریر کردہ ایک لطیف نکتہ کو بیان کرتے ہیں کہ عالم میں اہل ایمان کے دلوں میں جو اپنے رب کا ڈر ہوتا ہے۔ اُسے خوف کہتے ہیں اور علماء ربانین کے دلوں میں جو ڈر ہوتا ہے۔ اُسے خشیت کہتے ہیں۔ اللہ رب العزت کے عاشقوں کے دلوں میں جو ڈر ہوتا ہے اس کو ہیبت کہتے ہیں اور مقربین کے دلوں میں جو ڈر ہوتا ہے اُسے اجلال کہتے ہیں۔

اور حضور ﷺ کی شان رفیع کی بدولت آقا علیہ السلام کے دل میں جو ڈر تھا۔ وہ ہیبت و جلال کا جامع تھا۔ (ضیاء النبی ۵/ ۳۹۲)

حضور ﷺ کا توبہ و استغفار

حضور ﷺ امت کی تربیت کے لیے توبہ و استغفار فرمایا کرتے تھے۔ آقا علیہ السلام کے تو اللہ تعالیٰ فرماتے کہ اگلے پچھلے تمام گناہ معاف فرما دیے تھے اور اللہ تعالیٰ کے انبیاء کرام تو بالکل معصوم ہوتے ہیں۔ گناہ کا اُن کے بارے میں تصور بھی نہیں کیا جا سکتا اور جو عام لوگوں کو کبھی کبھی اللہ تعالیٰ کی جناب میں حضوری میسر ہوتی ہے۔ وہ اولیاء اللہ کو ہر وقت رہتی ہے اور جو اولیاء اللہ کو کبھی کبھی خاص حضوری میسر ہوتی ہے۔ وہ اللہ تعالیٰ کے انبیاء کرام کو ہر وقت میسر رہتی ہے اور روزمرہ کے معمولات انبیاء کرام ﷺ کی اللہ جل شانہ کے ساتھ مشغولی میں رکاوٹ نہیں بنتے۔ بلکہ وہ تو عین مخلوق خدا کی ہر وقت خدمت میں لگے رہتے ہیں اور راتوں کو اُس کی جناب میں حاضر ہوتے ہیں۔ بلکہ ایک دفعہ صحابہ کرام نے حضور ﷺ سے دریافت فرمایا کہ کیا ہمارا اپنی بیوی کے پاس جانا بھی ثواب ہے۔ آقا علیہ السلام نے فرمایا کہ کیا تم کسی غیر عورت کے پاس جاؤ تو گناہ نہیں ہے؟ عرض کی: ضرور گناہ عظیم ہے۔ فرمایا: تو اللہ تعالیٰ کے حکم کے مطابق اپنی بیوی کے پاس جانا ثواب ہے۔ حضور ﷺ ہر وقت توبہ و استغفار فرماتے رہتے تھے۔

حضرت ابن عمر رضی اللہ عنہما فرماتے ہیں کہ میں نے اللہ تعالیٰ کے محبوب ﷺ کو اس طرح استغفار فرماتے دیکھا ہے۔ آقا علیہ السلام فرمایا کرتے:

1056

استغفر الله الذي لا اله الا هو الحي القيوم واتوب اليه۔

میں اللہ تعالیٰ سے استغفار کرتا ہوں وہ اللہ جس کے بغیر اور کوئی محبوب نہیں۔ وہ حی و قیوم ہے اور خود ہمیشہ سے ہمیشہ تک زندہ ہے۔ اور کائنات کی ہر چیز کو زندہ کرنے والا ہے۔ میں اُس کی جناب میں توبہ کرتا ہوں۔
آقا علیہ السلام مجلس برخواست ہونے سے پہلے سو مرتبہ توبہ فرماتے تھے۔

حضرت عائشہ رضی اللہ عنہا نے ایک دن حضور علیہ السلام سے دریافت فرمایا کہ آپ ہر وقت کیوں توبہ فرماتے رہتے ہیں۔ حضور علیہ السلام نے فرمایا کہ میرے رب نے مجھ سے ایک عہد لیا ہے اور مجھے ایک کام کرنے کا حکم دیا ہے۔ اس لیے اس کی اتباع کر رہا ہوں۔ اور آقا علیہ السلام کے متعلق اللہ جل شانہ قرآن پاک میں فرماتے ہیں:

وَلَا خَيْرَ لَكَ مِنَ الْاُولٰٓئِ

اور حضور علیہ السلام کی ہر آنے والی گھڑی حضور علیہ السلام کی پہلی گھڑی سے افضل ہوتی ہے۔

یعنی اللہ تعالیٰ جل شانہ حضور علیہ السلام کی اپنی جناب میں ہر لحظہ شان بلند فرماتے رہتے ہیں اور ہر گھڑی حضور علیہ السلام کو اللہ تعالیٰ کی جناب میں اور قرب ملتا رہتا ہے اور حضور علیہ السلام اپنی پہلی گھڑی پر استغفار فرماتے تھے۔

ایک دفعہ ہمارے پیر و مرشد خواجہ گوہر الدین قدس سرہ نے شیخ القرآن مولانا عبدالغفور ہزاروی رحمہ اللہ اور شیخ الحدیث مولانا محب النبی صاحب رحمہ اللہ سے دریافت فرمایا کہ مولانا صاحب آپ یہ فرمائیں کہ حضور علیہ السلام نے حضرت ابو بکر رضی اللہ عنہ کو صدیق یعنی سچا فرمایا اور آپ کا درجہ یہ ہے کہ تمام امت کی نیکیاں ایک طرف اور آپ کی نیکیاں تمام امت کی نیکیوں پر بھاری ہیں اور آپ اپنے متعلق فرماتے ہیں:

تعال یا ربی ذنوبی مثل رمل لا تعد۔

یا اللہ میرے گناہ ریت کے ذروں سے بھی زیادہ ہو گئے ہیں۔

مولانا صاحب آپ فرمائیں وہ کون سے گناہ ہیں جن کا آپ ذکر فرما رہے ہیں۔

دونوں مولانا صاحب بالکل خاموش لا جواب ہو گئے۔ تھوڑی دیر بعد حضرت صاحب رحمہ اللہ نے خود ہی فرمایا کہ اللہ تعالیٰ کے خاص الخاص بندوں کو اللہ جل شانہ کی جناب میں ہر لحظہ خاص بلندی میسر ہوتی رہتی ہے اور جب وہ اوپر والے درجے پر پہنچتے ہیں۔ تو جب وہ اپنے پہلے درجے کو دیکھتے ہیں تو اُس کو گناہ سمجھتے ہیں اور اُس پر استغفار فرماتے ہیں (یعنی گناہ یہ سمجھتے ہیں کہ یا اللہ میں نے تیری ذات کی جو شان اپنے دل میں سمجھی تھی تو اس سے بھی بلند ہے اور اپنے دل کے پہلے حال کو گناہ سمجھتے ہوئے اُس پر استغفار فرماتے رہتے ہیں۔

اور حضور علیہ السلام کی حدیث پاک لبیان علی قلبی بھی اسی طرف ہی اشارہ ہے۔ اسی بات کے متعلق حضرت اصمعی علیہ رحمۃ نے اعتراف عجز کرتے ہوئے فرمایا ہے کہ حضور علیہ السلام کے قلب کی حقیقت کے متعلق نہ میں سمجھ سکتا ہوں اور نہ ہی اُس کے متعلق بات کرنے کی مجھ میں جرأت ہے۔“

یعنی وہ صرف اللہ تعالیٰ جل شانہ کی ہی ذات پاک ہے۔ جس کو تغیر نہیں ہے۔ حضور ﷺ کی تمام باتیں اور اعمال امت کی تربیت کے لیے تھے۔ ورنہ حضور ﷺ نے حضرت ابوبکر صدیق رضی اللہ عنہ کو مخاطب فرماتے ہوئے فرمایا:

یا ابابکر والذی بعثنی بالحق لمدی علمنی حقیقة و غیرہ۔

اے ابوبکر مجھے اُس ذات کی قسم جس نے مجھے حق کے ساتھ مبعوث فرمایا ہے کہ میری حقیقت کو میرے رب کے سوا کوئی نہیں جانتا ہے۔ (سیرت الرسول ڈاکٹر طاہر القادری جلد ۱۰ صفحہ ۱۰۰)

پیر کرم شاہ صاحب ضیا النبی ۵/ جلد ۴۰۳ پر بڑی پیاری بات نقل فرماتے ہیں کہ استغفار جو بظاہر طلب مغفرت ہے۔ لیکن اس کا مدعا اللہ تعالیٰ کی مزید محبت کی طلب ہے حضور علیہ السلام کا ہر لحظہ توبہ و استغفار میں مشغول ہونا درحقیقت ہر لمحہ اللہ تعالیٰ کی محبت میں اضافے اور زیادتی کی التجا ہے۔

حضور ﷺ کے حالات کے متعلق آگاہی کا مخلوق میں سے کوئی بھی دعویٰ نہیں کر سکتا ہے۔

حضور ﷺ نے ایک دفعہ فرمایا:

لی وقت اللہ معاً۔

یعنی مجھے اللہ تعالیٰ کے ساتھ ایسا وقت میسر ہوتا ہے جو نہ کسی اور رسول علیہ السلام کو اور نہ ہی کسی مقرب فرشتے کو میسر ہو سکتا ہے۔

لمبی اُمیدوں سے اجتناب

حضور ﷺ نے ایک دفعہ اپنے صحابہ کے سامنے ایک لکیر کھینچی اور پھر اُس کو جگہ جگہ سے قطعہ فرمایا اور پھر اُس کے ارد گرد ایک چوکور خط کھینچ دیا اور پھر اُس چوکور کے اوپر ایک چھوٹا سا خط کھینچا۔

حضور ﷺ نے فرمایا کہ درمیانی لکیر زندگی کی ہے اور اس کو قطع کرتی ہوئی لکیریں تکالیف، مصائب و مسائل اور زندگی کے ارد گرد موت کا دائرہ ہے اور موت کے دائرہ کے بعد جو لکیر کھینچی وہ خواہشات ہیں۔ زندگی میں ایک مسئلہ تکلیف سے آدمی نکلتا ہے تو کچھ عرصہ بعد دوسری تکلیف یا کسی مسئلے میں پھنس جاتا ہے اور پھر کچھ عرصہ بعد کسی اور میں پھنس جاتا ہے اسی طرح زندگی گزرتی جاتی ہے اور پھر زندگی کے ارد گرد موت کا دائرہ ہے اور اُس موت کے دائرہ کے باہر اُس کی خواہشات ہیں کہ آدمی اُن تک نہیں پہنچتا کہ اُس کو موت آلیتی ہے۔

حضور ﷺ نے فرمایا کہ

يٰۤاٰدَمُ اَنْ كُنْتُمْ تَعْقِلُوْنَ قَعْدُوْا اَنْفُسَكُمْ مِنَ الْمَوْتِ وَالَّذِيْ نَفْسِيْ بِيَدِهِ اَنْمَا تُوْعَدُوْنَ لَا تُمْرُوْنَ بِمَعْجٰزِيْنَ۔

اے اولاد آدم اگر تم میں عقل ہے۔ تو اپنے آپ کو کرنے والوں میں شمار کرو۔ اس ذات کی قسم جس کے دست قدرت میں میری جان ہے جو تم سے وعدہ کیا گیا ہے۔ وہ ضرور آئے گا۔ اور تم اُس وعدہ کو ٹال نہیں سکتے۔

حضرت ابن عباس رضی اللہ عنہما سے مروی ہے کہ حضور ﷺ پانی کی تلاش میں نکلتے اور مٹی سے تیمم فرمالیتے۔ میں عرض کرتا کہ پانی بالکل قریب ہے۔ حضور ﷺ فرماتے:

وَمَا يَدْرِي لَعَلِّي لَا اَبْلُغُهُ۔

مجھے کیا معلوم کہ میں وہاں تک پہنچوں گا یا نہیں۔

آدمی اکثر اوقات لمبی لمبی امیدیں لگائے رکھتا ہے۔ مختلف قسم کے منصوبے بنائے رکھتا ہے۔ اور جان بوجھ کر دیکھتے سمجھتے اپنی آنکھیں موت سے چھپائے رکھتا ہے۔ ہر روز لوگوں کو مرتے ہوئے دیکھتا ہے۔ لیکن نہ جانے کون سی خوش فہمی اُس کو موت کی یاد سے روکے رکھتی ہے۔ ہاں وہ لمبی امیدیں دلانے والا اس کا نفس اور شیطان لعین ہے۔ وہ اس کو طولِ اَمَل میں مبتلا رکھتا ہے اور توبہ کو پس پشت ڈالتا رہتا ہے کہ ابھی کافی وقت ہے پھر کر لوں گا اور موت کا فرشتہ اچانک اُس کو دبوچ لیتا ہے۔

حضور ﷺ کی شانِ عدل

آقا و جہاں سرکارِ دو عالم ﷺ ہر ایک کے ساتھ عدل و انصاف فرماتے تھے۔ حتیٰ کہ اپنے سر کے بالوں کے ساتھ بھی عدل فرماتے تھے اور اپنی مانگ عین درمیان سے نکالتے تھے۔ اپنی ازواجِ مطہرات کے ساتھ عدل و انصاف فرماتے تھے۔ ہر ایک کی باری مقرر تھی۔ اپنے اوقات کے ساتھ انصاف فرماتے تھے۔ اگر خدا نخواستہ کسی بندے کو نہ چاہتے ہوئے بھی کوئی تکلیف پہنچ جاتی تو اُس کو انصاف کے ساتھ اپنا آپ بدلہ لینے کے لیے پیش فرما دیتے تھے۔ جنگ بدر کے موقع پر آقا ﷺ نے جب صحابہ کرام کو لائن میں کھڑا کر رہے تھے تو ایک آدمی آگے نکلا ہوا تھا۔ حضور ﷺ نے اُس کو تیر وغیرہ سے پیچھے کیا۔ اُس نے عرض

کی کہ حضور ﷺ نے اُس کو تکلیف دی ہے۔ آقا ﷺ نے فرمایا کہ تجھ کو اجازت ہے تو مجھ سے بدلہ لے سکتا ہے۔ اُس نے ۱۰۵۶ھ تا ۱۰۵۷ھ کے جسم سے لپٹ کر آقا ﷺ کو چوم لیا یہ حضرت سواد بن یزید رضی اللہ عنہ تھے۔ حضور علیہ السلام نے ان سے پوچھا کہ آپ نے ایسا کیوں کیا تو انہوں نے جواب دیا کہ جو مرحلہ ہمیں درپیش ہے آپ علیہ السلام اسے جانتے ہیں اور میں نے سوچا کہ شاید میری زندگی کی اخیر ہو جائے اور آخری وقت میں میرا جسم حضور علیہ السلام کے جسم مبارک سے مَس ہو جائے۔

غزوہ حنین کے موقع پر واپسی پر اُس میں ایک آدمی کے کھر درے جوتے وغیرہ سے حضور ﷺ کو تکلیف پہنچی تو آقا ﷺ نے بے اختیار چھڑی سے اُس کو کچوکا لگایا کہ پیچھے رہو۔ وہ آدمی واپس آ کر رات بھر پچھتا تا رہا کہ مجھ سے آقا ﷺ کو تکلیف پہنچی۔ صبح ہوئی تو کوئی آدمی اُسے ڈھونڈ رہا تھا۔ اُس نے پوچھا کہ کیا بات ہے۔ اُس آدمی نے بتایا کہ حضور ﷺ نے اُسے بلا بھیجا ہے۔ اُس آدمی نے دل میں کہا کہ اب خیر نہیں مجھے ضرور اس کی سزا ملے گی۔ جب وہ آقا ﷺ کے پاس پہنچا۔ تو حضور ﷺ نے اُسے فرمایا کہ جو میں نے تمہیں کل کچوکا لگا کر تکلیف پہنچائی تھی۔ اس کے بدلے میں اتنے اونٹ لے لو۔ آقا ﷺ نے تمام انسانوں کو بھی مساوات کا درس فرمایا۔ حضور ﷺ نے فرمایا:

ان اکرمکم عند اللہ ہوا اتقکم۔

ترجمہ: تم میں اللہ تعالیٰ کے نزدیک زیادہ معزز وہ ہے جو زیادہ پرہیزگار ہے۔

آقا ﷺ نے فرمایا کہ تمام مسلمان آپس میں بھائی بھائی ہیں۔ کسی گورے کو کسی کالے پر اور کسی عربی کو کسی عجمی پر کوئی فضیلت نہیں بجز تقویٰ کے۔

حضور ﷺ نے لوگوں کو فیصلوں میں بھی عدل و انصاف کرنے کی نصیحت فرمائی۔ اور لوگوں کو امانتیں اُن کے اہلوں کو واپس کرنے کا حکم فرمایا۔ اور فرمایا کہ وہ بندہ جس کو اللہ جل شانہ کسی رعیت کا والی بناتے ہیں۔ اور وہ اس حالت میں مرتا ہے کہ وہ اپنی رعیت کے ساتھ دھوکہ دے اور فریب کر رہا ہوتا ہے تو اللہ تعالیٰ جنت اُس پر حرام فرما دیتے ہیں اور مزید فرمایا کہ جو حکمران ظالم اور خائن ہو اور جو شخص دھوکہ دینے والا اور دین کی حدوں کو توڑنے والا ہو اُس کو میری شفاعت نصیب نہیں ہوگی۔ (معاذ اللہ)

اللہ تعالیٰ ہمیں اپنی پناہ میں شیطان مردود سے رکھے اور ہمیشہ ہمیں صراطِ مستقیم پر قائم رکھے۔ اُن لوگوں کے راستے پر جن پر اللہ جل شانہ کا انعام ہوا اور نہ کہ اُن لوگوں کے راستے پر جن پر اُس کا غضب ہوا اور نہ ہی اُن لوگوں کے راستے پر جو گمراہ ہوئے۔

آمین ثم آمین بجاہ نبی کریم روووف الرحیم صلی اللہ علیہ و آلہ وسلم کثیراً

کثیراً برحمتک یا ارحم الراحمین۔

اور اس دار فانی سے رخصت ہونے سے پہلے آقا ﷺ بیماری کی حالت میں بڑی مشکل سے مسجد نبوی شریف میں تشریف لائے اور تمام لوگوں کو مخاطب کر کے فرمایا:

اے لوگو! اگر میں نے کسی کی پیٹھ پر کوئی درہ مارا ہے۔ تو یہ میری پیٹھ حاضر ہے۔ وہ مجھ سے بدلہ لے سکتا ہے۔ اگر میں

نے کسی کو برا بھلا کہا ہے تو میری آبرو حاضر ہے۔ وہ اس سے انتقام لے سکتا ہے۔ اگر میں نے کسی کا مال چھینا ہے۔ تو میرا مال حاضر ہے۔ وہ اس سے اپنا حق لے سکتا ہے۔ تم میں سے کوئی یہ اندیشہ نہ کرے کہ اگر اُس نے انتقام لیا تو میں اُس سے ناراض ہو جاؤں گا۔ میری یہ شان نہیں ہے۔

ایک دفعہ کسی پر چوری کی حد لگ گئی۔ حضور ﷺ نے اُس کا ہاتھ کاٹنے کا حکم فرمایا۔ بعض لوگوں نے سفارش کی کوشش کی تو آقا ﷺ جلال میں آگئے اور فرمایا کہ تم سے پہلے قومیں اس لیے ہلاک ہوئیں کہ اگر اُن کا کوئی بڑا گناہ کرتا تو اُس کو چھوڑ دیا جاتا اور اگر کوئی عام آدمی گناہ کرتا تو اُس کو سزا دی جاتی۔ اگر میری بیٹی (حضرت فاطمہؑ) (الزہرہؑ) بھی چوری کرتیں تو اُن کا ہاتھ بھی کاٹ دیتا۔

آج ہمارا معاشرہ بھی اسی انحطاط کا شکار ہے۔ ہر طرح کی برائی عام ہے اور بعض لوگ تو برائی کر کے پھر فخر سے اُس کو لوگوں کو بتاتے ہیں۔ اللہ جل شانہ شقاوت قلبی سے اپنی پناہ میں رکھے اور معافی عطا فرمائے اور درگزر فرمادے۔ یا اللہ ہم تیری جناب میں تیری پیارے رسول حبیب ﷺ کا وسیلہ پیش کرتے ہیں۔ جسے تو رد نہیں فرمایا کرتا ہے۔ ہماری اصلاح فرما ہمیں بخش دے اور حضور ﷺ کی معیت میں۔ جنت الفردوس میں جگہ عطا فرمادے۔ (ضیائ النبی ۲۰۶/۵) (بل الہدیٰ ۱۱۱/۷)

آمین ثم آمین و صلی اللہ تعالیٰ علی حبیبہ خیر خلقہ و نور عرشہ سیدنا و مولانا
محمد و علی آلہ و ازواجہ و امہات المومنین تسلیماً کثیراً کثیر۔ برحمتک یا ارحم
الرحمین۔

حضور ﷺ کی شانِ ظرافت

حضرت حبشی بن جنادہ رضی اللہ عنہ بیان فرماتے ہیں کہ حضور ﷺ کان افکہ الناس خلقاً۔ آپ ﷺ تمام مخلوق سے بڑھ کر خوش طبع تھے۔ اور حضور ﷺ نے فرمایا:

انی لا مزح ولا اقول الا حقاً۔

یعنی میں مزاح تو کرتا ہوں لیکن ہمیشہ سچ کہتا ہوں۔

حضرت انس رضی اللہ عنہ سے مروی ہے کہ ایک آدمی آقا ﷺ کے پاس حاضر ہوا اور سواری کے لیے کوئی اونٹ وغیرہ مانگا۔ آقا ﷺ نے فرمایا کہ

انا حاملوک علی ولد الناقة۔

ہم تمہیں اونٹنی کے بچے پر سوار کریں گے۔

اُس نے عرض کی کہ میں اونٹنی کے بچے کو لے کر کیا کروں گا۔ آقا ﷺ نے فرمایا کہ

هل تلد الابل الا النوق۔

کیا اونٹنیاں ہی اونٹوں کو جنم نہیں دیتیں۔

ایک دفعہ ایک بوڑھی عورت حاضر خدمت ہوئی اور عرض کی کہ میرے لیے جنت کی دعا فرمائیں۔ حضور ﷺ نے فرمایا کہ کوئی بوڑھی عورت جنت میں داخل نہیں ہوگی۔ وہ رونے لگی۔ حضور ﷺ نے فرمایا۔ مفہوم کہ جنت میں داخل ہونے سے پہلے لوگ جوان ہو جائیں گے۔

آقا ﷺ لوگوں میں گھل مل کر بیٹھتے تھے کہ بعض دفعہ کوئی ناواقف آتا تو لوگوں کو اُسے حضور ﷺ کے متعلق بتانا پڑتا تھا۔ حضرت عمرہ بنت عبد الرحمن رضی اللہ عنہا فرماتی ہیں کہ میں نے حضرت عائشہ صدیقہ رضی اللہ عنہا سے دریافت کیا کہ جب حضور ﷺ گھر تشریف لاتے تھے تو آقا ﷺ کا کیا طریقہ کار تھا۔ آپ نے فرمایا کہ

اکرم الناس خلقاً کان ضاحكاً بساماً۔ (بل الہدی، جلد: ۷، صفحہ ۱۹۱، ضیاء البی جلد: ۵، صفحہ ۴۲۵)

حضور ﷺ سب سے زیادہ کریم اخلاق تھے ہنستے بھی تھے اور مسکراتے بھی تھے۔

امام احمد روایت کرتے ہیں کہ حضور ﷺ نے اپنے ایک خادم جس کا نام زہیر تھا۔ اور وہ شکل و صورت بھی پوری سی رکھتا تھا تو جب کہ وہ اپنا سامان بازار میں بیچ رہا تھا جا کر چپکے سے اُس کو پیچھے سے اپنے سینے مبارک سے لگا لیا۔ اُس نے چونکہ حضور ﷺ کو نہیں دیکھا تھا اس لیے کہنے لگا کہ ارسلنی من ہذا کون صاحب ہو۔ مجھے چھوڑ دو۔ پھر جب اُس نے مڑ کر آقا ﷺ کو دیکھا تو اپنی پشت کو حضور ﷺ کے سینے مبارک سے رگڑنا شروع فرما دیا۔ حضور ﷺ فرمانے لگے:

من یشتری العبد۔

اس غلام کو کون خریدے گا۔ اُس نے عرض کی کہ اگر حضور ﷺ آپ مجھے بیچیں گے تو آپ ﷺ کو بہت کم قیمت ملے گی۔ کیونکہ میں کھوٹا ہوں۔ آقا ﷺ نے فرمایا کہ

ولکن عند اللہ لست بکاسد۔

لیکن تم اللہ کے نزدیک کھوٹے نہیں ہو یا یہ جملہ فرمایا کہ

ولکن انت عند اللہ غال۔

بلکہ تم اللہ تعالیٰ کے نزدیک گراں قیمت ہو۔

ابن عساکر حضرت ابو ہریرہ رضی اللہ عنہ سے روایت کرتے ہیں کہ ایک روز جب کہ میں بارگاہ رسالت میں حاضر تھا کہ ایک آدمی آیا اور عرض کی کہ یا رسول اللہ ﷺ میں ہلاک ہو گیا، تباہ ہو گیا۔ آقا ﷺ نے فرمایا: خدا تیرا بھلا کرے۔ کیا بات ہے؟ اس نے عرض کی کہ میں نے رمضان کے مہینے میں اپنی بیوی سے صحبت کر لی۔ آقا ﷺ نے فرمایا کہ بطور کفارہ ایک غلام آزاد کر دو۔ اُس نے عرض کی کہ میرے پاس غلام نہیں ہے۔ آقا ﷺ نے فرمایا کہ پھر ساٹھ مسکینوں کو کھانا کھلاؤ۔ اس نے عرض کی کہ ساٹھ مسکینوں کو کھانا

کھلانے کی مجھ میں طاقت نہیں ہے۔ آقا ﷺ نے فرمایا کہ بیٹھ جاؤ۔ تھوڑی دیر بعد حضور ﷺ کی خدمت عالیہ میں بہت سی کھانسی پیش ہوئیں۔ آقا ﷺ نے دریافت فرمایا کہ سائل کہاں ہے یہ حاضر ہوئے۔ حضور ﷺ نے فرمایا کہ یہ کھجور میں لے لو اور اپنا کفارہ ادا کرو۔ اس نے عرض کی کہ یا رسول اللہ ﷺ مدینہ کے دونوں کناروں کے درمیان مجھ سے زیادہ نادار اور حاجت مند اور کوئی نہیں ہے۔ حضور ﷺ ہنس پڑے یہاں تک کہ آقا ﷺ کی دونوں داڑیوں مبارک ظاہر ہو گئیں۔ آقا ﷺ نے فرمایا کہ یہ ساٹھ مسکینوں کا کھانا تم لے لو اور اپنے اہل خانہ کو کھلاؤ۔

(سبل الہدیٰ ۱۸۱/۷۔ ۱۸۰ شمائل رسول علیہ السلام ۸۲) (سیرت الرسول ۱۰/۱۰۵۰ از ڈاکٹر طاہر القادری) (بخاری الصحیح ۲/۶۸۴)

اندازِ گفتگو

امام معبد حضور ﷺ کے اندازِ بیان کے متعلق بیان کرتی ہیں۔
حضور ﷺ جب خاموشی اختیار فرماتے تو بیکر وقار معلوم ہوتے اور جب گفتگو فرماتے تو ایک خاص قسم کی چمک روئے اقدس پر رونما ہو جاتی۔ حضور ﷺ کی گفتگو بڑی حسیں اور دلکش ہوتی تھی۔
دورانِ گفتگو اکثر تبسم فرماتے رہتے تھے۔ اور ٹھہر ٹھہر کر اس طرح گفتگو فرماتے تھے کہ اگر کوئی شخص الفاظ گننا چاہے تو گن سکتا تھا۔ انتہائے گفتگو اکثر جملوں کو تین تین بار ادا فرماتے تھے تاکہ سامعین ٹھیک طرح سمجھ لیں۔
آقا ﷺ کا سکوت بہت طویل ہوتا تھا اور جب گفتگو فرماتے تو الفاظ میں نہ اتنی طوالت ہوتی تھی اور نہ ہی اتنا اختصار کہ آدمی مفہوم سمجھ نہ سکے۔

بعض دفعہ حضور ﷺ آنے والے کی بڑی محبت کے ساتھ تعریف فرماتے تھے۔ حنین کریمین تشریف لاتے تو انہیں محبت سے جو متے اور اپنی گود میں بٹھاتے۔ لخت جگر حضرت فاطمہ الزہراء رضی اللہ عنہا تشریف لائیں تو آپ کی پیشانی مبارک کو بوسہ دیتے۔ انہیں بڑے پیار سے اپنے دائیں بائیں بٹھاتے۔ شرم و حیا کی باتوں کو اشارۃً کنایۃً بیان فرماتے۔ حضرت علی رضی اللہ عنہ کے مطابق ایک دفعہ حضور ﷺ ایک جنازہ میں شریک ہوئے۔ آپ کے دست مبارک میں ایک لکڑی تھی۔ آپ اس سے زمین کو اوپر نیچے کرتے ہوئے فرمانے لگے کہ تم میں سے کوئی بھی شخص ایسا نہیں ہے جس کے جنتی یاد دوزخی ہونے کے متعلق فیصلہ نہ کر لیا گیا ہو۔ بعض لوگوں نے عرض کی: پھر کیا ہم اس فیصلہ پر بھروسہ کر کے بیٹھ جائیں۔ حضور ﷺ نے ارشاد فرمایا:

اعملو فکل فیسر لما خلق لہ۔

عمل کیا کرو اور ہر شخص کے لیے وہ کام آسان بنا دیا جائے گا۔ جس کے لیے اُسے پیدا کیا گیا ہے۔
گفتگو فرماتے ہوئے آقا ﷺ کسی تعجب کی بات پر اپنے ہاتھ مبارک کو حرکت دیتے اور اپنے ہاتھ مبارک کو الٹا کر دیتے اور دائیں ہاتھ کے انگوٹھے سے بائیں ہاتھ کی ہتھیلی پر ضرب لگاتے۔

کسی وقت دوران گفتگو سمجھانے کے لیے اپنے ہاتھ کی انگلیوں کو ایک دوسرے میں ڈال لیتے۔

(بل الہدیٰ ۷/ ۲۰۴) (ضیاء النبی ۵/ ۴۲۹)

مختلف تماثل سے سمجھانا

بعض دفعہ تمثیل بیان فرمانے کے لیے زمین پر لکیریں کھینچ کر سمجھاتے۔ حضرت ابوسعید خدری رضی اللہ عنہ کے مطابق ایک دفعہ حضور ﷺ سے زمین پر ایک لکڑی کی کلی گاڑی اور پھر اُس کے پاس ہی ایک اور کلی گاڑی پھر بہت دوران دونوں سے ایک کلی گاڑی۔ فرمایا یہ پہلی کلی انسان ہے اور دوسری کلی اُس کے ساتھ اُس کی موت ہے اور بہت دور والی کلی اُس کی امیدیں ہیں۔ جس کے لیے وہ دوڑ دھوپ کرتا رہتا ہے۔ راستہ میں موت کی کلی آ جاتی ہے۔ اور اُس کے سارے پروگرام دھرے کے دھرے رہ جاتے ہیں۔ امام احمد ابی رزین العقیلی رضی اللہ عنہ سے روایت فرماتے ہیں کہ میں آقا ﷺ کے پاس حاضر ہوا اور عرض کی کہ اللہ تعالیٰ مردوں کو کیسے زندہ کرے گا۔ حضور ﷺ نے فرمایا کہ کیا تم کسی قحط زدہ زمین کے پاس سے گزرے ہو۔ جس کے درخت اور گھاس وغیرہ سب خشک ہو گئے ہوں پھر دوبارہ کبھی تم اُس زمین کے پاس سے گزرے جب بارش نے اُس کو ہرا بھرا کر دیا ہو؟ انہوں نے عرض کی: بیشک یا رسول اللہ ﷺ میں اس زمین کے پاس سے گزرا ہوں۔ آقا ﷺ نے فرمایا کہ اسی طرح زمین سے مردے نکلیں گے جس طرح بارش کے بعد زمین سے یہ گھاس پودے باہر نکل آتے ہیں۔

ایک دفعہ حضور ﷺ سردیوں کے موسم میں حضرت ابوذر رضی اللہ عنہ کے ساتھ کہیں تشریف لے جا رہے تھے۔ راستے میں درختوں کے زرد رنگ کے پتے جھڑ رہے تھے۔ حضور ﷺ نے حضرت ابوذر رضی اللہ عنہ کو پکارا۔ انہوں نے فرمایا:

لبيك يا رسول الله ﷺ۔

حضور ﷺ نے فرمایا کہ بندہ مسلم جب محض اللہ تعالیٰ کی رضا کے لیے نماز ادا کرتا ہے۔ تو اُس کے گناہ اس طرح جھڑ جاتے ہیں۔ جس طرح اس درخت کے پتے جھڑ رہے ہیں۔

رزق کے بارے میں امام طبرانی سند جید سے حضرت ابی مسعود رضی اللہ عنہ سے روایت کرتے ہیں کہ حضور ﷺ نے فرمایا کہ رزق ایسے ہے جس طرح ایک باغ ہو جس کے ارد گرد فصیل ہے۔ اس فصیل میں ایک جگہ دروازہ ہے۔ دروازہ کے سامنے کا علاقہ ہموار ہے اور دیوار کے ارد گرد کا راستہ بڑا پتھر والا اور دشوار گزار ہے جو اس باغ کے دروازے کی طرف سے آتا ہے اور اس باغیچہ میں داخل ہوتا ہے۔ پھل کھاتا ہے۔ ہر قسم کی رکاوٹوں سے محفوظ رہتا ہے اور جو اس کی فصیل کی طرف سے داخل ہونا چاہتا ہے۔ وہاں دشوار گزار راستے گرم ریتلا علاقہ جس میں پاؤں دھنس جاتا ہے جو شخص اس طرف سے باغ میں آتا ہے وہ جب ان مشکل راستوں کو طے کرتا ہوا اس باغ تک پہنچتا ہے تو اُسے پھر وہی کچھ ملتا ہے جو اللہ تعالیٰ نے اس کے لیے مقدر کر رکھا ہوتا ہے۔

(بل الہدیٰ، جلد: ۷، صفحہ ۲۱۹، ضیاء النبی جلد: ۵، صفحہ ۴۳۶)

واقعی آج ہم اپنے ارد گرد ہزاروں لاکھوں ایسی مثالیں دیکھتے ہیں۔ ایک آدمی اپنی جان داؤ پر لگا کر کہیں چور 1056 نے جاتا ہے۔ لیکن اتنی تکلیفوں کے بعد بھی جو اس کی قسمت میں ہو وہی ملتا ہے اور بعض بندوں کے حلال کاروبار میں اللہ تعالیٰ اتنی برکت ڈال دیتے ہیں کہ اس کی نسلیں تک کھاتی رہتی ہیں۔ وہ پھر بھی ختم نہیں ہوتا۔ اللہ تعالیٰ جل شانہ ہم سب کو حق حلال کی طیب۔ پاک روزی حضور ﷺ کی نعلین پاک کے طفیل عطا فرمائے اور اس میں رہتی دنیا تک ایسی برکت ڈالے کہ ہم سب کی نسلیں بھی اس پاک حلال روزی سے پتی رہیں۔ اور ہم سب کو اس کا شکر ادا کرنے کی سعادت عطا فرمائے اور اپنے لکھے ہوئے رزق پر راضی رہنے کی توفیق عطا فرمائے۔ اور ارد گرد لپجائی نظروں سے مختلف لوگوں کی طرف دیکھنے سے محفوظ رکھے۔ اگر کسی کو کوئی ایسی چیز ملی ہے۔ جو تم کو نہیں ملی۔ تو شاید تم کو ایسی چیز ملی ہوئی ہو جو اس کو میسر نہیں اور سب سے بڑی بات ہمارا خاتمہ بالا ایمان فرمائے اور ہمارے عشق کو قائم و دائم اور سلامت رکھے۔

ایمان سلامت ہر کوئی منگے عشق سلامت کوئی ہو

میرا عشق سلامت رکھ لیس باہو، ایمانوں دیاں دہائی ہو

قرآن پاک میں سورۃ احزاب میں اللہ تعالیٰ فرماتے ہیں کہ اگر مجھے یہ خیال نہ ہوتا کہ کہیں تم سب بھی ان کافروں کے پیچھے ہی نہ لگ جاؤ تو میں ان کافروں کو اتنا عطا فرماتا اتنا عطا فرماتا کہ ان کے بیٹھنے کے تحت ان کی سیڑھیاں ان کے چھت ان کے دروازے سونے چاندی کے ان کو دے دیتا اور علاوہ بے بہا دنیا کے عیش و آرام کی چیزیں دے دیتا۔ لیکن یہ سب دنیا کی زیب و زینت ہے۔

پھر اللہ جل شانہ ایک اور جگہ قرآن پاک میں فرماتے ہیں کہ لوگوں کو پسند آئیں دنیا میں شہوات عورتوں کی۔ اور بیٹوں کی اور سونا اور چاندی کے ڈھیر اور نشان لگے گھوڑے (آج کل نشان لگی گاڑیاں) اور مویشی اور کھیتی باڑی۔ اللہ تعالیٰ فرماتے ہیں کہ یہ سب دنیا کی زینت کی چیزیں ہیں (اس کی زیب و زینت ہے) اللہ جل شانہ فرماتے ہیں کہ اوتھیں ان سب چیزوں سے اچھی بات بناؤں اور وہ ہے اللہ تعالیٰ کا تقویٰ۔ حضور ﷺ اکثر فرمایا کرتے تھے:

لا عیش الا للعیش الاخرۃ۔

نہیں عیش مگر آخرت کی زندگی کی ہی عیش ہے۔

اور ظاہری طور پر بھی اس چیز کی کیا حقیقت ہے جس نے ختم ہی ہو جانا ہو۔

میرے دادا جان صوفی محمد چراغ رحمۃ اللہ جو کہ بہت درویش انسان تھے انہوں نے ساری زندگی اپنے پیر و مرشد خواجہ گوہر الدین رحمۃ اللہ کی چوکھٹ پر گزار دی ایک دفعہ فرمانے لگے کہ ہمارے پیر و مرشد نے ایک دفعہ فرمایا کہ ”وہ بھی کوئی عیش ہے۔ جس میں مولیٰ ناراض رہے۔“

1056

اللہ جل شانہ ہمیں اپنی ناراضگی سے بچائے اور ہم سے دونوں جہانوں میں راضی رہے۔

آمین بجاۃ نبی کریم رؤوف الرحیم صلی اللہ علیہ وآلہ وسلم تسلیماً کثیراً کثیراً
برحمتک یا ارحم الراحمین۔

مورخہ ۳ ربیع الاول ۱۴۳۵ھ بمطابق ۵ جنوری ۲۰۱۴ء کو آج رات آقا ﷺ نے کالی کملی کے رنگ کا ایک بہت ہی لمبا کوٹ مجھے خواب میں بھیجا ہے جس کی خوبصورتی اور لمبائی کو بہت محبت سے دیکھ رہا ہوں اور میری بیوی اُسے استری کرتی ہوئی مجھے کہہ رہی ہے کہ تو یہ بہت سستا (یعنی مفت ہی محض اُن کی مہربانی سے) مل گیا ہے۔ اللہ تعالیٰ ہم سب کو حضور ﷺ کی نوازشوں اور مہربانیوں سے بہرہ ور فرمائے۔

آمین ثم آمین برحمتک یا ارحم الراحمین۔

حضور حبیب کبریٰ صلی اللہ علیہ وسلم کی دلربا ادائیں

اللہ رب العزت نے حضور ﷺ کو کامل واکمل بنا کر بھیجا اور ہر لحاظ سے حضور ﷺ کی تمام ادائیں قابل تقلید بنائیں اور اللہ رب العزت قرآن پاک میں فرماتے ہیں:

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُوا اللَّهَ وَالْيَوْمَ الْآخِرَ وَذَكَرَ اللَّهَ كَثِيرًا ۖ

(سورۃ احزاب، ۲۱)

یعنی تم کو حضور ﷺ کے اسوہ حسنہ کی تقلید لازمی ہے۔ جو کوئی تم میں سے خدا سے ملنے کی امید رکھتا ہے۔

یعنی اللہ رب العزت تک پہنچنے کا راستہ صرف اور صرف حضور ﷺ کی ہر پہلو میں تقلید ہے۔

زندگی گزارنے کے لیے حضور ﷺ کی ذات مبارک بہترین نمونہ ہیں۔

اور اگر حضور ﷺ کا ہر ہر امتی حضور ﷺ کی پیروی پر چل پڑے۔ تو یہ دنیا جنت کا ایک نمونہ بن جائے۔ اگر ہر ہر آدمی خدا اور اُس کے رسول ﷺ پر سچے دل سے ایمان لے آئے اور حضور ﷺ کے بتائے ہوئے قرآنی اصولوں کے مطابق اپنی زندگی کو بسر کرنا شروع کر دے۔ تو دنیا سے یہ سفاکیاں ختم ہو جائیں۔ یہ بے ایمانیاں ختم ہو جائیں۔ یہ بے سکونی جاتی رہے۔ یہ قتل و خون دُکیتیاں، چوریاں ختم ہو جائیں۔ یہ رشوت اقربا پروری جاتی رہے۔ ہر کوئی ایک دوسرے کے دُکھ درد کا ساتھی بن جائے۔

آج صرف ایمانداری سے لوگ زکوٰۃ ادا کرنا شروع کر دیں۔ اور یہ ایمانداری سے حق داروں پر پہنچنا شروع ہو جائے تو دنیا میں کوئی غریب نہ رہے۔ کوئی بے روزگار نہ رہے۔

لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ ۝

ترجمہ: (اے اللہ) تیرے سوا کوئی معبود نہیں اور میں یقیناً ظالموں میں سے ہوں۔

1056

إِنَّ الْإِنْسَانَ لِرَبِّهِ لَكَنُودٌ ۝ وَإِنَّهُ عَلَىٰ ذَلِكَ لَشَهِيدٌ ۝ وَإِنَّهُ لَحَبِيبُ الْخَيْرِ لَشَدِيدٌ ۝

ترجمہ: یقیناً انسان اپنے رب کا ناشکرا ہے اور اس بات پر وہ خود گواہ ہے اور مال کی محبت اس میں کوٹ کوٹ کر بھری ہوئی ہے۔

حضور ﷺ کی طبیعت مبارک

حضور ﷺ کی طبیعت مزاج مبارک کے متعلق:

سیدنا حضرت علی رضی اللہ عنہ فرماتے ہیں:

اجود الناس صدرا۔ و اصدق الناس بهجة و اليهم عريكة۔ (ترمذی، الجامع الصحیح، جلد: ۵، صفحہ: ۵۹۹)

حضور ﷺ دل کے سب سے بڑھ کر سخی، زبان میں سب سے بڑھ کر سچے اور مزاج کے سب سے بڑھ کر نرم تھے۔

اللہ جل شانہ نے حضور ﷺ کو دونوں جہانوں کے لیے رحمت بنا کر بھیجا ہے۔ تو آقا ﷺ کے دل میں اپنے امتیوں کے لیے انتہا درجہ کی نرمی اور محبت اور احساس کا ٹھٹھائیں مارتا ہوا سمندر موجود تھا جس کا احاطہ کرنا از حد مشکل ہے۔ آقا ﷺ کے چہرہ مبارک پر اللہ جل شانہ کے جلال کی جھلک جمال کے اندر سموئی ہوئی تھی۔ اپنی مجلس زندگی میں مساوات کا کامل ترین نمونہ تھے۔ غریبوں اور مسکینوں میں یوں گھل مل جاتے کہ ہر شخص بلا خوف و خطر اپنا مدعا بیان کر لیتا۔ مجلس مبارک میں کوئی خاص ممتاز جگہ پرند نہ فرماتے تھے۔ جہاں جگہ ملتی بیٹھ جاتے۔ ہر ایک سے حسن سلوک سے پیش آتے۔

حضور ﷺ کی قرأت مبارک

آقا و جہاں ﷺ صبح کی نماز میں طویل قرأت فرماتے۔ جبکہ دیگر فرائض میں قدرے کم قرأت فرماتے۔ نوافل میں طویل قیام فرماتے۔ خصوصاً رات کے قیام میں۔

حضرت ابو اہل حضرت عبداللہ بن مسعود رضی اللہ عنہ سے روایت کرتے ہیں کہ ایک رات میں نے حضور ﷺ کے ساتھ تہجد کی نماز پڑھی۔ حضور ﷺ نے طویل قیام فرمایا۔ حتیٰ کہ میں نے بڑا ارادہ کر لیا۔ حضرت عبداللہ بن مسعود رضی اللہ عنہ نے آپ سے پوچھا کہ کیا بڑا ارادہ کیا۔ انہوں نے کہا کہ رسول اللہ ﷺ کو قیام کی حالت میں چھوڑ کر خود بیٹھ جاؤں۔

حضرت ابو ہریرہ سلمیٰ سے روایت ہے کہ

ان رسول الله ﷺ كان يقرأ في الصلوة الغداة من الستين الى المائة۔

(مسلم الصحیح، جلد: ۱، صفحہ ۳۳۸، سیرت الرسول، جلد: ۱۰، صفحہ ۳۳۲)

رسول اللہ ﷺ صبح کی نماز میں ساٹھ آیات سے لے کر سو آیات تک تلاوت فرماتے تھے۔

حضرت ابو ہریرہ رضی اللہ عنہ فرماتے ہیں:

كانت قراءة النبي ﷺ بالليل يرفع طور او يخفض طوراً۔

(ابوداؤد السنن جلد: ۲، صفحہ ۳۷، کتاب الصلوٰۃ، رقم: ۳۲۸) (سیرت الرسول، جلد: ۱۰، صفحہ ۳۳۳)

رات کے وقت حضور ﷺ کبھی بلند آواز سے قرأت فرماتے تھے اور کبھی آہستہ آواز سے۔

ام المؤمنین حضرت عائشہ صدیقہ رضی اللہ عنہا فرماتی ہیں:

ان رسول الله ﷺ كان لا يقرأ القرآن في اقل ثلاثة۔ (سبوطی، الجامع الصغير، جلد: ۱، صفحہ ۲۵۳، رقم: ۴۳۸)

حضور ﷺ تین رات دن سے کم وقت میں قرآن حکیم ختم نہیں فرماتے تھے۔

اندازِ نشست و برخاست

حضرت خارجہ بن زید رضی اللہ عنہ فرماتے ہیں:

كان النبي ﷺ أو قر الناس في مجلسه لا يكاد يخرج شيعاً من الطرف۔

(قاضی عیاض، الشفا، جلد: ۱، صفحہ ۸۰)

مجلس میں حضور ﷺ تمام لوگوں سے زیادہ باوقار ہوتے تھے اور حضور ﷺ اطراف (یعنی منہ، ناک وغیرہ) سے کوئی چیز ظاہر نہیں فرماتے تھے۔

کئی دفعہ حضور ﷺ مجلس میں دونوں گھٹنے کھڑے فرما کر ان کے گرد ہاتھوں کو لپیٹ لیتے تھے۔ اس حالت میں بیٹھنے کو احتیاء کہتے ہیں۔ حضرت ابن عمر رضی اللہ عنہما نے حضور ﷺ کو صحن کعبہ میں اس طرح بیٹھے دیکھا۔ کبھی کبھی آقا ﷺ تکیے کے ساتھ بھی رونق افروز ہوتے تھے۔ حضرت جابر بن سمرہ رضی اللہ عنہ فرماتے ہیں:

میں نے حضور ﷺ کو ایک تکیے پر ٹیک لگائے دیکھا۔ جو بائیں طرف رکھا ہوا تھا۔

حضرت جابر بن مخزمہ سے مروی ہے کہ حضور ﷺ صبح کی نماز کے بعد چارزانو ہو کر بیٹھتے۔ یہاں تک کہ سورج طلوع ہو جاتا۔ اس حالت میں بیٹھنے کو ترجع کہتے ہیں۔ حضرت خنظلہ بن خرم رضی اللہ عنہ فرماتے ہیں کہ میں حضور ﷺ کی خدمت میں حاضر ہوا۔ میں نے دیکھا کہ حضور ﷺ چارزانو ہو کر بیٹھے ہیں۔

حضرت مخزمہ کی صاحبزادی فرماتی ہیں کہ میں نے حضور ﷺ کو اپنے پاؤں پر بیٹھے دیکھا۔ اس حالت میں بیٹھنے کو قرضاء کہتے ہیں۔ اس حالت میں انسان اپنے پاؤں پر بیٹھتا ہے اور رانوں کو پنڈلیوں سے ملا دیتا ہے۔

آقا ﷺ کئی دفعہ کنویں کی منڈیر پر کنویں کے اندر پاؤں لٹکا کر بیٹھ جاتے تھے۔

امام طبرانی، اوسط میں ابوسعید خدری رضی اللہ عنہ سے روایت فرماتے ہیں کہ ایک دفعہ حضور ﷺ اعراف میں ٹھہرے۔ حضرت

بلال رضی اللہ عنہ آقا علیہ السلام کے ہمراہ تھے۔ حضور علیہ السلام نے اپنے پاؤں کنویں میں لٹکا دے۔ اسی اثناء میں حضرت ابو بکر صدیق رضی اللہ عنہ نے اندر آنے کی اجازت طلب فرمائی۔ حضرت بلال رضی اللہ عنہ نے حضور علیہ السلام سے عرض کی:

آقا علیہ السلام نے انہیں اجازت دیتے ہوئے فرمایا کہ

یا بلال ائذن لہ وبشر بالجنة۔

اے بلال انہیں اندر آنے کی اجازت دو اور جنت کی خوشخبری بھی سناؤ۔

حضرت ابو بکر صدیق رضی اللہ عنہ اندر تشریف لائے اور حضور علیہ السلام کے ساتھ دائیں طرف کنویں میں پاؤں لٹکا کر بیٹھ گئے۔ تھوڑی دیر بعد حضرت عمر رضی اللہ عنہ نے اندر آنے کی اجازت طلب فرمائی۔ حضور علیہ السلام نے فرمایا:

یا بلال ائذن لہ وبشر بالجنة۔

اے بلال انہیں اندر آنے کی اجازت دو اور جنت کی خوشخبری دو۔

حضرت عمر رضی اللہ عنہ اندر تشریف لائے اور حضور علیہ السلام کے بائیں جانب کنویں کی منڈیر پر کنویں میں پاؤں لٹکا کر بیٹھ گئے۔ کچھ دیر بعد حضرت عثمان رضی اللہ عنہ نے اندر آنے کی اجازت طلب فرمائی۔ حضور علیہ السلام نے فرمایا:

ائذن لہ یا بلال وبشر بالجنة علی بلوی تصیبه۔

کہ انہیں اندر آنے کی اجازت دو اور انہیں جنت کی خوشخبری سناؤ اور اس مصیبت کی بھی جو انہیں پہنچے گی۔

حضرت عثمان رضی اللہ عنہ بھی تشریف لائے اور حضور علیہ السلام کے ساتھ کنویں کی منڈیر پر کنویں میں پاؤں لٹکا کر بیٹھ گئے۔

حضرت امام احمد، عباد بن تیمم سے اور اپنے چچا سے روایت کرتے ہیں کہ انہوں نے محبوب خدا ﷺ کو مسجد میں اس طرح لیٹے ہوئے دیکھا کہ ایک پاؤں دوسرے پاؤں پر رکھا ہوا تھا۔

نشت مبارک پر بیٹھے ہوئے اگر آقا علیہ السلام نے اٹھ کر واپس تشریف لانا ہوتی تھی تو عموماً آقا علیہ السلام انہیں کوئی چیز وغیرہ یا نعلین مبارک چھوڑ جاتے تھے۔ یہ اس بات کی نشان دہی تھی کہ آقا علیہ السلام دوبارہ وہاں تشریف لائیں گے۔ اکثر حضور علیہ السلام درمیان میں تشریف فرما ہوتے اور باقی صحابہ کرام چاروں طرف بیٹھتے تھے۔ دوران گفتگو حضور علیہ السلام کبھی ایک طرف متوجہ ہوئے اور کبھی دوسری طرف متوجہ ہوئے تھے۔

حضرت ابو ہریرہ اور حضرت ابوذر رضی اللہ عنہ سے مروی ہے کہ چونکہ ناواقف اعرابی جب آتے تو حضور علیہ السلام کے متعلق نہ سمجھ پاتے تھے کہ کہاں تشریف فرما ہیں (کیوں کہ آقا علیہ السلام صحابہ کرام میں گھل مل جاتے تھے) اس لیے عرض کی گئی کہ آقا علیہ السلام کے لیے ایک تھوڑا سا اونچا تھڑا بنا دیں۔ تاکہ اعرابی آپ علیہ السلام کو آسانی سے پہچان لیں۔ (چنانچہ حضور علیہ السلام کی اجازت سے ایک تھڑا بنا دیا گیا) اور حضور علیہ السلام اس پر تشریف فرما ہوئے اور صحابہ کرام آقا علیہ السلام کے آگے ایک دوسرے کے پیچھے صفیں بنا کر بیٹھ جاتے تھے۔ مجلس کے اختتام پر حضور علیہ السلام یہ دعا فرماتے تھے:

اللهم اقسم لنا من خشيتك ما يحول بيننا وبين معاصيتك ومن طاعتك ما 1056
تبلغنا به جنتك ومن اليقين ما يهون علينا مصيبات الدنيا ومتعنا بأسماعنا
وابصارنا وقوتنا ما احييتنا واجعله الوارث منا واجعل ثأرنا على من ظلمنا و
انصرنا على من عادانا ولا تجعل مصيبتنا في ديننا ولا تجعل الدنيا اكبر همنا ولا
مبلغ علينا ولا تسلط علينا من لا يرحمنا۔

ترجمہ: اے اللہ ہمیں اپنا وہ خوف عطا فرما جو ہمارے اور تیری نافرمانیوں کے درمیان رکاوٹ بن جائے اور ہمیں
اس اطاعت کی توفیق عطا فرما جس کی وجہ سے تو ہمیں اپنی جنت میں پہنچا دے اور ہمیں ایسی قوت یقین
ارزانی فرما جو دنیاوی مصیبتوں کو ہمارے لیے آسان فرما دے۔

جب تک تو ہمیں زندہ رکھے۔ ہماری قوت سماعت، بینائی اور ہماری بدنی طاقت سے ہمیں متمتع فرما اور ہمارا وارث بنا
اور جو ہم پر ظلم کرے۔ اس سے تو ہمارا انتقام لے اور جو ہم سے عداوت رکھتے ہیں۔ ان کے خلاف ہماری مدد فرما اور ہماری
مصیبت کو ہمارے دین میں نہ بنا اور دنیا کو ہماری سب سے بڑی مصیبت نہ بنا۔ اور یہ کہ ہمارے علم کی رسائی صرف دنیاوی امور
تک نہ ہو اور یا اللہ ایسے دشمن کو ہم پر مسلط نہ فرما جو ہم پر رحم نہ کرے۔

حضرت ابو درداء رضی اللہ عنہ فرماتے ہیں کہ ایک دفعہ حضور ﷺ قضائے حاجت کے لیے تشریف لے گئے۔ میں پانی کالوٹا لیے
حضور ﷺ کے پیچھے پیچھے چل پڑا۔ آقا ﷺ قضائے حاجت کیے بغیر واپس تشریف لے آئے۔ میں نے عرض کی کہ کیا وجہ ہے کہ آقا
ﷺ قضائے حاجت کے بغیر واپس تشریف لے آئے ہیں۔ حضور ﷺ نے فرمایا کہ یہ جلدی اس لیے کی ہے کہ فرشتہ میرے پاس یہ
پیغام (خوشخبری) لے کر آیا۔

وَمَنْ يَّعْمَلْ سُوءًا أَوْ يَظْلِمْ نَفْسَهُ ثُمَّ يَسْتَغْفِرِ اللَّهَ يَجِدِ اللَّهَ غَفُورًا رَحِيمًا ⑪
ترجمہ: اور جو شخص برا کام کر بیٹھے یا ظلم کرے اپنے آپ پر۔ پھر مغفرت مانگے اللہ تعالیٰ سے وہ پائے گا اللہ تعالیٰ کو
بڑا بخشنے والا بہت رحم فرمانے والا۔

اور یہ کہ اس سے پہلے جو آیت شریف نازل ہوئی تھی جس سے کہ میرے صحابہ بڑے افسردہ تھے۔
من يعمل سوءاً یحز به۔

ترجمہ: جو آدمی گناہ کرے گا۔ اس کی اُسے جزادی جائے گی۔

اس آیت شریف کے اُترنے سے صحابہ پاس اکرام بڑے افسردہ تھے۔ تو میں نے چاہا کہ اُن کو جلد خوشخبری دے دوں
اور میں قضائے حاجت کیے بغیر ہی واپس آگیا۔

حضرت ابو درداء نے عرض کی۔ یا رسول اللہ ﷺ۔ اللہ تعالیٰ سارے گناہ معاف کر دے گا؟ خواہ اس نے زنا کیا ہو یا

چوری کی ہو۔ حضور ﷺ نے فرمایا۔ ہاں چاہے اس نے زنا کیا ہو یا چوری کی ہو۔ پھر بھی اللہ تعالیٰ اُس کے گناہ معاف کرے گا۔ انہوں نے پھر عرض کی:

وان زنا و سرق استغفر غفرلہ۔

حضور ﷺ نے پھر فرمایا: ہاں۔ انہوں نے پھر تیسری بار یہی عرض کی۔ حضور ﷺ نے پھر فرمایا:

نعم علی رغم انف عویمر۔

بیشک اللہ تعالیٰ اسے معاف کر دے گا۔ خواہ عویمر کی ناک ہی کیوں نہ خاک آلود ہو۔ (صیالنبی ۵/۵۲۳)

اور جب حضور ﷺ نے مجلس بر غاست فرمائی ہوتی تھی تو یہ دعا بھی مانگتے تھے۔

سبحنک اللہم و بحمدک اشہدان لا الہ الا انت استغفرک و اتوب الیک۔

ترجمہ: اے اللہ تو پاک ہے (ہر شریک اور ہر عیب سے) اور ہم تیری حمد کرتے ہیں۔ اور میں گواہی دیتا ہوں کہ

تیرے بغیر اور کوئی معبود نہیں۔ میں تجھ سے مغفرت طلب کرتا ہوں اور تیری جناب میں توبہ کرتا ہوں۔

اور حضور ﷺ نے فرمایا کہ یہ کلمات مجھے جبریل علیہ السلام نے سکھائے ہیں اور مجلس میں وقوع پذیر ہونے والی ساری خطاؤں

کا کفارہ ہیں۔

حضرت عائشہ صدیقہ رضی اللہ عنہا سے روایت ہیں کہ آقا ﷺ یہ الفاظ بھی ادا فرماتے تھے:

سبحانک اللہم و بحمدک لا الہ الا انت استغفرک و اتوب الیک۔

اے اللہ تیری ذات پاک ہے اور ساری تعریفیں تیرے لیے ہیں۔ تیرے سوا کوئی معبود نہیں میں تیری جناب میں

معافی مانگتا ہوں اور توبہ کرتا ہوں۔

حضور ﷺ کا چلنا پھرنا اور ٹھہرنا

حضور ﷺ جب چلتے تو پورے زور کے ساتھ جما کر قدم رکھتے اور اس میں کوئی سستی وغیرہ نہ ہوتی تھی۔ اور یوں چلتے

جیسے بلندی سے نیچے اتر رہے ہوں اور ساتھ والے حضور ﷺ سے پیچھے رہ جاتے۔ اور زمین حضور ﷺ کے قدموں کے نیچے لپٹی جاتی تھی۔

حضور ﷺ کبھی کبھی ننگے پاؤں بھی چلتے۔ حضرت عائشہ صدیقہ رضی اللہ عنہا کے مطابق ایک دفعہ وہ باہر سے گھر آئیں۔ اس وقت

حضور ﷺ نماز ادا فرما رہے تھے۔ دروازہ بند تھا۔ میں نے دروازہ کھولنے کی التجا کی۔ حضور ﷺ نے دوران نماز آگے بڑھ کر

دروازہ کھولا اور پھر اٹے پاؤں مصلے پر پہنچ کر باقی نماز مکمل فرمائی۔

کسی وقت چلتے چلتے حضور ﷺ اپنے کسی صحابی کا ہاتھ پکڑ لیتے تھے۔ حضور ﷺ نے ایک دفعہ حضرت ابوذر رضی اللہ عنہ کا ہاتھ پکڑا

اور چلتے رہے اور فرمایا کہ ابوذر ہمارے سامنے ایک دشوار گزار گھاٹی ہے۔ اس پر وہی چڑھ سکیں گے۔ جن کے کمرے ۱۰۵۵ پر گناہوں کا بوجھ ہلکا ہوگا۔

ایک دفعہ حضور ﷺ نے حضرت بریدہ سلمیٰ کا ہاتھ پکڑا اور دور تک چلتے رہے۔
ایک دفعہ حضور ﷺ نے حضرت ابوامامہ کا ہاتھ پکڑا اور چلتے ہوئے فرمایا کہ بعض ایسے اہل ایمان ہیں۔ جن کے لیے میرا دل بہت نرم ہوتا ہے۔ (بل الہدیٰ ۷/ ۲۵۲)

استراحت فرمانا

حضور ﷺ نرم و گداز بستر کو پسند نہیں فرماتے تھے۔ آقا ﷺ کئی دفعہ بغیر بستر کے بھی کھجور کی بنی چار پائی پر لیٹ جاتے تھے۔ اور کھجور کی چار پائی کے نشانات جسم اطہر پر پڑ جاتے تھے۔

حضرت ابن عباس رضی اللہ عنہما سے مروی ہے کہ انہوں نے حضرت عائشہ صدیقہ رضی اللہ عنہا سے روایت کیا ہے کہ حضور ﷺ جس بستر پر استراحت فرماتے تھے وہ چمڑے کا تھا اور اس میں کھجور کے پتوں کو بھرا گیا تھا۔

ایک دفعہ حضرت ام المؤمنین رضی اللہ عنہا نے حضور ﷺ کے لیے بستر مبارک کی چار تہیں فرما دیں۔ تاکہ آپ آرام فرما سکیں۔
صبح حضور ﷺ نے فرمایا کہ رات کو میرے لیے کیسا بستر بچھایا تھا۔ حضرت حفصہ رضی اللہ عنہا نے فرمایا: یا رسول اللہ ﷺ میں نے آپ ﷺ کے آرام کے لیے بستر کی چار تہیں مروی تھیں۔ حضور ﷺ نے فرمایا:

ردوہ لحاتہ الاولى فانه منعتی وطاته صلواتی اللیلۃ۔ (ترمذی، الشیخ الاسلام، جلد: ۱، صفحہ ۲۷۰، رقم: ۳۳۰)

ترجمہ: بستر کو پہلی حالت پر ہی رہنے دو۔ کیونکہ اس کی نرمی میری تہجد کی نماز میں رکاوٹ کا باعث بنی ہے۔

حضور ﷺ سوتے وقت قل شریف اور معوذات تین دفعہ پڑھ کر ہاتھوں پر دم فرماتے اور سر مبارک سے شروع فرما کر پورے جسم مبارک پر ہاتھ پھیر لیتے۔

بستر پر لیٹتے وقت حضور ﷺ فرماتے۔ یا اللہ تیرے ہی نام سے مرتا ہوں اور تیرے ہی نام سے زندہ رہوں گا۔ (یعنی سو کر اٹھوں گا) اور جب سو کر جاگتے تو یہ دعا فرماتے۔ تمام تعریف اللہ تعالیٰ کے لیے ہے۔ جس نے موت کے بعد زندگی عطا فرمائی اور اسی پاک ذات کی طرف لوٹنا ہے۔

سفر مبارک

حضور ﷺ سفر مبارک پر جانے کے لیے پیر یا جمعرات کو پسند فرماتے تھے۔ حضرت عائشہ صدیقہ رضی اللہ عنہا فرماتی ہیں کہ:

کان رسول اللہ ﷺ یحب ان یسافر یوم الاثنين والخميس۔

ترجمہ: رسول اللہ ﷺ پیر اور جمعرات کو سفر کرنا پسند فرماتے تھے۔

اور ام المؤمنین حضرت ام سلمہ رضی اللہ عنہا فرماتی ہیں:

كان النبي ﷺ يستحب يوم الخميس ان يسافر فيه۔

ترجمہ: حضور نبی کریم ﷺ جمعرات کے دن سفر کرنا پسند فرماتے تھے۔

اونٹ پر سوار ہونے سے پہلے آقا ﷺ تین بار تکبیر بلند فرماتے پھر یہ دعا پڑھتے:

سبحان الذي سخر لنا هذا وما كنا له مقرنين وانا الى ربنا المنقلبون۔

(ابن جوزی الوفا زاد العمد ۶۸۱ رقم ۱۳۳۱، طبرانی، المعجم الكبير ۲۵۹، ۲۶۰ رقم: ۵۴۲)

حضرت عبداللہ بن عباس رضی اللہ عنہما روایت فرماتے ہیں کہ سفر پر روانگی سے پہلے آقا ﷺ فرماتے تھے:

اللهم انت صاحب في السفر والخليفة في الاهل۔ اللهم اني اعوذ بك من الصبة في

السفر، والكآبة في المنقلب، اللهم اقبض لنا الارض، وهون علينا السفر۔

(احمد بن حنبل، المسند، جلد: ۱، صفحہ ۲۹۹-۳۰۰، سیرت الرسول، جلد: ۱۰، صفحہ ۳۵۰)

ترجمہ: اے اللہ تو ہی سفر میں میرا رفیق اور مصاحب ہے اور قائم مقام ہے۔ میرے گھر میں۔ یا اللہ میں اپنے تمام

ماتحتوں کو تیری پناہ میں دیتا ہوں اور واپسی پر غم و پریشان ہونے سے پناہ طلب کرتا ہوں۔ اے اللہ

ہمارے لیے زمین کو لپیٹ دے اور سفر کو آسان فرما دے۔

سفر کے دوران اگر آرام فرمانے کے لیے زیادہ وقت ہوتا تو سوجاتے تھے۔ لیکن اگر وقت قلیل ہوتا تو دست اقدس

پر ٹیک لگا کر تھوری دیر آرام فرما لیتے تھے۔ آقا ﷺ دوران سفر جب کسی بلند ٹیلے پر چڑھتے تو اللہ اکبر فرماتے اور جب نیچے اترتے

تو سبحان اللہ فرماتے تھے۔

دوران سفر کئی دفعہ جان بوجھ کر پیچھے رہ جاتے تھے تاکہ اگر کوئی کمزور آدمی پیچھے ہو تو اسے اپنے ساتھ سوار فرمائیں۔

زیادہ بھیڑ میں آہستہ چلتے اور جب کھلی جگہ آتی تو اپنی سواری کو نص کی چال چلاتے جو آہستہ سے تیز ہوتی تھی۔

حضرت ابوسعید خدری رضی اللہ عنہ روایت فرماتے ہیں کہ ایک دفعہ ہم حضور ﷺ کے ساتھ ہم سفر تھے کہ ایک سوار اپنے اونٹ

پر آیا اور اپنے اونٹ کو کبھی دائیں کرتا اور کبھی بائیں کرتا۔ حضور ﷺ نے فرمایا کہ جس شخص کے پاس اپنی سواری سے زائد سواری کا

جانور ہو تو وہ اس شخص کو دے دے جس کے پاس سواری کا جانور نہیں ہے اور جس شخص کے پاس اپنی ضرورت سے زائد زاد سفر

ہو تو وہ دوسرے اس شخص کو دے دے جس کے پاس زاد سفر نہیں۔

حضرت ابوسعید رضی اللہ عنہ کے مطابق حضور ﷺ نے مال کی کئی اصناف کا ذکر فرمایا جس سے ہمیں یہ نظر آنے لگا کہ ہمارے

پاس ضرورت سے زائد جو چیز بھی ہو اس پر ہمارا کوئی حق نہیں۔ یعنی اس زائد چیز کو ضرورت مند کو دے دینا چاہیے۔

دورانِ سفر کسی آبادی سے گزر ہوتا تو اس میں داخل ہونے سے پہلے تین دفعہ فرماتے کہ اے اللہ! ہمیں اس سفر سے برکت عطا فرما۔

اے اللہ! ہمیں اس کے باغوں کے چُنے ہوئے پھل عطا فرما۔ یہاں کے باشندوں میں ہماری محبت پیدا فرما اور ان کے نیک بندوں کو تو اپنی محبت کی دولت سے مالا مال فرما دے۔
اور یہ بھی فرماتے کہ اے اللہ! تو ہمیں اس میں امن عطا فرما۔

دورانِ سفر اگر رات ہو جاتی تو اس رات کی برائیوں سے اللہ تعالیٰ جل شانہ سے پناہ طلب فرماتے۔ حضرت انس رضی اللہ عنہ کے مطابق اثنائے سفر جب آقا ﷺ صبح کی نماز ادا فرماتے تو اس کے بعد پیدل چلتے اور جب اثنائے سفر رات آ جاتی تو حضور ﷺ فرماتے:

يَا اَرْضُ رَبِّي وَرَبِّكَ اللهُ اَعُوْذُ بِاللّٰهِ مِنْ شَرِّكَ وَشَرِّ مَا فِىْكَ وَشَرِّ مَا خَلَقَ فِىْهِ وَشَرِّ مَا ذَا بَ
عَلَيْكَ اَعُوْذُ بِاللّٰهِ مِنْ شَرِّ كُلِّ اَسَدٍ وَّاَسْوَادٍ وَّحِيَةٍ وَّعَقْرَبٍ وَّمِنْ شَرِّ سَاكِنِ الْبَلَدِ وَّمِنْ
وَالِدٍ وَّمَا وَلَدٍ۔

ترجمہ: اے زمین میرا رب اور تیرا رب اللہ تعالیٰ ہے میں تیرے شر سے خدا کی پناہ مانگتا ہوں اور جو چیز تیرے اندر ہے۔ اس کے شر سے پناہ مانگتا ہوں اور وہ چیز جو تجھ پر رنگتی ہے اس کے شر سے تیری پناہ مانگتا ہوں۔ اور شیر سے اور ہر سیاہ رنگ والی چیز سے، سانپ سے اور بچھو سے اللہ کی پناہ مانگتا ہوں اور اس شہر کے باشندوں کے شر سے اور ہر والد اور اس کی اولاد کے شر سے اللہ کی پناہ مانگتا ہوں۔
حضور ﷺ اثنائے سفر رات کے وقت قیام فرمانا چاہتے تو دائیں پہلو سو جاتے تھے اور اگر صبح کی نماز کا وقت قریب ہوتا تو حضور ﷺ اپنے دونوں بازو کھڑے کر دیتے اور سر مبارک اپنے ہاتھوں کی ہتھیلیوں پر رکھ کر تھوڑی دیر آرام فرما لیتے تھے۔
اور سفر سے واپسی پر جب مدینہ طیبہ نظر آتا تو فرماتے تھے:

اَتَّبِعُونَ تَائِبُونَ عَابِدُونَ رَاكِعُونَ سَاجِدُونَ لِرَبِّنَا حَامِدُونَ۔

ترجمہ: ہم سفر سے واپس لوٹے تو بہ کرتے ہوئے اس کی عبادت کرتے ہوئے اس کو رکوع کرتے ہوئے اور اس کو سجدہ کرتے ہوئے اور اپنے پروردگار کی حمد کرتے ہوئے۔

واپسی پر حضور ﷺ کا استقبال کرنے کے لیے آتے ہوئے لوگوں میں سے ان کے بچوں کو اپنے آگے پیچھے حضور ﷺ اور دوسرے لوگ بھی سوار فرما لیتے تھے۔

حضور نبی کریم ﷺ کی سواریاں

گھوڑے مبارک:

حضور ﷺ کے گھوڑوں کے نام درج ذیل ہیں۔

۱۔ اسب:

یہ بڑا تیز رفتار تھا۔ اس لیے اس کو اسب کہتے تھے۔ اسی گھوڑے پر سوار ہو کر حضور ﷺ نے جنگ احد میں شرکت فرمائی۔ اس کا رنگ کمیت بیان کیا گیا ہے۔ البتہ ابن کثیر نے اس کا رنگ مشکئی بیان کیا ہے۔ حضور ﷺ نے یہ گھوڑا بنی خزarah کے ایک آدمی سے خریدا تھا اور دس اوقیہ چاندی اس کی قیمت ادا فرمائی تھی۔ یہ گھوڑا پنج کلاں تھا۔ یعنی اس کی پیشانی پر بھی سفید نشان تھا۔ اور اس کے چاروں پاؤں بھی سفید تھے۔

۲۔ سجہ:

حضور ﷺ نے یہ گھوڑا بنی جہنیہ کے ایک اعرابی سے خریدا تھا۔ یہ بھی بہت تیز رفتار تھا۔ حضور ﷺ اس پر سوار ہو کر گھوڑوں کی دوڑ میں شرکت فرمایا کرتے تھے۔ اور یہ گھوڑا سب سے سبقت لے جایا کرتا تھا۔ یہ سرخ رنگ کا تھا۔ حضور ﷺ نے اس کی قیمت دس اونٹ اس کے مالک کو دی تھی۔

۳۔ لزاز:

یہ گھوڑا مقوقس شاہ مصر نے حضور ﷺ کو بطور ہدیہ بھیجا تھا۔ حضور ﷺ اکثر غزوات میں اس پر شرکت فرمایا کرتے تھے۔

۴۔ الطرب:

حضور ﷺ کو یہ گھوڑا شام کے علاقے بقاء سے فروہ بن عمرو نے بطور تحفہ بھیجا تھا۔

۵۔ الورد:

حضور ﷺ کو یہ گھوڑا حضرت تمیم داری رضی اللہ عنہ نے ہدیہ دیا تھا۔ حضور ﷺ نے اس کو بعد میں حضرت عمر فاروق رضی اللہ عنہ کو عطا فرمادیا۔

مالک اپنے باپ اور وہ اپنے باپ سے روایت کرتے ہیں کہ ہماری حویلی کے باغ میں حضور ﷺ کا یہ لحيث نامی گھوڑا تھا جس کی بڑی دم زین کو ڈھانپ لیتی تھی۔ ایک روایت کے مطابق حضور ﷺ کے گھوڑے لزاز۔ الطرب اور لحيث اس حویلی میں ہوتے تھے۔

۷۔ مرتجر:

مرتجر کا معنی ہنہانے والا ہے۔ اس کے ہنہانے کی آواز بڑی دلکش تھی۔ حضور ﷺ نے یہ گھوڑا ایک اعرابی سے خریدا تھا۔ ابھی گھوڑا قبضے میں نہیں لیا تھا کہ وہ اعرابی انکاری ہو گیا تو حضرت خزیمہ رضی اللہ عنہ نے حضور ﷺ کے حق میں گواہی دی۔

اونٹ مبارک

۱۔ غصبا:

حضور ﷺ کے وصال کے بعد فراق میں اس اونٹنی نے کھانا پینا چھوڑ دیا حتیٰ کہ یہ وفات پا گئی۔ آقا ﷺ اکثر اس پر سواری فرماتے تھے۔

۲۔ قصواء:

حضور ﷺ اس پر سوار ہو کر فتح مکہ کے موقع پر مکہ مکرمہ میں داخل ہوئے تھے۔

۳۔ جدعا:

اس پر بھی آقا ﷺ اکثر و بیشتر سوار ہوا کرتے تھے۔

خمر مبارک

۱۔ شہباء:

اس کو دلدل کے نام سے پکارا جاتا تھا۔ حبشہ کے بادشاہ نجاشی نے اس کو حضور ﷺ کی خدمت عالیہ میں ہدیہ بھیجا تھا۔ مدینہ منورہ میں آقا ﷺ اس پر اکثر سواری فرمایا کرتے تھے۔ حضرت عثمان غنی رضی اللہ عنہ حضور ﷺ کے بعد اس پر سواری فرمایا

کرتے تھے۔ اس کے بعد حضرت علیؓ نے اس پر سوار ہو کر خوارج کے خلاف جنگیں لڑیں۔ اس کے بعد حضرت امام حسنؓ اور امام حسینؓ نے اس پر سواری فرمائی۔

۲۔ فضہ:

حضور ﷺ کو یہ خچر حضرت فروہ بن عمرو جدائی نے ہدیہ پیش کیا تھا۔ حضور ﷺ نے اس کو حضرت ابو بکر صدیقؓ کو عطا فرمادیا۔

اس کے علاوہ نجاشی نے حبشی سے ایک خچر اور ایک خچر زمتہ الجندل سے اور ایک خچر کسری شاہ ایران نے بھی ہدیہً حضور ﷺ کی بارگاہ عالیہ میں مختلف اوقات میں پیش کیے تھے۔

دراز گوش مبارک

۱۔ عفیر:

یہ دراز گوش حضور ﷺ کو شاہ مقوقس نے بطور ہدیہ پیش کیا تھا اور حضرت عبداللہ بن مسعودؓ کی روایت کے مطابق اس کا نام عفیر تھا اور اس پر انبیاء علیہم السلام سواری فرماتے رہے۔

۲۔ یعفور:

حضرت زامل بن عمرو کے مطابق حضور ﷺ کے اس دراز گوش کا نام یعفور تھا اور اسے فروہ بن عمرو جدائی نے حضور ﷺ کی بارگاہ عالیہ میں پیش کیا تھا۔ حضور ﷺ کے وصال کے دن اس دراز گوش (گدھے) نے کنوئیں میں چھلانگ لگا کر اپنی زندگی ختم کر لی تھی۔

۳۔ حمار (دراز گوش):

ایک حمار (دراز گوش) حضور ﷺ کو حضرت سحر بن عبادہ نے پیش کیا تھا۔

(سبل الہدیٰ والرشاد ۷/ ۴۰۵) (سیرت الرسول ڈاکٹر طاہر القادری ۱۰/ ۳۵۴)

حضور ﷺ ہادی کائنات و انس و جان کے آداب خورد و نوش

آقاد و جہاں ﷺ بِسْمِ اللّٰهِ الرَّحْمٰنِ الرَّحِیْمِ پڑھ کر کھانا شروع فرماتے تھے اور جب پہلا لقمہ منہ میں ڈالتے

تو واسع المغفرة یعنی اسے وسیع اور کشادہ مغفرت والے فرماتے تھے۔ حضور ﷺ اپنے گھٹنوں پر بیٹھ کر کھانا تناول فرماتے تھے۔ جس طرح ایک بندہ اپنے مالک کے سامنے بیٹھتا ہے۔ آقا ﷺ ایک دفعہ گھٹنوں کے بل بیٹھ کر بکری کا گوشت تناول فرما رہے تھے۔ جبکہ وہ خدمت عالیہ میں پیش کی گئی تھی کہ ایک اعرابی آیا۔ اس نے آقا ﷺ کو اس طرح گھٹنوں کے بل بیٹھ کر کھاتے دیکھا تو کہنے لگا:

ما هذا المجلس۔

بیٹھنے کی یہ کون سی صورت ہے۔

آقا ﷺ نے فرمایا:

اللہ تعالیٰ نے مجھے عاجزی والا بندہ بنایا ہے اور مجھے جابر اور متکبر نہیں بنایا ہے۔

کبھی کبھی کوئی قلیل چیز حضور ﷺ تکلیف لگا کر بھی تناول فرمالیا کرتے تھے۔ حضرت انس رضی اللہ عنہ کے مطابق ایک دفعہ حضور ﷺ کو کھجور پیش کی گئی۔ حضور ﷺ اس وقت تکلیف لگائے بیٹھے تھے۔ آقا ﷺ نے اسی حالت میں اس کھجور کو کھایا۔

حضور ﷺ کھانے سے پہلے ہاتھ دھوتے تھے اور حضرت جابر رضی اللہ عنہ کے مطابق حضور ﷺ نے فرمایا کہ میرے نزدیک زیادہ برکت والا کھانا وہ ہے جس کے دسترخوان پر زیادہ ہاتھ ہوں۔ حضور ﷺ تین انگلیوں سے اپنے آگے سے کھانا کھاتے تھے اور درمیان کی چوٹی کو رہنے دیتے تھے صحابہ کرام کو بھی اس کی تلقین فرماتے تھے کہ درمیان میں برکت گرتی رہتی ہے اور دائیں ہاتھ سے کھانا تناول فرماتے تھے۔ کیونکہ آقا ﷺ کے فرمان کے مطابق شیطان بائیں ہاتھ سے کھاتا اور پیتا ہے۔

حضرت جابر رضی اللہ عنہ کے مطابق حضور ﷺ نے بائیں ہاتھ سے کھانے پینے اور ایک جوتا پہن کر چلنے اور صرف ایک چادر اوڑھنے کی احتیاء کی صورت میں بیٹھنے سے منع فرمایا ہے۔ ۰ کہ اس سے برہنہ ہونے کا اندیشہ ہوتا ہے) حضرت ابو ہریرہ رضی اللہ عنہ کے مطابق حضور ﷺ لین دین بھی دائیں ہاتھ سے کرنے کا فرماتے تھے کیونکہ شیطان بائیں ہاتھ سے لین دین کرتا ہے۔

امام بخاری عمرو بن امیہ سے وہ امیہ اپنے باپ سے روایت کرتے ہیں کہ حضور ﷺ بکری کے کندھے سے چھری سے گوشت کاٹ رہے تھے کہ نماز کی اقامت ہوئی۔ حضور ﷺ نے اس بکری اور چھری کو رکھ دیا اور نماز ادا فرمائی۔

حضور ﷺ نے اس بات سے منع فرمایا ہے کہ دسترخوان اٹھانے سے پہلے آدمی کھانا چھوڑ کر اٹھ جائے۔

یعنی جب تک دوسرے لوگ بھی کھانے کو بس نہ کر دیں۔ وہ اپنا ہاتھ نہ اٹھائے کیونکہ اس سے دوسرے حجامت محسوس کرتے ہیں اور ابھی ان کی طلب باقی ہوتی ہے۔ لیکن وہ اس کو دیکھ کر خود بھی ہاتھ اٹھا لیتے ہیں۔

حضور ﷺ کسی کھانے کی مذمت نہیں فرماتے تھے۔ دل چاہتا تو کھا لیتے ورنہ چھوڑ دیتے۔ حضرت اسماء رضی اللہ عنہا

روایت فرماتی ہیں کہ ایک دفعہ ہمارے پاس کھانا آیا ہم نے عرض کی کہ ہمیں طلب نہیں۔ حضور ﷺ نے فرمایا کہ لا تجمعن کن باوجوعا۔ یعنی جھوٹ اور بھوک کو جمع نہ کرو۔

حضرت جابر رضی اللہ عنہ روایت فرماتے ہیں کہ ایک دفعہ حضور سرور کائنات ﷺ نے ایک کوڑھی کا ہاتھ پکڑا اور اس پر ۱۰۵۶ دال دیا جس میں سے آقا ﷺ تناول فرما رہے تھے اور فرمایا:

كل ثقة بالله وتوكل عليه

ترجمہ: اللہ پر بھروسہ اور توکل کرتے ہوئے کھاؤ۔

کھانے سے پہلے اور کھانا کھانے کے بعد حضور ﷺ اپنے ہاتھ مبارک دھوتے تھے اور کھانا کھانے کے بعد دعا فرماتے تھے:

الحمد لله الذي اطعنا وسقانا وجعلنا من المسلمين.

کبھی کبھار حضور علیہ السلام نے کھڑے ہو کر بھی پلٹتے پھرتے کھایا ہے۔ حضرت ابن عباس رضی اللہ عنہما فرماتے ہیں کہ رسول اللہ ﷺ ایک انصاری کے باغ میں تشریف لے گئے۔ حضور علیہ السلام تازہ کھجوریں بھی تناول فرما رہے تھے اور چل پھر بھی رہے تھے اور میں حضور علیہ السلام کے ہمراہ تھا۔ (ضیاء النبی جلد ۵ / ۵۳۱) حضرت عائشہ صدیقہ رضی اللہ عنہا کے مطابق حضور علیہ السلام کبھی کھڑے ہو کر اور کبھی بیٹھ کر تناول فرماتے اور دائیں بائیں آتے جاتے۔ (یہ کبھی کبھار واقعات امت کی آسانیوں کے لیے تھے۔ عموماً حضور علیہ السلام بیٹھ کر تناول فرماتے تھے۔)

ترجمہ: تمام تعریفیں اس خدائے پاک کے لیے ہیں جس نے کھلایا اور پلایا اور ہمیں مسلمان پیدا فرمایا۔ اور یہ دعا بھی روایت میں آتی ہے:

اللهم اطعمت اسقيت و اغنيت و اقنيت و هديت و احيت فلك الحمد على ما اعطيت.

ترجمہ: اے اللہ تو نے ہی مجھے کھانا کھلایا تو نے ہی مجھے پانی پلایا تو نے ہی مجھے غنی کیا تو نے ہی (مال) کو میرے پس انداز رکھا۔ تو نے ہی ہدایت دی اور تو نے ہی زندگی بخشی پس تو نے ہی جو انعامات مجھ پر کیے ہیں۔ میں ان کے لیے تیری حمد کرتا ہوں۔

آقا ﷺ نے حضرت سعد بن عبادہ رضی اللہ عنہ کے گھر کو زینت بخشی۔ انہوں نے حضور ﷺ کو روٹی اور زیتون پیش کیا۔ حضور ﷺ نے انہیں دعا دی۔

افطر عندكم الصائمون و اكل طعامكم الابرار و صلت عليكم الملائكة.

ترجمہ: روزے دار تمہارے پاس افطار کریں نیک لوگ تمہارا کھانا کھائیں اور فرشتے تمہارے لیے دعا کریں۔

حضور ﷺ کھانا کھانے کے بعد کبھی اپنے میزبان کے لیے یوں بھی دعا فرماتے تھے:

اللهم بارك لم فيما رزقتهم و اغفر لهم و ارحمهم.

یا اللہ ان کے رزق میں برکت ڈال ان کے گناہوں کو معاف فرما اور ان پر رحم فرما۔
حضور ﷺ نے فرمایا کہ روٹی کی عزت کیا کرو۔

حضرت جابر رضی اللہ عنہ روایت فرماتے ہیں کہ ایک دفعہ حضور ﷺ حضرت جابر رضی اللہ عنہ کا ہاتھ پکڑ کر اپنے کاشانہ اقدس میں تشریف لے گئے۔ ازواج مطہرات سے پردہ کا حکم فرمایا اور کھانے کی کسی چیز کے متعلق پوچھا۔ جو کی تین روٹیاں پیش کی گئیں۔ حضور ﷺ نے ایک روٹی مجھے اور ایک اپنے آگے رکھی اور تیسری روٹی کو دو حصوں میں تقسیم کر کے ایک حصہ میرے آگے اور ایک حصہ اپنے آگے رکھا۔ (بل الہدی، جلد: ۷، صفحہ ۶۵ تا ۸۶، ضیاء النبی جلد: ۵، صفحہ ۵۲۸، ۵۳۸)

مرغوب گوشت

حضور ﷺ بکری کے گوشت میں اس کے بازو کے حصہ کو پسند فرماتے تھے۔ کسی نے بریرہ لونڈی کو صدقہ میں گائے کا گوشت بھیجا۔ انہوں نے یہ گوشت حضور ﷺ کو بھیجا۔ حضور ﷺ نے اسے قبول فرمایا۔ عرض کی گئی کہ یہ گوشت بریرہ کو صدقہ بھیجا گیا تھا۔ حضور ﷺ نے فرمایا کہ بریرہ کے لیے یہ صدقہ تھا اور ہمارے لیے جب اس نے بھیجا تو اس کی طرف سے ہدیہ ہے۔
امام بخاری حضرت انس بن مالک رضی اللہ عنہ سے روایات کرتے ہیں کہ ایک درزی نے حضور ﷺ کی دعوت کی اور اس درزی نے جو کی روٹی خشک گوشت اور کدو کا شوربا پیش کیا۔

حضور ﷺ بکری کا گوشت کبھی کبھی بھون کر بھی نوش فرمایا کرتے تھے۔
حضور ﷺ نے اونٹ کا گوشت حضرت علی رضی اللہ عنہ کے ساتھ حج کے موقع پر تناول فرمایا اور حضور علیہ السلام اور حضرت علی رضی اللہ عنہ نے گوشت کا شوربا بھی پیا۔

ایک غزوہ سے مسلمان واپس حضور ﷺ کی خدمت میں حاضر ہوئے اور آقا ﷺ کے لیے سمندر کی مچھلی کا گوشت لائے۔ آقا ﷺ نے اسے تناول فرمایا۔

حضرت انس رضی اللہ عنہ کے مطابق امہات المؤمنین انہیں بھیجتیں وہ مکڑی پکڑ کر لاتے۔ امہات المؤمنین رضی اللہ عنہا سے بھون کر حضور ﷺ کی خدمت میں بھیجتیں آقا ﷺ اسے تناول فرماتے۔

حضرت ابن عمر رضی اللہ عنہما کے مطابق حضور ﷺ جب کسی مرغی کے کھانے کا ارادہ فرماتے تو پہلے اسے چند دن باندھے رکھتے پھر اسے ذبح کر کے اس کا گوشت تناول فرماتے تھے۔

حضرت عدی حضور ﷺ کے آزاد کردہ ایک غلام کی روایت کے مطابق انہوں نے سرخاب پرندے کا گوشت حضور ﷺ کی معیت میں تناول کیا۔

حضرت انس رضی اللہ عنہ کے مطابق حضرت ابوطحہ رضی اللہ عنہ نے مرا الظہران میں ایک خرگوش کی ران حضور ﷺ کو پیش کی۔ حضور ﷺ

نے اسے تناول فرمایا۔

1056

حضرت عائشہ صدیقہ رضی اللہ عنہا کے مطابق ایک دفعہ حضور ﷺ کو ایک خرگوش بطور ہدیہ پیش کیا گیا وہ اس وقت سو رہی تھیں۔ حضور ﷺ نے ایک ران میرے لیے رکھ دی۔ جب میں جاگی تو حضور ﷺ نے مجھے دیا اور میں نے اسے کھایا۔ حضرت انس رضی اللہ عنہ کے مطابق حضور ﷺ کی خدمت میں ایک بھنا ہوا چکور پیش کیا گیا۔ حضور ﷺ نے دعا فرمائی الہی ایسے شخص کو بھیج دے جو مخلوق میں سے تجھے بہت زیادہ محبوب ہو۔ پس حضرت علی رضی اللہ عنہ تشریف لے آئے۔ حضور ﷺ نے اسے حضرت علی رضی اللہ عنہ کے ساتھ تناول فرمایا۔

ایک دفعہ عمرہ کے لیے جاتے ہوئے حضرت ابو قتادہ رضی اللہ عنہ جنہوں نے ابھی احرام نہیں باندھا تھا۔ مدینہ اور مکہ کے درمیان ایک جنگلی حمار کو شکار کیا اور اس کا گوشت حضور ﷺ کی خدمت میں پیش کیا۔ حضور ﷺ نے اسے تناول فرمایا۔ ایک دفعہ حضرت سعد بن عبادہ رضی اللہ عنہ نے حضور ﷺ کی خدمت میں دماغ کو پکا کر تھالی میں پیش کیا۔ آقا ﷺ نے اسے تناول فرمایا اور حضرت سعد بن عبادہ کو دعائیں دیں۔ (سیرت الرسول ۱۰/۳۶۷۔ از علامہ طاہر القادری)

مرغوب حلویات

حضور ﷺ اہتمام سے کوئی کھانا نہیں پکواتے تھے بلکہ جو میسر آ جاتا یا حاضر خدمت ہو جاتا اسے تناول فرما لیتے تھے اور آقا ﷺ کسی کھانے کی مذمت بھی نہیں فرمایا کرتے تھے۔

حضرت ام ایوب رضی اللہ عنہا روایت فرماتے ہیں وہ حضرت ابوالیوب رضی اللہ عنہ اور حضرت عبادہ رضی اللہ عنہ حضور ﷺ کی خدمت میں طفیل حلوے کی ایک قسم پیش کی گئی۔ حضور ﷺ اسے بہت رغبت سے تناول فرماتے تھے۔ اس لیے اکثر حضور ﷺ کے لیے یہ حلوہ تیار کیا جاتا تھا۔

علاوہ ہر سہ کو بھی پسند فرماتے تھے۔ خاص آقا ﷺ جب پچھنے لگواتے تو آقا ﷺ کے لیے یہ ہر سہ تیار کیا جاتا تھا۔ ہر سہ گندم کے دانوں کو کوٹ کر گوشت میں ملا کر پکایا جاتا ہے۔ عموماً رات کے وقت کھانے میں حضور ﷺ کے ساتھ پانچ یا دس آدمی کھانے میں دسترخوان پر شرکت کرتے تھے۔ حضرت سعد بن عبادہ اکثر رات کے وقت اسے حضور ﷺ کی خدمت عالیہ میں بھیجا کرتے تھے۔ جیسے حلوہ، کجور، پنیر اور گھی کو ملا کر پکایا جاتا ہے۔ حضرت عائشہ صدیقہ رضی اللہ عنہا کے مطابق ایک دفعہ کسی صحابی کی طرف سے جیس حلوہ آیا اور صبح اسے حضور ﷺ کی خدمت میں پیش کیا۔ حضور ﷺ نے فرمایا کہ میں نے نفلی روزے کی نیت کی تھی۔ لیکن میں اسے توڑ رہا ہوں۔ پھر حضور ﷺ نے اسے تناول فرمایا اور پھر فرمایا کہ نفلی روزے کی مثال ایسی ہے جیسے کوئی اپنے مال سے نفلی صدقہ نکالے۔ پھر اسے چاہے تو مستحقین میں تقسیم کر دے اور چاہے تو اپنے پاس رکھ لے۔

وطیہ ایک قسم کا حلوہ ہے جسے کجور کی کٹھلی نکال کر دودھ کے ساتھ گوندھ کر پکایا جاتا ہے۔ ایک دفعہ حضور ﷺ حضرت عبداللہ

بن بسر کے باپ کے ہاں آ کر ٹھہرے انہوں نے حضور ﷺ کی خدمت عالیہ میں یہ حلوہ پیش کیا۔ آقا ﷺ نے اسے تناول فرمایا 1056
جشنِ شہ یا ویشہ بھی ایک قسم کا حلوہ ہے۔ اس میں گندم کو موٹا موٹا پیس کر پکایا جاتا ہے اور بعد میں اس میں کھجور اور گوشت
کا اضافہ کیا جاتا ہے۔

حضرت عتبٰ بن مالک رضی اللہ عنہ نے حضور ﷺ کی خدمت عالیہ میں جب کہ آقا علیہ السلام ان کے گھر میں ان کی نماز کے
لیے جگہ پر برکت کے لیے نماز پڑھنے تشریف لائے تھے تو خریرہ پیش کیا۔ ان کی نظر کمزور ہو گئی تھی اور دور مسجد میں جاتے ہوئے
انہیں دشواری پیش ہوتی تھی۔ اس کے علاوہ حضور ﷺ نے بھیدہ حلوہ جو کہ آٹے سے تیار ہوتا ہے وہ بھی تناول فرمایا۔
علاوہ آقا ﷺ ٹرید بھی بہت شوق سے تناول فرماتے تھے اور فرمایا کہ ٹرید کو دوسرے کھانوں پر اس طرح فوقیت
حاصل ہے جس طرح مجھے دوسرے انبیاء اکرام ﷺ پر فوقیت حاصل ہے۔

امام داؤد نے حضرت ابن عباس رضی اللہ عنہ سے روایت کیا ہے کہ حضور ﷺ کی خدمت عالیہ میں فتح مکہ کے دوران پیر پیش
کیا گیا۔ حضور ﷺ نے صحابہ کرام سے پوچھا کہ یہ کیا ہے۔ ایک روایت کے مطابق حضور ﷺ نے فرمایا کہ یہ کس ملک میں بنایا گیا
ہے؟ عرض کی گئی کہ یہ ملک فارس میں بنایا گیا ہے۔
فمن نری ان يجعل فيها مية۔

اور ہمارے خیال میں اس کے بنانے کے وقت کسی مردار چیز کو (چربی وغیرہ) کو اس میں شامل کرتے ہیں۔ حضور
ﷺ نے فرمایا:

ضغوا فيها السكين وازكرو فيها اسم الله تعالى واكلو۔

اس میں چھری چلا دو اللہ کا نام لو اور کھاؤ۔

اور روایت کے مطابق اس کے علاوہ حضور ﷺ ایک کھانا تناول فرمایا جس میں گھی اور چربی بہت زیادہ تھی۔ ایک دفعہ
روٹی اور پگھلی چربی نوش فرمائی اور مکھن اور کھجور بھی حضور ﷺ نوش فرماتے تھے جو کہ آقا ﷺ کو بہت پسند تھی اور دودھ اور کھجور بھی
تناول فرماتے تھے اور فرماتے تھے کہ یہ دو پاکیزہ چیزیں ہیں۔

حضرت عائشہ صدیقہ رضی اللہ عنہا کے مطابق حضور ﷺ کو حلوہ اور شہد بہت پسند تھا۔

حضرت عبداللہ بن علی رضی اللہ عنہ اپنی دادی سلمیٰ رضی اللہ عنہا سے روایت کرتے ہیں کہ حضور ﷺ کو جو کی روٹی اور اس کا سالن یعنی اس
کے اوپر زیتون کا تیل لگا کر اور روٹی پر تھوڑی تھوڑی کالی مرچ لگا کر کھانا بہت پسند تھا۔

اس کے علاوہ شہد گھی اور گندم کے آٹے سے ایک حلوہ جسے خبص کہتے ہیں حضور ﷺ کی خدمت عالیہ میں حضرت عثمان
غنی رضی اللہ عنہ نے پیش کیا اور عرض کی کہ یہ ملک عجم میں بنایا جاتا ہے۔ حضور ﷺ نے اسے تناول فرمایا۔
اس کے علاوہ حضور ﷺ سرکہ کے ساتھ بھی روٹی تناول فرمالیتے تھے اور فرماتے تھے:

نعم الارم انحل نعم الارم انحل۔

بہترین سالن سرکہ ہے۔ بہترین سالن سرکہ ہے۔

امام ترمذی حضرت ہانی سے روایت کرتے ہیں کہ حضور ﷺ نے فرمایا کہ جس گھر میں سرکہ ہے۔ اس گھر کے بارے میں یہ نہیں کہا جاسکتا کہ یہاں کوئی سالن نہیں ہے۔

حضور ﷺ ستو بھی شوق سے تناول فرماتے تھے۔

حضرت انس رضی اللہ عنہ کے مطابق حضور ﷺ ایک گدھی پر حضرت سحر بن معاذ کی عیادت کے لیے تشریف لے گئے۔ انہوں نے حضور ﷺ کو کھجور اور تل کی کھل اور ایک پیالہ دودھ پیش کیا۔ حضور ﷺ نے تمام چیزیں تناول فرمائیں اور انہیں دعائے خیر سے نوازا۔

(سبل الہدیٰ ۷/ ۳۰۶ تا ۳۰۲)

حضور ﷺ کے پسندیدہ پھل

آقا ﷺ کو کھجور بہت پسند تھی۔ حضور ﷺ نے حضرت عائشہ صدیقہ رضی اللہ عنہا سے فرمایا کہ جب کھجور کا پہلا پھل گرے تو مجھے مبارک باد دیا کرو۔

حضور ﷺ نے فرمایا کہ جس گھر میں کھجور نہ ہو اس کے رہنے والے بھوکے رہتے ہیں اور جس گھر میں سرکہ نہ ہو سالن سے محروم ہے اور جس گھر میں چھوٹا بچہ نہ ہو۔ اس میں برکت نہیں اور فرمایا تم میں سے بہتر وہ ہے جو اپنے اہل خانہ کے لیے برکت والا ہو اور میں تم سب سے زیادہ اپنے اہل خانہ کے لیے خیر و برکت والا ہوں۔

امیہ بن زید العبس رضی اللہ عنہ کے مطابق حضور ﷺ کو پھلوں سے تربوز اور انگور بہت پسند تھے۔ حضور ﷺ نے انجیر بھی نوش فرمائی اور فرمایا کہ اگر میں یہ کہتا کہ اسے جنت سے نازل کیا گیا ہے تو انجیر کے متعلق کہتا اور یہ بواہر کو ختم کرتا ہے۔ اور نقرس پاؤں کے انگوٹھے کے درد کو دور کرتا ہے۔

حضرت سعد بن عبادہ رضی اللہ عنہ نے حضور ﷺ کی خدمت عالیہ میں کشمش پیش کی۔ حضور ﷺ نے اسے تناول فرمایا اور انہیں دعاؤں سے نوازا۔

حضور ﷺ نے ہی دانہ (سفرجل) کو بھی تناول فرمایا اور فرمایا کہ اسے کھاؤ یہ دل کو صاف کرتا ہے اور سینہ کی گھٹن کو دور کرتا ہے۔ حضرت ابن عباس رضی اللہ عنہ کے مطابق عرفہ کے دن حضور ﷺ کی خدمت عالیہ میں انار پیش کیا گیا۔ حضور ﷺ نے اسے تناول فرمایا۔ حضرت براء بن عازب کے مطابق ایک دفعہ حضور ﷺ کے آگے شہتوت پیش کیا گیا۔ حضور ﷺ نے بیلو کا پھل بھی تناول فرمایا۔ حضور ﷺ اس وقت بکریاں چراتے تھے اور فرمایا کہ لال پھل توڑو۔ یہ بہت لذیذ ہوتا ہے اور فرمایا کہ کوئی نبی ایسا نہیں گزرا کہ جس نے بکریاں نہ چرائی ہوں۔ حضور ﷺ نے سونٹھ اور فسق (پتہ) بھی تناول فرمایا۔

حضرت عائشہ صدیقہ رضی اللہ عنہا کے مطابق حضور ﷺ خربوزے اور کھجور کو ملا کر تناول فرماتے تھے اور فرماتے تھے کہ ۱۵۵۶ کی گرمی دوسرے کی ٹھنڈک کو دور کرتی ہے علاوہ حضور ﷺ کھیر اور لکڑی (تر) بھی نمک لگا کر تناول فرماتے تھے۔
(ضیاء النبی ۵/۵۵۳)

حضور ﷺ کی پسندیدہ اور ناپسندیدہ سبزیاں

پسندیدہ چیزیں

حضور ﷺ کو کدو کی سبزی بہت پسند تھی۔ حضور ﷺ کچے پیاز کو ناپسند فرماتے تھے کہ اس میں بدبو ہوتی ہے۔ علاوہ حضور ﷺ نے فرمایا کہ ”میں اس لیے کچا پیاز نہیں کھاتا کہ مجھ پر فرشتے اترتے ہیں۔ تم کھاؤ کہ یہ خون صاف کرتا ہے اور اولاد صالح پیدا کرتا ہے۔“
حضور ﷺ پکا ہوا پیاز تناول فرمالیا کرتے تھے۔ حضور ﷺ نے فرمایا کہ سالن پکاؤ تو کدو زیادہ ڈالا کرو کیونکہ یہ غمزدہ دل کو تقویت دیتا ہے۔

ناپسندیدہ چیزیں:

حضور ﷺ کو بکرے کی سات چیزیں ناپسند تھیں۔ پتہ مٹانہ، حیاء، زکر، انٹین، غدود، خون، گردے۔
حضور علیہ السلام کو ان پرندوں اور جانوروں کا گوشت ناپسند تھا جو مردار کھاتے ہیں۔
(بل الہدی جلد: ۷۔ صفحہ: ۳۳۸، ضیاء النبی جلد: ۵، صفحہ: ۵۴۷-۵۵۷)

پسندیدہ شرینی

عن عائشہ کان النبی ﷺ يحب الحلواء والحسل۔

(سیوطی۔ الجامع الصغیر، ۱- ۲۹۳، رقم: ۵۳۳، سیرت الرسول ۱۰- ۳۷)

حضرت عائشہ صدیقہ رضی اللہ عنہا فرماتی ہیں کہ حضور ﷺ کو میٹھا اور شہد بہت پسند تھا۔

پانی کھڑے یا بیٹھ کر پینا

حضور ﷺ عموماً بیٹھ کر پانی پیتے تھے۔ لیکن کبھی کبھی کھڑے ہو کر بھی خاص کر زم زم کا پانی آقا علیہ السلام نے کھڑے ہو کر بھی پیا ہے۔

حضرت سیدنا علیؑ فرماتے ہیں کہ میں پانی کھڑے ہو کر اس لیے پیتا ہوں کہ میں نے حضور ﷺ کو کھڑے ۱۰۵۶ پیتے دیکھا ہے اور میں پانی بیٹھ کر اس لیے پیتا ہوں کہ میں نے حضور ﷺ کو پانی بیٹھ کر پیتے دیکھا ہے۔
حضرت عمرو بن شعیب اپنے والد کے حوالے سے بیان کرتے ہیں کہ:

رایت رسول اللہ ﷺ یثرب قائماً وقاعدا۔
میں نے حضور ﷺ کو کھڑے اور بیٹھ کر دونوں حالتوں میں پانی پیتے دیکھا ہے۔ (بل الہدیٰ ۷/۳۷۱)

پسندیدہ مشروبات

حضرت عائشہ صدیقہ رضی اللہ عنہا فرماتی ہیں کہ
کان احب الشراب الی رسول اللہ ﷺ الحلو البارد۔
(ترمذی الجامع الصحیح ۲-۳۰۷ سیرت الرسول صلی اللہ علیہ وآلہ وسلم ۱۰-۳۷۳)
رسول اللہ ﷺ کو ٹھنڈا اور میٹھا پانی بہت پسند تھا۔
حضور ﷺ کو تمام مشروبات میں دودھ سب سے زیادہ پسند تھا۔ حضرت عبداللہ بن عباس سے مروی ہے کہ
کان احب الشراب الی رسول اللہ ﷺ اللبن۔
ترجمہ: حضور علیہ السلام کو پینے میں دودھ بہت پسند تھا۔
اور حضرت انس رضی اللہ عنہ سے مروی ہے کہ
كنت اسقى لرسول الله ﷺ في هذا القدح اللبن والعسل. والسويق والنبید۔
والماء البارد۔
میں رسول خدا ﷺ کو اس پیالہ میں دودھ، شہد، ستو، نبید اور ٹھنڈا پانی پلایا کرتا تھا۔ (بل الہدیٰ ۷/۳۷۶)

ظروف مبارک

حضور ﷺ کے کھانے پینے کے پیالے کا نام ”ریان“ تھا۔ ایک پیالے کا نام ”معیت“ تھا۔ ایک شیشے کا پیالہ تھا۔ ایک پیالے کا نام ”عیدان“ تھا۔ ایک چمھر کا پیالہ تھا۔ اس کا نام ”خفب“ تھا۔ ایک ایسا پیالہ بھی تھا جس پر تین جگہ چاندی کی پتریاں لگی ہوئی تھیں۔
اور ناپنے کے لیے حضور ﷺ کے پاس ایک ساع اور ایک ”مد“ بھی تھا۔
حضرت ابن سیرین فرماتے ہیں کہ میں نے حضرت انس رضی اللہ عنہ کے پاس ایک مٹی کا پیالہ دیکھا جو کہ ٹوٹا ہوا تھا اور اسے چاندی کے پترے یا تار سے جوڑا گیا تھا۔
حضور ﷺ کے زیر استعمال قیمتی کا نام الجامع تھا۔

آقا علیہ السلام کے مبارک ملبوسات

حضور علیہ السلام نے کرتا تہبند، چادر، ٹوپی، عمامہ اور جبہ زیب تن فرمایا۔
حضور علیہ السلام سفید رنگ کی قمیص کو شوق سے زیب تن فرمایا کرتے تھے۔
حضرت سمراء بن جندب سے روایت ہے کہ
قال رسول الله ﷺ ابیصر البیاض فانہا اطہر۔
حضور علیہ السلام نے فرمایا کہ سفید کپڑے پہنا کرو۔ کیونکہ یہ زیادہ پاکیزہ ہیں۔
حضرت انس رضی اللہ عنہ کے مطابق حضور علیہ السلام کی ایک سوتی قمیص تھی جس کی لمبائی زرا چھوٹی تھی اور اس کی آستینیں بھی چھوٹی تھیں۔
حضرت ابن عباس رضی اللہ عنہما کے مطابق حضور علیہ السلام ایسی قمیص زیب تن فرماتے تھے جو ٹخنوں سے اوپر ہوتی تھی اور اس کی آستینیں انگلیوں کے سروں کے برابر ہوتی تھیں اور حضرت عبداللہ بن عمر رضی اللہ عنہما نے فرمایا کہ حضور علیہ السلام کے لیے بٹنوں والی قمیص نہیں بنائی گی۔ (سبل الہدیٰ ۷/ ۴۶۳-۴۶۳)

کملی مبارک

حضرت انس رضی اللہ عنہ کے مطابق حضور علیہ السلام کو تمام کپڑوں میں یمن کی سبز رنگ کی چادر اوڑھنا بہت پسند تھا۔
حضرت انس رضی اللہ عنہ کے مطابق حضور علیہ السلام اپنے در اقدس سے حضرت اسامہ بن زید رضی اللہ عنہ کا ہاتھ تھامے باہر تشریف لائے۔
آقا علیہ السلام نے اس وقت قطری چادر جس پر کڑھائی کی ہوئی تھی زیب تن فرمائی ہوئی تھی۔ آقا علیہ السلام نے اسی حالت میں صحابہ کرام کو نماز پڑھائی۔

حضرت عائشہ صدیقہ رضی اللہ عنہا کے مطابق حضور علیہ السلام ایک دفعہ کالے بالوں کا بنا ہوا کمبل جس پر پالان کا ڈیزائن بنا ہوا تھا اوڑھ کر باہر تشریف لائے۔

حضرت عائشہ صدیقہ رضی اللہ عنہا روایت فرماتی ہیں کہ ایک دفعہ حضور علیہ السلام نے سیاہ چادر زیب تن فرمائی تو میں نے عرض کیا۔ یا رسول اللہ ﷺ یہ آپ کے جسم مبارک پر خوب سچ رہی ہے۔ آپ ﷺ کی رنگت کی سفیدی اس کی سیاہی کو اور اس کی سیاہی آپ ﷺ کی سفیدی کو حسین بنا رہی تھی۔ (سیرۃ الرسول ﷺ از ڈاکٹر طاہر القادری، جلد: ۱۰، صفحہ: ۳۸۶)

جُبہ مبارک

حضرت ابن عمر رضی اللہ عنہما کے مطابق حضور علیہ السلام کا ایک جُبہ مبارک روم کا تھا۔ یہ صوف کا بنا ہوا تھا اس کی آستینیں بہت تنگ تھیں۔
حضرت اسماء رضی اللہ عنہا کے مطابق حضور علیہ السلام کا ایک جُبہ مبارک تھا جس کی جیب کے سوراخوں کے اوپر ایرانی ریشمی کپڑے کے ٹکڑے لگے ہوئے تھے۔

حضور ﷺ کے وصال کے بعد یہ حضرت عائشہ صدیقہ رضی اللہ عنہا کے پاس رہا۔ جب کوئی بیمار ہوتا تو ہم اس کو دھو کر ۱۵۵۶ ہجری میں مریض کو پلاتے اور اللہ تعالیٰ اس کی برکت سے اس کو شفاء عنایت فرماتے تھے۔

طارق بن عبد اللہ محارب رضی اللہ عنہ کے مطابق انہوں نے زوالحجاز کی منڈی میں حضور ﷺ کو سرخ جبہ زیب تن فرمائے ہوئے دیکھا۔

ابو الشیخ روایت فرماتے ہیں کہ حضور ﷺ کا ایک جبہ اغار کی صوف کا بنا ہوا تھا۔ یہ حضور ﷺ کو بہت پسند تھا۔ ایک دفعہ ایک مجلس میں حضور ﷺ نے اس پر ہاتھ پھیر کر صحابہ اکرام سے فرمایا دیکھو یہ کتنا خوبصورت ہے۔ ایک اعرابی نے عرض کی یا رسول اللہ صلی اللہ علیک وسلم یہ مجھے عنایت فرمادیں۔ حضور ﷺ نے اسی وقت اسے اتارا اور اسے دے دیا۔

شاہ روم نے سندس کا بنا ہوا ایک جبہ حضور ﷺ کے لیے بھیجا تھا۔

کان جمیلاً یتللاً وجہہ فیہا۔

حضور ﷺ بڑے جمیل (خوبصورت) تھے۔ یہ جبہ حضور ﷺ کو بہت خوبصورت لگا اور آقا ﷺ کا چہرہ مبارک اور روشن ہو گیا۔

حضور ﷺ نے یہ جبہ حضرت جعفر بن ابی طالب کو دیا۔ وہ اسے پہن کر حاضر خدمت ہوئے۔ حضور ﷺ نے فرمایا کہ میں نے تمہیں پہننے کے لیے نہیں دیا۔ بلکہ اسے اپنے بھائی نجاشی کو بھیج دو۔

شلوار مبارک

سوید بن قیس بیان کرتے ہیں کہ میں اور عمر زمہ العبدانی ہجر سے بڑا ذی خرید کر لائے۔ مکہ میں منی کے مقام پر حضور ﷺ ہمارے پاس تشریف لائے۔ حضور ﷺ نے ہمارے ساتھ شلوار کا سودا فرمایا۔ ہم نے عرض کی کہ شلوار کے کپڑے کے وزن کے مساوی ہم درہم لیں گے۔ حضور ﷺ نے وزن کرنے والے سے فرمایا: زن وارجع وزن کر اور درہم والے پلڑے کو نیچے کر۔

حضور ﷺ نے شلوار کو پسند فرمایا اور اس کو ستر پوشی کرنے کے لیے بہترین فرمایا۔

ازار مبارک

حضور ﷺ کا ایک نام مبارک صاحب ازار لکھا گیا ہے۔ یعنی ازار تہہ بند پہننے والے۔

حضرت ابو ہریرہ رضی اللہ عنہ سے مروی ہے کہ وازار من نسبح عمان۔ طولہ اربعۃ ازرع وشبر فی ذراعین و

شبر۔ (ابن سعد طبقات الکبریٰ، ۱-۲۵۰)

حضور ﷺ عمان کا بنا ہوا ازار مبارک تھا جو چار ہاتھ اور ایک بالشت مبارک لمبا اور دو ہاتھ اور ایک بالشت چوڑا تھا۔

حضرت یزید بن ابی حبیب بصری سے روایت ہے:

کان رسول اللہ ﷺ یرخی ازارہ من بین یدیه ویرفعہ من ورائہ۔

رسول خدا حضور ﷺ اپنے تہبند کو آگے سے ڈھیلا اور پیچھے سے اونچا رکھتے تھے۔
حضرت ابو بردہ رضی اللہ عنہ سے روایت ہے:

اخر جت علینا عائشہ رضی اللہ عنہا کساء ملبدا وازار غلیظا۔ فقالت قبض روح رسول اللہ ﷺ فی ہذین۔ (ترمذی الشمال محمدیہ ص ۱۰۸-۱۰۷، سیرت الرسول، ۱۰-۳۸۷)
حضرت عائشہ صدیقہ رضی اللہ عنہا نے ہمیں پیوند لگی ایک چادر اور ایک موٹا تہبند دکھایا پھر فرمایا ان دو کپڑوں میں رسول اللہ ﷺ نے وصال فرمایا۔

عمامہ مبارک

حضور ﷺ سر مبارک پر عمامہ شریف زیب تن فرمایا کرتے تھے۔
حضرت شیخ عبدالحق دہلوی رحمہ اللہ رقم طراز ہیں کہ حضور ﷺ کا عمامہ شریف نہ تو بہت بڑا بھاری ہوتا کہ سر اقدس پر بوجھ ہو اور نہ اس قدر چھوٹا کہ سر مبارک پر تنگ ہو۔ بلکہ اعتدال کے ساتھ شرعی چودہ گز اور کبھی کبھی سات گز بھی ہوتا تھا۔
(مدارج النبوت ۱-۵۳۵، باب دہم)

حضرت عبداللہ بن عمر رضی اللہ عنہما فرماتے ہیں:

کان النبی ﷺ اذا اعتد سدل عمامتہ بین کتفیه۔
حضور ﷺ جب عمامہ شریف باندھتے تو اس کا شملہ دونوں کندھوں کے درمیان چھوڑا کرتے تھے۔
حضرت عبداللہ بن عمر رضی اللہ عنہما فرماتے ہیں کہ نبی محترم ﷺ عمامہ شریف باندھتے ہوئے اسے سر اقدس پر گولائی میں باندھتے تھے اور آخری حصہ کو پشت اقدس کی جانب اس میں اس لپٹے اور ایک کنارہ دونوں مبارک کندھوں کے درمیان لٹکائے رکھتے۔
حضور ﷺ نے سفید عمامہ کے علاوہ سیاہ عمامہ شریف بھی استعمال فرمایا اور زرد رنگ کا عمامہ شریف بھی زیب تن فرمایا۔
حضور ﷺ جس کسی کو کسی علاقے کا سربراہ مقرر فرماتے تو اس کا شملہ دائیں کان کی طرف نکالتے۔

ٹوپی مبارک

امام غزالی رحمہ اللہ کے مطابق حضور ﷺ کبھی ٹوپی پہن کر اور پر عمامہ باندھتے اور کبھی ٹوپی کے بغیر عمامہ شریف باندھتے تھے۔
زاد المعاد میں علامہ ابن قیم لکھتے ہیں کہ حضور رسول مقبول ﷺ کبھی عمامہ کے بغیر ٹوپی پہنتے اور کبھی عمامہ ٹوپی کے بغیر باندھتے تھے۔

ابن جوزی نے حضرت عبداللہ بن عباس رضی اللہ عنہما سے روایت کی ہے کہ حضور ﷺ کی تین ٹوپیاں تھیں۔ ایک سفید رنگ کی مصری ٹوپی۔ دوسری ٹوپی یمنی کپڑے کی بنی ہوئی اور تیسری کانوں والی ٹوپی تھی جو آقا ﷺ عموماً سفر کے دوران زیب تن فرمایا کرتے تھے۔

حضور ﷺ چونکہ اکثر عمامہ شریف زیب تن فرمایا کرتے تھے۔ اس لیے عمامے کی فضیلت سے کسی کو انکار نہیں۔ 1056
کلیب اپنے والد سے روایت کرتے ہیں کہ میں بارگاہ رسالت ﷺ میں حاضر ہوا تو میں نے مسلمانوں کو سروں پر اونچی ٹوپیاں
اور چادریں اوڑھے نماز پڑھتے ہوئے دیکھا اور ہاتھ چادروں میں بچھے تھے۔ (نیا النبی ۵/۵۷۹)

نعلین مبارک

متعدد احادیث مبارک میں مذکور ہے کہ ایک وقت میں حضور ﷺ کے پاس نعلین مبارک کا ایک ہی جوڑا ہوتا تھا۔
جسے آقا ﷺ پہنا کرتے تھے۔

حضور ﷺ اکثر اپنے نعلین مبارک خود ہی مرمت فرمالیا کرتے تھے۔

حضور ﷺ کے نعلین مبارک کی تصاویر آج کل اکثر دستیاب ہیں۔

حضرت ابوذر غفاری رضی اللہ عنہ فرماتے ہیں:

رایت رسول اللہ ﷺ یصلی فی نعلین مخصوصتین من جلود البقر۔

(ما لئی، بل الہدی والرشاد، جلد ۷، صفحہ ۳۲۰)

میں نے نبی کریم ﷺ کو نماز پڑھتے دیکھا۔ اس طرح کہ آقا ﷺ نے گائے کے چمڑے سے بنے ہوئے پیوند لگے
جوتے پہنے ہوئے تھے۔

حضرت جابر رضی اللہ عنہ کے مطابق حضور سرور کائنات ﷺ کے نعلین پاک کی ایڑھیاں جوڑی۔ درمیان سے پتلے اور دو تسمے تھے۔
ہشام بن عروہ کے بیان کرتے ہیں:

عندنا نعل رسول اللہ ﷺ معقبة مخصرة ملسنة۔

ہمارے پاس رسول اللہ ﷺ کے ایسے نعلین پاک ہیں۔ جن کی ایڑی جوڑی، درمیان سے پتلے اور اگلا حصہ نوکدار تھا۔

موزے مبارک

حضرت دحیہ کلبی رضی اللہ عنہ نے حضور ﷺ کو تحفہ دو موزے پیش کیے۔ آقا ﷺ انہیں پہنتے رہے یہاں تک کہ وہ پھٹ گئے۔

(ابوداؤد، جلد ۱، صفحہ ۳۱)

حبشہ کے بادشاہ نجاشی نے حضور ﷺ کی بارگاہ عالیہ میں تحفہ دو سیاہ رنگ کے موزے بھیجے۔ حضور ﷺ نے یہ دونوں پہن
لیے اور وضو فرما کر ان پر مسح فرمایا۔

حضور ﷺ کے لباس مبارک کے مختلف رنگ

حضرت انس رضی اللہ عنہ روایت فرماتے ہیں کہ حضور ﷺ نے فرمایا:

1056

علیکم بالثیاب البیض فالبسوها حیاء کم و کفنا فیما موتا کم۔

تم پر لازم ہے کہ سفید کپڑے پہنا کرو۔ اپنے زندوں کو بھی سفید کپڑے پہناؤ اور جو فوت ہو جائیں انہیں بھی سفید کپڑوں میں دفن کرو۔

حضرت ابی رمثہ سے مروی ہے کہ میں نے دیکھا کہ حضور ﷺ نے دو سبز چادریں لپیٹی ہیں۔ حضور ﷺ کا ایک سبز جوڑا تھا۔ جو وفود سے ملاقات کے وقت زیب تن فرمایا کرتے تھے۔

حضرت عائشہ صدیقہ رضی اللہ عنہا فرماتی ہیں کہ ایک صبح حضور ﷺ تشریف لائے۔ حضور ﷺ پر سیاہ رنگ کی کالے بالوں سے بنی ہوئی چادر تھی۔ فتح مکہ کے دن مکہ مکرمہ میں داخلے کے وقت آقا ﷺ سیاہ رنگ کا عمامہ زیب تن فرماتے ہوئے تھے۔ آقا ﷺ کا ایک سیاہ جھنڈا بھی تھا جس کا نام عقاب تھا۔

حضرت ام سلمہ فرماتی ہیں کہ میں بسا اوقات حضور ﷺ کی قمیض مبارک، چادر، تہبند مبارک سب کو زعفران یا ورس سے رنگتی تھی۔ اور حضور ﷺ انہیں زیب تن فرما کر باہر تشریف لاتے تھے۔

حضرت انس رضی اللہ عنہ کے مطابق حضور ﷺ کے لحاف مبارک کو بھی زعفران اور ورس سے رنگا ہوا تھا اور رات کو اُس پر تھوڑا سا پانی چھڑکتے تاکہ اس کی خوشبو زیادہ ہو جائے۔ ورس ایک گھاس ہے۔ جس سے زرد رنگ کے کپڑے رنگے جاتے ہیں۔ حضرت جابر رضی اللہ عنہ کے مطابق حضور ﷺ عیدین اور جمعہ کے موقع پر سرخ چادر زیب تن فرمایا کرتے تھے۔

(بل الہدیٰ ۷/ ۳۹۳ تا ۳۹۰)

حضور ﷺ کی خوشبو اور پھولوں سے محبت

حضور ﷺ نے فرمایا ہے کہ مجھے تمہاری دنیا سے تین چیزیں محبوب بنائی گئی ہیں۔ عورتیں، خوشبو، اور میری آنکھوں کی ٹھنڈک نماز میں ہے۔ حضرت ابو ثیمہ اپنے والد سے اور وہ اپنے والد اور وہ اپنے دادا سے روایت کرتے ہیں کہ حضور ﷺ نے فرمایا کہ رسولوں کے معمولات میں پانچ چیزیں ہیں۔ حیا، علم، حجامتہ، خوشبو کا استعمال اور مسواک۔

اور حضرت ابوالیوب انصاری بیان کرتے ہیں کہ آقا ﷺ نے فرمایا کہ چار چیزیں انبیاء کرام علیہم السلام کی سنتوں میں سے ہیں۔ عتقہ کروانا، مسواک کرنا، خوشبو لگانا اور نکاح کرنا۔

حضرت محمد بن علی رضی اللہ عنہ نے حضرت عائشہ صدیقہ رضی اللہ عنہا سے دریافت کیا کہ حضور ﷺ کون سی خوشبو استعمال فرماتے تھے۔ آپ نے فرمایا کہ اعلیٰ درجہ کی خوشبو زکات، الطیب۔ میں نے پوچھا: زکات الطیب سے کیا مراد ہے۔ فرمایا کستوری وغیرہ۔ اس کے علاوہ حضور ﷺ حنا کی کلیوں کو بھی پسند فرماتے تھے۔

حضور ﷺ نے تین چیزوں کو رد کرنے سے منع فرمایا۔ تکیہ، گھی اور خوشبو۔

حضور ﷺ نے فرمایا کہ جس کو پھول پیش کیا جائے وہ اسے رد نہ کرے کیونکہ اس کا وزن بڑا ہلکا اور اُس کی خوشبو بڑی

حضور ﷺ کی انگوٹھی مبارک

حضور ﷺ نے سونے کی انگوٹھی بنوائی اور اُسے دائیں ہاتھ میں صرف تین دن تک پہنا اور اُس کے نکلنے کو ہاتھ کی ہتھیلی طرف رکھا۔ صحابہ کرام نے بھی حضور ﷺ کی اقتداء میں سونے کی انگوٹھیاں بنوا کر پہن لیں۔ پھر حضور ﷺ نے انگوٹھی کو اتار کر پھینک دیا اور قم کھائی کہ پھر کبھی سونے کی انگوٹھی نہیں پہنیں گی۔

پھر جب سلاطین کو خطوط لکھنے کا مرحلہ پیش آیا تو عرض کی گئی کہ وہ لوگ مہر کے بغیر کسی خط کو قبول نہیں کرتے۔ تو حضور ﷺ نے چاندی کی انگوٹھی بنوائی اور اُس کے اوپر محمد رسول اللہ کندہ کر دیا۔ اور اس کو بائیں ہاتھ میں پہنا۔ حضرت انس رضی اللہ عنہ کے مطابق اس کا نگینہ ایسے پتھر کا تھا جو حبشہ میں پایا جاتا ہے۔

(بل الہدی، جلد: ۷، صفحہ ۵۲، ضیاء النبی جلد: ۵، صفحہ ۵۸۵)

حضور ﷺ کی کنگھی، سرمہ اور آئینہ

حضرت عائشہ صدیقہ نبی اللہ کے مطابق حضور ﷺ ان پانچ چیزوں کو نظر انداز نہیں فرماتے تھے۔ آئینہ سرمہ دانی، کنگھی، تیل اور مسواک۔

اور سفر کے وقت آپ انہیں حضور ﷺ کے سامان مبارک میں رکھوا دیتی تھیں۔ حضور ﷺ کی کنگھی ہاتھی دانت کی تھی۔ حضور ﷺ بستر میں جانے سے پہلے تین تین سلائیاں اٹھ یا کالے سرمہ کی اپنی آنکھوں مبارک میں لگاتے تھے۔ حضرت ابن عباس کے مطابق حضور ﷺ جب آئینہ دیکھتے تو فرماتے۔ اے اللہ تعالیٰ تو نے میری ظاہری صورت کو حسین بنایا ہے۔ الہی میرے اخلاق کو بھی حسین بنادے اور میرا رزق میرے لیے وسیع فرمادے۔

(ضیاء النبی ۵/۵۸۹)

بال مبارک کٹوانا

حضور ﷺ جمعۃ المبارک کے دن اپنی مونچھوں کے بال مبارک کٹوانا اور اپنے ناخن مبارک اُتروانا مستحب سمجھتے تھے اور ناخنوں کو دُفن فرما دیا کرتے تھے۔

امام احمد اور طبرانی کے روایت کرتے ہیں کہ منی کے میدان میں قربانی کے جانور ذبح فرمانے کے بعد حضور ﷺ نے معمر کو حکم دیا کہ وہ حضور ﷺ کے بال مبارک کاٹے۔ معمر اُترا پکڑ کر حضور ﷺ کے قریب کھڑا ہو گیا۔ اس وقت حضور ﷺ نے اپنی چشم مبارک سے معمر کو دیکھا اور فرمایا کہ اے معمر اللہ کے پیارے رسول (ﷺ) نے تجھے اپنے سر کے قریب کھڑا ہونے کی

اجازت دی ہے۔ اس حال میں کہ تیرے ہاتھ میں اُسترا ہے۔ انہوں نے عرض کی کہ بخدا یا رسول اللہ (ﷺ) یہ اللہ تعالیٰ کا مجھ پر رحم ہے۔ حضور ﷺ دیکھیں گے کہ میں کس مہارت سے موتے مبارک موٹتا ہوں۔ پھر انہوں نے حضور ﷺ کے موتے مبارک کو موٹا۔

حضرت انس رضی اللہ عنہ فرماتے ہیں کہ اس وقت انہوں نے حجام کو حضور ﷺ کے سر مبارک کے بال موٹتے ہوئے دیکھا کہ صحابہ کرام حضور ﷺ کے ارد گرد کھڑے ہیں اور ان کا مقصد تھا کہ حضور ﷺ کا کوئی بھی بال مبارک نیچے نہ گرنے پائے۔

اور امام مسلم اور بخاری میں حضرت انس رضی اللہ عنہ کی روایت مطابق حضور ﷺ نے اپنے سر مبارک کو منڈوا یا اور پہلے دائیں حصہ کے بال حضرت ابولحہ رضی اللہ عنہ کو عطا فرمائے اور پھر بائیں حصہ کے بال بھی حضرت ابولحہ رضی اللہ عنہ کو عطا فرمائے اور فرمایا:

اقسمہ بین الناس۔ (بل الہدی، جلد: ۷، صفحہ: ۵۵۳)

ترجمہ: ان کو لوگوں میں تقسیم کر دو۔

حضور ﷺ کی گھریلو استعمال کی چیزیں

حضرت عمر فاروق رضی اللہ عنہ بیان فرماتے ہیں کہ ان کے پاس حضور ﷺ کی ایک چارپائی، حضور ﷺ کا عصا مبارک، پیالہ مبارک، حضور ﷺ کا ایک تکیہ جس میں کھجور کے پتے بھرے ہوئے تھے۔ ایک چادر اور ایک کجاوہ تھا۔ جب لوگ آپ سے ملاقات کے لیے حاضر ہوتے تو آپ فرماتے کہ ”یہ اس عظیم المرتبت ہستی کی میراث ہے، جس کی برکت سے اللہ تعالیٰ نے قریش کو مکرم و محترم کیا ہے، اور جس کے صدقے میں تمہیں ان عروتوں سے سرفراز کیا ہے۔“

حضرت عمر بن عبدالعزیز رضی اللہ عنہ نے حضور ﷺ کے تبرکات کو ایک کمرے میں رکھا ہوا تھا اور ہر روز اُس کی زیارت فرماتے تھے اور وفد کو بھی ان تبرکات کی زیارت سے مشرف فرماتے تھے، اور فرماتے تھے کہ ”یہ اس عظیم القدر ہستی کی میراث ہے، جس کی برکت سے اللہ تعالیٰ نے آپ لوگوں کو معزز و مکرم کیا، اور اس کی وجہ سے تمہیں عزت و ناموری پر فائز کیا گیا۔“

ان تبرکات میں کھردرے پٹھے سے بنی ہوئی چارپائی، کھجور کے پتوں سے بھری چمڑے کی گدی ایک بڑا پیالہ، ایک گلاس، چکی، ترکش جس میں تیر تھے۔ اون کا کپڑا، صوف کے وہ ٹکڑے جہاں سر اقدس کے پسینہ کے نشانات تھے۔ زیارت کرواتے تھے۔

ایک دفعہ ایک مریض نے آپ سے یہ کپڑا مانگنے کی درخواست کی تاکہ اس کا دھون اس کی ناک میں پٹکایا جاسکے۔ آپ نے اُسے وہ کپڑا دیا۔ اس نے اس کا دھون ناک میں پٹکایا تو اللہ تعالیٰ نے اُسے صحت عطا فرمادی۔

حضرت عائشہ صدیقہ رضی اللہ عنہا کے مطابق حضور ﷺ کی ایک چٹائی مبارک تھی۔ جو رات کو لیٹی دی جاتی تھی اور دن کو حضور ﷺ کے آرام کے لیے بچھا دی جاتی تھی۔ (سردی میں) رات کو بعض دفعہ حضور ﷺ اس چٹائی کو ارد گرد کھڑا فرما کر نماز ادا فرماتے تھے۔

علامہ بلاذری حضرت عائشہ صدیقہ رضی اللہ عنہا سے روایت کرتے ہیں کہ قریش مکہ میں سونے کے لیے چار پایاں ۱۰۵۶ ہجری قمریہ کرتے تھے۔ جب مدینہ منورہ میں حضور ﷺ حضرت ابویوب انصاری رضی اللہ عنہ کے گھر اقامت پذیر ہوئے تو آپ ﷺ نے چارپائی کے متعلق دریافت فرمایا۔ انہوں نے عرض کی کہ بخدا ہمارے پاس نہیں ہے۔ یہ بات اسعد بن زرارہ رضی اللہ عنہ نے سنی تو حضور ﷺ کے لیے ایک چارپائی بھیجی۔ جس کے بازو اور پائے ساگون کی لکڑی کے تھے۔ حضور ﷺ اس پر آرام فرمایا کرتے تھے۔ جب حضور ﷺ کی نماز جنازہ ادا فرمائی گئی تو آقا ﷺ اسی چارپائی پر تھے۔ اس کے بعد صحابہ کرام اسی چارپائی پر اپنے مردوں کو دفن کیا کرتے تھے۔ حضرت ابوبکر صدیق اور حضرت عمر فاروق رضی اللہ عنہما کو بھی اسی چارپائی پر دفن ہونے کے لیے لے جایا گیا۔

حضور ﷺ کے برتن مبارک

حضور ﷺ کے برتنوں میں ایک پیالہ کا نام ریان تھا۔ ایک کاغیٹ تھا اور ایک اور پیالہ تھا جس پر حضرت انس رضی اللہ عنہ نے چاندی کی زنجیر چڑھائی ہوئی تھی۔

ایک بڑا پیالہ تھا۔ جس کے چار کونڈے تھے۔ اس کا نام غرا تھا۔ اس کو چار آدمی اٹھا سکتے تھے۔ ایک ڈول پتھر کا تھا۔ جسے مخضب کہا جاتا تھا۔ چمڑے کا ایک چھاگل تھا جس کا نام سادرہ تھا۔ اور شیشے کا ایک پیالہ تھا۔ یہ مصر کے بادشاہ مقوقس نے بطور ہدیہ حضور سرور کائنات ﷺ کو بھیجا تھا۔ ایک پیالہ مٹی کا تھا۔ ایک چوکور برتن تھا۔ جس میں شیشہ، کنگھی رکھی رہتی تھی۔ ایک سرمہ دانی اور ایک قینچی تھی جس کا نام زراع تھا۔ علاوہ تولنے کے لیے صاع اور مد کا پیمانہ تھا۔

حضور ﷺ کا سامان جنگ مبارک

حضور ﷺ کی گیارہ تلواریں تھیں۔ ان میں الماثور، ذو الفقار، قلعیہ، البطار، الحتف، مخذام، رسوب، عضب، قضیب، محصامہ، اللحیف تھیں۔

حضور ﷺ کے چھوٹے پانچ نیزے تھے۔ النبعہ، البیضاء، العنزہ، الہد، القمرۃ۔

بڑے نیزے بھی پانچ تھے جن میں المنوی اور المنشی شامل تھے۔

حضور ﷺ کے پاس چھ کمانیں تھیں۔ ان میں الروحاء، شوحط، الصفراء، السداس، الزوراء، الکثوم تھیں۔

حضور ﷺ کی سات زرریں تھیں۔

السغدیہ، فضہ، ذات الفضول، ذات الوشاح، ذات الحواشی، البترآء، الخریق۔ (ضیاء النبی، جلد: ۵، صفحہ ۵۹۷ تا ۶۰۰)

عصا مبارک

حضرت عبداللہ بن عباس سے روایت ہے:

التو کو علی العصا من اخلاق انبیاء، کان رسول اللہ ﷺ عصایتو کا علیہا و یامر 1056 بالتو کو علی العصا۔ (ابن جوزی، الوفا ۶۱۳، سیرۃ الرسول از علامہ ڈاکٹر طاہر القادری، جلد: ۱۰، صفحہ ۴۲۶)

عصا مبارک کا سہارا لینا اور ٹیک لگانا انبیاء اکرام کی سنت ہے۔ حضور ﷺ کے پاس ایک عصا مبارک بھی تھا۔ جس پر آپ ﷺ ٹیک لگاتے تھے۔ اور صحابہ کرام کو بھی عصا رکھنے اور اس پر ٹیک لگانے کی تلقین فرماتے تھے۔

فتح مکہ کے روز بھی حضور ﷺ جس جس بت کی طرف خانہ کعبہ میں اپنے عصا مبارک سے اشارہ فرماتے وہ دھڑام سے زمین پر جا گرتا تھا۔

قرآن پاک میں بھی سورۃ طہ میں حضرت موسیٰ علیہ السلام کے عصا کا ذکر آیا ہے۔

وَمَا تِلْكَ بِيَمِينِكَ يُمُوسَىٰ ④ (سورۃ طہ، آیت: ۱۷)

ترجمہ: اور اے موسیٰ (علیہ السلام) آپ کے دائیں ہاتھ میں کیا ہے؟

قَالَ هِيَ عَصَايَ ۚ أَتَوَكَّؤُا عَلَيْهَا وَاهْتَمُّ بِهَا عَلَىٰ غَيْمٍ وَلِيَ فِيهَا مَلَكٌ مُّخْرَىٰ ⑤ (سورۃ طہ، آیت: ۱۸)

ترجمہ: فرمایا: یہ میرا عصا ہے۔ میں اس کے اوپر تکیہ کرتا ہوں اور اس کے ساتھ میں پتے جھاڑتا ہوں۔ اپنی بکریوں کے لیے اور میرے لیے اس کے اور بھی فائدے ہیں۔

یہاں غور طلب بات یہ ہے کہ اللہ تعالیٰ کی ذات باوجود علیم وغیر اور ذرے ذرے کو جاننے کے باوجود حضرت موسیٰ علیہ السلام سے کیوں پوچھ رہے کہ آپ کے دائیں ہاتھ میں کیا ہے؟ لیکن ہر ذی شعور جانتا ہے کہ یہ تو بات کرنے کا ایک انداز ہے۔ ہمارے ہاں بعض لوگ ایسے ہیں۔ جو صرف قرآن پاک کے ظاہری معنوں کو لے کر بغیر سمجھے ہوئے حضور ﷺ کی شان پاک کو اپنی محدود عقلوں سے دیکھنے کی کوشش کرتے ہیں۔ حالانکہ اُن کی شان پاک کا کوئی احاطہ نہیں کر سکتا ہے۔

آقا علیہ السلام کا دوا استعمال فرمانا

آقا دو جہاں سرور کائنات روح کائنات حضور ﷺ نے جڑی بوٹیوں سے علاج فرمایا۔ جو کہ عین فطرت انسانی کے موافق ہے اور جس میں اونچ نیچ نہیں ہے۔

حضرت اسامہ بن شریک سے روایت ہے۔ دیہاتیوں نے عرض کی: کیا ہم علاج معالجہ نہ کیا کریں۔ حضور ﷺ نے فرمایا: کیوں نہیں؟ اللہ کے بندو دوا کیا کرو۔ کیونکہ اللہ تعالیٰ نے کوئی بیماری ایسی پیدا نہیں فرمائی جس کی شفا کسی علاج میں نہ رکھی ہو۔ (ترمذی الجامع الصحیح، جلد: ۴، صفحہ ۳۸۳)

حضور ﷺ نے کلو نجی کو موت کے علاوہ ہر بیماری سے شفا فرمایا ہے۔

حضرت جابر بن عبد اللہ سے روایت ہے کہ حضور ﷺ نے فرمایا:

تمہاری دواؤں اور علاج معالجہ میں سے کسی چیز میں بھلائی کا کوئی عنصر ہے۔ تو پچھنے لگانے اور شہد لینے میں 1056
(بخاری الصبح، جلد: ۵، صفحہ ۲۱۵۲)

حضرت عائشہ صدیقہ رضی اللہ عنہا سے روایت ہے کہ حضور ﷺ نے فرمایا: ”اس عظیم کجور عجوہ میں ہر بیماری کی شفا موجود ہے۔ اور اگر اسے نہار منہ کھایا جائے تو یہ زہر کا تریاق ہے۔“

اور حضرت عامر بن سعید اپنے والد سے روایت کرتے ہیں کہ حضور ﷺ نے فرمایا کہ جس نے صبح اٹھتے ہی عجوہ کجور سات دانے کھالیے۔ اس دن اُسے جادو اور زہر بھی نقصان نہیں دے سکتے۔

حضور ﷺ نے ذات الجنب یعنی (پسلیوں کے درد کے علاج میں) ورس اور زیتون کے تیل کی افادیت کی تعریف فرمائی ہے۔

حضور ﷺ کو خدا نخواستہ اگر کوئی زخم لگتا، یا کانٹا وغیرہ چبھتا تو آقا ﷺ اُس پر مہندی لگاتے تھے۔

حضور ﷺ نے فرمایا کہ (سنامی) سنوت کو ضرور اپناؤ۔ کیونکہ اس میں تمہارے لیے ہر بیماری سے شفا ہے، سوائے سام کے۔ حضور ﷺ سے پوچھا گیا کہ سام کیا ہے۔ فرمایا: ”موت“

حضور ﷺ نے بیماریوں کے جو قدرتی علاج تجویز فرمائے ہیں۔ اُن پر ایک کتاب طب نبوی ﷺ بازار میں آسانی سے دستیاب ہے۔

مسواک فرمانا

حضور ﷺ نے مسواک کرنے کی بہت تاکید فرمائی ہے۔

حضرت عبداللہ بن عباس سے مروی ہے کہ حضور ﷺ نے فرمایا:

”مجھے مسواک کرنے کا حکم اس تاکید سے دیا گیا کہ میں نے گمان کیا کہ اس کے متعلق قرآن مجید کی صورت میں احکام نازل ہوں گے۔“ (ابن حبان، الصبح، جلد: ۳، صفحہ ۳۵۴، رقم: ۱۰۷۲)

حضرت ابو ہریرہ اور حضرت ابوسلمہ سے روایت ہے کہ حضور ﷺ نے فرمایا:

اگر مجھے اپنی امت پر بوجھ کا احساس نہ ہوتا تو میں ان پر حکماً ہر نماز کے وقت مسواک کرنا فرض قرار دے دیتا۔

(احمد بن حنبل المسند، جلد: ۱، صفحہ: ۲۳۷)

المعجزات

معجزہ اس امر کو کہتے ہیں جو عادت کے خلاف وقوع پذیر ہو اور معجزہ دکھانے والا منکرین کو اس معجزہ سے چیلنج کرے کہ اگر تم مجھے اللہ کا سچا رسول نہیں سمجھتے تو میرے چیلنج کو قبول کرو۔

معجزہ کی یہ تعریف تو کافروں کے لیے ہے۔ اور جو معجزہ ایمان والے مسلمانوں کو دکھایا جاتا تھا۔ اُس سے غرض اُن کا ایمان اور زیادہ مضبوط کرنا ہوتا تھا۔

سائنسی ایجادات میں تو بنیادی چیزیں اُس چیز کے ایجاد کرنے کے لیے ہوتی ہیں۔ لیکن معجزہ میں بغیر کسی بنیادی چیز کے اللہ تعالیٰ کے نبی علیہ السلام وہ چیز کر دکھاتے ہیں۔ جس کی ضرورت ہوتی ہے۔

اکثر انبیاء علیہم السلام کو کوئی نہ کوئی خاص معجزہ عطا فرمایا گیا۔ لیکن حضور علیہ السلام نے جو بات بھی فرمائی چاہی۔ اللہ تعالیٰ کی ذات پاک کے حکم سے وہ وجود میں آگئی۔ حتیٰ کہ اگر کسی نے چاند کے دو ٹکڑے کرنے کو کہا۔ تو اللہ تعالیٰ کے حکم سے حضور علیہ السلام کی انگلی سے اشارہ فرمانے سے وہ دو ٹکڑے ہو گیا۔ اور بعد میں اُسی طرح جا کر جُڑ بھی گیا۔ آج کی سائنس بھی ایٹمی دھماکے کر کے بھی چاند کو ایک جیسا دو ٹکڑے نہیں کر سکتی اور نہ ہی اُس کو دوبارہ جوڑ سکتی ہے۔

اللہ جل شانہ کی ذات پاک اپنے انبیاء کرام علیہم السلام کو یہ طاقت اس لیے عطا فرماتے ہیں۔ تاکہ لوگ جان لیں کہ یہ واقعی اللہ تعالیٰ کے سچے رسول علیہ السلام یا انبیاء علیہم السلام ہیں اور جب وہ کوئی سچا معجزہ دکھاتے ہیں۔ تو اُن کی گردنیں اُن کی عقلیں اُس چیز کے سامنے سر بسجود ہو جاتی ہیں۔ قرآن پاک میں بھی ایک واقعات انبیاء علیہم السلام کے معجزات کے ذکر ہوئے ہیں۔ حضرت ابن عباس رضی اللہ عنہما کے مطابق حضرت صالح علیہ السلام کی قوم نے آپ سے یہ معجزہ طلب فرمایا کہ اس چٹان سے سرخ رنگ کی اونٹنی نکلے جو دس ماہ کی گابھن ہو اور نکلتے ہی وہ بچہ جنے تو پھر ہم آپ کو اللہ تعالیٰ کا رسول علیہ السلام مانیں گے۔ حضرت صالح علیہ السلام نے چٹان کو حکم دیا کہ وہ اللہ تعالیٰ کے حکم سے پھٹ جائے۔ اور اس میں سے مطلوبہ اونٹنی نکلے۔ ایسا ہی ہوا۔ چٹان پھٹی اور اُس میں سے مطلوبہ اونٹنی نکلی اور اُس نے فوراً بچہ جنا۔

اسی طرح موسیٰ علیہ السلام کے عصا کا اللہ تعالیٰ کے حکم سے اژدہا بن جانا۔ اور حضرت عیسیٰ علیہ السلام کا حکم الہی سے اندھوں کو بینا کرنا اور مردوں کو زندہ کرنا۔

اللہ جل شانہ انبیاء کرام کو ایسی طاقت عطا فرمادیتے ہیں کہ اُن کی زبان اللہ تعالیٰ کی زبان بن جاتی ہے کہ اُن کی زبان مبارک سے نکلا ہوا ہر لفظ اللہ تعالیٰ کے حکم سے پورا ہوتا ہے۔

القرآن: وَمَا رَمَيْتَ إِذْ رَمَيْتَ وَلَكِنَّ اللَّهَ رَمَىٰ (سورة احزاب)

ترجمہ: اور (اے محمد ﷺ) جو آپ نے کنکریاں پھینکیں۔ وہ آپ نے نہیں بلکہ اللہ تعالیٰ نے پھینکی۔

القرآن: يَدُ اللَّهِ فَوْقَ أَيْدِيهِمْ۔

ترجمہ: اُن کے ہاتھ کے اوپر اللہ تعالیٰ کا ہاتھ ہے۔

انبیاء کرام علیہم السلام کا مقام تو بہت ہی عقل و خرد سے بلند ہے ہر کوئی اُس تک نہیں پہنچ سکتا حضور ﷺ نے فرمایا ہے کہ بندہ مومن جب نوافل وغیرہ باقاعدگی سے پڑھتا رہتا ہے۔ تو اللہ تعالیٰ جب اُسے اپنا خاص قرب عطا فرما دیتے ہیں۔ تو اُس وقت اُس کی یہ حالت ہو جاتی ہے کہ اس کے ہاتھ اللہ تعالیٰ کے ہاتھ بن جاتے ہیں جن سے وہ کام کرتا ہے۔ اُس کی زبان اللہ تعالیٰ کی زبان بن جاتی ہے جس سے وہ بولتا ہے۔ اُس کی آنکھیں اللہ تعالیٰ کی آنکھیں بن جاتی ہیں۔ جن سے وہ دیکھتا ہے۔ اور اُس کے کان اللہ تعالیٰ کے کان بن جاتے ہیں، جن سے وہ سنتا ہے۔ یعنی اُس کو بولنا اُس کا دیکھنا، اُس کا سننا اُس کا جانا آنا ہر ہر چیز عین حکم الہی کے مطابق ہو جاتی ہے۔ یعنی جس بات کا اللہ تعالیٰ نے حکم دیا ہے۔ اُسے وہ کرتا ہے اور جس بات سے اللہ تعالیٰ نے منع فرمایا ہے۔ اُس سے وہ منع ہو جاتا ہے اور یہ لوگ سچے اولیاء کاملین ہوتے ہیں۔ لیکن ان کے ہاتھ سے خلاف عقل ہونے والے واقعات کو کرامات کہتے ہیں۔ کیونکہ حضور ﷺ کے بعد انبیاء کرام علیہم السلام کی آمد ختم ہو گئی اور معجزات بھی ختم ہو گئے لیکن اللہ جل شانہ نے حضور ﷺ کی برہان کو قیامت تک جاری و ساری رکھا۔ اور اس سے اولیاء اللہ کی کرامات اظہار پذیر ہوتی رہتی ہیں۔

اس سے یہ مطلب ہے کہ اللہ تعالیٰ کی قدرت کاملہ کا ظہور کسی سچے کے ہاتھ پر تو ہو سکتا ہے لیکن کوئی چھوٹا اس قابل نہیں کہ وہ قدرت خداوندی کے ظہور کا مظہر بنے۔

لیکن جیسے اللہ تعالیٰ نے ہر چیز کا جوڑا تخلیق فرمایا ہے۔ اس طرح کرامات کے برعکس غیر مسلموں سے اُن کے نفس کے مجاہدے کی وجہ سے اور اُن کی غلیظ حرکات جادوؤں کی وجہ سے اُن سے بعض معاملات جو ظاہر ہوتے ہیں اُن کو استدراج کہتے ہیں۔ لیکن یہ چیزیں حق کے سامنے نہیں ٹھہر سکتیں۔ جس طرح حضرت علی بن عثمان ہجویری المعروف داتا گنج بخش رحمۃ اللہ علیہ کے وقت ایک ہندو جوگی نے ہوا میں اڑنا شروع کر دیا تو آپ کے حکم سے آپ کے جوتے ہوا میں بلند ہو کر اُس کے سر پر پڑنے لگے اور وہ زمین پر آ کر آپ کے قدموں پر گر پڑا۔

فرعون نے حضرت موسیٰ علیہ السلام کے عصا کے اڑد ہانپنے کو جادو سمجھ کر جادو گروں کو اکٹھا کر کے نعوذ باللہ آپ کو شکست دینے کی کوشش کی۔ تو اُن جادو گروں کی رسیاں جو سانپ بن کر دوڑتا محسوس ہو رہی تھیں سب کو یہ اڑد ہانگل گیا۔ اور جادو گروں نے سمجھ لیا کہ یہ جادو نہیں بلکہ عین حقیقت ہے اور وہ آپ کے آگے سر بسجود ہو گئے۔

وَقُلْ جَاءَ الْحَقُّ وَزَهَقَ الْبَاطِلُ ۚ إِنَّ الْبَاطِلَ كَانَ زَهُوقًا ۝۱۰

ترجمہ: اور جب حق آ جاتا ہے تو باطل بھاگ جاتا ہے، کیونکہ باطل بھاگنے والا ہے۔

علماء کرام نے اس بات کی تصریح فرمائی ہے کہ معجزہ کو معجزہ اس لیے کہتے ہیں کہ عام انسان اس کو کرنے سے عاجز رہتا ہے اور جو عادت کے خلاف وقوع پذیر ہوتا ہے۔

اپنی ضرورتوں اور اپنے کاموں کے لیے ہر انسان دوسرے انسان سے جڑا ہوا ہے۔ اور کوئی بھی انسان اکیلے اپنے سارے کام نہیں کر سکتا ہے اور تمام انسانوں سے مل کر ایک معاشرہ وجود میں آتا ہے اور اس میں ہر ایک انسان کو دوسرے کا کام کرتا پڑتا ہے اور جب تمام انسانوں کو ایک دوسرے کی ضرورت ہو تو لازمی اُن کی اصلاح احوال کے لیے کسی نہ کسی ایسی شخصیت کو اللہ تعالیٰ جل شانہ بھیجتے ہیں۔ جس کو نبی (ﷺ) کہا جاتا ہے۔ تاکہ وہ اُن کے رہن سہن اور ایک دوسرے کے ساتھ تمام معاملات کے قانون وضع کر سکے۔ اور ہر کوئی سکون اور محبت سے رہ سکے اور یہی انبیاء کرام (ﷺ) کی بعثت کا مقصد ہوتا ہے۔

اللہ جل شانہ نے انبیاء کرام (ﷺ) میں تین ایسی خوبیاں رکھی ہوتی ہیں جو خاص ہوتی ہیں۔ یعنی اُن کی قوت عاقلہ بغیر غلطی کے صحیح نتیجہ پر پہنچ جاتی ہے۔ وہ حالت بیداری میں فرشتوں کو دیکھتے ہیں اور اللہ تعالیٰ کے کلام کو سنتے ہیں اور غیب کی خبریں جن کا تعلق ماضی حال یا مستقبل سے ہو۔ اللہ تعالیٰ کے حکم سے دیتے ہیں اور تیسری خوبی وہ اس جہان کے مادہ میں جس طرح کا تصرف چاہیں۔ خدا تعالیٰ اُن کو طاقت عطا فرما دیتے ہیں۔ وہ کر سکتے ہیں۔ وہ چاہیں تو پہاڑوں کو سونا بنا دیں۔ چاہیں تو ایک عام ڈنڈے کو اڑد ہا بنا دیں وغیرہ وغیرہ۔

قرآن پاک سارے کا سارا غیب کی خبریں ہیں۔

القرآن: ذٰلِكَ مِنْ اَنْبَاءِ الْغَيْبِ نُوحِيْهِ اِلَيْكَ ؕ (سورۃ یوسف)

ترجمہ: یہ غیب کی خبریں ہیں۔ جو ہم نے آپ (ﷺ) کی طرف وحی کی ہیں۔

القرآن: وَاِنْ كُنْتُمْ فِي رَيْبٍ مِّمَّا نَزَّلْنَا عَلٰی عَبْدِنَا فَأْتُوْا بِسُوْرَةٍ مِّثْلِهٖ ۚ وَادْعُوْا

شُهَدَآءَكُمْ مِّنْ دُوْنِ اللّٰهِ اِنْ كُنْتُمْ صٰدِقِيْنَ ﴿۲۳﴾ (سورۃ البقرہ: ۲۳)

ترجمہ: اگر تمہیں شک ہو۔ اُس میں جو ہم نے نازل کیا۔ اپنے (برگزیدہ) بندے پر تو لے آؤ ایک سورت اس جیسی اور بلا لو اپنے حمایتیوں کو اللہ تعالیٰ کے سوا اگر تم سچے ہو۔

قرآن پاک سے بڑا اور کوئی معجزہ نہیں ہے۔ اس دنیا میں فلسفہ پر ہزاروں، لاکھوں لوگوں نے سیر حاصل بحث مباحث کیے ہیں اور بڑی بڑی کتابیں لکھیں ہیں۔ لیکن اس لا حاصل بحث و مباحثہ میں سب نے اپنی ہی عقل کے گھوڑے دوڑائے ہیں۔ مطلب یہ کہ جو جانا نہیں جاسکتا۔ اُس کو ہم جاننا چاہتے ہیں اور جو سمجھا نہیں جاسکتا۔ اُس کو ہم سمجھنا چاہتے ہیں۔ اس عالم محسوسات میں عقل و فہم کی کم عقلی اور بے بسی تو ہمارے سامنے صاف نظر آتی ہے۔ تو ماورائے محسوسات میں ہماری عقل و فہم ہمیں کیا بتا سکتی ہے۔

حضور (ﷺ) کو اللہ جل شانہ نے اس پوری کائنات کے ذرے ذرے پر حکومت عطا فرمائی ہے۔

چاند تو ایک طرف حضور ﷺ نے سورج کو حکم فرمایا۔ تو وہ واپس لوٹ آیا یہ حضور ﷺ کا ایک بین معجزہ ہے۔ 1056
 حضرت جعفر بن ابی طالب رضی اللہ عنہ کی زوجہ محترمہ حضرت اسماء بنت العیسٰی رضی اللہ عنہا بیان کرتی ہیں کہ حضور ﷺ آرام فرما رہے تھے اور آپ ﷺ کا سر مبارک حضرت علی رضی اللہ عنہ گود گور مبارک میں تھا۔ اسی اثناء میں نزول وحی شروع ہو گئی اور حضرت علی رضی اللہ عنہ جنہوں نے ابھی عصر کی نماز نہیں پڑھی تھی۔ اٹھنے کی جرات نہ کر سکے اور سورج غروب ہو گیا۔ جب آقا ﷺ اٹھے تو پوچھا کیا تم نے عصر کی نماز پڑھی؟ عرض کی: یا رسول اللہ صلی اللہ علیہ وسلم! نہیں پڑھی۔ حضور سرور کائنات ﷺ نے اپنے رب کے حضور یوں دعا فرمائی:

اللهم انه كان في طاعتك وطاعة رسولك فاردو عليه الشمس۔

اے میرے اللہ (علی المرتضیٰ رضی اللہ عنہ) تیری اطاعت اور تیرے رسول (ﷺ) کی اطاعت میں تھے۔ مہربانی فرما کر سورج کو واپس لوٹا دے۔ (تاکہ یہ نماز ادا کر سکیں)

حضرت اسماء رضی اللہ عنہا فرماتی ہیں کہ میں نے دیکھا۔ سورج غروب ہونے کے بعد دوبارہ (واپس آگیا) طلوع ہو گیا۔ اور اُس کی روشنی پہاڑوں پر چمکنے لگی۔ حضرت علی رضی اللہ عنہ اٹھے، وضو فرمایا اور نماز عصر ادا کی۔ پھر سورج غروب ہوا۔ یہ واقعہ فتح خیبر سے واپسی پر صہاء کے مقام پر رو پڑا ہوا۔ (زینی دحلان، السیرۃ النبویہ، جلد: ۳، صفحہ: ۱۱۸)

معجزہ معراج

سُبْحَنَ الَّذِي أَسْرَى بِعَبْدِهِ لَيْلًا مِنَ الْمَسْجِدِ الْحَرَامِ إِلَى الْمَسْجِدِ الْأَقْصَا الَّذِي بَرَكْنَا
 حَوْلَهُ لِنُرِيَهُ مِنَ الْأَيْتَانِ إِنَّهُ هُوَ السَّمِيعُ الْبَصِيرُ ①

ترجمہ: ہر عیب سے پاک ہے وہ ذات جس نے سیر کردائی اپنے بندے کو رات کے قلیل حصہ میں مسجد حرام سے مسجد اقصیٰ تک۔ بابرکت بنا دیا ہے جس کے گرد ونواح کو تاکہ ہم دکھائیں۔ اپنے بندے کو اپنی قدرت کی نشانیاں، بیشک وہی سب کچھ سننے والا اور سب کچھ دیکھنے والا ہے۔ (پچھلے صفحات نمبر ۲۲۴ تا ۲۳۹ پر یہ واقعہ تفصیل سے درج ہے)

نزول باران رحمت کے معجزے

حضور ﷺ نے بارہا دفعہ قحط اور خشک سالی میں دعا فرمائی۔ تو فوراً بارش اس موسمِ دھار کی ہوئی کہ ہر طرف جل تھل ہو گئی۔ اور یہ واقعہ تو حضور ﷺ کے بچپن میں بھی ہوا۔ جب ہر طرف مکہ مکرمہ میں قحط پڑ گیا۔ تو حضرت عبدالمطلب حضور ﷺ کو ساتھ لے کر کعبہ شریف میں تشریف لے گئے اور آقا ﷺ کی پشت مبارک کعبہ شریف سے لگا دی۔ اور حضور ﷺ سے دعا کی درخواست کی۔

حضور ﷺ نے اپنے پیارے پیارے ننھے ہاتھ دعا کے لیے اٹھائے اور اسی وقت بادل امڈا مڈ کر آئے اور ہر طرف بارش 105 آنے سے جل تھل ہو گئی اور اس موقع پر حضرت ابوطالب رضی اللہ عنہ نے یہ اشعار فرمائے۔

وَ اَبْيَضُ يَسْتَقُ الْغَمَامُ بَوَّجَهُ

ثَمَالُ الْيَتْمَى عَصَبَةُ لِّلْاَزَامِلِ

ترجمہ: کہ یہ میرا بھتیجا گوری گوری رنگت والا جس کے چہرے کی خیرات سے بارش برستی ہے اور وہ یتیموں اور یتیموں کا آسرا ہے۔

پانی کا کثیر ہونا

کئی ایک غزوات میں پانی کی قلت کے دوران حضور ﷺ نے کسی برتن کے تھوڑے سے پانی میں اپنا ہاتھ مبارک رکھا۔ تو اُس ہاتھ مبارک کی انگلیوں میں سے پانی کے فوارے پھوٹنے لگے اور تمام لشکر جمع ان کے جانوروں کے سب سیراب ہو گئے۔

تھوڑے کھانے کا زیادہ ہونا

کئی ایک دفعہ حضور ﷺ نے تھوڑے سے کھانے پر برکت کے لیے دعا فرمائی تو یہ کھانا اتنا کثیر ہو گیا کہ تمام لشکر اور تمام لوگوں نے سیر ہو کر کھایا اور اُسے اپنے تھیلوں میں بھی بھر لیا۔

تھوڑے دودھ کا زیادہ ہونا

کئی ایک مواقع پر حضور ﷺ کی برکت سے تھوڑا دودھ بہت زیادہ ہو گیا۔ حضور ﷺ کے مبارک ہاتھ لگانے سے سوکھی خشک بکریوں کے تھنوں میں اتنا دودھ آ گیا کہ تمام برتن بھر گئے۔

حضور ﷺ کا مردوں کو زندہ کرنا

امام بیہقی دلائل نبوۃ میں روایت فرماتے ہیں کہ حضور ﷺ نے ایک شخص کو اسلام قبول کرنے کی دعوت دی۔ اُس نے کہا کہ میں اُس وقت تک اسلام نہیں قبول کروں گا۔ جب تک آپ میری بیٹی کو قبر سے زندہ نہ کر دیں۔ حضور ﷺ نے فرمایا کہ مجھے اُس کی قبر دکھاؤ۔ وہ حضور ﷺ کو اُس کی قبر پر لے گیا۔ حضور ﷺ نے اُس کو بلایا۔ اُس نے قبر میں مٹی کے نیچے سے جواب دیا۔ میں حاضر ہوں۔ ساری سعادتیں آپ کے لیے ہیں۔ اُس سے حضور ﷺ نے پوچھا کہ کیا تو اس دنیا میں واپس آنا چاہتی ہے۔ اُس نے کہا: یا رسول اللہ ﷺ میں واپس آنا پسند نہیں کرتی کیونکہ میں نے اپنے اللہ تعالیٰ کو اپنے ماں باپ سے کہیں زیادہ شفیق

حضرت انس رضی اللہ عنہ روایت کرتے ہیں کہ حضور ﷺ کے وقت ایک آدمی عین جوانی میں کہیں وبا سے موت کے گھاٹ اتر گیا۔ آقا ﷺ نے اس کی وفات پر اس کی آنکھیں بند کیں۔ اور اس کے غسل کا حکم دیا اور حضرت انس رضی اللہ عنہ کو اس کی ماں کو بلانے کا حکم دیا۔ اس کی بورھی ماں آئی اور اپنے بیٹے کی موت کے غم میں نڈھال ہو گئی۔ اور اس نے حضور ﷺ کے وسیلہ جمیلہ سے اللہ تعالیٰ کے حضور میں خلوص دل سے دعا کی: ”اے اللہ تعالیٰ تو جانتا ہے کہ میں خوشی سے اسلام لائی اور بتوں سے نفرت رکھتے ہوئے میں نے ان کی بندگی کا پٹہ اپنے گلے سے اتار پھینکا۔ اور میں تیرے دربار میں حاضر ہوئی ہوں۔ تاکہ تو مجھے اپنی رحمت سے نوازے۔ اے اللہ میرے بچے کی موت سے بتوں کے پجاریوں کو خوش ہونے کا موقع نہ دے اور مجھ پر اس مصیبت کا بوجھ نہ ڈال جس کے اٹھانے کی مجھ میں طاقت نہیں۔“

جونہی اس نے دعا ختم کی تو بچے نے اپنے پاؤں بلائے اور اپنے چہرہ سے چادر ہٹا کر اٹھ کھڑا ہوا اور وہ بہت دیر تک

زندہ رہا۔

طبری، خطیب بغدادی، ابن عساکر، ابن شایبہ نے حضرت عائشہ صدیقہ رضی اللہ عنہا سے روایت فرمائی ہے کہ ایک روز حضور ﷺ بڑے غمزدہ اور افسردہ خاطر تھے۔ آقا ﷺ حجون کی دادی میں تشریف لے گئے اور کچھ دیر وہاں ٹھہرے رہے اور کچھ دیر بعد واپس تشریف لائے تو چہرہ مبارک پر فرحت و شادمانی کے آثار نمایاں تھے۔ آپ علیہ السلام سے وجہ پوچھی۔ تو فرمایا کہ میں نے اپنے رب سے ایک سوال کیا تو اللہ تعالیٰ نے میری التجا کو شرف قبولیت بخشا اور میری والدہ کو زندہ کیا۔ وہ قبر سے باہر آئیں اور مجھ پر ایمان لائیں اور وہ پھر اپنے مزار پر انوار میں چلی گئیں۔ اور ایک دوسری روایت کے مطابق جو وہ بھی ام المؤمنین حضرت عائشہ صدیقہ رضی اللہ عنہا سے مروی ہے کہ اس میں صرف والدہ ماجدہ کا نہیں بلکہ والدین کریمین کا ذکر ہے۔ اللہ تعالیٰ نے ان دونوں کو زندہ کیا۔ وہ مجھ پر ایمان لائے اور اپنے مزارات میں واپس چلے گئے۔

ہر ذی شعور اور صاحب عقل کو حضور ﷺ کے والدین کریمین کے ایماندار ہونے پر یقین ہے۔ حضرت ابو نعیم اپنی سند سے عبد الرحمن بن کعب بن مالک سے روایت کرتے ہیں ایک دفعہ حضرت جابر رضی اللہ عنہ نے حضور ﷺ کے چہرہ انور کو متغیر دیکھا۔ تو گھبرا کر اپنی بیوی سے کہا کہ کیا کوئی چیز کھانے کے لیے ہے انہوں نے عرض کی کہ صرف تھوڑے سے جو ہیں اور ایک بکری کا بچہ ہے۔ چنانچہ انہوں نے بکری کے بچے کو ذبح کیا اور انہوں نے جو پیس کر روٹی پکائی اور روٹی کو شوربے میں ڈال کر ٹرید بنا کر سارے کھانے کو حضور ﷺ کے پاس لے آئے۔ حضور ﷺ نے حضرت جابر رضی اللہ عنہ سے ساری قوم کو بلانے کا فرمایا۔ چنانچہ وہ سب کو بلا لائے۔ تمام لوگ ٹولی ٹولی بن کر اندر آئے اور کھانا کھا کر واپس چلے گئے۔ حضور ﷺ نے تمام لوگوں سے گوشت کھانے لیکن بکری کی ہڈیاں نہ توڑنے کا فرمایا۔ سب لوگ کھانا کھا چکے تو ہڈیوں کو جمع کیا گیا۔ حضور ﷺ نے ان ہڈیوں پر اپنا ہاتھ مبارک رکھا اور کچھ پڑھا۔ ہم نے دیکھا کہ چشم زدن میں وہ ہڈیاں ساتھ ملیں۔ گوشت نے ان کو ڈھانپ لیا اور وہ بکری فوراً زندہ ہو کر کان ہلانے لگی۔

حضرت جابر رضی اللہ عنہ اس بکری کو لے کر اپنے گھر گئے۔ اُن کی بیوی نے بکری کو دیکھا تو کہنے لگی۔ کیا یہ وہی بکری ہے۔ جس کو ۱۰۵۶ھ میں رسول اللہ (سیرت الرسول ڈاکٹر طاہر القادری ۶۶۱/۱۰ تا ۶۵۸) کے ہم نے حضور ﷺ کی دعوت کی؟ انہوں نے فرمایا کہ ہاں یہ وہی بکری ہے۔ بیاختہ اُن کی زبان سے نکلا۔ اشدھ انہ

بچوں کا گفتگو فرمانا

ابن قانع سے مروی ہے کہ حج الوداع کے موقع پر مکہ مکرمہ میں حضور ﷺ تشریف لائے تو آقا ﷺ کا چہرہ مبارک چودھویں کے چاند کی طرح چمک رہا تھا۔ اہل یمامہ سے ایک شخص ایک بچے کو لپیٹ کر لایا جس کی اُسی روز پیدائش ہوئی تھی۔ حضور ﷺ نے اِس بچے سے پوچھا۔ یا غلام من آنا؟ اے بچے بتائیں کون ہوں؟ اُس بچے نے فوراً جواب دیا کہ انت رسول اللہ آپ اللہ تعالیٰ کے سچے رسول ہیں۔ حضور ﷺ نے فرمایا کہ صدقت بَارک اللہ فیک تم نے سچ کہا۔ اللہ تعالیٰ تمہیں برکت دے۔ اتنا کہہ کر بچہ خاموش ہو گیا۔ جب بڑا ہوا تو ہم اُسے مبارک یمامہ کہہ کر پکارتے تھے۔ (ضیاء النبی ۵/۶۳)

بیماروں کا شفا یاب ہونا

حضور ﷺ کی دعا برکت سے کبھی ایک لاعلاج مریض چشم زدن میں شفا یاب ہو گئے۔ کبھی ایک کی ضائع شدہ آنکھیں دوبارہ اُن کی آنکھوں میں فٹ کر دیں اور اُس کی نظر دوسری آنکھ سے بھی تیز ہو گئی۔ اور کبھی ایک کے ٹوٹے بازو جوڑ دیے۔ اور کبھی ایک کی ٹوٹی ہڈیاں دوبارہ درست فرما دیں اور کبھی ایک زخموں کو مندرل فرما دیا کہ دوبارہ نشان تک نہ رہا۔

حضور ﷺ کی دعاؤں کی برکت

اللہ جل شانہ قیامت کو بھی اُمت کے حق میں حضور ﷺ کی دعاؤں کو اپنی جناب میں یقیناً قبول فرمائیں گے کیونکہ آقا ﷺ نے جس جس کے لیے بھی دعا کی اُس کو قبول فرمایا گیا۔ حضرت عبدالرحمن بن عوف کے مال کی برکت کے لیے دعا فرمائی۔ تو آپ مٹی کو ہاتھ ڈالتے تو سونا بن جاتی تھی۔ آپ کے وصال کے بعد آپ کے ترکے کے سونے کو کلہاڑوں سے تقسیم کیا گیا اور آپ نے ایک ہزار گھوڑے پچاس ہزار دینار کو اللہ تعالیٰ کے راستے میں دیا۔ اور اپنے ایک باغ کو امہات المؤمنین کے لیے وقف فرما دیا۔ یہ باغ چار لاکھ درہم میں فروخت ہوا۔ اور ایک سو مجاہدین بدر جن میں حضرت عثمان غنی رضی اللہ عنہ بھی شریک تھے۔ سب کو چار چار سواشر فی دی گئی۔ (ضیاء النبی ۵/۷۷)

چیزوں کی ماہیت تبدیل ہو گئی

جنگ بدر میں حضور ﷺ نے ایک صحابی کی تلوار ٹوٹ جانے پر اُسے ایک کھجور کی شاخ عطا فرمائی وہ تلوار بن گئی اور وہ

ایسی تلوار تھی جو بڑی تیز دھار والی تھی۔ حضرت امام احمد، ابویوسف خدری سے روایت کرتے ہیں ایک رات حضرت قتادہؓ نے عشاء کی نماز ادا کی۔ رات بڑی تاریک تھی اور بادل بھی چھائے ہوئے تھے۔ حضور ﷺ نے انہیں ایک ٹہنی عطا فرمائی اور انہیں فرمایا کہ گھر جاؤ یہ ٹہنی تمہارے راستہ کو روشن کر دے گی۔ اس کی روشنی وہ گز آگے اور دس گز پیچھے ہوگی۔ جب تم گھر میں داخل ہو۔ تو ایک سیاہ چیز نظر آئے گی۔ اُس کو مارنا اور گھر سے نکال دینا۔ کیونکہ وہ شیطان ہے۔ حضرت قتادہؓ چلے تو اس ٹہنی نے ان کے راستہ کو روشن کر دیا۔ اور جب وہ گھر پہنچے تو ایک سیاہ ہیولہ نکلا آپ نے اُس کو مار دیا۔

حضرت سلیمان فارسی رضی اللہ عنہ کے ذمہ چالیس اوقیہ سونے کا قرض تھا۔ وہ پریشان تھے۔ حضور ﷺ نے انہیں ایک سونے کا انڈہ مرحمت فرمایا تو انہوں نے عرض کی کہ یہ کیسے میرا سارا قرض اُتارے گا۔ حضور ﷺ نے اُسے اپنی زبان مبارک سے لگا کر دیا تو وہ آپ ﷺ کی برکت سے اتنا بھاری ہو گیا کہ اُس سے چالیس اوقیہ قرض بھی اُتر گیا اور وہ پھر بھی بچ گیا۔ (صیالنبی ۵/۷۹)

نباتات کا حضور ﷺ کا حکم ماننا

امام بیہقی، بزار اور دارمی حضرت ابن عمر رضی اللہ عنہما سے روایت فرماتے ہیں کہ ایک سفر میں وہ حضور ﷺ کے ہم رکاب تھے کہ اعرابی حضور ﷺ کے نزدیک آیا۔ حضور ﷺ نے اس سے پوچھا کہ کدھر جا رہے ہو۔ اُس نے کہا: اپنے اہل و عیال کے ہاں۔ حضور ﷺ نے اُس سے پوچھا کہ کیا تیرے دل میں کوئی بھلائی حاصل کرنے کا شوق ہے۔ اُس نے پوچھا کہ کون سی بھلائی۔ آپ ﷺ نے اُسے فرمایا کہ تو گواہی دے۔

ان لا اله الا الله وحده لا شريك له وان محمدا عبده ورسوله۔

اعرابی نے پوچھا کہ کوئی گواہ ہے جو آپ کی صداقت کی گواہی دے۔ حضور ﷺ نے وادی کے کنارے پر بیر کے درخت کو فرمایا کہ یہ گواہ ہے اور اُس کو اشارہ کیا۔ وہ اپنی جڑوں کو سمیٹتا ہوا حضور ﷺ کی طرف دوڑا چلا آیا اور آکھڑا ہوا۔ حضور ﷺ نے اُس سے تین بار پوچھا کہ کیا میں اللہ تعالیٰ کا رسول ہوں؟ درخت نے جواب میں تین بار ہی آقا ﷺ کی نبوت کی تصدیق کی۔ پھر حضور ﷺ نے اُس کو واپس اپنی جگہ پر جانے کا حکم فرمایا۔ وہ فوراً واپس اپنی جگہ پر چلا گیا۔ اُس اعرابی نے فوراً ایمان لانے کے بعد کہا کہ میں اپنی قوم کو بھی جا کر ایمان لانے کا کہوں گا۔ اور اگر وہ نہ مانی تو میں واپس آ کر ہمیشہ حضور ﷺ کے ساتھ رہوں گا۔ (زینی دحلان ”السيرة النبوية“ جلد: ۳، صفحہ ۱۲۱)

امام مسلم نے اپنی صحیح میں حضرت جابر رضی اللہ عنہ سے روایت میں بیان کیا ہے کہ ایک سفر میں وہ حضور ﷺ کے ساتھ تھے۔ حضور ﷺ ایک وسیع وادی میں اُترے میں حضور ﷺ کے ساتھ لوٹا لے کر گیا تا کہ حضور ﷺ قضاے حاجت فرما سکیں۔ وہاں کوئی اوٹ نہیں تھی۔ وادی کے کنارے پر دو درخت تھے حضور ﷺ نے ایک درخت کی ٹہنی کو پکڑا اور اُسے فرمایا کہ میرے سامنے باذن اللہ سر جھکا دو۔ وہ اس اوٹ کی طرح جس میں نیل ڈال دی ہو۔ حضور ﷺ کے ساتھ چل پڑا۔ اسی طرح حضور ﷺ نے

دوسرے درخت سے فرمایا۔ وہ بھی چلتا ہوا آیا اور دونوں درخت آپس میں مل گئے۔ حضور ﷺ نے ان کی اوٹ میں **۱۱۵۶** فرمائی۔ اس کے بعد دونوں درخت حضور علیہ السلام کے حکم فرمانے سے دوبارہ جدا ہو کر اپنی اپنی جگہ پہنچ گئے۔
(سیرۃ النبویہ زینی دحلان ۱۳/۱۲۱)

ستون کارونا

حضور ﷺ مسجد نبوی میں جس ستون کے ساتھ ٹیک لگا کر خطبہ ارشاد فرماتے تھے تو جب آقا ﷺ کے لیے منبر تیار کر دیا گیا تو آقا ﷺ اُس پر آ کر خطبہ ارشاد فرمانے لگے تو وہ ستون بچوں کی طرح بلک بلک کر رونے لگا۔ حضور ﷺ نیچے اترے اور اُسے اپنے سینے سے لگایا تو وہ خاموش ہو گیا۔ حضور ﷺ نے اُسے فرمایا کہ اگر تو چاہے تو جنت میں تجھے گھاڑ دوں (وہ ستون کھجور کے تنے کا تھا) تاکہ اولیاء اللہ تیرا پھل کھائیں۔ حضور ﷺ نے اُس کا جواب سننے کے لیے اپنے کان مبارک اُس کی طرف لگائے۔ اُس نے عرض کی کہ مجھے جنت میں گھاڑ دیں۔ تاکہ میرا پھل اللہ تعالیٰ کے مقبول بندے کھائیں۔
(سیرۃ النبویہ زینی دحلان ۱۳/۱۳۲)

جمادات کا بولنا اور اطاعت کرنا

امام احمد، بخاری اور ابن ماجہ حضرت انس رضی اللہ عنہ سے روایت کرتے ہیں کہ ایک دفعہ حضور ﷺ حضرت ابو بکر صدیق اور حضرت عمر فاروق اور حضرت عثمان ذوالنورین رضوان اللہ علیہم اجمعین کے ہمراہ احد پہاڑ پر تشریف لے گئے۔ تو جلال نبوت کے باعث احد پہاڑ پر لرزہ طاری ہو گیا۔ حضور ﷺ نے اُسے ٹھوکر لگائی اور فرمایا کہ
أُثْبِتُ أَحَدًا فَاثْمًا عَلَيْكَ النَّبِيُّ وَصَدِيقٌ وَشَهِيدَانِ۔
اے احد ٹھہر جا کہ تیرے اوپر ایک نبی (ﷺ) ایک اس کا صدیق اور دو شہید ہیں۔
امام بیہقی، بزار، طبرانی، ابن عساکر حضرت ابو ذر غفاری رضی اللہ عنہ سے روایت کرتے ہیں جس کا خلاصہ ہے کہ انہوں نے حضور ﷺ کے ہاتھ مبارک میں کنکریوں کو تسبیح کرتے ہوئے سنا۔ (السیرۃ النبویہ از زینی دحلان ۱۳/۱۲۸)

جانوروں کی اطاعت

امام احمد، نسائی نے حضرت انس رضی اللہ عنہ سے روایت کیا ہے جس کا مفہوم ہے کہ ایک دفعہ ایک اونٹ نے سرکشی شروع کر دی اور وہ کوئی کام نہیں کرتا تھا اور نہ اپنے اوپر کسی کو سوار ہونے دیتا تھا۔ حضور ﷺ کی خدمت میں عرض کیا گیا۔ حضور ﷺ تشریف لے گئے۔ اونٹ نے حضور ﷺ کو دیکھا تو دوڑ کر آیا اور حضور ﷺ کے سامنے سجدے میں گر پڑا۔ اور منہ کا حصہ حضور ﷺ کے سامنے رکھ دیا۔ حضور ﷺ نے اس کی پیشانی کے بالوں سے پکڑ کر اس کو فرمایا کہ وہ اپنے مالک کا جو پہلے کام کرتا تھا۔ اب بھی کیا

کرے۔ وہ تابع فرمان ہو گیا۔ صحابہ کرام نے عرض کی کہ حیوانات کے مقابلے میں ہمارا زیادہ حق ہے کہ آپ ﷺ کو سجدہ کرے۔ حضور ﷺ نے فرمایا کسی انسان کے لیے درست نہیں کہ وہ کسی انسان کو سجدہ کرے۔ اگر یہ جائز ہوتا تو میں عورت کو حکم دیتا کہ وہ اپنے خاوند کو سجدہ کرے۔ (سیرۃ النبویہ از زینی دھلان ۳/ ۱۳۳)

بکریوں کا سجدہ کرنا

امام احمد، بزار، حضرت انس رضی اللہ عنہ سے روایت کرتے ہیں کہ ایک دفعہ حضور ﷺ حضرت ابو بکر صدیق، حضرت عمر فاروق اور ایک انصاری رضوان اللہ علیہم اجمعین کے ساتھ ایک باغ میں تشریف لے گئے۔ وہاں پر بکریوں کا ریوڑ تھا۔ حضور ﷺ کے نور نبوت کو دیکھ کر وہ سب سجدہ میں گر گئیں۔

بھیڑیے کا گواہی دینا

ابن مسعب سے مروی ہے کہ ابوسفیان بن حرب اور صفوان بن امیہ نے اسلام قبول کرنے سے پہلے ایک بھیڑیے کو ایک ہرنی کا تعاقب کرتے دیکھا کہ ہرنی حدود حرم میں داخل ہو گئی تو بھیڑیے نے تعاقب چھوڑ دیا۔ یہ لوگ دیکھ کر بڑے حیران ہوئے تو بھیڑیا ان کو دیکھ کر ان کے قریب آیا اور بولا کہ اس سے بھی تعجب خیز بات یہ ہے کہ محمد (صلی اللہ علیہ وسلم) ابن عبد اللہ تم میں موجود ہیں۔ وہ تمہیں جنت کی طرف بلا رہے ہیں اور تم دوزخ کی طرف دعوت دے رہے ہو۔ ابوسفیان نے صفوان کو کہا کہ لات و عوی کی قسم! اگر یہ قصہ اہل مکہ کو جا کر سناؤں تو وہ اپنا دین چھوڑ کر اسلام قبول کر لیں گے۔

(زینی دھلان، السیرۃ النبویہ، جلد: ۳، صفحہ ۱۳۶، ضیاء النبی جلد: ۵، صفحہ: ۸۲۴)

گدھے کا گفتگو کرنا

ابن عساکر نے حضرت ابن عمر رضی اللہ عنہ سے روایت کیا ہے کہ خیبر کے قلعوں کو جب حضور ﷺ نے فتح کیا۔ تو حضور ﷺ نے وہاں ایک کالے رنگ کا گدھا دیکھا۔ حضور ﷺ نے اس سے پوچھا کہ تیرا کیا نام ہے۔ اُس نے کہا: قال یزید بن شہاب۔ پھر اُس نے کہا کہ اللہ تعالیٰ نے میرے دادا کی نسل سے ساٹھ گدھے پیدا کیے۔ ان میں سے ہر ایک پر اللہ تعالیٰ کے ایک نبی ﷺ نے سواری کی۔ مجھے بھی توقع تھی کہ حضور ﷺ مجھ پر سواری فرمائیں گے۔ کیونکہ میرے دادا کی نسل سے اب کوئی گدھا باقی نہیں رہا اور انبیاء میں سے حضور ﷺ کے بغیر اور کوئی نہیں رہا۔

اگر گدھوں تک کو پتہ ہے کہ حضور ﷺ آخری اللہ تعالیٰ کے نبی ہیں۔ تو وہ آدمی چوپایوں گدھوں سے بھی بدتر ہیں جو حضور ﷺ کو آخری نبی ﷺ نہیں مانتے۔ (ضیاء النبی ۵/ ۸۲۴)

گوہ کا گفتگو کرنا

بیہقی، طبرانی، حاکم، ابن عدی، دارقطنی حضرت ابن عمر رضی اللہ عنہما سے روایت کرتے ہیں۔ جس کا مفہوم ہے کہ ایک دفعہ ایک اعرابی ایک گوہ کو اپنی آستین میں چھپا کر حضور ﷺ کی خدمت میں حاضر ہوا اور پوچھنے لگا کہ یہ کون سا گوہ ہے۔ اسے کہا گیا کہ یہ اللہ تعالیٰ کے نبی ﷺ ہیں۔ اُس نے کوئی بد تمیزی کے الفاظ کہے تو حضرت عمر فاروق رضی اللہ عنہ نے عرض کی کہ یا رسول اللہ صلی اللہ علیہ وسلم! اجازت دیں تاکہ اس کا سر قلم کر دیں۔ حضور ﷺ نے فرمایا کہ تم کو پتہ نہیں کہ کتنا اونچا مقام ہے۔ اُس اعرابی نے گوہ باہر نکالی اور وہ اعرابی پھر کہنے لگا کہ میں آپ پر اُس وقت تک ایمان نہیں لاؤں گا۔ جب تک کہ یہ گوہ حضور ﷺ پر ایمان نہیں لاتا۔

حضور ﷺ نے گوہ سے فرمایا: ”یا صَب“ اے گوہ۔ اُس نے جواب دیا:

لبیک وسعدیک یا زین من وافی القيامة۔

میں حاضر ہوں۔ تمام سعادتیں اور ارجمندیاں حضور ﷺ کے قدموں میں ہیں۔ اے قیامت کے قریب آنے والوں کی زینت۔ حضور ﷺ نے اس سے پوچھا:

من تعبد۔

تو کس کی پوجا کرتا ہے۔

گوہ نے جواب دیا میں اس کی عبادت کرتا ہوں جس کا عرش آسمان میں ہے۔ جس کی بادشاہی زمین میں ہے۔ جس کا راستہ سمندر میں ہے۔ جس کی رحمت جنت میں ہے اور جس کا عتاب آگ میں ہے۔

حضور ﷺ نے اُس سے پوچھا:

وما آنا۔

میں کون ہوں؟

اس نے جواب دیا:

رسول رب العالمین۔ خاتم النبیین قد افلح من صدقك وقد خاب من كذبك۔

آپ رب العالمین کے رسول ﷺ ہیں۔ خاتم النبیین ہیں جس نے آپ ﷺ کی تصدیق کی۔ وہ دونوں جہانوں میں کامیاب ہوا۔ جس نے جھٹلایا وہ خائب و خاسر ہوا۔

اپنی گوہ سے حضور ﷺ کی رسالت کی گواہی سُن کر وہ بدو مسلمان ہو گیا۔ اُس نے پڑھا:

اشهد ان لا اله الا الله وانك رسول الله حقاً۔

میں گواہی دیتا ہوں کہ اللہ تعالیٰ کے بغیر کوئی معبود نہیں اور آپ اللہ تعالیٰ کے سچے رسول (ﷺ) ہیں۔

جب میں حاضر ہوا تھا تو اس وقت روئے زمین پر حضور ﷺ سے زیادہ (نعوذ باللہ) کوئی شخص ناپسند نہ تھا۔ 1056

اور اب اس وقت بخدا آپ مجھے میری جان میری اولاد سے بھی زیادہ محبوب ہیں۔

پھر اس نے عرض کی کہ اس وقت میرے جسم کا ہر بال، میرے جسم کا چمڑہ، میرا داخل اور خارج باطن اور ظاہر اللہ تعالیٰ کی وحدانیت پر ایمان لے آیا ہے۔ حضور رحمت عالم سرور کائنات ﷺ نے فرمایا:

ساری تعریفیں اللہ تعالیٰ کے لیے ہیں جس نے تجھے اس دین حق کو قبول کرنے کی توفیق عطا فرمائی۔ جو دین ہمیشہ غالب و سر بلند ہوتا ہے۔ اس کو مغلوب نہیں کیا جاسکتا۔

اس کے بعد حضور ﷺ نے فرمایا:

نماز کے بغیر اللہ تعالیٰ دین کو قبول نہیں فرماتا۔ قرآن کریم کی تلاوت کے بغیر نماز قبول نہیں۔ اگر تو ایک مرتبہ سورۃ قل ہو اللہ احد پڑھے گا تو تجھے قرآن پاک کے تیسرے درجے کا ثواب ملے گا۔ اگر دو دفعہ پڑھے گا تو دو تہائی ثواب ملے گا اور اگر تین مرتبہ پڑھے گا تو پورے قرآن پاک کا ثواب ملے گا وہ حیرت سے کہنے لگا:

نعم الله الهنا، يقبل اليسير ويعطي الكثير۔

ہمارا خدا بہترین خدا ہے۔ تھوڑی چیز قبول فرماتا ہے، اس کے بدلے میں بڑا اجر دیتا ہے۔

حضور ﷺ نے اس سے پوچھا کہ کیا کوئی مال و دولت ہے۔

اس نے عرض کی کہ میرے قبیلہ بنی سلیم میں مجھ سے زیادہ اور کوئی مفلس و تنگدست نہیں۔

حضور ﷺ نے صحابہ کرام کو اس کی مالی اعانت کے لیے فرمایا۔

صحابہ کرام نے اس پر اپنے عطیات کی بارش کر دی۔ یہاں تک کہ وہ دولت مند ہو گیا۔

حضرت عبدالرحمن بن عوف رضی اللہ عنہ بھی حاضر خدمت تھے۔ انہوں نے عرض کی کہ یا رسول اللہ میں اس اعرابی کو ایک اونٹنی دیتا ہوں۔ جو دس ماہ کی گا بھن ہے اور غزوہ تبوک میں حضور ﷺ نے مجھے عطا فرمائی تھی۔ وہ اتنی تیز رفتار ہے کہ اگر آخر میں ہو تو سب سے آگے نکل جاتی ہے۔ کوئی اور اونٹنی اس کو مل نہیں سکتی۔ یہ اللہ کے راستہ میں پیش کر کے اس کا قرب حاصل کرنا چاہتا ہوں۔ یہ بختی اونٹ سے کم ہے اور عربی اونٹ سے اعلیٰ ہے۔ حضور ﷺ نے حضرت عبدالرحمن رضی اللہ عنہ کی بات سن کر فرمایا کہ تم نے جو اونٹنی دی ہے اور اس کی خوبیاں کی ہیں۔ کیا اب میں تجھے اس کی خوبیاں نہ بتاؤں جو اس کے بدلے میں اللہ تعالیٰ تجھے عطا فرمائے گا۔ عرض کی ضرور مہربانی فرمائیں۔ حضور ﷺ نے فرمایا: اللہ تعالیٰ تجھے ایسی اونٹنی عطا فرمائے گا۔ جو موتیوں سے بنی ہوگی۔ جس کے پاؤں سبز زمرد کے ہوں گے جس کی گردن زرد زبرجد کی ہوگی جس کے اوپر ہودج ہوگا۔ اور ہودج کے اوپر سندس اور استبراق کی چادریں ہوں گی۔ وہ تجھے اٹھا کر پل صراط سے اس تیزی سے گزرے گی۔ جس طرح بکلی کو نڈتی ہے۔

جب یہ اعرابی رخصت ہوا۔ راستہ میں اسے بنی سلیم قبیلہ کے ایک ہزار نو جوان ملے۔ وہ سارے اونٹوں پر سوار تھے۔ ہر

ایک کے ہاتھ میں نیزہ اور تلوار تھی۔ اس اعرابی نے پوچھا کہ کدھر جا رہے ہو۔ انہوں نے کہا کہ جو یہ دعویٰ کرتا ہے کہ وہ نبی (ﷺ) ہے۔ اعرابی نے کلمہ طیبہ پڑھا کر انہیں بتایا کہ وہ مسلمان ہو گیا ہے اور اپنا سارا واقعہ تفصیل سے بتایا۔ اس کی بات سن کر سب نے کلمہ طیبہ پڑھا اور مسلمان ہو کر حضور ﷺ کے حاضر خدمت ہو گئے۔ حضور ﷺ نے ان کا استقبال فرمایا انہوں نے عرض کی کہ کچھ فرمائیں۔ حضور ﷺ نے ان کو فرمایا کہ خالد بن ولید کے پرچم کے نیچے اکٹھے ہو جاؤ۔

حضرت ابن عمر رضی اللہ عنہما نے فرمایا کہ حضور ﷺ پر اہل عرب یا اہل عجم میں سے یک بارگی ایک ہزار لوگ صرف یہیں پر ایمان لائے۔ (نسیا النبی ۵/۸۲۵ تا ۸۳۰)

ہرنی کا گفتگو کرنا

ابو نعیم، طبرانی، ام سلمہ رضی اللہ عنہا سے روایت کرتے ہیں کہ ایک دفعہ سرکار دو جہاں سرور کون و مکان حضور رحمت اللعالمین ﷺ صحرائیں تشریف فرما تھے۔ اچانک آقا ﷺ نے آواز سنی یا رسول اللہ یا رسول اللہ حضور ﷺ نے آواز کی طرف توجہ فرمائی تو دیکھا کہ ایک ہرنی ہے۔ جسے ایک اعرابی نے باندھ رکھا ہے اور خود پاس کپڑا تان کر سو رہا ہے۔ حضور ﷺ نے ہرنی سے دریافت فرمایا:

ما حاق بك۔

تمہیں کیا تکلیف ہے؟

اُس نے جواب دیا کہ اس اعرابی نے مجھے شکار کیا ہے اور میرے دو چھوٹے چھوٹے بچے ہیں۔ حضور علیہ السلام آزاد فرمائیں تو جا کر اُن کو دودھ پلاؤں۔ پھر لوٹ آؤں گی۔ حضور ﷺ نے فرمایا کہ کیا واقعی لوٹ آؤ گی۔ اُس نے کہا کہ اگر لوٹ کر نہ آؤں تو اللہ تعالیٰ مجھے اُس عذاب سے دوچار کرے۔ جو لگان وصول کرنے والوں کے لیے مقرر ہے۔ حضور ﷺ نے اُس کی رسی کھول دی۔ وہ دوڑتی ہوئی چلی گئی۔ جا کر اپنے بچوں کو دودھ پلایا۔ اور واپس لوٹ آئی۔ حضور ﷺ نے پھر اُسے باندھ دیا۔ اتنی دیر میں وہ اعرابی بیدار ہو گیا اور حضور ﷺ سے پوچھنے لگا۔ میرے لیے کوئی حکم ہے؟ حضور ﷺ نے اُسے فرمایا کہ اس ہرنی کو آزاد کر دو۔ اُس نے تعمیل کی اور اس ہرنی کو آزاد کر دیا۔ ہرنی شدت سے مسرت سے پاؤں مارتی ہوئی زبان فصیح میں کہہ رہی تھی۔

اشھدان لا الہ الا اللہ واشھدانک رسول اللہ۔ (سیرۃ النبیہ از زینی دحلان ۳/۱۳۰ تا ۱۳۹)

شیر کی اطاعت

حضرت امام بخاری اپنی تاریخ اور بیہقی اپنی سنن میں روایت کرتے ہیں کہ حضور ﷺ کا ایک غلام تھا۔ جس کا نام سفینہ تھا۔ حضور ﷺ نے اسے حضرت معاذ رضی اللہ عنہ کی طرف بھیجا۔ یہ اس وقت یمن کے امیر تھے۔ راستہ میں شیر سامنے آ گیا۔ انہوں نے

اس کو مخاطب کرتے ہوئے فرمایا: ”اے شیر! خبردار میرا نام سفینہ ہے اور میں حضور ﷺ کا غلام ہوں۔ میرے پاس حضور ﷺ کا گرامی نام ہے۔“

شیر حضور ﷺ کا نام مبارک سنتے ہی فوراً چلا گیا۔

اس کے علاوہ بے شمار واقعات میں سے صرف چند ایک پر اکتفا کیا گیا ہے۔ اللہ تعالیٰ ہم سب کو بھی حضور ﷺ کے صدقے میں آپ ﷺ کی اطاعت و فرمانبرداری نصیب فرمائے۔ اس میں سراسر ہماری ہی ذات کا بھلا ہے۔

(ضیاء النبی از پیر کرم شاہ الازہری، جلد: ۵، صفحہ ۸۱۰ تا ۸۳۳)

امام بیہقی حضور ﷺ کے معجزات بارے لکھتے ہیں کہ حضور ﷺ کے معجزات تمام انبیاء ﷺ سے زیادہ ہیں۔ بعض اہل علم نے ان کی تعداد ایک ہزار بتائی ہے اور امام سیوطی فرماتے ہیں کہ ان معجزات کی تعداد ایک قول مطابق ایک ہزار اور ایک قول کے مطابق تین ہزار کے قریب ہے۔ قرآن کریم بھی حضور ﷺ کا ایک بہت بڑا معجزہ ہے۔ معجزہ وہ ہوتا ہے۔ یا اس کو معجزہ اس لیے کہتے ہیں کہ اس میں عقل عاجز آجائے تو پھر قرآن پاک ایک ایسا معجزہ ہوا۔ جس کی تفاسیر تمام مخلوق مل کر بھی نہیں کر سکتی۔ بلکہ اُس کا ایک حرف ایک ایسا معجزہ ہے۔ جس کے معانی میں سمندر پنہاں ہیں۔ اس صورت میں حضور ﷺ کے معجزات کو کوئی شمار ہی نہیں کر سکتا ہے۔

حالت نماز میں بھی حضور ﷺ کے حکم کی اطاعت سے نماز نہیں ٹوٹتی

حضرت ابوسعید رضی اللہ عنہ سے روایت ہے۔ میں نماز ادا کر رہا تھا۔ حضور ﷺ میرے قریب سے گزرے اور مجھے آواز دی۔ میں نماز ادا کرنے کی بنا پر تاخیر سے حاضر ہوا تو حضور ﷺ نے فرمایا:

”تمہیں کس چیز نے میرے پاس آنے سے روکا۔ کیا اللہ تعالیٰ نے یہ نہیں فرمایا کہ اے ایمان والو۔ جب بھی تمہیں رسول (ﷺ) کسی کام کے لیے بلا لیں، جو تمہیں جاودانی زندگی عطا کرتا ہے تو اللہ اور اُس کے رسول (علیہ السلام) کو فرمانبرداری کے ساتھ جواب دیتے ہوئے فوراً حاضر ہو جانا چاہیے۔“

حضور ﷺ کے چودہ نقباء یا وزیر

حضور ﷺ نے فرمایا ہے کہ مجھ سے قبل ہر نبی ﷺ کو سات نقباء یا وزیر دیے گئے تھے اور مجھے چودہ دیے گئے ہیں یہ چودہ لوگ سات قریش سے اور سات مہاجرین سے تھے۔ ان کے نام یہ ہیں۔ قریش سے حضرت ابوبکر، حضرت عمر فاروق، حضرت حمزہ، حضرت جعفر، حضرت علی، حضرت امام حسن، حضرت امام حسین رضوان اللہ علیہم اجمعین میں مہاجرین سے حضرت مقداد، حضرت عبداللہ بن مسعود، حضرت ابوذر، حضرت حذیفہ، حضرت سلمان، حضرت عمار اور حضرت بلال رضوان اللہ علیہم اجمعین ہیں۔

اجنبی زبانوں کا ماہر بنانا

حضور ﷺ نے ایک دن میں مختلف اطراف میں چھ سفیر بھیجے۔ یہ تمام عربی بولنے والے عرب تھے۔ لیکن حضور ﷺ کے فرمانے کی برکت سے یہ جس بھی ملک میں گئے۔ اللہ تعالیٰ جل شانہ نے وہاں کی زبان ان کی زبان پر فر فر واد فرمادی۔
(ضیاء النبی ۵/ ۸۳۴)

امور غیبیہ

حضور ﷺ کے یہ بھی معجزوں میں سے امور غیبیہ کے متعلق آگاہ فرمانا ہے۔
حضرت حذیفہ بن یمان فرماتے ہیں کہ ایک روز حضور ﷺ نے منبر پر تشریف فرما ہو کر خطبہ ارشاد فرمایا اور قیامت تک وقوع پذیر ہونے والے تمام واقعات کا ذکر فرمایا اور تمام فتنوں کے قاعدین جن کے پیروکاروں کی تعداد تین سو یا اس سے زائد تک پہنچ چکی ہو۔ کا نام بتایا۔ اس کے باپ اور قبیلہ کا نام بھی بتایا اور اس کی ایسی شناخت کروائی کہ اس کے بارے میں کسی کو شبہ نہ رہے۔

حضرت ابوذر رضی اللہ عنہ سے روایت ہے کہ حضور ﷺ نے اس دنیا سے رحلت سے پہلے ہمیں ہر اس پرندے کے بارے میں بتایا جو فضا میں اپنے پروں کو حرکت دیتا ہے۔

فتح مکہ کے بارے میں حضور ﷺ نے لوگوں کو پہلے بتا دیا تھا۔ بیت المقدس کے فتح ہونے کی خوشخبری عطا فرمائی تھی۔
حضرت عمر فاروق رضی اللہ عنہ کی خلافت کے زمانے میں یہ فتح ہوا۔

حضور ﷺ نے یہ بھی فرمایا تھا کہ مدینہ پر چڑھائی کی جائے گی۔ چنانچہ یزید کے زمانے میں حرہ کے قتل عام کا واقعہ پیش آیا۔ مسجد نبوی ﷺ میں تین دن تک نہ اذان ہوئی اور نہ اقامت ہوئی۔ اس دوران بعض صحابہ کرام۔

حضور ﷺ کی قبر انور سے اذان و اقامت کی آواز سنتے رہے۔
فتح خیبر کے متعلق فرمایا تو وہ فتح ہوا قیصر و کسریٰ کے خزانوں کے متعلق خوشخبری سنائی۔ اللہ تعالیٰ نے وہ مسلمانوں کو عنایت فرمائے۔

امت کے تہتر فرقوں کا بتایا کہ صرف ایک فرقہ ناجی ہوگا اور آج ایسا ہی ہوا ہے، اور نجات کا راستہ حضور علیہ السلام نے اپنا اور صحابہ کرام رضی اللہ عنہم کا راستہ بتایا۔

حضور ﷺ نے فرمایا کہ اگرچہ آج تم فقر و افلاس سے دوچار ہو۔ لیکن اس زمانے میں ہر چیز کی فراوانی ہوگی۔ آج تم بہتر ہو۔ کیونکہ وہ رزق جو تمہاری ضروریات پوری کر سکے اس کثرت رزق سے بہتر ہے جو انسان کو اللہ تعالیٰ کی یاد سے غافل کر

1056

دے اور تمہارے دل و دماغ کو بھی تھکا دے، اور بدن کو بھی۔

حضور ﷺ نے فرمایا کہ اللہ تعالیٰ تمہیں مال و دولت کی اتنی فراوانی بخشے گا کہ تمہاری نشت گاہوں میں بہترین قالین بچھاتے جائیں گے۔ صبح کے وقت ایک لباس پہنیں گے، اور شام کے وقت دوسرا لباس زیب تن کریں گے۔ کھانے کے وقت دسترخوان بچھائے جائیں گے مختلف کھانوں کی کثرت ہوگی۔ وہ یکبارگی دسترخوان پر نہیں سجائے جائیں گے۔ بلکہ پہلے ایک کھانا رکھا جائے گا۔ جب اس سے فارغ ہوں گے۔ تو دوسرا کھا جائے گا اس کے بعد تیسرا، چوتھا۔

تمہارے مکانوں کی دیواروں پر کپڑوں کے غلاف لگائے جائیں گے۔ انہیں اس طرح ڈھانپ دیا جائے گا۔ جس طرح کعبہ کا غلاف ہوتا ہے۔

حضور ﷺ نے بنی امیہ کو برسر اقتدار آنے کی اطلاع اپنی امت کو دی اور پھر ان مظالم اور تباہ کاریوں سے بھی اپنی امت کو مطلع فرمایا جو ان سے ہوں گی۔

حضور ﷺ نے فرمایا کہ ایک زمانہ آئے گا کہ اچھے اچھے لوگ اٹھتے جائیں گے اور بدکار باقی رہیں گے۔ جس طرح تلچھٹ باقی رہ جاتی ہے۔ ایسے بدقماش لوگوں کی اللہ تعالیٰ کی جناب میں کوئی قدر و منزلت نہیں۔

امام ترمذی، حضرت انس رضی اللہ عنہ سے روایت کرتے ہیں کہ حضور ﷺ نے فرمایا کہ قیامت کے نزدیک ماہ و سال سے برکت اٹھالی جائے گی۔ سال ایک ماہ کی طرح ہو جائیں گے۔ ماہ ایک ہفتہ کی طرح۔ ہفتہ ایک دن کی طرح اور ایک دن ایک گھڑی کی طرح ہو جائے گا اور ایک گھڑی چشم زدم میں ختم ہو جائے گی۔ یعنی سالوں اور دنوں سے برکت اٹھالی جائے گی۔ علم قیض کر لیا جائے گا۔ اور فتنے رونما ہو جائیں گے۔

امام ترمذی حضرت ابن عمر رضی اللہ تعالیٰ عنہ سے روایت کرتے ہیں کہ ایک روز حضور آقا دو جہاں ﷺ نے امت میں برپا ہونے والے فتنوں کا ذکر کیا۔ حضرت عثمان غنی رضی اللہ عنہ بھی حاضر تھے۔ ان کی طرف اشارہ کرتے ہوئے فرمایا کہ اس کو قتل کیا جائے گا۔ جبکہ یہ مظلوم ہوگا۔ اللہ تعالیٰ اسے ایک قیض پہنائے گا اور اس کے مخالفین اُس قیض کو اتارنا چاہیں گے۔ پھر حضرت عثمان غنی رضی اللہ عنہ کو مخاطب کر کے فرمایا کہ اس قیض کو ہرگز نہ اتارنا۔ حضرت ابن عباس سے روایت ہے کہ حضور ﷺ نے فرمایا کہ حضرت عثمان غنی رضی اللہ عنہ کے خون کے قطرے قرآن کریم کی اس آیت پر گریں گے۔

فَسَيَكْفِيكَهُمُ اللَّهُ ۝

اور ایسا ہی ہوا۔ اس وقت آپ تلاوت فرما رہے تھے۔ دشمن آپ کے گھر کی پچھلی دیوار پھاند کر اندر آئے اور آپ پر حملہ کیا۔ اس وقت سیدنا امام حسن اور سیدنا امام حسین رضوان اللہ علیہم اجمعین باہر دروازے پر پہرہ دے رہے تھے۔ اور آپ کا خون مبارک اس آیت شریف پر گرا۔ حضرت خدیفہ رضی اللہ عنہ سے روایت ہے کہ حضور ﷺ نے فرمایا کہ سب سے پہلا فتنہ حضرت عثمان غنی رضی اللہ عنہ کا اور سب سے آخری دجال کا ہوگا۔

حضور ﷺ کے صدقے میں اللہ تعالیٰ ہم سب کو دجال کے فتنے اور تمام آفات و بلیات سے دونوں جہانوں میں محفوظ رکھے اور حضور ﷺ کی محبت میں زندہ رکھے اُسی پر مارے اور اُسی میں اُٹھائے۔ آمین

حضور ﷺ نے غیب کی اتنی خبریں ہمیں دی ہیں کہ کوئی ان کا احاطہ نہیں کر سکتا ہے۔

(سیرت الرسول از ڈاکٹر طاہر القادری صاحب ۱۰/۵۴۸ تا ۵۴۳) (ضیاء النبی ۵/۸۳۴ از پیر کرم شاہ صاحب الازہری مدظلہ)

وصلی اللہ علی محمد و آلہ ما ذکرہ الذکرون و عدد ما غفل عن ذکرہ الغافلون۔

درود و سلام

القرآن: إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا ⑤

ترجمہ: بیشک اللہ تعالیٰ اور اُس کے فرشتے حضور ﷺ پر درود و سلام بھیجتے ہیں۔ پس اے ایمان والو تم بھی اُن پر درود و سلام بھیجو (جس طرح اُن پر بھیجنے کا حق ہے)

علامہ آلوسی لکھتے ہیں کہ اللہ تعالیٰ کے درود بھیجنے کا یہ مفہوم ہے کہ اللہ تعالیٰ اپنے محبوب کے ذکر کو بلند کر کے اس کے دین کو غلبہ دے کر اس کی شریعت پر عمل برقرار رکھ کر اس دنیا میں حضور ﷺ کی شان پاک بڑھاتا ہے۔ اور روزِ محشر امت کے لیے حضور ﷺ کی شفاعت قبول فرما کر اور حضور ﷺ کو بہترین اجر و ثواب عطا فرما کر اور مقامِ محمود پر فائز فرما کر اولین و آخرین میں حضور ﷺ کی بزرگی نمایاں فرما کر اور تمام تعریفوں پر حضور ﷺ کو سبقت بخش کر حضور ﷺ کی شان کو آشکارہ فرمائے گا۔

اللہ جل شانہ ہر ہر گھڑی اپنی رحمتیں حضور ﷺ پر پنچاؤ فرماتے رہتے ہیں۔ اور اسی طرح فرشتے بھی ہر وقت اُن پر درود و سلام بھیجتے رہتے ہیں۔ پس ہم سب کو بھی ہر وقت اُٹھتے بیٹھتے سوتے جاگتے چلتے پھرتے حضور ﷺ پر درود و سلام بھیجتے رہنا چاہیے۔ اللہ تعالیٰ ہم سب کو توفیق عطا فرمائے۔ آمین ثم آمین۔

حضور ﷺ نے فرمایا ہے کہ میرا امتی جو مجھ پر ایک بار درود شریف پڑھے گا۔ اُس پر اللہ تعالیٰ دس بار درود شریف پڑھے گا۔ حضور ﷺ نے فرمایا کہ جس کے سامنے میرا ذکر کیا جائے اُس پر لازم ہے کہ وہ مجھ پر درود شریف پڑھے۔

حضرت عبداللہ، حضرت زین العابدین، امام حنین (رضوان اللہ علیہم اجمعین) سے روایت کیا ہے کہ بخیل ہے۔ وہ شخص جس کے پاس میرا ذکر کیا جائے اور وہ مجھ پر درود نہ پڑھے۔

ہر محفل کے اختتام اور اذان شریف کے بعد بھی درود شریف پڑھنا چاہیے اور مسجد میں داخل ہوتے وقت پہلے درود شریف پڑھے اور پھر اللہ تعالیٰ سے اپنی رحمت کے دروازے کھولنے کی التجا کرے۔ اور مسجد سے باہر نکلتے وقت بھی پہلے درود شریف پڑھے اور بعد میں اللہ تعالیٰ سے اپنی رحمت کا سوال کرے۔ حضور ﷺ نے فرمایا ہے کہ جب تم نماز پڑھ چکو تو بیٹھو۔ اللہ

تعالیٰ کی حمد و ثنا پڑھو۔ اور مجھ پر درود بھیجو۔ پھر دعا مانگو:

دعا کے آخر میں بھی درود شریف پڑھنا چاہیے کیونکہ وہ دعا جس کے ساتھ درود شریف نہ ہو۔ زمین و آسمان کے درمیان معلق رہتی ہے۔

حضرت امام غزالی رحمۃ اللہ علیہ فرماتے ہیں کہ تشہد میں جب تو السلام علیک ایہا النبی کہتا ہے۔ تو اُس وقت حضور ﷺ کو اپنے دل میں حاضر کر۔ اور حضور ﷺ کی ذات اقدس کو پیش نظر رکھتے ہوئے یہ عرض کر۔ اے نبی کریم ﷺ اللہ تعالیٰ کی رحمتیں اور برکتیں اس ناچیز کی طرف سے آپ پر ہوں۔ زبان سے یہ کہے اور دل میں قویٰ امید رکھے کہ مجھ ناچیز کی طرف سے حضور ﷺ کی بارگاہ عالیہ میں درود شریف پیش کیا جا رہا ہے۔

حضور ﷺ کا نام نامی سنتے ہی درود شریف کا پڑھنا ہر ایک پر واجب ہے۔ (ضیاء النبی ۵/ ۹۳۸ تا ۹۳۸)

اللھم صل وسلم علی سیدنا و مولانا محمد نبی احمی عالی القدر عظیم الجاہ و علی
آلہ و صحبہ و بآرک وسلم اللھم صل وسلم علی سیدنا و مولانا محمد النور زات و
سیرّ ثرار سیرّ و جمیع اسماء و الآثار عدد ما فی علیک بد و امک الاوصاف و الصفات و
علی آلہ و صحبہ و بآرک وسلم و سلمو تسلیماً کثیراً کثیراً برحمتک یا ارحم الرحمین یا
ارحم الرحمین یا ارحم الرحمین۔

احقر العباد نثار النبی بن صوفی محمد ریاض بن صوفی محمد چراغ

موت کے بعد زندگی

زندگی کا سفر موت سے ختم نہیں ہوتا بلکہ مرنے کے بعد بھی جاری و ساری رہتا ہے۔

القرآن: کَیْفَ تَكْفُرُونَ بِاللّٰهِ وَكُنْتُمْ اَمْوَئًا فَاحْيَاكُمْ ۖ ثُمَّ يُمَيِّتُكُمْ ثُمَّ يُحْيِيكُمْ ثُمَّ اِلَيْهِ تُرْجَعُونَ ﴿۲۵﴾ (سورۃ البقرہ)

ترجمہ: تم کس طرح اللہ تعالیٰ کا انکار کر سکتے ہو۔ حالانکہ تم بے جان تھے اس نے تمہیں زندگی بخشی پھر تمہیں موت سے ہمکنار کرے گا۔ اور پھر تمہیں زندہ کرے گا پھر تم اُس کی طرف لوٹائے جاؤ گے۔

یہاں دو موتیں اور دو زندگیوں کا ذکر ہے۔ پہلی موت سے مراد انسان کے سفر زندگی سے آغاز سے قبل حالت ہے۔ جب وہ والد کی پشت اور ماں کے رحم میں لطفہ کی شکل میں تھا۔ دوسری موت وہ ہے جس کا نظارہ ہم اپنی روزمرہ کی زندگی میں کرتے ہیں اور اسی طرح دو زندگیاں ہیں۔

پہلی زندگی سے مراد عالم شہادت کی موجودہ زندگی اور دوسری سے مراد عالم برزخ یعنی موت کے بعد سے قیامت تک کی زندگی ہے۔

امام ابن قیم فرماتے ہیں کہ اُس زندگی میں بدکاروں کی مقید روئیں عذاب میں مبتلا رہتی ہیں اور نیکو کاروں پر باری تعالیٰ کی نعمتیں نازل ہوتی رہتی ہیں۔ وہ آپس میں ملتی ہیں۔ دنیا میں جو واقعات گزرے ہوتے ہیں۔ انہیں یاد کرتی ہیں اور اُن واقعات پر جو دنیا کو پیش آتے ہیں۔ تبادلہ خیال بھی کرتی ہیں۔ (ابن قیم) (سیرۃ الرسول از علامہ طاہر القادری جلد ۱۰: صفحہ ۴۸)

کافر کی روح بھی زندہ ہوتی ہے۔ تو عذاب محسوس کرتی رہتی ہے اور یہ مقام سبکین کا ہے۔

اور جو مومن و مسلمان ہیں۔ اُن کی روئیں علیین میں رہتی ہیں۔

اور شہدا کو تو مردہ کہنے کے متعلق بھی منع فرمایا گیا ہے۔

القرآن: وَلَا تَقُولُوا لِمَنْ يُقْتَلُ فِي سَبِيلِ اللّٰهِ اَمْوَاتٌ ۚ بَلْ اَحْيَاءٌ وَلٰكِنْ لَا تَشْعُرُونَ ﴿۲۵﴾

ترجمہ: اور مردہ نہ کہو جو کہ اللہ تعالیٰ کی راہ میں قتل کر دیے جائیں۔ بلکہ وہ زندہ ہیں۔ لیکن تم اُن کی زندگی کا شعور نہیں رکھتے۔ اور ایک جگہ فرمایا ہے:

القرآن: وَلَا تَحْسَبَنَّ الَّذِیْنَ قُتِلُوْا فِیْ سَبِیْلِ اللّٰهِ اَمْوَئًا ۚ بَلْ اَحْيَاءٌ عِنْدَ رَبِّہُمْ یُرِزُّوْنَ ﴿۲۵﴾

ترجمہ: اور جو لوگ اللہ تعالیٰ کی راہ میں قتل کیے جائیں۔ انہیں ہرگز مردہ خیال بھی نہ کرنا۔ بلکہ وہ اپنے رب کے

1056

حضور زندہ ہیں۔ انہیں جنت کی نعمتوں کا رزق دیا جاتا ہے۔

شہید کو یہ مرتبہ اُس کی بزرگی اور کرامت کے سبب دیا جاتا ہے۔ جس کی خاطر وہ اپنی زندگی کو آخری وقت میں اللہ تعالیٰ کی خاطر جانے بوجھتے اُس کی راہ میں قربان کر دیتا ہے۔

پس اگر شہید رضائے الہی میں ایک لمحہ کی موت حاصل کرنے کے بعد ہمیشہ کے لیے زندہ ہو گیا۔ تو جس نے ساری زندگی اپنے آپ کو اللہ جل شانہ کی رضا کے خیر تلے قربان کیے رکھا۔ ہمیشہ ہر ہر قدم پر اپنی خواہشات کو اُس کی رضا پر قربان کیا۔ اپنا آرام اپنا چین اپنا سکون اُس کی محبت میں قربان کیا۔ راتوں کی نیندیں گنوانیں۔ دل کا قرار گنوا یا۔ ہر دم اُس کی یاد میں مضطرب رہا۔ نہ دن کا ہوش کیا۔ نہ رات کا خیال کیا۔ نہ سردی دیکھی۔ نہ گرمی نہ باش کا خیال کیا۔ نہ سرد ہواؤں کے جھکڑ اُس کو قرار دے سکے۔

کشنگاں خنجر تسلیم را

ہر زماں از غیب جانے دیگر آست

اور ڈاکٹر علامہ اقبال صاحب اپنے اشعار میں فرماتے ہیں:

غافل اسے سمجھا ہے، اختتام زندگی

ہے یہ شام زندگی، صبح دوام زندگی

اور شہید جب انتقال کرتا ہے۔ تو اُس کو اللہ جل شانہ کے حضور لے جا کر اُس کا دیدار کرایا جاتا ہے۔ جس کی بدولت اُسی حیات جاودانی ملتی ہے۔

احیاء علوم الدین میں امام غزالی رحمہ اللہ فرماتے ہیں کہ جسم سواری ہے اور اُس کا سوار روح ہے۔ سواری بدل جاتی ہے اور سوار وہی رہتا ہے۔

تو اولیاء اللہ جمعین بھی اللہ جل شانہ کی تسلیم کے خنجر سے ہر دم ذبح ہوتے رہتے ہیں اور ساری زندگی اپنی خواہشات کو مار کر اس کے حضور میں اپنا سر جھکا دیتے ہیں۔ تو اُن کا درجہ اُس شہید سے جس نے مرتے وقت خدا تعالیٰ ذات کے لیے اپنے آپ کو قربان کر دیا اور یہ جو ہمیشہ اُس کی راہ میں اپنے نفس کو قربان کرتے رہتے ہیں۔ بدرجہا زیادہ ہے اور اگر شہید اللہ جل شانہ کی راہ میں زندہ و سلامت اور رزق دیا جاتا ہے۔ تو یہ بدرجہ اتم اُس کی راہ میں زندہ و سلامت اور رزق دیے جاتے ہیں اور اُس کے سچے دوست صدیقوں کی بات ہی کچھ اور ہے اور جہاں اولیاء کاملین کا درجہ ختم ہوتا ہے۔ وہاں سے صحابی کا درجہ شروع ہوتا ہے۔ اور جہاں صحابی کا درجہ ختم ہوتا ہے۔ وہاں سے نبیوں علیہم السلام کے درجات شروع ہوتے ہیں اور جہاں انبیاء کرام علیہم السلام کے درجات ختم ہوتے ہیں۔ وہاں سے حضور علیہ السلام کا درجہ مبارک شروع ہوتا ہے۔

حسن یوسف، دم عیسیٰ، ید بیضاداری

آنچہ خواباں ہمہ دارند تو تنہاداری

اللہ جل شانہ نے قرآن پاک میں انبیاء کے درجے کے بعد صدیقوں کا اور پھر شہیدوں کا اور پھر صالحین کا ذکر فرمایا ہے:

فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ ۖ

ترجمہ: اور وہ انبیاء اور صدیقوں اور شہداء اور صالحین کے ساتھ ہوں گے۔

تو پھر حضور ﷺ کی برزخی زندگی کے بارے میں کوئی کیا قیاس کر سکتا ہے۔ کوئی اتنا شعور ہی نہیں رکھتا۔ جو کوئی کچھ بھی بیان کرتا ہے۔ اپنا علم ہی بیان کرتا ہے۔ حضور ﷺ کی ذات پاک اس سے وراء الراء ہے۔

حضور ﷺ اپنی قبر مبارک میں زندہ ہیں۔ امت کے درود و سلام کو سنتے ہیں اور اُس کا جواب بھی دیتے ہیں کہ قبر مومن کے لیے جنت کے باغوں سے ایک باغ بن جاتا ہے اور کافروں کے لیے دوزخ کے گڑھوں میں سے ایک گڑھا بن جاتا ہے۔

معراج شریف کی رات حضور ﷺ نے حضرت موسیٰ ﷺ کو اپنی قبر میں نماز پڑھتے ہوئے دیکھا اور حضرت عیسیٰ ﷺ کو بھی نماز پڑھتے ہوئے دیکھا۔

اور تمام انبیاء کرام ﷺ نے حضور ﷺ کے پیچھے آپ ﷺ کی اقتداء میں بیت المقدس میں نماز ادا فرمائی۔ تو یہ اپنی قبروں میں زندہ تھے۔ تب ہی انہوں نے نماز ادا فرمائی۔ اللہ تعالیٰ نیکو کاروں کی روحوں کو ہر ایک جگہ جانے کی طاقت عطا فرما دیتے ہیں کہ وہ چشم زدن میں وہاں پہنچ جاتی ہیں۔ حضرت شداد بن اوس روایت کرتے ہیں کہ حضور ﷺ نے فرمایا ہے کہ بیشک تمہارے دنوں میں افضل جمعہ کا دن ہے۔ کیونکہ اس دن آدم ﷺ کی تخلیق ہوئی اور اُسی دن پہلا اور دوسرا صور پھونکا جائے گا۔ لہذا اُس دن تم کثرت سے درود شریف پڑھا کرو۔ بیشک تمہارے درود مجھ پر پیش کیے جاتے ہیں۔

ایک صحابی نے عرض کی: یا رسول اللہ بعد از وصال ہمارے درود آپ ﷺ کی خدمت میں کیسے پیش کیے جائیں گے۔ حالانکہ آپ ﷺ کا جسم اطہر تو بوسیدہ (یعنی مٹی) ہو چکا ہوگا۔

حضور ﷺ نے جواب فرمایا:

ان الله حرم على الارض ان تاكل اجساد الانبياء (عليهم السلام)

اللہ تعالیٰ نے زمین پر حرام کر دیا ہے کہ وہ انبیاء (علیہم السلام) کے جسموں کو کھائے۔

انبیاء کرام علیہم السلام اجساد مثالی کے ساتھ حج ادا کرتے ہیں۔ جبکہ اُن کے اجساد حقیقی اُن کی قبروں میں ہی محفوظ رہتے ہیں۔ اجساد مثالی کو عربی میں ارواح متمثلہ بھی کہتے ہیں۔ اُن کی رو میں متمثل ہو کر جسم مثالی کے ساتھ ایک مقام سے دوسرے مقام پر جاتی ہیں۔ کیونکہ روح عالم امر سے ہے۔ اس لیے روح جہاں بھی جائے اُس کا تعلق اصل کے ساتھ برقرار رہتا ہے اور جس طرح ماں کے پیٹ میں بچہ کی کل کائنات ہوتی ہے جب وہ جنم لیتا ہے تو اُس کو ماں کے پیٹ کے مقابلے میں اس دنیا کی وسعت کا اندازہ ہوتا ہے۔ اسی طرح یہ کائنات ماں کے پیٹ کی طرح ہے اور عالم امر کے مقابلے میں یہ کائنات

ماں کے پیٹ کی طرح ہے۔

آج کل کی برقی مقناطیسی لہروں نے قرب و بعد کا فاصلہ ختم کر دیا ہے۔ ہم اپنی ٹی وی سکرین پر دنیا میں ہر جگہ ایک ہی وقت میں ایک ہی پروگرام کو دیکھ رہے اور سن رہے ہوتے ہیں۔ تو وہ اللہ تعالیٰ کی ذات پاک جو لہروں کو اتنی طاقت بخش سکتی ہے۔ وہ روح کو اس سے زیادہ طاقت عطا فرما سکتی ہے۔

حضور ﷺ نے ہمیں ایک دعا سکھائی ہے کہ

اللهم رزقنا حبك وحب من يحبك وعملك من يقربنا اليك وحب اليك احب من
الماء بارد لا تشان۔

ترجمہ: اے اللہ مجھے اپنی محبت روزی فرما اور جس سے تو محبت کرتا ہے۔ اُس کی محبت عطا فرما اور اُن کاموں کی محبت عطا فرما۔ جن سے تیرا قرب نصیب ہو اور اپنی محبت کو میرے لیے ٹھنڈے پانی سے جو پیاسے کو بڑا عزیز ہوتا ہے، سے بھی زیادہ کر دے۔

تو اس رو سے ہمارے لیے حضور ﷺ کی محبت اُس کے انبیاء کرام ﷺ کی محبت۔ حضور ﷺ کے بیت اطہار آپ ﷺ کی ازواجِ مطہرات ہماری مائیں جو ہیں۔ حضور ﷺ کے خلفاء راشدین حضور ﷺ کے صحابہ کرام رضوان اللہ علیہم اجمعین اور تمام اولیاء کاملین جو حضور ﷺ کے نقش قدم پر چلنے والے ہیں اور تمام صالحین امت محمدیہ ﷺ کی محبت لازمی ہے۔ اور اُن عملوں کی محبت بھی لازمی ہے۔ جن سے اللہ جل شانہ کا قرب نصیب ہو اور اللہ جل شانہ کی محبت کو سب چیزوں سے زیادہ کرنا لازمی ہے۔ حضور ﷺ نے فرمایا ہے کہ تم میں سے کسی کا ایمان اُس وقت تک مکمل نہیں ہو سکتا جب تک کہ میں اُس کو اُس کی جان اُس کے مال اُس کی اولاد ہر ہر چیز سے زیادہ عزیز نہ ہو جاؤں۔

تمت بالخیر

اللہ ہمیں حضور ﷺ کے اسوہ حسنہ پر چلنے کی توفیق عطا فرمائے اور اللہ جل شانہ حضور ﷺ کی تمام امت پر رحم و کرم فرمائے اور ہمیں حضور ﷺ کی محبت میں زندہ رکھے اُسی پر خاتمہ فرمائے اور اُسی پر زندہ فرمائے اور قیامت کو حضور ﷺ کی شفاعت نصیب فرمائے اور جنت میں حضور ﷺ کی رفاقت محض اپنی کریمی اور حضور ﷺ کی رحمت للعالمین کے صدقے میں نصیب فرما دے۔ آمین ثم آمین

بجاء نبی کریم رحمت للمالمین شفیع المذنبین و صلی اللہ تعالیٰ علی رسولہ خیر
خلقه و نور عرشہ سیدنا و مولانا محمد و آلہ و اصحابہ اجمعین برحمتک یا ارحم
الرحمین یا ارحم الرحمین یا ارحم الرحمین۔

احقر العباد نثار النبی بن صوفی محمد ریاض بن صوفی محمد چراغ لاہور

حضور علیہ السلام سے محبت

اعوذ باللہ من الشیطن الرجیم۔

بسم اللہ الرحمن الرحیم۔

اللهم صل علی محمد و علی آل محمد كما صلیت علی ابراهیم و علی آل ابراهیم
انک حمید مجید۔ اللهم بارک علی محمد و علی آل محمد كما بارکت علی ابراهیم و
علی آل ابراهیم انک حمید مجید۔

یعقوب بن عبد الرحمن حضرت سہیل سے وہ اپنے باپ سے اور وہ حضرت ابو ہریرہ رضی اللہ عنہ سے روایت کرتے ہیں کہ
رسول اللہ ﷺ نے ارشاد فرمایا ہے۔ میری امت میں سب سے زیادہ مجھ سے محبت کرنے والے وہ لوگ ہوں گے جو میرے بعد
آئیں گے۔ وہ اس بات کو دوست رکھیں گے کہ ان سے ان کے اہل و عیال اور مال و منال کو لے لیا جائے اور اس کے عوض
انہیں میری ایک جھلک نصیب ہو جائے۔ (ضیاء النبی جلد ۵ صفحہ ۹۶۱)

در اصل حضور علیہ السلام سے محبت ہی اللہ تعالیٰ عروجل سے محبت کی علامت ہے۔

القرآن: قُلْ اِنْ كُنْتُمْ تُحِبُّونَ اللّٰهَ فَاتَّبِعُونِيْ يُحْبِبْكُمُ اللّٰهُ۔

ترجمہ: اے حبیب آپ فرمائیں کہ اگر تم اللہ تعالیٰ سے محبت کرتے ہو تو میری اتباع کرو۔ اللہ تعالیٰ تم سے محبت
کرنے لگے گا۔

حضرت انس رضی اللہ عنہ فرماتے ہیں کہ حضور علیہ السلام نے فرمایا ہے:

ان رسول اللہ صلی اللہ علیہ وسلم قال لا یومن احد کم حتی اکون احب الیہ من
ولدہ والناس اجمعین۔

ترجمہ: حضور علیہ السلام نے فرمایا ہے کہ تم میں سے کوئی اُس وقت تک سچا مومن نہیں بن سکتا جب تک میں اُس

کے نزدیک اپنی اولاد اپنے والدین اور تمام لوگوں سے زیادہ محبوب نہ ہو جاؤں۔

حضرت انس رضی اللہ عنہ سے مروی ہے کہ حضور علیہ السلام نے فرمایا کہ جس شخص میں تین باتیں ہیں وہ ایمان کی

حلاوت پائے گا۔

۱۔ اللہ تعالیٰ عروجل اور حضور علیہ السلام سے محبت اس کی تمام لوگوں سے زیادہ ہو۔

۲۔ وہ جس شخص سے محبت کرتا ہے صرف اللہ تعالیٰ کی وجہ سے کرتا ہے۔

۳۔ وہ کفر کی طرف لوٹنے کو اس قدر ناپسند کرتا ہے جس طرح دوزخ میں ڈالے جانے کو ناپسند کرتا ہے۔

(فضیاء النبی جلد ۵ صفحہ ۹۵۸)

اور اللہ تعالیٰ نے اُن لوگوں کو خوشخبری عطا فرمائی ہے جن کے دل حضور علیہ السلام کی محبت میں تڑپ رہے ہیں جن کی جانیں حضور علیہ السلام پر فدا ہو رہی ہیں۔ جن کے شب و روز حضور علیہ السلام کے غم میں گزر رہے ہیں۔

تم فرسودہ جاں پار از بھراں یا رسول اللہ

یا رسول اللہ ﷺ آپ کے فراق میں میرا جسم فرسودہ ہو چکا ہے اور میری جان میرے جسم میں پارے کی طرح پھڑک رہی ہے۔ اور وہ آپ علیہ السلام کے پاؤں کے ذروں کو چومنے کو بے تاب ہے۔

۔ نہ دارم جزو تو ملجا اے نہ دارم جزو تو ماوا اے

توی بس ساز و سامانم اغثنی یا رسول اللہ

اے میرے کریم آقا علیہ السلام آپ کے سوا نہ تو کوئی میرا ہمدرد ہے اور نہ ہی آپ کے سوا میرے درد کا کوئی علاج ہے۔ میرا صرف اور صرف سارا ساز و سامان بس صرف آپ علیہ السلام کی ذات پاک ہی ہے۔ پس بندہ نوازی فرمائیں اور میری مدد فرمائیں۔

۔ خسرو تو بس بلند شوی در طریق عشق

گویا پایائے بوس سگانش رسیدہ ای

خسرو علیہ الرحمۃ کا مقام عشق میں بہت بلند ہو چکا ہے۔ جس دن سے کہ انہوں نے حضور علیہ السلام کی گلی کے کتوں کے پاؤں کا بوسہ لیا ہے۔

عشق و محبت کی لذت کے مزے جو صحابہ کرام و رضوان اللہ علیہم اجمعین نے لیے۔ اُن کا کیا ہی کہنا ہے۔

اُن کا عشق اُن کی محبت کے ساتھ اُن کو وصال بھی میسر تھا۔

ہر کسی کا اپنا نصیب ہوتا ہے۔ کسی کو عشق و محبت فراق کے ساتھ بھی ملتا ہے۔

لیکن اُن کے وصال میں بھی لذت ہے اور اُن کا فراق بھی وصال جیسا ہے۔

۔ پیا اس شرط پہ کھیلوں گی پیار کی بازی

جیتوں تو تجھے پاؤں ہاروں تو پیا تیری

بزرگان دین فرماتے ہیں کہ جب گنتی شروع کی جائے تو سب سے پہلے ایک آتا ہے اور جب ایک میں پھر ایک ہی

ملایا جائے تو دو کا ہندسہ وجود میں آتا ہے اور پھر دو میں پھر ایک کو ملایا جائے تب ہی تین کا ہندسہ وجود میں آتا ہے اور اسی طرح

گنتی میں ایک کو ملاتے جائیں گے تو تب ہی اگلا ہندسہ وجود میں آئے گا اور جتنی بھی گنتی بنتی جائے گی ہر ایک میں ایک 1056 مل ہوگا اور ہر ایک حضور علیہ السلام کی ذات پاک ہے کہ کائنات کی ہر چیز نے حضور علیہ السلام کی وجہ سے ہی ظہور پایا ہے۔ کائنات کا ذرہ ذرہ حضور علیہ السلام کو پہچانتا اور آقا علیہ السلام کا ادب کرتا ہے سوائے ان لوگوں کے کہ جن کی قسمت میں اللہ جل شانہ نے ازل سے بدبختی نہ لکھ دی ہو۔

امام بخاری کے دادا اُستاد امام عبدالرزاق اپنی تالیف ”المصنف“ میں حضرت جابر بن عبد اللہ سے ایک حدیث نقل فرماتے ہیں جسے ائمہ اور محدثین کی کثیر تعداد نے اپنی کتب میں نقل کیا ہے۔

”حضرت جابر رضی اللہ عنہ فرماتے ہیں کہ میں نے عرض کیا یا رسول اللہ ﷺ میرے ماں باپ آپ پر قربان جائیں۔ اللہ جل شانہ نے سب سے پہلے کیا چیز پیدا فرمائی؟ حضور ﷺ نے فرمایا کہ اے جابر (رضی اللہ عنہ) بے شک اللہ تعالیٰ جل شانہ نے تمام مخلوق سے پہلے تیرے نبی (ﷺ) کا نور اپنے نور سے (بغیر اپنے نور کو تقسیم کیے لفظ کن سے) پیدا فرمایا۔ پھر وہ نور مشیت ایزدی کے مطابق جہاں چاہتا سیر کرتا رہا۔ اس وقت نہ لوح تھی نہ قلم، نہ جنت تھی نہ دوزخ، نہ فرشتہ تھا نہ آسمان تھا، نہ زمین تھی نہ سورج تھا، نہ چاند نہ جن تھا نہ انسان۔ جب اللہ تعالیٰ نے ارادہ فرمایا کہ مخلوقات کو پیدا فرمائے تو اس نور کو چار حصوں میں تقسیم کر دیا۔ پہلے حصے سے قلم بنایا۔ دوسرے سے لوح، تیسرے سے عرش اور چوتھے حصے کو پھر چار حصوں میں تقسیم فرمایا تو پہلے حصے سے عرش اٹھانے والے فرشتے، دوسرے سے کرسی، تیسرے سے باقی فرشتے اور چوتھے حصے کو مزید چار حصوں میں تقسیم فرمایا تو پہلے حصے سے آسمان، دوسرے سے زمین اور تیسرے سے جنت اور دوزخ۔

یہ حدیث قبول عام کا درجہ حاصل کر چکی ہے۔

(بشکریہ سیرت الرسول از ڈاکٹر طاہر القادری جلد ۱۰، صفحہ ۵۱، ۵۲، قطانی المواہب اللدنیہ جلد: ۱، صفحہ ۷۱)

ہر ذی روح کے دل میں اللہ جل شانہ کی محبت اور حضور ﷺ کی محبت ایک قدرتی چیز ہے اور کچھ نہ کچھ حصہ ہر ایک کو ملا ہے کہ حضور ﷺ نے فرمایا ہے کہ (مفہوم) ہر بچہ فطرت اسلام پر پیدا ہوتا ہے تو اس کے ماں باپ اُس کو یہودی، پارسی، عیسائی وغیرہ وغیرہ بنا دیتے ہیں۔

تو جن جن لوگوں کو اللہ جل شانہ نے اپنی اور اپنے پیار حبیب محبوب ﷺ کی محبت کے لیے جن لیا ہے تو ان کے دلوں کو اس نور ازیلی کی محبت سے اتنی آگاہی فرمادی ہے اور ہر کوئی اپنے حصے کے مطابق اللہ جل شانہ اور حضور ﷺ سے محبت کرتا ہے۔ حضور ﷺ کی ایک دعا کا مفہوم ہے کہ یا اللہ تو میرے نور میں اضافہ فرما اور میرے حضور میں اضافہ فرما اور میرے عشق میں اضافہ فرما اور میرے سرور میں اضافہ فرما اور میری محبت میں اضافہ فرما۔ اور ایک اور دعا کا مفہوم ہے کہ یا اللہ تو مجھے اپنی محبت کی روزی عطا فرما اور جس سے تو محبت فرماتا ہے اُس کی محبت عطا فرما اور اُن عملوں کی محبت عطا فرما جن سے تیرا قرب نصیب ہو اور اپنی محبت کو ہمارے لیے ٹھنڈے پانی سے بھی مرغوب تر بنا دے۔ سب سے پہلے اس محبت سے تمام انبیاء علیہم السلام کو حصہ ملا، پھر صحابہ

کرام رضوان اللہ علیہم اجمعین کو پھر اولیاء اللہ رحمۃ اللہ علیہم کو اور پھر لوگوں کو اپنے اپنے نصیب کے مطابق۔ جس طرح **1041** شانہ نے دنیاوی رزق و روٹی و روپیہ پیسہ کی تقسیم فرمائی ہے اسی طرح اپنی محبت کی روزی کو بھی تقسیم فرمایا ہے۔

اور صحابہ کرام رضوان اللہ علیہم اجمعین کو اپنے اور اپنے حبیب علیہ السلام کے عشق حقیقی سے جو کہ دراصل اللہ تعالیٰ کا ہی عشق ہے بہت زیادہ حصہ عطا فرمایا تھا کہ اُن کی جانیں ہر دم حضور علیہ السلام پر فدا ہونے کے لیے تیار رہتی تھیں۔ اُن کا جینا اُن کا مرنا، اُن کا دن اُن کی رات اُن کا اٹھنا اُن کا بیٹھنا اُن کا چلنا پھرنا سب حضور علیہ السلام کے لیے تھا۔ وہ ہر دم حضور علیہ السلام کی ذات پاک کے لیے تڑپتے رہتے تھے اور اس کے بعد اولیاء اللہ رحمۃ اللہ علیہم کو یہ چیز درجہ بدرجہ ملی اور پھر عام مخلوق کو اُن کے حصے کے مطابق ملی۔ حضور علیہ السلام کی ذات باصفات میں اللہ جل شانہ نے ہر ہر خوبی تمام مخلوقات سے بدرجہ اتم عطا فرمائی۔ کیونکہ ہر ہر مخلوق کو حضور علیہ السلام کے حصہ میں ہی سے جو کچھ ملا وہ ملا۔

سیدنا حضرت ابو بکر صدیق رضی اللہ عنہ نے اپنی تمام زندگی حضور علیہ السلام پر قربان کر دی۔ حضور علیہ السلام کی محبت کے بدلے میں کفار مکہ نے حضرت ابو بکر صدیق رضی اللہ عنہ کے چہرے مبارک پر ٹھڈے مار مار کر اتنا سجا دیا کہ آنکھیں بمشکل نظر آتی تھیں اور آپ بے ہوش ہو گئے تو جب ہوش آیا تو سب سے پہلے یہ سوال کیا کہ میرے محبوب میری جان میری جان کی جان حضور علیہ السلام کا کیا حال ہے؟ ہجرت کے وقت آپ حضور علیہ السلام کے کبھی آگے کبھی پیچھے کبھی دائیں اور کبھی بائیں چلتے۔ حضور علیہ السلام نے پوچھا کہ اے ابو بکر (رضی اللہ عنہ) یہ کیا کر رہے ہو؟ عرض کی کہ مجھے جس سمت سے دشمن کے حملے کا خوف ہوتا ہے میں اُس طرف ہو جاتا ہوں۔ آپ نے اللہ اور اُس کے رسول علیہ السلام کے لیے اپنے گھر کا سارا مال و متاع ہر چیز آپ علیہ السلام کے قدموں میں ڈھیر کر دیا۔

اللہ رب العزت فرماتے ہیں:

القرآن: مَنْ يُطِيعِ الرَّسُولَ فَقَدْ أَطَاعَ اللَّهَ

ترجمہ: جس نے رسول (علیہ السلام) کی اطاعت کی اُس نے گویا اللہ تعالیٰ کی ہی اطاعت کی۔
تو اطاعت تب ہی ہوتی ہے جب دل میں عشق ہوتا ہے، شوق ہوتا ہے تڑپ ہوتی ہے۔

ایک دفعہ حضرت عمر فاروق رضی اللہ عنہ نے حضور علیہ السلام سے عرض کیا کہ یا رسول اللہ ﷺ آپ مجھے سوائے میری جان کے دنیا کی تمام چیزوں سے پیارے ہیں۔ حضور علیہ السلام نے حضرت عمر فاروق رضی اللہ عنہ کے دل پر توجہ فرمائی اور فرمایا کہ تم میں سے کوئی بھی اُس وقت تک مومن نہیں ہو سکتا جب تک کہ میں اُس کو دنیا کی تمام چیزوں سے زیادہ نہ محبوب ہو جاؤں۔ یہ سنتے ہی حضرت عمر فاروق رضی اللہ عنہ کے دل کی دنیا ہی بدل گئی اور دست بستہ عرض کرنے لگے یا رسول اللہ ﷺ اُس ذات پاک کی قسم جس نے آپ ﷺ پر قرآن پاک نازل فرمایا ہے کہ آپ مجھے میری جان سے بھی زیادہ محبوب تر ہو گئے ہیں۔

غزوہ تبوک کے موقع پر سیدنا حضرت عثمان غنی رضی اللہ عنہ نے اللہ اور اُس کے رسول علیہ السلام کی محبت میں اتنا زیادہ

مال دیا کہ حضور علیہ السلام خوش ہو گئے۔ حضور علیہ السلام محبت سے حضرت عثمان رضی اللہ عنہ کے مال کو اپنی جھولی مبارک ۱۰۵۶۱۰۵۷
آلٹ پلٹ کرتے ہوئے فرمانے لگے کہ آج کے بعد عثمان (رضی اللہ عنہ) چاہے جو بھی عمل کریں نقصان نہیں دے گا۔ (یعنی
آپ اس کار خیر کی بدولت کوئی ایسا خدا اور اُس کے رسول علیہ السلام کو ناخوش کرنے والا کام ہی نہیں کر سکیں گے) جس طرح کہ
حضور علیہ السلام نے اصحاب بدر کے متعلق ارشاد فرمایا تھا کہ آج کے بعد ان کو کوئی بھی عمل نقصان نہیں پہنچا سکے گا۔

اور سیدنا حضرت علی کرم اللہ وجہہ نے تو اپنی جان ہی حضور ﷺ پر فدا کی ہوئی تھی۔ حضور علیہ السلام کی ہجرت کے وقت
جب کافر گھر سے باہر نگی تلواریں لیے نعوذ باللہ حضور ﷺ کو قتل کرنے کے مضموم ارادہ سے جمع تھے تو آپ حضور ﷺ کے بستر مبارک
پر حضور ﷺ کی چادر مبارک اوڑھ کر سو گئے کہ کافر یہی سمجھتے رہے کہ حضور ﷺ سوئے ہوئے ہیں۔ آپ کی اس ادا کو دیکھتے ہوئے اللہ
جل شانہ نے حضرت میکائیل اور حضرت جبرائیل علیہ السلام کو بلایا اور فرمایا کہ میں نے تم دونوں میں بھائی چارہ فرما دیا ہے تو تم
میں سے کون ہے جو اپنے نفس کو اپنے بھائی کے نفس پر قربان کر سکتا ہے تو دونوں فرشتوں نے یہ وزن نہ اٹھایا تو اللہ جل شانہ
نے فرمایا کہ دیکھو میں نے (حضرت) محمد (ﷺ) اور (حضرت) علی (رضی اللہ عنہ) کے درمیان مواغات (بھائی چارہ) قائم کر دیا
ہے اور حضرت علی رضی اللہ عنہ اپنے نفس کو اپنی جان کو حضور علیہ السلام کے نفس پر یعنی حضور علیہ السلام کی جان پر قربان کرنے کے
لیے آپ (علیہ السلام) کے بستر (مبارک) پر لیٹ گئے ہیں۔

سیدنا حضرت علی رضی اللہ عنہ نے ایک دفعہ فرمایا کہ حضور علیہ السلام ہمارے نزدیک ہمارے مالوں سے اولاد سے،
ہمارے مال باپ سے اور پیارے کو ٹھنڈا پانی جتنا محبوب ہوتا ہے اُس سے بھی زیادہ محبوب تر تھے۔

سیدنا حضرت علی رضی اللہ عنہ روایت فرماتے ہیں کہ حضور ﷺ نے ایک دفعہ سیدنا امام حسن رضی اللہ عنہ اور سیدنا حضرت امام حسین رضی اللہ عنہ کا
ہاتھ پکڑ کر فرمایا کہ جو ان دو بچوں سے محبت کرتا ہے اور ان کے والد اور والدہ ماجدہ سے محبت کرتا ہے وہ قیامت کے دن
میرے ساتھ اور میرے درجہ میں ہوگا۔ (ضیاء النبی جلد پنجم صفحہ ۹۶۰)

الحديث: الْمَرْءُ مَاءٌ مَنْ أَحَبَّ.

آدمی اُسی کے ساتھ ہے جس کے ساتھ اُس کی محبت ہے۔

ہمارے پیر و مرشد خواجہ گوہر دین رحمۃ اللہ علیہ متوفی ۱۹۵۲ء جینڈر شریف کڑیا نوالہ ضلع گجرات کی خدمت عالیہ میں میرے
دادا حضور صوفی محمد چراغ رحمۃ اللہ علیہ جنہوں نے دنیا کو اپنے پاؤں سے ٹھوکر مارتے ہوئے ساری زندگی گزار دی۔ دادا جان فرماتے
ہیں کہ حضرت صاحب رحمۃ اللہ علیہ نیند میں بھی ایک سانس ہوا کا لیتے اور دوسرا سانس لینے سے پہلے سبحان اللہ و بحمدہ سبحان اللہ العظیم
پڑھتے تھے۔ ایک دفعہ آپ نے وقت سحری فرمایا کہ میاں میری چادر (رہے) جو جلاپور جٹان ضلع گجرات لے جا اور رجا کروا
کے لے آ۔ جب میں نے دھسہ لیا تو آپ نے فرمایا کہ میاں اس کو اوپر لے لے جب میں نے دھسہ اپنے اوپر اوڑھا۔ تو میرے
دل کی کشف کی دنیا کھل گئی اور میں نے اس کشف میں حضرت صاب قبلہ کے دل کو دیکھا کہ اس پر خدا اور اس کے رسول علیہ السلام کی

محبت کے بڑے بڑے چیرے آئے ہوئے ہیں۔ حضرت صاحب قبلہ جب حج کے بعد مدینہ منورہ میں تشریف لے گئے ۱۰۵۶ھ میں حضرت سید عائشہ صدیقہ رضی اللہ تعالیٰ عنہ کے مزار مبارک پر حاضری دی تو آپ بے اختیار اپنی اور امت کی والدہ حضرت عائشہ صدیقہ رضی اللہ تعالیٰ عنہا کو غرض کرنے لگے کہ ہم تو سمجھتے تھے کہ ہماری حضور علیہ السلام کے ساتھ بڑی محبت ہے لیکن آپ رضی اللہ تعالیٰ عنہا کی حضور علیہ السلام کے ساتھ محبت دیکھ کر ہم حضور علیہ السلام کے ساتھ اپنی محبت کو بہت ہی کم تصور کرتے ہیں۔

حضور علیہ السلام کے ایک صحابی جب بھی آقا علیہ السلام کے پاس حاضر ہوتے تو ٹکلی باندھ کر حضور علیہ السلام کو دیکھتے رہتے تھے حضور علیہ السلام نے اسے دیکھ کر فرمایا کہ تو نے کیا حال بنا رکھا ہے۔ اس نے عرض کی کہ میرا باپ اور میری ماں دونوں آپ پر قربان ہوں دل اداس ہوتا ہے تو حضور علیہ السلام کو دیکھ کر دل کو تسلی دے لیتا ہوں لیکن جب قیامت کا دن ہوگا اور حضور علیہ السلام کا مقام بہت ارفع و اعلیٰ ہوگا۔ تو میں کیسے حضور علیہ السلام کا دیدار کر سکوں گا۔

حضور علیہ پر یہ آیت شریف نازل ہوئی:

الْقُرْآن: وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ ۖ وَحَسُنَ أُولَٰئِكَ رَفِيقًا ﴿۳۹﴾ (سورۃ النساء ۳۹)

ترجمہ: جو اطاعت کرتے ہیں اللہ کی اور اس کے رسول (علیہ السلام) کی تو وہ ان لوگوں کے ساتھ ہوں گے جن پر اللہ تعالیٰ نے انعام فرمایا۔ یعنی انبیاء، صدیقین، شہداء اور صالحین اور کیا ہی اچھے یہ ساتھی ہیں۔ حضور علیہ السلام نے اس صحابی کو یہ آیت شریف سنا کر اس کے دل کو راحت پہنچا دی۔

اور زندگی کا مقصد بھی خدا اور اس کے رسول علیہ السلام کی محبت و اطاعت ہے۔ اللہ تعالیٰ کا قرآن پاک میں ارشاد ہے۔

الْقُرْآن: قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالٌ اقْتَرَفْتُمُوهَا وَتِجَارَةٌ تَخْشَوْنَ كَسَادَهَا وَمَسَاكِينُ تَرْضَوْنَهَا أَحَبَّ إِلَيْكُمْ مِنَ اللَّهِ وَرَسُولِهِ وَجِهَادٍ فِي سَبِيلِهِ فَتَرَبَّصُوا حَتَّى يَأْتِيَ اللَّهُ بِأَمْرٍ ۚ وَاللَّهُ لَا يَهْدِي الْقَوْمَ الْفَاسِقِينَ ﴿۲۴﴾ (سورۃ توبہ ۲۴)

ترجمہ: میرے پیارے حبیب ﷺ آپ فرمائیے اگر میں تمہارے باپ اور تمہارے بیٹے اور تمہارے بھائی اور تمہاری بیویاں اور تمہارے کنبہ اور وہ مال جو تم نے کمائے ہیں اور وہ کاروبار اندیشہ کرتے ہو جس کے مندے کا اور وہ مکانات جن کو تم پسند کرتے ہو۔ تمہیں اللہ اور اس کے رسول سے اور اس کی راہ میں جہاد کرنے سے زیادہ پیارے ہیں تو انتظار کرو یہاں تک کہ لائے اللہ تعالیٰ اپنا حکم اور اللہ تعالیٰ ہدایت نہیں دیتا اس قوم کو جو نافرمان ہو۔

حضرت داؤد علیہ السلام کے اخبار میں ہے کہ میرے وہ بندے جنہوں نے مجھ سے اپنا منہ بالکل موڑا ہوا ہے اگر ان کو

بھی میری اُن سے محبت کا اندازہ ہو جائے تو اُن کے جوڑ تھرک تھرک تھرک کر اپنے جسموں سے علیحدہ ہو جائیں گی۔¹⁰⁵⁶ محبت اُن لوگوں سے کتنی ہوگی جو مجھ کو یاد کرتے رہتے ہیں اور میں اُن کو یاد کرتا رہتا ہوں۔ اور اے داؤد علیہ السلام یہ لوگ مجھے ملنے کے لیے چاہتے ہیں کہ ہمیں موت آجائے (کیونکہ موت کے بغیر اللہ جل شانہ سے ملاقات نہیں ہو سکتی ہے۔ اور موت محبوب کو محبوب سے ملانے کے لیے ایک پل ہے تاکہ ہم اللہ جل شانہ سے مل سکیں)۔ اور میں زمین و آسمان کا کوئی بھی کام کرنے سے ہچکچاتا نہیں ہوں لیکن ان کو موت دینے سے ہچکچاتا ہوں کیونکہ دنیا میں میری نظر کا محور صرف یہی لوگ ہوتے ہیں۔ اور اے داؤد علیہ السلام ان لوگوں کی نشانی یہ ہے کہ جب اندھیرا چھا جاتا ہے۔ اور رات آجاتی ہے۔ اور ہر کوئی اپنے محبوب کے پاس قرار پکڑتا ہے۔ سرگوشیاں جنم لیتی ہیں تو میرے یہ عاشق گرم گرم بستر چھوڑ کر اٹھ کھڑے ہوتے ہیں کوئی ان میں کھڑا ہو کر مجھے یاد کرتا ہے۔ کوئی سجدہ میں یاد کرتا ہے اور اے داؤد علیہ السلام جب میں دیکھتا ہوں کہ میرے ان عاشقوں کے دل رو کر میری یاد میں گل گئے ہیں۔ تو میں ان کے دلوں میں سوراخ کر دیتا ہوں جب وہ مجھے دیکھنا چاہیں تو اس سوراخ میں سے جھانک کر میرا دیدار کر سکتے ہیں۔ مجھے دیکھ سکتے ہیں۔

اور اے داؤد علیہ السلام اگر تو میرے ان عاشقوں کی زیارت کرنا چاہتا ہے۔ تو تجھ کو یہ لوگ لبنان کی پہاڑیوں میں ایک چشمہ کے کنارے ملیں گے۔ انہیں میرا سلام کہنا۔ حضرت سیدنا داؤد علیہ السلام ان کی زیارت کے لیے لبنان کی پہاڑیوں میں چشمے کے کنارے تشریف لے گئے تو یہ لوگ آپ کو دیکھ کر ادھر ادھر ہونے لگے۔ تو آپ علیہ السلام نے ان کو آواز دی کہ میں اللہ تعالیٰ کا نبی تمہاری طرف اللہ تعالیٰ کی طرف سے آیا ہوں وہ آپ کی آواز سن کر آپ کے پاس اکٹھے ہو گئے۔ آپ نے ان سے فرمایا کہ اللہ جل شانہ تم لوگوں کو سلام دیتے ہیں۔ اور فرماتے ہیں کہ مجھ سے اپنی حاجتیں بیان کرو میں ان کو پورا کروں گا۔ اور یہ اٹھا رہا عاشق اللہ تعالیٰ کی جناب میں اپنی حاجتیں بیان کرتے ہیں۔ جن میں سے ہر ایک خدا پاک کی زیارت پاک سے سوائے اس اور کوئی چیز بھی نہیں مانگتا تھا تو اللہ تعالیٰ نے حضرت داؤد علیہ السلام کو یہ وحی بھیجی کہ تم علیحدہ علیحدہ ہو جاؤ۔ میں تم میں ہر ایک اپنا دیدار عطا فرماؤں گا۔ واقعی ان لوگوں کی حشمت کا کیا کہنا جو دن رات ہر گھڑی خدا اور اس کے رسول علیہ السلام کی محبت میں غرق رہتے ہیں۔ اللہ اور اُس کے رسول علیہ السلام کی محبت کا درس خود اللہ رب العزت لوگوں کو دے رہے ہیں۔ اور بار بار حضور علیہ السلام کی تعظیم کا فرما رہے ہیں۔ ”کہ میرے پیارے محبوب پاک صلی اللہ علیہ وآلہ وسلم سے تمہاری آوازیں بھی اونچی نہیں ہونی چاہیں کہ کہیں تمہارے سارے اعمال ہی نہ ضائع ہو جائیں اور تمہیں خبر ہی نہ ہو۔“

اور بدو لوگ جو حضور علیہ السلام کے پاس آ کر حضور علیہ السلام کے گھر کے دروازے سے باہر زور زور سے آپ صلی اللہ علیہ وآلہ وسلم کا نام لے کر پکارنے لگے تھے۔ تو اللہ تعالیٰ نے ان کو قرآن پاک میں سرزنش فرمائی اور فرمایا کہ وہ انتظار کرتے یہاں تک کہ آپ و خدا ان کے پاس تشریف لے آتے۔

حضور علیہ السلام کے تمام صحابہ اکرام بھی آقا علیہ السلام پر تن من دھن سے قربان تھے اور حضور علیہ السلام کے ہر ہر فرمان پر بلا چون و چرا عمل کرتے تھے۔ صحابہ اکرام کے بعد تابعین اور تبع تابعین اس کے بعد اولیاء اکرام رضوان علیہم اجمعین

تمام لوگوں نے اپنی زندگیاں حضور علیہ السلام کی تابعداری میں صرف فرمادیں سیدنا حضرت اویس قرنی رضی اللہ تعالیٰ عنہ نے حضور علیہ السلام کی محبت میں اپنا زندگی کا ایک ایک پل بسر فرمایا۔ جنگ احد میں جب آپ رضی اللہ تعالیٰ عنہ نے حضور ﷺ کے دندان مبارک کی شہادت کا سنا تو اپنے تمام دانت ایک ایک کر کے شہید کر لیے کہ حضور ﷺ کا نہ جانے کون سا دانت شہید ہوا ہے۔ اور میرا دانت سلامت ہے یہ عشق کی باتیں ہیں محبت کی باتیں ہیں۔ وارفتگی کی باتیں ہیں یہ وہی سمجھ سکتا ہے جس کو عشق حقیقی کا مزہ لگا ہے۔ اگر دنیا کے محمول عشق میں لوگ اپنا تخت تک چھوڑ سکتے ہیں۔ اور اپنی ہر چیز فدا کر سکتے ہیں۔ تو وہ رب العزت جس نے یہ دنیا کا معمولی عشق پیدا فرمایا ہے اس کے اپنے عشق اور اس کے رسول ﷺ کے عشق کی لذت کی کیا کیفیت ہوگئی۔ اس کا وہ ہی اندازہ کر سکتا ہے۔ جس کو اللہ تعالیٰ نے اس کی لذت سے روشناس کرایا ہے۔

لیکن یہ محبت کوئی ایسی چیز نہیں ہے کہ ہر کوئی اس کو حاصل کر سکے۔ یہ تو اس کو ملتی ہے۔ جس کو اللہ رب العزت چاہتے ہی۔ اگر کوئی تمام دنیا کو اور جو کچھ بھی دنیا میں ہے اس کو خرچ کر کے بھی محبت کو حاصل کرنا چاہے تو نہیں حاصل کر سکتا۔ اور اگر تمام دنیا مل کر بھی جس شخص کے دل میں اللہ تعالیٰ نے اپنی اور اپنے رسول پاک علیہ السلام کی محبت رکھ دی ہے تو نکالنا چاہیے۔ تو اس کو نکال نہیں سکتی ہے۔

القرآن: ذَلِك فَضْلُ اللَّهِ يُؤْتِيهِ مَنْ يَشَاءُ ۗ وَاللَّهُ ذُو الْفَضْلِ الْعَظِيمِ ﴿۵﴾

ترجمہ: یہ اللہ جل شانہ کا فضل ہے جس کو چاہتا ہے عطا فرماتا ہے اور اللہ رب العزت بہت بڑے فضل کا مالک ہے۔ (سورۃ جمعہ، ۴)

جسے چاہا در پہ بلا لیا۔ جسے چاہا اپنا بنا لیا
یہ بڑے کرم کے ہیں فیصلے یہ بڑے نصیب کی بات ہے

سیدنا حضرت بلال رضی اللہ تعالیٰ عنہ اور سیدنا حضرت جباب بن ارت رضی اللہ تعالیٰ عنہ اور دوسرے اصحاب اکرام نے مکہ مکرمہ میں بتی ریت پر لیٹ کر اور کافروں کے سلگاتے ہوئے کوتلوں پر لیٹ کر اس محبت کو ثابت کر دیا۔ وہ کون سی لذت تھی۔ جس کے آگے دنیا کی تمام تکلیفیں ہیچ تھیں۔

جنہاں دکھاں تے دلبر راضی سکھ انہاں توں وارے ہو

دکھ قبول محمد بخشا راضی رہن پیارے ہو

میاں محمد صاحب رحمۃ اللہ علیہ کے یہ اشعار ہیں۔

یہ مقام تسلیم ہے کہ محبوب کے عطا کیے ہوئے غم بھی

بھی بندہ پھولوں کا ہار سمجھتا ہے لیکن ہر کوئی اس پر ثابت قدم رہ نہیں سکتا ہے۔ اور نہ ہی ہر کوئی اس چیز کا دعویٰ کر سکتا ہے۔ حضور علیہ السلام نے فرمایا ہے کہ اللہ تعالیٰ سے عافیت کی دعا مانگا کرو۔

صحابہ اکرام نے بڑی مشکل سے یہ دین ہم تک پہنچایا ہے ہم کو یہ مفت میں مل گیا ہے۔ صحابہ اکرام نے اس کے لیے

آمین ثم آمین بجاہ نبی کریم روؤف الرحیم وعلیہ آلہ وسلم واصحابہ اجمعین الی یوم
الدين برحمتک یا الرحم الرحیم یا أرحم الرحیم اللھم صلی علی سیدنا
نبینا ومولانا محمد نور ذات وسر اثر ارجع لاسماء ولا وثار وصفات وعلیہ آلہ وصحبہ و
امتہ اجمعین برحمتک یا الرحم الرحیم یا أرحم الرحیم یا أرحم الرحیم

نثار النبی ابو عبد اللہ ابو جلیب اللہ بن صوفی محمد ریاض بن صوفی محمد چراغ لاہور پاکستان تمت بالخیر۔

بسم الله الرحمن الرحيم۔

القرآن: وَأَمَّا بِنِعْمَةِ رَبِّكَ فَحْسَبْ ۝

ترجمہ: اور جو نعمت تیرے رب نے تیرے اوپر فرمائی ہے اس کو بیان فرمائیں۔

مخلوق کو دکھا کر نیکی کا کوئی کام کرنا یا کہلاتا ہے اور مخلوق کے خوف سے کسی نیکی کے کام کو نہ کرنا یہ بھی ریا ہے۔ اس چیز کو بہت کم لوگ جانتے ہیں۔ امام غزالی رحمہ اللہ کے مطابق مخلوق تمہارے لیے ایسی درو دیوار جیسی ہونی چاہیے کہ اس کی کوئی پروا تیرے دل میں نہ ہو۔

اللہ تعالیٰ نے باوجود گناہ گار ہونے کے اپنی بے پایاں نعمتیں عطا فرمائیں۔ کیوں کہ اس کی رحمت کی گھٹائیں خطا کاروں پر ہی کھل کر برسا کرتی ہیں اگر اس کے بندے گناہ ہی نہ کیا کرتے تو ستار العیوب اور غفار الذنوب جو اس کے نام مبارک ہیں۔ ان کا ظہور کب ہونا تھا۔ اس کا یہ مطلب نہیں کہ بندہ جان بوجھ کر سوچ سمجھ کر گناہ کرے بلکہ خدا نخواستہ اس کے نہ چاہتے ہوئے بھی کبھی کبھار اگر اس سے شیطان کوئی گناہ کروالے تو وہ فوراً اللہ تعالیٰ کی جناب میں توبہ پیش کرے۔ سچے دل سے نادم ہو کر آگے سے گناہ نہ کرنے کا عہد کرے اور اس کے رسول پاک ﷺ کے صدقے کا وسیلہ اس کی جناب میں پیش کرے۔ تو اللہ تعالیٰ اس کی توبہ قبول کرتے ہیں اور میں سمجھتا ہوں کہ بعض نیک بندوں سے بھی بعض دفعہ کوئی گناہ اس لیے سرزد ہو جاتا ہے کہ نیکی کرنے سے جو عجب دل میں پیدا ہو جاتا ہے جب وہ اپنے گناہ کی طرف دیکھتا ہے تو کہتا ہے کہ میں تو گناہ گار ہی ہوں یہ سب نیکی صرف میرے رب کی طرف سے ہی ہے۔

اور حضور علیہ السلام کی ایک حدیث پاک کا مفہوم ہے کہ اگر اس کے بندے گناہ نہ کریں تو وہ ان کو ہلاک کر دے اور نئے لوگ پیدا فرما دے۔ جو گناہ کریں اور پھر معافی مانگیں اور وہ ان کو معاف فرما دے۔

اور قیامت کو آقا علیہ السلام جب اپنی امت کو باوجود گناہ گار ہونے کے جب بخشوا لیں گے تو لوگوں کو پتہ چلے گا۔ کہ آقا علیہ السلام کی کتنی بلند شان پاک ہے۔

بچپن میں والد صاحب فرماتے تھیں کہ میں نے ایک دن تمہیں اپنی گود میں لیے یہ شعر پڑھے:

من بندہ آل روئے کہ دیدن نہ گزارن

دیوانہ زلف کہ کشیدین نہ گزارن

تو ان کو سن کر تورو پڑا تھا۔

ان کا ترجمہ یہ ہے کہ میں اس صورت پاک کا غلام ہوں کہ جس کو دیکھنے کی مجھ میں تاب نہیں اور اس زلف کا دیوانہ ہوں کہ جس تک پہنچنے کی مجھ میں تاب ہی نہیں۔

اس ترجمہ کی سمجھ تو مجھے نہ آئی ہوگی لیکن شاید والد صاحب کو روتا دیکھ کر میں بھی رو پڑا ہوں گا۔ مطلب یہ ہے کہ 1956ء کی اپنی اور اپنے رسول پاک ﷺ کی محبت کی چاشنی اگر چاہیں تو بچپن میں ہی اپنی مخلوق میں سے جس کو چاہیں عطا فرما سکتے ہیں۔ بچپن سے ہی ولی کامل میرے دادا حضور صوفی محمد چراغ صاحب رحمۃ اللہ علیہ کی شفقت و کرم شامل حال رہی لیکن ساری زندگی انہوں نے اپنے آپ کو ظاہر نہیں ہونے دیا۔ میرے پیر و مرشد خواجہ گوہر الدین رحمۃ اللہ علیہ کی کامل نظر عنایت ان کے شامل حال تھی۔ اور وہ ہر دم اپنے پیر و مرشد اور حضور علیہ السلام کی تابعداری میں رہے۔ اور عین جوانی ہی میں انہوں نے دنیا کو خیر باد کہہ دیا تھا۔

اور ہر وقت انہوں نے ہم لوگوں کو اپنے ساتھ رکھا۔ اکثر وہ ہم کو ساتھ لے کر پیرخانہ تشریف لے جاتے۔ انبیاء اکرام علیہ السلام اجمعین کے مزارات پر ساتھ لے کر جاتے۔ ۱۹۷۸ء میں تقریباً ۱۹ سال کی عمر میں جرمنی چلا گیا۔ تو والدہ نے خواب میں دیکھا کہ تم دونوں بھائی سمندر میں نہا رہے ہو۔ اور پیر و مرشد خواجہ گوہر دین رحمۃ اللہ علیہ کنارے پر کشتی لے کر کھڑے ہیں۔ کہ خدا خواستہ اگر دو بنے لگیں تو کشتی میں ان کو بٹھا کر بچالیں۔

بیس سال کی عمر میں جرمنی میں سب سے پہلے پاک محمدی مسجد فرینکفرٹ میں میں اعتکاف بیٹھا تو وہاں کی رنگینوں سے میرا دل اچاٹ ہو گیا۔ ایک دن خواب میں مجھے مکہ مکرمہ اور مدینہ منورہ کی زیارت نصیب ہوئی اور میں ان کی زیارت کے لیے دل میں بہت رو رہا تھا۔

ایک دن خواب میں میں نے دیکھا کہ کعبہ شریف میں باب اسلام کی طرف سے میں اندر داخل ہوا۔ اور پھر کعبہ شریف پر میری نظر پڑی تو میں نے حضور علیہ السلام کی ساری امت کی اصلاح اس پر رحم اور اس کی مغفرت کے لیے دعا مانگی۔ اور پھر ایک دن میں نے خواب میں دیکھا کہ کعبہ شریف کے صحن میں جماعت کے ساتھ نماز پڑھتے ہوئے اگلی سے بچھلی صف میں کھڑا ہوں اچانک اگلی صف میں ایک آدمی کی جگہ مجھے خالی نظر آتی ہے۔ اور میں نماز کی حالت میں ہی چلتا ہوا اگلی صف کے خلا کو پورا کر دیتا ہوں اور میرے اور کعبہ معظمہ کے درمیان کوئی چیز بھی حائل نہیں رہتی۔

۱۹۸۱ میں اللہ تعالیٰ نے مجھے حج کی سعادت نصیب فرمائی تو میری دونوں خوابوں کو سچ کر دکھایا۔ اور میں ہو بہو جیسے خواب میں دیکھا تھا حقیقت میں ویسا ہی دیکھا۔

حج کے دوران عرفات شریف کے میدان میں حج کے دن کی ظہر و عصر کی نماز میں اکھٹی پڑھنے کے بعد جب میں حضور ﷺ کی جائے خطبہ کی جگہ پر پہنچا۔ تو جتنا کرم عرفات کے شریف کے میدان میں مجھ پر ہوا زندگی میں اتنا کرم کبھی نہ ہوا تھا۔ عرفات میں حج کرنے کے بعد جب میں مزدلفہ مناسک حج سے فراغت کے بعد ایک دن محلہ ملاوی میں اپنے گھر بیٹھا ہوا تھا۔ کہ اچانک مجھ کو کعبہ شریف اتنا یاد آیا۔ اتنا یاد آیا۔ اتنا یاد آیا کہ میں بیان نہیں کر سکتا اس وقت میں نے دوپہر کو کھانا

کھانا شروع ہی کیا تھا۔ کعبہ شریف کو دیکھنے کے لئے دل اتنا چلا کہ میں کھانا بھول گیا۔ کوئی نوالہ میرے حلق سے نیچے نہیں جا سکا۔ میرا دل بچوں کی طرح زور زور سے رونے کے لیے چاہ رہا تھا۔ میری حالت میں تبدیلی نہیں آرہی تھی۔

اچانک ہمارے پانچ ساتھیوں نے ہم سے مدینہ منورہ جانے کی اجازت چاہی ہم ان کے گلے ملے اور وہ رخصت ہو گئے لیکن میرا دل اب بھی بہت بے قرار رہا۔ چند ہی منٹوں کے بعد ان میں سے ایک آدمی واپس آیا۔ اور اس نے کہا کہ ہماری گاڑی کی بناوٹ اس طرح ہے کہ اس کی ڈکی اس کے اندر ہی ہے۔ یہ لڑکا جو جرمنی سے اکیلا حج کرنے آیا ہے۔ اگر اس نے مدینہ منورہ جانا ہے، تو پچھلی جگہ پر وہ آرام سے جا سکتا ہے۔

میں بے اختیار مدینہ منورہ جانے کے اٹھ کھڑا ہوا اور میرے بے قرار دل کو کعبہ کو دیکھنے کے لیے چل رہا تھا کہ قرار آگیا۔ اور تب مجھے سمجھ آئی کہ کعبہ کا کعبہ دراصل مجھے بلارہا تھا۔ دونوں میں کوئی فرق نہیں۔

از طاعت الہی دیدن جمال احمد

وا از حب مصطفائی دریافتم خدا را

اور واقعی جب میری گاڑی مدینہ طیبہ کے سفر پر روانہ ہوئی تو میرے بے قرار دل کو قرار آگیا۔ اس سفر کے لیے اس زیارت کے لیے میں کتنا تڑپا اور کتنا بے قرار ہوا تھا۔ اور زندگی کے اکیس سال میں نے گنگن کر گزارے تھے۔ اللہ تعالیٰ نے حضور علیہ السلام کے صدقے میں مجھ ناپیز پر کرم فرمایا تھا۔ اور مجھے حج کی سعادت نصیب فرمائی تھی اس سے ایک سال پہلے میں نے اپنے والدین کے حج کے لیے جرمنی سے پانسو بیسے تھے۔ اور وہ حج کر آئے تھے۔ انہوں نے وہاں میرے حج کے لیے بھی بہت دعائیں کیں تھیں۔

اس حج کرنے کے لیے میں نے جرمنی میں اپنے سٹوڈنٹ ویزے کیلئے جو کہ ایک ماہ بعد لگنے والا تھا۔ اور مجھ کو فریگھٹ یونیورسٹی میں میڈیکل داخلہ ملنے والا تھا۔ ہر چیز کو خیر باد کہہ دیا۔ کیونکہ حکومت جرمنی نے کہا تھا۔ کہ اگر تم اس وقت چلے گئے تو تمہاری ہر چیز ہر ویزہ وغیرہ کینسل کر دیں گے۔ لیکن اللہ تعالیٰ کی محبت اور حضور ﷺ کی زیارت کی خوشی میں میں نے ہر چیز کو بیچ سمجھا۔ اور کسی چیز کا میرے دل میں قلق بھی نہ ہوا۔ مدینہ منورہ میں نو دن حاضری رہی۔ صبح و شام اور ہر وقت آقا ﷺ کے دیدار سے اپنی آنکھوں کو ٹھنڈا کرتا رہا۔ پورے نو دن ایک عجیب قسم کی خوشی دل میں چھائی رہی اور حضور ﷺ کی ظاہری و باطنی وہ بندہ نوازیوں ہوئیں کہ بیان سے باہر تھیں۔ آخر رو رو کر جدا ہوا۔ مکہ مکرمہ واپس آیا۔ محلہ ملاوی میں اپنے مکان کی چھت پر کھلے آسمان تلے سویا ہوا تھا کہ خواب میں اپنے آپ کو مدینہ منورہ میں پایا۔ میں حضور ﷺ کے دروازے پاک کے آگے کھڑا تھا۔ دروازہ کھلا ہوا تھا۔ اور اس پاس کوئی بھی آدمی نہیں تھا۔ میں دروازے سے اندر چلا گیا۔ آگے حضور ﷺ کی نورانی قبر مبارک کی زیارت کی اور واپس کھلے دروازے سے باہر آگیا۔

میں دوسرے دن سویا تو پھر ہو بہو پہلے دن والا خواب دیکھا لیکن اس میں فرق یہ تھا۔ کہ آقا ﷺ کی قبر مبارک سے اس

دن پردہ ہٹ گیا۔ اور آقا علیہ السلام اپنی قبر سے باہر تشریف لے آئے میں نے جی بھر کر حضور علیہ السلام کی زیارت کی۔ اس کے بعد 1056ھ میں میرے ساتھ باہر کو چلے میں آقا علیہ السلام کے پیچھے پیچھے چلا حضور علیہ السلام کھلے دروازے سے باہر تشریف لائے اور مجھے رخصت کیا تو میری آنکھ کھل گئی۔ اور میں واقعی چند دنوں کے بعد پاکستان کے لیے رخصت ہو گیا۔ پاکستان واپس آنے کے بعد جب اپنے پیر و مرشد کے پوتے پیر حبیب اللہ صاحب کی قدم بوسی کا شرف حاصل ہوا۔ تو انہوں نے کسی خواب وغیرہ کے متعلق پوچھا۔ میں نے آقا علیہ السلام کی زیارت کا خواب سنایا۔ انہوں نے پوچھا کہ کیا کوئی بات بھی فرمائی میں نے کہا کہ نہیں۔ انہوں نے خوشخبری سنائی کہا انشاء اللہ پھر زیارت ہوگی۔ اور حضور علیہ السلام انشاء اللہ تم سے بات بھی فرمائیں گے۔

میں نے آپ کا شکریہ ادا کیا پیر و مرشد کی برکت سے اللہ تعالیٰ نے کچھ دنوں کے بعد مجھے پھر حضور علیہ السلام کی زیارت سے مشرف فرمایا۔

میں نے دیکھا کہ تین قبریں ساتھ ساتھ ہیں۔ ایک میں حضور علیہ السلام دوسری میں حضرت ابو بکر صدیق رضی اللہ عنہ اور تیسری قبر مبارک میں حضرت عمر فاروق رضی اللہ عنہ تشریف فرما ہیں۔ اچانک ان قبروں پر سے پردے ہٹ جاتے ہیں اور حضور علیہ السلام اپنے اصحاب کے ساتھ باہر تشریف لے آتے ہیں۔

آقا علیہ السلام نے سفید جوڑا زیب تن فرمایا ہوا ہے۔ اور سر مبارک پر سفید رنگ کے عمامے کا تاج سجایا ہوا ہے آقا علیہ السلام چہل قدمی فرماتے ہوئے آ جا رہے ہیں۔ اور میں آقا علیہ السلام کی زیارت کر رہا ہوں۔ آقا علیہ السلام کے چہرے کی نورانیت کی رونقیں میں اپنے اندر سمیٹ رہا ہوں۔

اچانک میں دیکھتا ہوں کہ میں زمین پر وضو کے لیے بیٹھا ہوا ہوں اور میرے آگے پانی کا لوٹا بالکل خالی پڑا ہوا ہے۔ میرے دائیں طرف حضور علیہ السلام تشریف فرما کھڑے ہیں۔ اور میرے بائیں طرف میرے بالکل ساتھ سیدنا حضرت ابو بکر صدیق رضی اللہ عنہ تشریف فرما تھے۔ میں اپنے لوٹے کو خالی دیکھ کر بے اختیار حضور علیہ السلام کی طرف دیکھتا ہوں۔ آقا علیہ السلام میری نظروں کا مطلب سمجھ جاتے ہیں۔ اور نظر عنایت فرماتے ہیں اور جب میں دوبارہ لوٹے کی طرف دیکھتا ہوں تو وہ تین چوتھائی بھرا ہوا ہوتا ہے۔ اچانک سیدنا حضرت ابو بکر صدیق رضی اللہ عنہ مجھ سے پوچھتے ہیں کہ ”پانی؟“ میں کہتا ہوں ”ہاں پانی“ سیدنا حضرت ابو بکر صدیق رضی اللہ عنہ کے پاس ایک خالی پوا ہے۔ لیکن جب وہ اس کو میرے لوٹے کے اوپر انڈیلتے ہیں تو اس سے صاف پانی نکلتا ہے۔ اور میرا لوٹا بھر جاتا ہے اور اس کے بعد میری آنکھ کھل جاتی ہے۔

پھر زندگی کے کافی دن بیت جاتے ہیں۔ میرے دل کو یقین ہے کہ میرے پیر و مرشد کے جو بیٹے پیر حبیب اللہ صاحب نے مجھے آقا علیہ السلام کی بات کرنے کی خوشخبری سنائی تھی تو آقا علیہ السلام مجھ سے خواب میں ضرور کوئی بات فرمائیں گے۔ اور اسی انتظار میں آقا علیہ السلام کی زیارت کے انتظار میں زندگی کے نشیب و فراز گزارنے لگا۔

ایک دن میں سویا تو قسمت بیدار ہو گئی اور میں نے دیکھا کہ بہت زیادہ مخلوق حضور علیہ السلام کی زیارت کے لیے بے

تاب ہوئی ہے۔ اور ان کے لئے ایک حد قائم کر دی گئی ہے وہ آگے نہیں جاسکتے ہیں اور حضور علیہ السلام ان سے ذرا ~~اگلا~~ پر ایک اونچی جگہ تشریف فرما ہیں اور اپنے پیرومرشد کے صدقے میں میں اپنے آپ کو حضور علیہ السلام کے پاس کھڑے پاتا ہوں۔ میں دیکھتا ہوں کہ آقا علیہ السلام کچھ فرما رہے ہیں میں کان آقا علیہ السلام کے نزدیک کرتا ہوں تو حضور علیہ السلام سرور کائنات ﷺ نہایت ٹھہر ٹھہر کر سورۃ والناس کی تلاوت فرما رہے ہیں۔

ایک ایک لفظ الگ الگ گنا جاسکتا ہے۔

تلاوت فرمانے کے بعد آقا علیہ السلام فرماتے ہیں کہ سورۃ والناس کا وظیفہ کیا کرو آقا علیہ السلام یہ الفاظ اردو میں ادا فرماتے ہیں۔

پھر یوں ہی زندگی بسر ہونے لگی دل میں بار بار یہ خیال آتا کہ کہاں میں اور کہاں حضور علیہ السلام کی ذات پاک مجھ ناچیز پہ اتنا کرم کیا واقعی مجھے آقا علیہ السلام کی زیارت ہوتی ہے کیونکہ اللہ تعالیٰ فرماتے ہیں:

الْقُرْآن: بَلِ الْإِنْسَانُ عَلَىٰ نَفْسِهِ بَصِيرَةٌ ۚ ﴿٣٧﴾ وَلَوْ أَلْفَىٰ مَعَاذِيرَهُ ۝

ترجمہ: بلکہ انسان اپنے نفس پر بصیرت رکھتا ہے۔ چاہے وہ کتنے بہانے بناتا پھرے۔ (سورۃ القیامت)

اس دوران رمضان شریف آگیا۔ اور اللہ تعالیٰ نے حضور ﷺ اور پیرومرشد کے صدقے مجھے اعتکاف کی سعادت بخشی ان دنوں چند دن ہی ہوئے میری شادی ہوئی تھی۔ اور میں اکثر جمعہ خواجہ پیر سیال خواجہ قمر الدین سیالوی رحمہ اللہ کے نہایت ہی زیرک اور درویش صفت مرید خاص شیخ الحدیث خواجہ بشر الدین معظمی صاحب کے پیچھے محلہ خواجگان میں یہاں میاں جلال دین کی مسجد میں پڑھتا تھا کہ اعتکاف میں سورہ یوسف کی تلاوت کرتا ہوا جب اس آیت شریف پر پہنچا۔

الْقُرْآن: فَاطَّرَ السَّمُوتِ وَالْأَرْضِ ۖ وَأَنْتَ وَلِيٌّ فِي الدُّنْيَا وَالْآخِرَةِ ۖ تَوَفَّيْنِي مُسْلِمًا وَأَحْقِقْنِي

بِالصَّلَاحِ ۚ ﴿٣٨﴾

ترجمہ: اے زمین و آسمان کے پیدا کرنے والے دنیا اور آخرت میں تو ہی میرا والی ہے مجھے اسلام پر موت عطا

فرما اور مجھے صالحین کے ساتھ ملا دے۔ (سورۃ یوسف)

تو رو کر میرا حال دگرگوں ہو گیا میں اتنا بے حال ہوا کہ بیٹھے ہوا کھلے قرآن پاک کو گود میں لیے مسجد میں اپنی اعتکاف کی جگہ میں مجھے اونگھ آگئی خواب میں دیکھتا ہوں کہ سیدنا حضرت یوسف علیہ السلام صاحبزادہ بشر الدین صاحب کی ملتی جلتی شکل میں تشریف فرما ہیں۔ اور مسجد میاں جلال دین میں کھڑے ہیں۔ اور یوں لگتا ہے جیسے جمعہ کی نماز ابھی ابھی ختم ہوئی ہے اور حضرت یوسف علیہ السلام کے چہرے کے ایک ایک پور پور سے نور کی کرنیں پھوٹ رہی ہیں۔ میں خواب میں آپ ﷺ سے عرض کرتا ہوں کہ میں نے آپ کو پہچان لیا ہے۔

آپ حضرت یوسف علیہ السلام ہیں آپ مسکراتے ہیں۔ اور فرماتے ہیں کہ حضور سرور کائنات کی جو تمہیں زیارت ہوئی ہے

وہ سچ ہوئی ہے۔ اور جو وظیفہ آپ نے تمہیں عطا فرمایا ہے۔ اسے کیا کرو اور ساتھ ساتھ جو دعائیں پڑھتے پڑھتے میں مجھے لکھائی تھی۔ (جو میں نے اوپر درج کی ہے) اس کا بھی وظیفہ کیا کرو۔ اور میری آنکھ کھل گئی قرآن پاک کی سورہ یوسف کی وہی آیت شریف میرے آگے کھلی ہوئی پڑی ہے۔

زندگی پھر یونہی بسر ہونے لگی۔ ان دنوں مولانا محمد الیاس قادری صاحب مدظلہ کی جماعت آہستہ آہستہ پروان چڑھ رہی تھی اور آپ کا کافی چرچا ہو رہا تھا۔ گجرات میں ان کے عقیدت مندوں نے ان کا ایک اجتماع رکھا میں نے ان کے آنے سے ایک دن پہلے خواب میں دیکھا کہ میں کچھری روڈ نارمل سکول کی گراؤنڈ میں (جہاں ان کا اجتماع ہونا تھا) داخل ہونے لگا ہوں تو میں نے اپنے دل میں خیال کیا ہے کہ اس گراؤنڈ میں اس وقت حضور علیہ السلام بھی تشریف لائے ہوئے ہیں۔ اس لیے اپنے جوتے گراؤنڈ کے باہر ہی اتار دوں۔ میں جوتے باہر ہی اتار دیتا ہوں اور بڑے ادب و احترام سے گراؤنڈ میں داخل ہوتا ہوں۔ اچانک حضور سرور کائنات ﷺ کو نہایت ہی جوانی کی حالت میں میں دیکھتا ہوں آقا علیہ السلام کو جوانی کی حالت میں صرف تہہ بند میں دیکھنے کا مجھے شوق حضور علیہ السلام کی ایک حدیث پاک کے مطاب جب ایک صحابی آقا علیہ السلام کے دروازے پر تشریف لائے تو آقا علیہ السلام ان سے ملاقات کے اشتیاق میں فوراً اپنے تہہ بند کو گھسیٹتے ہوئے اٹھے ہوا تھا حضور علیہ السلام نہایت ہی صحت مند جسم کے ساتھ نہایت ہی چوڑے سینے مبارک کے ساتھ کھڑے ہیں آقا علیہ السلام کے نیم گھنگھریالے بال اور آقا علیہ السلام کی داڑھی مبارک کی میں زیارت کر رہا ہوں۔ حضور علیہ السلام کا پیٹ مبارک بالکل ہی اندر ساتھ لگا ہوا ہے اور مسلسل بھوک کی وجہ سے آقا علیہ السلام کے پیٹ مبارک پر اتنے بل پڑے ہوئے اور وہ اتنے باریک اور ساتھ ساتھ ہیں کہ گنے نہیں جاسکتے۔

میں آقا علیہ السلام کو دیکھتے ہی حضور علیہ السلام کے قدموں پر گرتا ہوں۔ ان کے بوسے لیتا ہوں اور اٹھ کر حضور علیہ السلام کے ہاتھوں مبارک کو بھی چومتا ہوں۔ اور زبان سے کہتا ہوں۔

اشھدان لا الہ الا اللہ واشھدانک رسول اللہ۔

ترجمہ: میں گواہی دیتا ہوں کہ اللہ تعالیٰ کے بغیر کوئی معبود نہیں اور میں گواہی دیتا ہوں کہ آپ اللہ تعالیٰ کے رسول ﷺ ہیں۔ زمانہ کی مسافیں ختم ہو جاتی ہیں اور میں اپنے آپ کو آقا علیہ السلام کے عین زمانے میں محسوس کر رہا ہوں۔ آقا علیہ السلام کے پہلو میں بیٹھا ہوں آپ کی باتیں سن رہا ہوں اور سوچ رہا ہوں کہ حضور علیہ السلام کی جو باتیں دوسروں کو بتائی جاتی ہیں وہ حدیث کہلاتی ہیں۔ اور میری آنکھ کھل جاتی ہیں۔ لیکن خواب کے بعد آقا علیہ السلام کی کوئی بات مجھے یاد نہیں رہتی ہے۔ زندگی یونہی اپنی آب و تاب کے ساتھ گزرتی رہتی ہے۔

ایک دن سوتا ہوں یا تو قسمت جاگ اٹھی حضور آقا علیہ السلام کو اپنے چند صحابہ کے ساتھ ایک چھوٹی پہاڑی پر تشریف فرما دیکھتا ہوں۔ اور کفار مکہ کو آقا علیہ السلام کے بالمقابل سامنے میدان میں بہت زیادہ تعداد میں ہاتھوں میں نیزے وغیرہ لیے ہوئے اکٹھے جمع دیکھتا ہوں۔ اچانک حضور علیہ السلام اپنی جگہ سے پرواز فرماتے ہوئے کفار کے سروں پر آکر معلق ہو

جاتے ہیں بچے سے کفار آقا علیہ السلام کو اپنے برچھوں اور نیروں سے نعوذ باللہ گھائل کرنے کی کوشش کرتے ہیں۔ **1056** اور علیہ السلام ان کی پہنچ سے بہت اوپر ہیں۔ اور آقا علیہ السلام باوجود ان کی ان حرکتوں کے نہایت شفقت سے ان کی طرف دیکھ رہے۔ کہ شاید یہ یا ان کی اولادوں میں سے کوئی مسلمان ہو جائے۔

پھر کافی دن گزر گئے ہیں ان کو شمار نہیں کر سکتا۔ ایک دن خواب میں حضور علیہ السلام نے کرم فرمایا اور اپنے گجرات گھر کے برآمدے میں مجھے حضور علیہ السلام کی زیارت ہو گئی۔ حضور علیہ السلام برآمدے میں تشریف فرما تھے۔ اور پاس تھوڑی دور میری والدہ بیٹھی تھیں۔ اور میری والدہ کے ہاتھ میں اعمال نامہ ہے۔ جس کے کاغذ کی دوسری طرف تمام زندگی کی نمازوں روزوں حج وغیرہ سب چیزوں کے نمبر اس کاغذ کی دوسری طرف نیم گول دائرہ میں چھوٹے سے لکھے ہوئے تھے اور میں نے دیکھا کہ میری والدہ پر جیسے نزع کی کیفیت اعمال نامہ کے فکر سے طاری ہے۔ میری والدہ مجھے اپنا اعمال نامہ دیتی ہیں میں وہ اعمال نامہ حضور علیہ السلام کی خدمت عالیہ میں پیش کرتا ہوں۔ آقا علیہ السلام وہ اعمال نامہ کے کہ اللہ تعالیٰ کی ذات پاک جو صحن میں نہایت سفید داڑھی کے ساتھ نہایت ہی خوبصورت شکل میں تشریف فرما ہیں کی خدمت میں پیش کرتے ہیں۔ اور اپنی نظروں ہی نظروں میں سفارش فرماتے ہیں۔ اللہ تعالیٰ اس سفارش کو اشارے سے ہی قبول فرماتے ہیں۔ اور حضور علیہ السلام وہ اعمال نامہ مجھے واپس والدہ کو دینے کے لیے لوٹاتے ہیں۔ اور میں وہ اعمال نامہ لے کر خوشی خوشی والدہ کے پاس آتا ہوں۔ اور مجھے اتنی خوشی ہو رہی ہے۔ کہ میرے ہاتھ کانپ رہے ہیں۔ اور میں اپنی والدہ کو عرض کر رہا ہوں۔ امی جان اللہ تعالیٰ نے آپ کو بخش لیا ہے۔ امی جان اللہ تعالیٰ نے آپ کو بخش لیا ہے۔

اور میں وہ اعمال نامہ اپنی والدہ کو واپس دے دیتا ہوں۔

پھر اللہ تعالیٰ نے کرم فرمایا اور مجھے موضع ہیڈمرالہ کے پاس موضع شیخ چوگانی میں سیدنا حضرت طانوح علیہ السلام اور سیدنا حضرت آمنون علیہ السلام کے مزارات جو بربل دریا ہیں۔ پر بند تعمیر کروانے کی سعادت عطا فرمائی۔ یہ انبیاء اکرام یہاں کئی ہزار سال پہلے تشریف لائے ان کے مزارات کی نشاندہی ہمارے پیر و مرشد قبلہ حضرت خواجہ گوہر دین مدظلہ تعالیٰ نے جو کشف القبور میں بہت دسترس رکھتے تھے، نے فرمائی اور مزارات تعمیر کروائے۔

آپ کی برکت سے اللہ تعالیٰ نے مجھے توفیق بخشی اور میں تقریباً آٹھ دس سال ان بندوں کی تعمیر کے لیے لاہور سے لے کر اسلام آباد تک بھاگتا رہا۔ ۱۹۹۳ء میں اللہ تعالیٰ نے کرم فرمایا اور جلاپور جٹاں کے چوہدری گل نواز وڈاچ کے تعاون سے ان کی تعمیر مکمل ہوئی۔ تو سیدنا حضرت طانوح علیہ السلام کی خواب میں مجھے زیارت ہوتی ہے۔ اور آپ نے ایک سبز رنگ کی چادر مجھے حضور علیہ السلام کی خدمت میں لے جانے کا حکم فرمایا۔ جب میں نے وہ چادر لی۔ تو پھر اچانک میں نے اپنے آپ کو حضور علیہ السلام کی خدمت میں پایا۔ میں نے آقا علیہ السلام کے ہاتھوں پیروں کے بوسے لیے اور وہ چادر آقا علیہ السلام کو پیش کی۔ آقا علیہ السلام نے اسے قبول فرمایا۔

اور انہی دنوں مجھے حضرت آمنون علیہ السلام کے مزار مبارک پر اپنے پیر و مرشد خواجہ گوہر دین رحمۃ اللہ تعالیٰ علیہ کی زیارت نصیب ہوئی۔ آپ نے اپنے سر پر سیدنا حضرت علی کرم اللہ وجہہ کا تاج ولایت عمامہ مبارک سر پر سجار کھا ہے۔ اس تاج مبارک کو دیکھ میرے دل میں کچھ خیال آیا۔ میرے سر پر و مرشد نے میرا خیال دل میں بھانپ لیا۔ اور نہایت محبت سے میری طرف دیکھا اور مسکرائے۔

ایک دن میں نے خواب میں اپنے پیر و مرشد کی اپنے مزار مبارک میں زیارت کی مزار مبارک کے داخلی دروازے پر اونچے ہو کر خواجہ میرے پیر و مرشد اس طرح تشریف فرما ہیں کہ آپ کا سر مبارک اوپر محراب تک پہنچا ہوا ہے۔ آپ مجھے دیکھتے ہیں فرماتے ہیں کہ ہم گوش بر آواز مہربانی فرماتے ہیں۔ اور گوش بر آواز یہ ہے کہ جب بھی کوئی جہاں بھی کوئی ہمارا تصور بھی کرتا ہے۔ ہم اس کی مدد کو پہنچے ہیں۔

ہاں واقعی اللہ تعالیٰ نے اپنے نیک بندوں کو اتنی دسترس عطا فرمائی ہوتی ہے کہ وہ اللہ تعالیٰ کے حکم سے اس کی ہر مصیبت زائل کر سکتے ہیں جس طرح اللہ تعالیٰ ایک ڈاکٹر ایک سرجن کے ہاتھ میں کسی کی شفاء رکھ دیتا ہے اسی طرح سب کچھ کر سکنے والی اللہ تعالیٰ کی ذات پاک ہی ہے۔ لیکن وہ اپنے بندوں میں سے اپنی مخلوق میں سے جس ہاتھ میں چاہے شفا رکھ سکتا ہے جس طرح قرآن پاک کے مطابق حضرت عیسیٰ علیہ السلام اللہ تعالیٰ کے حکم سے مردے کو زندہ فرما دیتے اور بیمار کو شفا عطا فرما دیتے۔ اندھے کو بینائی دے دیتے۔ جتنا جتنا اختیار اللہ تعالیٰ نے جس کسی کو عطا فرمایا ہے۔ وہ اتنا دوسرے کی مدد کر سکتا ہے۔ کرتا اصل میں خود اللہ تعالیٰ ہے۔ لیکن وہ جس سے چاہے وہ کام کروا تا ہے۔ رازق تو اللہ تعالیٰ کی ذات پاک ہے لیکن کسی کے منہ میں لقمہ کیا اللہ تعالیٰ نے خود اپنے ہاتھ مبارک سے بھی کبھی ڈالا ہے۔ وہ ایک دوسرے کی مدد اپنی مخلوق سے کروا تا ہے۔ حالانکہ وہ خود سب کچھ کرنے پر قادر ہے۔ لیکن یہ سنت جاریہ ہے۔ اللہ ہمیں حق کو حق کر کے دکھائے اور اس پر چلنے کی توفیق عطا فرمائے اور باطل کو باطل کر کے دکھائے اور اس سے بچنے کی توفیق عطا فرمائے۔ ہمارے آقا حضور علیہ السلام اسی طرح دعا مانگا کرتے تھے۔ یہ آپ کی سنت ہے۔

ایک دفعہ پھر میں سویا ہوا تھا کہ قیمت جاگ اٹھی اور میں نے اپنے آپ کو جینڈر شریف میں پایا۔ چند ایک کھجوروں کے درخت ساتھ ساتھ اگے ہوتے تھے اور دور دور تک کوئی مکان نہیں تھا۔ ان درختوں کے ساتھ صرف ایک بڑا سا کمرہ تھا جس کے آگے چار دیواری اور باہر ایک بڑا دروازہ تھا۔ میں گیٹ کے راستے اندر داخل ہوا اور آہستہ سے دروازہ کھولا کہ نہیں آقا علیہ السلام کو تکلیف نہ ہو۔ حضور علیہ السلام دروازہ کے پاس ہی تشریف فرما تھے۔ میں سلام کے بعد آقا علیہ السلام کے پیروں کے پاس بیٹھ گیا۔ آپ کو دبانے لگا۔ تھوڑی دیر بعد دبانا چھوڑا تو آقا علیہ السلام نہایت محبت سے میری طرف دیکھ رہے تھے۔ اور آپ نے مسکراہٹ کے ساتھ میرا نام نثار النبی لیا اور میری آنکھ اس جہان سے بند ہو کر اس جہان میں آکھلی۔

ایک دن میں سویا تو خواب میں آسمان پر جنت کو ایک چاند کی شکل میں چمکتے ہوئے دیکھا۔ میں نے جنت میں

جانے کا ارادہ کیا اور ایک قدم اس میں جانے کے لئے اٹھایا تو دوسرا قدم جنت میں جا پڑا اور اس کی رگیں میں خود ~~1054~~ میں کھو کر سیر کرنے لگا۔ لیکن میرے دل میں خیال آیا کہ میں جس راستے سے جنت میں آیا ہوں میں نے اسی راستے واپس بھی دنیا میں جانا ہے۔ میں وہ راستہ نہ بھولوں۔ گو کہ میرا دل جنت میں سے جانے کو نہیں کر رہا۔ لیکن چونکہ میرے رب کی مرضی ہے کہ میں ابھی دنیا میں رہوں۔ اور میں اپنی مرضی پر اپنے رب کی مرضی کو ترجیح دیتا ہوں۔

اب مدت ہو گئی ہے حضور علیہ السلام کی زیارت کے شوق میں۔ لیکن کوئی پیش نہیں جا رہی۔ میرا رب بھی کریم ہے۔ اور میرے آقا ﷺ بھی کریم ہیں مگر ہم میں ہی ہے۔ وہ جس وقت چاہیں کرم فرما سکتے ہیں۔ یا رسول اللہ ﷺ آپ کی عطا کے مقابلے میں ہمارے دامن کی حقیقت ہی کیا ہے۔ یا رسول اللہ ﷺ آپ نے ہی فرمایا ہے کہ شیطان میری شکل نہیں بنا سکتا اور جس نے مجھے دیکھا۔ سچ دیکھا۔ یا رسول اللہ ﷺ اپنا کرم فرمائیے اور بار بار مہربانی فرماتے رہیے۔ ایک بزرگ کو ایک رات خواب میں سترہ دفعہ دید و زیارت ہوتی۔ ستارویں دفعہ آقا علیہ السلام نے انہیں فرمایا کہ میری زیارت کے لیے اتنا بے تاب نہ ہوا کر۔

میرے پیر و مرشد کے دوسرے پوتے جناب محترم میاں محمد عبداللہ صاحب رحمہ اللہ جنہوں نے عاجزی سے ساری زندگی اپنے نام کے ساتھ کبھی پیر نہ لکھا بلکہ میاں لکھتے رہے اور جو نہایت ولی اکمل تھے۔ بلکہ وہ جس کو چاہتے ولی بنا سکتے تھے، کے پاس بہت پریشانی کی حالت میں گیا حضور نے شفقت فرمائی۔ اور رات آٹھ بجے چاندنی رات میں حضور پیر و مرشد خواجہ گوہر دین رحمہ اللہ کے مزار مبارک پر حاضری کے لیے بھیجا۔ میں حاضری دے کر واپس لوٹا تو آپ انتظار فرما رہے تھے۔ آپ نے میرے لیے دعا فرمائی اور میں پیر کرم شاہ صاحب کی سیرت النبی ﷺ کی کتاب ضیاء النبی پڑھتے پڑھتے سو گیا تو اللہ تعالیٰ نے خواب میں حضور علیہ السلام کی زیارت سے مشرف فرما دیا۔ پھر میں اٹھ گیا۔ اور شکر انے کے اور تہجد کے نفل ادا کیے اور دوبارہ سویا تو اللہ تعالیٰ نے کمال کرم فرمایا اور حضور علیہ السلام اور میرے پیر و مرشد کے طفیل مجھے دوبارہ آقا علیہ السلام کے دیدار سے مشرف فرمایا۔ اللہ تعالیٰ کے نیک بندے اور اولیاء اسی طرح بندے کی مدد فرماتے ہیں۔ اللہ تعالیٰ حضور علیہ السلام کی تمام امت پر رحم فرمائے۔ اس کی مدد فرمائے۔ اس کو تکلیفوں مصیبتوں سے نجات عطا فرمائے اس کی مدد فرمائے اور ساری امت مرحومہ کو بخش دے۔

آمین بجاۃ نبی کریم رؤوف الرحیم ﷺ۔

اللهم صل علی محمد و علی آل محمد کما صلیت علی ابراہیم و علی آل ابراہیم
انک حمید مجید۔ اللهم بارک علی محمد و علی آل محمد کما بارکت علی ابراہیم و
علی آل ابراہیم انک حمید مجید۔

احقر العباد خاکپائے اولیاء اللہ
نثار النبی بن محمد ریاض بن صوفی محمد چراغ

مآخذ و مراجع

- | | |
|------------------------------------------------|-------------------------------------|
| قرآن مجید فرقان حمید | بخاری شریف |
| ضیاء النبی پیر کرم شاہ صاحب الازہری بحیرہ شریف | رحمت للعالمین |
| سیرت ابن ہشام سیرت ابن اسحاق | سیرت الرسول ڈاکٹر طاہر القادری صاحب |
| السيرة النبوية ابن کثیر | معجم البلدان |
| السيرة الجلیله امام محمد ابو زہرہ | السيرة النبوية سيد سليمان ندوی |
| انسان العیون | البدایہ النہایہ |
| المرقع النبوت (انفا اشرف علی) | روح المعانی |
| عیون الاثر | الروض الاف |
| دلائل النبوة للبیہقی | النساب الاشراف |
| الوثائق الیاسیہ | الاكتفاء |
| سنن ابن داؤد | معجم البلدان ۱- ۳۹۹ |
| الطبقات | اوثائق الیاسیہ |
| امتناع الاسماع للمقریزی | انسائیکلو پیڈیا بریٹانیکا ۱۹۶۲- ۳ |
| انساب الاشراف | رسول رحمت |
| مکتب الروح | فیض الباری |
| فروع کافی- مکتب الروضہ | الوثائق الیاسیہ |
| مدارج النبوة | ابن سعد طبقات الکبری |
| مکتب السلطانیہ- مکتب الخراج | فتح الباری |
| حجة الله علی العالمین | المفردات- |
| روح المعانی | |